
என்‌ தந்‌ைதையாராகிய மகாமகோபாத்தியாய 
தாக்ஷிணாத்ய கலாநிதி டாக்டர்‌ ஐயரவர்கள்‌ பல 
பத்திரிகைகள்‌ முதலியவற்றில்‌ எழுதிய கட்டுரை 
களைக்‌ கொண்டது இந்நூல்‌. இதைப்பற்றிய 
செய்திகளை அவர்கள்‌ எழுதியுள்ள முகவுரையிற்‌ 
காணலாம்‌. முன்போலவே கலாசாலை அதிகாரி ' 
களும்‌ அபிமானிகளும்‌ இப்‌ புத்தகத்தைத்‌ தங்கள்‌ 
தங்களுக்குத்‌ தெரிந்த இடங்களில்‌. பரவச்செய்து 
எனக்கு ஊக்கமளிப்பார்களென்று நம்புகிறேன்‌. 
... சென்னை இங்ஙனம்‌ 
3610-49 ்‌ 5. கலியாணசுந்தர ஜயர்‌ 


டெ 


கணபதி துணை 


முகவுரை 


நல்‌. லுரைக்கோவையின்‌ நாலாம்‌ பாகமாகிய இது 
முன்‌ வெளியிடப்பெற்றவற்றைப்‌ போலவே கட்டுரை, 
களும்‌ சிறு வரலாறுகளும்‌ அடங்யெ தொகுதியாகும்‌. 
வசன ௩டையிலுள்ள புத்தகங்களைப்‌ படிப்பதில்‌ தமிழ்‌ 
நாட்டாருக்குள்ள விருப்பத்தை அறிந்து இவற்றை 
வெளியிடலானேன்‌. அவ்வப்போது பல அன்பர்கள்‌ இவ்‌ 

செய்த பிரசங்கம்‌; யானையின்‌ கண்ணீரென்பது அய்மென்‌ 
ஷண்முகானந்த சங்கத்தார்‌ வெளியிட்ட திங்கள்‌ 
மலரிலும்‌, சிவசிதம்பரமென்பது ஒரு பாடபுத்தகத்திலும்‌, 
அபூர்வ தண்டனை யென்பது தாருல்‌ இஸ்லாம்‌ ஆண்டு 
மலரிலும்‌, வித்துவான்‌ தியாகராஜ செட்டியாரென்பது 
கரந்தைக்‌ கட்டுரையிலும்‌, பொறாமைத்‌ தி யென்பது: 
சுதேசமித்திரன்‌ 1938-ஆம்‌ வருஷம்‌ விஜயதசமி மலரிலும்‌,. 
கும்மாயமென்பது தினமணி (1937) வருஷ மலரிலும்‌, 
திருடனைப்‌ பிடித்த விரோதமென்பது ஆனந்த விகடன்‌ 
(1938) தீபாவளி மலரிலும்‌ வெளிவந்தவை; ஏனைய: 
கலைமகளில்‌ வெளியானவை. e 

வழக்கம்போலவே தமிழ்காட்டார்‌ இவ்வெளியீட்டை. 
ஆதரித்து உதவுவார்களென்று நம்புகிறேன்‌. 

டவ்‌. 
கணபதி துணை 


நல்லுரைக்‌ கோவை 


நாலாம்‌ பாகம்‌ 


1. மந்திரியின்‌ தந்திரம்‌. 


பழைய காலத்தில்‌ ,*தமிழ்காட்டிலே சிறக்க 
நிலையில்‌ இருந்த ஜமீன்களுள்‌ சொக்கம்பட்டி 
யென்பது ஒன்று. வடகரையாதிக்கமென்‌ றும்‌: 
. அர்த, ஜமீன்‌ வழங்கப்படும்‌. அங்கே இரும்த- 
 ஜமீன்தார்களுள்‌ சின்னனேஞ்சாத்‌ தேவர்‌ என்‌: 
பவர்‌ புலவர்பாடும்‌ புகழமுடையவராக . வாழ்ம்‌ 
தனர்‌. அவர்‌ திருக்குற்றாலம்‌, பாபநாசம்‌, திருமலை 
. முதலிய தலங்களில்‌ பலவகையான நிவந்தங்களை. 
அமைத்தனர்‌ ; தண்டமிழ்‌ வாணர்களை மிக்க. 
அன்புடன்‌ ஆதரித்து வந்து பெரும்புகழ்‌ பெற்றார்‌... 
மேலகரம்‌ இிரிகூடராசப்பக்‌ கவிராயர்‌, செங்‌ 
கோட்டைக்‌ கவிராச பண்டாரம்‌, கிருஷ்ணாபுரம்‌. 
கவிராயர்‌ முதலியவர்கள்‌ அவருடைய ஆதரவு 
பெற்றவர்கள்‌. அக்காலத்தில்‌ அவருடைய ஆட்சியை 
எல்லோரும்‌ போற்றினர்‌. ஒரு பெரிய அரசாங்கத்‌ 
அக்கு உதாரணமாகச்‌ சொல்லக்கூடிய நிலையில்‌ 
அவருடைய சமஸ்தானம்‌ ' விளங்கியது. அவ்வள: 
வுக்கும்‌ காரணம்‌ அந்த ஜமீன்‌ தாருடைய ஸ்தானாதி, 
பதியாக இருந்த பொன்னம்பலம்பிள்ளை யென்‌ 
பவரது அறிவாற்றலே யாகும்‌. 2 
பொன்னம்பலம்‌ பிள்ளை சிறந்த தமிழ்ப்புலமை. 
வாய்ந்தவர்‌ ; வாசுதேவகல்லூர்ப்புராண த்தையும்‌. 

வேறு பல தனிப்பாடல்களையும்‌ இயற்றியுள்ளனர்‌. 
அவர்‌ வாசுதேவகல்லூரிற்‌ பிறந்த வேளாள குல 
திலகர்‌. பேராற்றலும்‌ அரசியலை ஒழுங்குபெற 
கடத்தும்‌ மதியூகமும்‌ அவர்பாற்‌ பொருக்தியிருக் தன. 
அவருடைய ஈல்லறிவும்‌ ஆட்சிமுறையும்‌ குடிகளுக்‌ 
கும்‌ சமஸ்தானாதிபதிக்கும்‌ ஒருங்கே இன்பத்தை 
யும்‌ கன்மையையும்‌ உண்டாக்கின. 

பொன்னம்பலம்‌ பிள்ளையின்‌ அறிவின்‌ திறத்‌ 
தில்‌ ஈடுபட்ட சமஸ்தானாதிபதியாகிய சன்னணைஞ்‌ 
சாத்தேவர்‌ தம்‌ அமைச்சராகிய அவர்‌ யாது 
கூறினும்‌ அதன்படியே நடந்துவந்தார்‌. அமைச்‌ 
சருடைய சாதுரியமான மொழிகளும்‌ தமிழ்ப்‌ 
புலமையும்‌ அரசியல்‌ யோசனைகளும்‌ யாவரையும்‌ 
வணங்கச்‌ சேய்தன. வேறு சமஸ்தானத்‌ தலைவர்‌ 
களெல்லாம்‌, “£ இத்தகைய அமைச்சர்‌ ஒருவர்‌ 
மக்கு இல்லையே !”' என ஏங்கினர்‌. 

அக்காலத்தில்‌ இருந்த இராமநாதபுரம்‌ சேது 
பதி மன்னர்‌ பொன்னம்பலம்பிள்ளையை ஒரு 
சமயம்‌ வருவித்து அவரது பெருமையை உணர்க்து 
மிகவும்‌ போற்றினார்‌. அவரோடு பேசுவதில்‌ 
சேதுபதிக்கு மிகுந்த மகிழ்ச்சி உண்டாயிற்று. 
அடிக்கடி. அவருடைய பழக்கம்‌ இருக்க வேண்டு 
மென்பது அவ்வரசர்‌ விருப்பம்‌. ஆயினும்‌ தம்‌ 
முடைய ஜமீன்தாரிடத்தில்‌ அன்பும்‌ அந்தச்‌ 
சமஸ்தான நிர்வாகத்தில்‌ நோக்கமும்‌ உடைய 
பொன்னம்பலம்‌ பிள்ளை அங்ஙனம்‌ இருப்பது 
சாத்தியமாகுமா ? பலமுறை சேதுபதி விரும்பினால்‌ 
ஒருமுறை சென்று சிலநாள்‌ இருர்து வருவார்‌. 
அப்பெசஜுது சேதுபதி மன்னர்‌ அவரை இராமநாத 
.புரத்திலேயே இருத்திவிடுதற்குரிய தந்திரங்கள்‌ பல 
செய்தும்‌.பலிக்கவில்லை. . - 

ஒருமுறை சேதுபதியரசரிடம்‌ பொன்னம்பலம்‌ 


க 1. மந்திரியின்‌ தந்திரம்‌. 2 


பிள்ளை வந்திருந்தபோது அவர்‌ தம்ஜமீன்‌ தாருடைய 
சிறந்த குணங்களைப்‌ பற்றியும்‌ தம்பால்‌ அவருக்‌ 
குள்ள அன்பைப்பற்றியும்‌ எடுத்துரைத்தனர்‌. 

“உங்களுடைய - அபிப்பிராயம்‌ இல்லாமல்‌ 
சமஸ்தானத்தில்‌ ஒரூ காரியமும்‌ நடைபெரறா.தாமே ?” 
என்று ன ட சேதுபதி. 

“ஆம்‌. ஆனால்‌ அப்படி. இருப்பது அதிகாரத்‌ 
தினால்‌ “ன்று; ; அன்பினாலேதான்‌. எங்கள்‌ 
“எஜமானுக்கு நான்‌ செய்வதிற்‌ குறையிராது என்ற 
தம்பிக்கையுண்டு. நாடும்‌ குடிகளும்‌ நன்மை அடைய 
வேண்டுமென்பதே அவர்களுடைய நோக்கம்‌ ; 
தாமே நேரில்‌ அதிகாரம்‌ செலுத்தவேண்டுமென்‌ ற 
விருப்பம்‌ அவர்களுக்கு , இல்லை. யாருடைய 
அதிகாரமாக .இருந்தால்‌ என்ன ? எல்லாம்‌ அவர்‌ 
களுடைய பெயராலேயே நடைபெறகின்‌ றன.” 

“ அப்படியானால்‌ உங்கள்‌ ஜமீன்தார்‌ உங்கள்‌ 
யோசனையைக்‌ கேட்டுத்தான்‌ எல்லாக்‌ காரியங்‌ 
களையும்‌ செய்வாரோ ? ” 

“ கூடியவரையில்‌ அப்படித்தான்‌ செய்வது 
வழக்கம்‌. அவர்களிடம்‌ நான்‌ வெறும்‌ சம்பளம்‌ 
வாங்கும்‌ மந்திரியாகமட்டும்‌ நடந்து கொள்ளவில்லை. 
அவர்கள்‌ என்னை ஆரூயிர்‌ ஈண்பனாகவே கருதி 
யிருக்கிறார்கள்‌. ஒரு சமஸ்தானாதிபதி ஒரு காரண 
மூம்‌ இல்லாமல்‌ ஒன்றுக்கும்‌ பற்றாத என்னிடத்தில்‌ 
இவ்வளவு அன்பு வைக்கும்போது எனது நன்‌ 
மையைக்‌ காட்டிலும்‌ அவர்களுடைய. நன்மை 
யையே இறந்ததாக . நினைப்பது என்‌ கடமை 
யல்வவா ? ? 

“ உங்களுடைய சமஸ்தான ப இமை ஒருமுறை 
பார்க்க விரும்புறேன்‌.” 

“ நன்றாகப்‌: பார்க்கலாம்‌. பரிவாரங்களுடன்‌ 
சொக்கம்பட்டிக்கு விஜயம்செய்தால்‌ மகாராஜாவை 

வரவேற்பதைக்‌ காட்டிலும்‌ சக்தோஷந்தரும்‌ செயல்‌ 
வேறொன்றும்‌ இல்லை.” 

“நரன்‌ அங்கே வருவதைக்‌ காட்டிலும்‌: 
உங்கள்‌ சமஸ்தானாதிபதி இங்கே வந்தால்‌ கலம்‌ 
அல்லவா ?” ட இது 

“ அப்படியும்‌ செய்யலாம்‌. ஆனால்‌ அதற்கு . 
இது தக்க சமயமன்று.' மகாராஜா அவர்களுக்கு 
முறையாகத்‌ திருமுகம்‌ அனுப்பி மரியாதையோடு 
வருவிக்கவேண்டும்‌. அப்படிச்‌ செய்தாலும்‌ . கான்‌ 
அங்கே சென்று அவர்களை வரச்சொன்னால்‌ தான்‌ 
அவர்கள்‌ விஜயம்‌ செய்வார்கள்‌. என்‌ விருப்பம்‌ 
இல்லாமல்‌ வரமாட்டார்கள்‌.” 

“நீங்கள்‌ அவரை வரும்படி எழுதியனுல்ப 
லாமே?” 

“ அவ்வளவு உரிமையை நான்‌ மேற்கொள்ள 
லாமா? எங்கள்‌ தலைவர்‌ கரணை மிகுதியினால்‌ 
- எனக்குச்‌ சில அதிகாரங்களைக்‌ கொடுத்திருக்‌ 
இரார்கள்‌. அவற்றை நான்‌ தவறாகச்‌ செலுத்த' 
லாமா? எனக்கு இணங்கு அவர்கள்‌ நடக்தாலும்‌ 
அவர்களோ ஒரு சமஸ்தானாதிபதி; நான்‌ ஓர்‌ 
ஊழியன்‌. கான்‌ என்னுடைய வரம்பு கடந்து 
நடக்கக்கூடாது. இங்கே வரும்படி நான்‌ எழுதுவது: 
.முறையன்‌ அ.” 

“ அப்படியானால்‌, கானே ஒரு கடிதம்‌ அனுப்பி 
வருவிக்கிழேன்‌.”? 

“மகாராஜாவின்‌ திருமுகத்தைக்‌ கண்டவுடன்‌ 
அவர்கள்‌ புறப்படமாட்டார்கள்‌. & இவ்விஷயமாக 
என்‌ அபிப்பிராயத்தை அறிந்துகொண்டுதான்‌ 
வருவார்கள்‌.”? 

“உங்களுக்குத்‌ தெரியாமலே கான்‌ அவரை 
இங்கே வருவித்துவிடுகிறேன்‌ ”' என்றார்‌ சேதுபதி 
மன்னர்‌. 

இருவருக்கும்‌ அப்போது வாக்குவாதம்‌ நடை 
பெற்றது. சேதுபதியோ சொக்கம்பட்டி ஜமீன்‌ 
தாரை வருவித்துவிடுவதாக வீரம்‌ பேசினார்‌. அது 
முடியாதென்று பொன்னம்பலம்‌ பிள்ளை கூறினார்‌. 

மறுகாள்‌ சேதுபதி வேந்தர்‌ பொன்னம்பலம்‌ 
பிள்ளை அறியாதபடி அவர்‌ எழுதியதுபோல ஒரு 
கடிதம்‌ எழுதி ஆள்‌ மூலம்‌ சொக்கம்பட்டி ஜமீன்‌ 
தாருக்கு அனுப்பினார்‌. “உடனே புறப்பட்டு இவ்‌ 
விடத்திற்கு விஜயம்‌' செய்யவேண்டும்‌ ' என்று 
பொன்னம்பலம்‌ பிள்ளை எழுதினதாக அக்கடிதம்‌ 
அமைந்திருந்தது. 

அதுகண்ட இன்னணைஞ்சாத்‌ தேவர்‌ அது 
. வரை சேதுபதியிடம்‌ சென்று வராமையால்‌ சிறித 
மயங்கினார்‌. அக்காலத்தில்‌ சேதுபதியைப்போன்ற 
கெளரவம்‌ சின்னணைஞ்சாத்‌ தேவருக்கும்‌ இருக்தது. 
4“ இங்ஙனம்‌ நம்‌ அமைச்சர்‌ எழுதுவதற்குக்‌ காரணம்‌ 
தெரியவில்லை. ஆயினும்‌ அவர்‌ ஈம்‌ நன்மையைக்‌ 
்‌ கருதியே ஒவ்வொரு காரியத்தையும்‌ செய்வார்‌. 
இப்படி அவர்‌ முன்பு செய்தது இல்லை. எதற்கும்‌ 
தாம்‌ அங்கே அதிக ஆடம்பரமின்‌ நிச்‌ சென்று வரு 
வோம்‌” என்றெண்ணிச்‌ லெ வேலைக்காரர்களை 
மட்டும்‌ அழைத்துக்கொண்டு புறப்பட்டார்‌. 

சொக்கம்பட்டியிலிரும்து ஜமீன்‌ தாருடைய பல்‌ 
லக்கு வருமென்றும்‌, உடனே தமக்குத்‌ தெரிவிக்க 
வேண்டுமென்றும்‌, வந்தவருக்கு இடம்‌ கொடுத்து 
உபசரிக்க வேண்டுமென்றும்‌ சேதுபதி தம்‌ அதிகாரி 
களுக்கு உ சவி டருர்கார்‌ அதிகாரிகளும்‌ 
சன்னணேஞ்சாத்‌ தேவரை எதிர்பார்த்திருந்தனர்‌. 
தேவர்‌ வந்து தமக்கென அமைத்திருந்த விடுதியில்‌ 
தங்கனொர்‌. சேதுபதிவேக்தரைத்‌ தாமே சென்று 
பார்ப்பது தம்‌ கெளரவத்திற்குக்‌ குறைவா தலாலும்‌, 
தாம்‌ தம்‌ அமைச்சருடைய விருப்பத்தின்படி. வந்தி 

ருப்பதாலும்‌ அவர்‌ அங்கேயே தங்கத்‌ தம்‌: அமைச்‌ 
சரது வரவை எதிர்பார்த்திருந்தார்‌. 

அவர்‌ வந்திருப்பது பொன்னம்பலம்‌ பிள்‌ 
ளைக்குத்‌ தெரியாது. பிள்ளையை வியப்படையுமா அ 
செய்யவேண்டுமென்று கருதிய சேதுபதி அவ 
ரையும்‌ அழைத்துக்கொண்டு சின்னணேஞ்சாத்‌ 
தேவர்‌ தங்கியிருந்த விடுதிக்கு வந்தார்‌. நெடுந்‌ 
தூரத்தில்‌ வரும்போதே தம்முடைய தலைவரைக்‌ 
கண்டுகொண்ட பொன்னம்பலம்‌ -பிள்ள ஏதோ. 
சூது நடந்திருக்குமென்று தெரிந்துகொண்டார்‌. 
உள்ளேபுகுக்து சன்னணைஞ்சாத்‌ தேவரருகிற்‌ செல்‌ 
ஆம்போது அவர்‌ திடுக்கிட்டுப்‌ போவாரென்று சேது 
பதி நினைத்தார்‌. அவரோ அங்கே சென்றவுடன்‌ 
“ ஏனடா சன்னசைஞ்சாத்தேவா ! முகத்தில்‌ 
செளக்கியமா??? என்னு கேட்டார்‌. ஸமுகம்‌ 
என்பது ஸமஸ்தானாதிபதியைக்‌ குறிப்பது. தாமே 
“ஸமுகமாக * இருக்கையில்‌ தம்மை இப்படி ஒருமை 
டயில்‌ அழைத்துக்‌ கேட்பதுபற்றி ஜமீன்தார்‌ கோபம்‌ 
அடையவில்லை. தாம்‌ முன்னரே சந்தேடத்தபடி. 
ஏதோ சூழ்ச்சியினால்‌ சேதுபதி தம்மை வருவித்‌ 
துள்ளாரென்னும்‌, தம்‌. அமைச்சர்‌ தக்க காரணங்‌ 
கொண்டே அப்படிச்‌ சொன்னாரென்றும்‌ அவர்‌ ஒரு 
கொடியில்‌ ஊ௫.த்துக்கொண்டார்‌. 

“எஜமான்‌ ! ஸமுகத்தில்‌ ளெளக்கியமே,உங்க 
ளைப்‌ பிரிந்திருப்பதுதான்‌ கஷ்டமாக இருக்கிறதாம்‌?” 
என்று பணிவுடன்‌ அவர்‌ விடையஸித்தார்‌. 

“ அப்படியா ! விரைவிலே புறப்பட வேண்டி 
யததான்‌ ?' என்று சொல்லிவிட்டுப்‌ பொன்னம்‌ 
பலம்‌ பிள்ளை மேலே நடத்தார்‌.” 

சேன்பதி மன்னருக்கு ஒன்றும்‌ விளங்கவில்லை. 
அவர்‌ அதற்கு முன்‌ சின்னணேஞ்சாத்தேவரைப்‌ 
பார்த்தவரல்லர்‌,; ஆதலின்‌ அங்கே வந்தவரே 


த: 

ஜமீன்தார்‌ என்று அறிக்துகொள்ள முடியவில்லை. 
(இவர்‌ ஜமீன்தாராக இருந்தால்‌, ஈமது முன்னி 
லையில்‌ இக்த அமைச்சர்‌ இப்படிப்‌ பேசுவாரா ? 
இவர்‌ சமஸ்தானத்தைச்‌ சேர்ந்த அதிகாரியாக 
இருக்கலாம்‌. அமைச்சரை ஏமாற்ற எண்ணிய 
நாமே ஏமாந்து போனோம்‌. ஜமீன்தார்‌ இவரைக்‌ 
காட்டிலும்‌ அறிவாளியென்று தெரிகிறது. தாம்‌ 
வராமல்‌ தம்‌ பெயருள்ள ஓர்‌ அதிகாரியை அனுப்‌ 
பிவிட்டார்‌. இல்லாவிட்டால்‌ இவ்வளவு சிறந்தவ 


ராகிய பொன்னம்பலம்‌ பிள்ளைக்கு அவரிடத்தில்‌ 


அன்பு இருப்பதற்கு நியாயம்‌ இல்லையே ' என்று 
எண்ணினார்‌. இருவரும்‌ அரண்மனைக்கு மீண்டார்கள்‌. 
பொன்னம்பலம்‌ பிள்ளை தனியே வந்து தம்‌ 


்‌ ஸமஸ்தானாஇிபதியைக்‌ கண்டு பொய்க்‌ கடிதம்‌ வந்த 


தும்‌ பிறவும்‌ தெறிச்து கொண்டார்‌ ;. “ நான்‌ செய்த 
அபசாரத்தை மன்னிக்கவேண்டும்‌. ஸமுகத்தின்‌ 
கெளரவத்திற்கு இங்கெல்லாம்‌ இவ்வளவு சுலபமாக 
வருதல்‌ ஏற்றதன்று. அதனால்‌, நான்‌ . இந்தக்‌ 
தந்திரம்‌ செய்தேன்‌. முகத்திற்கு அகெளரவம்‌ 
ஏற்பட்டாலும்‌ நம்‌ இருவருக்குமட்டுக்தானே ௮௮ 
தெரியும்‌? உரிமைபற்றியும்‌, வேறு வழியில்லா 
மையாலும்‌ இவ்வாறு செய்தேன்‌. க்ஷமித்தருள 
வேண்டும்‌” என்று வேண்டினார்‌; தம்‌ ௮௬ 
மைத்‌ தலைவரை அவ்வாறு பேச நேர்ந்ததே யென்‌ 
பதை நினைந்து நினைந்து உருகனார்‌. 

'சின்னணைஞ்சாத்‌ தேவரோ சிறிதும்‌ மனம்‌ 
வருந்தாமல்‌, “நீர்‌ நம்முடைய மானத்தைக்‌ காப்‌ , 
பாற்றினீர்‌. காம்‌ தெரியாமல்‌ செய்த பிழையை 
உமது சாதுரியத்தால்‌ மாற்றிவிட்டீர்‌, மீர்‌ உள்ள 
வரையில்‌ நமக்கு என்ன குறை! ” என்ன கூறித்‌ 
தம்‌ அமைச்சரைத்‌ தேற்றினார்‌. 

அப்பால்‌ பொன்னம்பலம்‌ பிள்ளை சேதுபதி 

யிடம்‌ தம்‌ அரசர்‌ தம்மை வரும்படியாகச்‌ சொல்லி 
யனுப்பியுள்ளாரென்று கூறி விடைபெற்றுக்‌ 
கொண்டு சமஸ்தான அதிகாரியாக நடித்த சின்ன 
ணைஞ்சாத்‌ தேவருடன்‌ சொக்கம்பட்டி போய்ச்‌ 
சேர்க்தார்‌. 

[குறிப்பு : இவ்வரலாறறை என்னிடம்‌ திருவாடுதுறை யாதீன 
வித்துவானும்‌ இப்பொழுது அவ்வாதீனத்தைச்‌ சார்ந்த மதுரைக்‌ 
கட்டளை விசாரணைத்‌ தலைவராக 'இருப்பவருமாகிய ஸமத்‌ சங்‌ 
கரலிங்கத்‌ தம்பிரானவர்கள்‌ தெரிவித்தார்கள்‌.] 


2. தாசில்‌ அனந்தராம ஐயர்‌ 


ஏறக்குறைய ஐம்பது வருஷங்களுக்கு முன்பு 
கும்பகோணம்‌, சீகாழி, ஈன்னிலம்‌ முதலிய தானா 
காக்களில்‌ தாசில்‌ உத்தியோகத்தில்‌ அனந்தராம 
ஐயரென்ற ஒரு பெரியவர்‌ இரும்தார்‌. அவர்‌ 
பிராமணர்களுள்‌ மழகாட்டுப்‌ பிரகசரண வகுப்பிற்‌ 
பிறந்தவர்‌ ; வைதிக ஒழுக்கமுடையவர்‌ ; சிவபக்திச்‌ 
செல்வர்‌ ; காள்‌ தோறும்‌ விடியற்‌ காலையில்‌ எழுக்து 
நீராடி - நித்திய கர்மானுஷ்டானங்களையும்‌ பஞ்சாட்‌ 
சரஜபம்‌ முதலியவற்றையும்‌ முடித்துவிட்டுச்‌ சிவ 
பூஜை செய்வார்‌ ; ஸ்ரீ ருத்திரம்‌ சொல்லி அபிஷேக 
மும்‌, மகாகைலாஸ அஷ்டோத்திர மந்திரம்‌ 
சொல்லிச்‌ சிவார்ச்சனையும்‌ தவறாமற்‌ செய்வார்‌. 
அவர்‌ எப்பொழுதும்‌ வைதிகக்‌ கோலத்தோடே 
இருப்பார்‌ ; உத்தியோக நேரத்தில்‌ மட்டும்‌ சட்‌ 
டையை அணிச்துகொள்வார்‌. அவர்‌ நெற்றியில்‌ 
விபூதி எப்பொழுதும்‌ பிரகாசித்துக்‌ கொண்டி 
ருக்ஞும்‌ ; சுழுத்தில்‌ ருத்திராட்சவடம்‌ விளங்கும்‌. 
அனந்தராம ஐயருக்கு அக்காலத்தில்‌  மாஜிஸ்‌ 
. திரேட்‌' அதிகாரமும்‌ இருந்தது. யாருக்கும்‌ துன்பம்‌ 

உண்டாகாதபடி. அவர்‌ உத்தியோகம்‌ பார்த்து 
வந்தார்‌. தம்மிடம்‌ வரும்‌ வழக்குகளில்‌ சமாதானம்‌ 
செய்யக்கூடியவற்றை முயன்று சமாதானம்‌ செய்‌ 
விப்பார்‌. இதனால்‌ க க ன அதி வீண்‌ செல 
வுகள்‌ கேராமற்‌ போகும்‌. - மேலதிகாரிகளுக்கும்‌ 
குடிகளுக்கும்‌ இருப்தியுண்டாகும்படி. அவர்‌ தம்‌ 
உத்தியோகத்தை வ௫ூத்துவந்தார்‌. 
தாம்‌ உத்தியோகம்‌ பார்த்த இடங்களில்‌ உள்ள 
ஆலயங்களையும்‌ தர்ம ஸ்தாபனங்களையும்‌ உரியவர்‌ 
களைக்‌ கொண்டு அவர்‌ நன்றாக நடத்தி வரும்படி 
ஏற்பாடு செய்தார்‌ ; ஆலயங்களில்‌ பூஜை முதலியன 
ஒழுங்காகவும்‌ சிறப்பாகவும்‌ நடக்கும்வண்ணம்‌ செய்‌ 
தார்‌. அவருடைய தெய்வபக்தியும்‌, தூய ஒழுக்கமும்‌ 
அவருடைய உத்தியோக மதிப்பை அதிகப்படுத்தின. 
அவர்பால்‌ உத்தியோகம்‌ பார்ப்பவர்களும்‌ அவரைப்‌ 
போல இருக்கவேண்டுமென்‌ அ முயன்றுவக்தார்கள்‌. 
கும்பகோணத்தில்‌ அவர்‌ வேலை பார்த்தபோது 
முதலில்‌ பக்தபுரி அக்கரெகாரத்தில்‌ ஒரு வீட்டில்‌ 
இருந்துவந்தார்‌. அ௮க்நகருக்கு வந்த இரண்டு மூன்று 
நாட்களுக்குப்‌ பின்‌ அமாவாசை வந்தது. அன்று 
அவர்‌ வழக்கம்போல்‌ காவிரியாற்றுக்குச்‌ சென்று 
காவிரியில்‌ ஜலம்‌ வற்றிப்போன காலமாதலால்‌ 
ஊற்றில்‌ ஸ்கானம்‌ செய்துவிட்டு ஆற்றின்‌ நடுவி 
லிருந்த பந்தலில்‌ ஜபம்‌ செய்து கொண்டிருந்தார்‌. 
அமாவாசைத்‌ தர்ப்பணத்துக்குரிய தர்ப்பைகள்‌, 
கூர்ச்சம்‌, பவித்திரம்‌ முதலிய அடங்கிய சிறு. கட்டு 
ஒன்றும்‌, மடிவஸ்திரங்களை வைத்துக்கொள்ளும்‌ 
மடிசஞ்சியும்‌, தீர்த்தபாத்திரமும்‌ அவர்‌ பக்கத்தில்‌ 
இருந்தன. 
- அப்பொழுது “பட்டா? கொடுக்கவேண்டிய 
'காலமாதலின்‌ வெளியூர்களிலிருக்.து கணக்குப்‌ 
பிள்ளைகள்‌ பலர்‌ வடிரக அவர்களுள்‌ அந்த 

ணராடிய ஒருவர்‌ ஸ்கானம்‌ செய்து தர்ப்பணம்‌ 
பண்ணாவதற்காகக்‌ காவிரிக்கு வந்தார்‌; ஸ்கானம்‌ 
செய்தார்‌. பின்பு தர்ப்பணம்‌ செய்ய எண்ணி மக்‌ 
திரம்‌ சொல்வதற்கு யாரேனும்‌ சாஸ்திரிகள்‌ அகப்‌ 
படுவாராவென்று பார்த்தார்‌. அங்இருந்த வைதிகர்‌ 
களுள்‌ ஒவ்வொருவரும்‌ ஒவ்வொருவருக்குத்‌ தரப்‌ 
பணம்‌ பண்ணி வைத்துக்கொண்டிருக்கனர்‌. 

கணக்குப்பிள்ளை ஜபம்‌ பண்ணிக்கொண் 
டிருந்த தாசில்தாரைத்‌ பார்த்தார்‌. நாதனமாக 
வம்தவராதலின்‌ அவர்‌ தாசில்தாரென்பது கணக்‌ 
குப்பிள்ளைக்குத்தெரியாது. தோற்றத்தைக்கொண்டு 
அவரை ஒரு நல்ல வைதிகப்‌ பிராமணரென்றே 
எண்ணினார்‌. அவருக்கருகில்‌ தர்ப்பை முதலியன 
வைத்திருப்பதைப்‌ பார்த்தபோது அவர்‌ வேறு 
எவ்விதம்‌ எண்ணுவார்‌ 2 

தாசில்தாரிடம்‌ கணக்குப்பிள்ளை சென்றார்‌ ; 
“்‌ சாஸ்திரிகளே! தர்ப்பணம்‌ பண்ணி .வைக்‌ 
இறீரா ?” என்று கேட்டார்‌. அனம்தராம ஜயரோ 
சிறிதும்‌ வேறுபாடின்றி அமைதியாக, “ ஆஹா, 
பண்ணிவைக்‌ றேன்‌ ”” என்றார்‌, தாசில்தார்‌ மந்தி 
ரங்களை நிறுத்திச்‌ சொல்லக்‌ கணக்குப்பிள்ளை தர்ப்‌ 
பணம்‌ செய்தார்‌; “சாஸ்திரிகளே ! நீர்‌ நன்றாகப்‌ 
ரூகப்‌ பண்ணி வைக்திறிர்‌. எல்லோரும்‌ மனோ 
வேகத்தில்‌ மந்திரத்தைச்‌ சொல்லுவார்கள்‌. மீர்‌ 
நிதானமாகவும்‌ ஸ்பஷ்டமாகவும்‌ சொல்லதிறீர்‌ ?” 
என்று கணக்குப்பிள்ளை பாராட்டிவிட்டு, எப்‌ 
பொழுதும்‌ கொடுக்கும்‌ தகதிணேக்கு இரட்டைப்‌ 
படியாக இரண்டணாவைக்‌ கொடுத்தார்‌. சாஸ்திரி 
களாக இருந்த தாசில்தார்‌ அதை வாங்கிக்கொள்ள 
வில்லை; “நீங்களே வைத்துக்கொள்ளுங்கள்‌ '? 
என்று சொல்லிவிட்டார்‌. £ நம்முடைய தோற்றத்தி 
லிருந்து ஏழையென்று தெரிந்து சாஸ்திரிகள்‌ 

வேண்டாமென்கிறார்‌ போலும்‌ என்று நினைத்தார்‌ 
கணக்குப்பிள்ளை. 

தர்ப்பணம்‌ முடிக்த பிறகு மணக்குர்யில்ளே 
தாசில்தாரை நோக்கி, இன்று அமாவாசையாத 
லால்‌ கண்ட இடத்தில்‌ சாப்பிடக்கூடாது, இந்தம்‌ 
பக்கத்தில்‌ யாராவது அன்னம்‌ போடுவார்களா ? 
என்னு கேட்டார்‌. சாஸ்திரிகளுக்குப்‌ போஜனம்‌ 
கிடைக்கும்‌ இடங்களெல்லாம்‌ தெரிச்‌ இருக்கு கவ்‌ 
பது கணக்குப்பிள்ளையின்‌ எண்ணம்‌. 

அனந்தராம ஜயர்‌ பக்தபுரி அக்கிர்னாத்றின்‌ 
இன்னவிடத்திலுள்ள வீட்டில்‌ போடுவார்களென்று 
தம்‌ வீட்டையே குறிப்பிட்டார்‌; ஆனால்‌ ௮௧௫ தம்‌ 
வீடென்பதை வெளியிடவில்லை, 

கணக்குப்பிள்ளை அந்த வீட்டிற்குச்‌ சென்று 
திண்ணையில்‌ இருந்தார்‌. வேறு இலரும்‌ சாப்பிடும்‌ 
பொருட்டு அங்கே வர்து காத்திருந்தனர்‌. .தா௫ல்‌ 
தார்‌ தர்ப்பண முதலியவற்றை முடித்துக்கொண்டு 
மடிசஞ்சியுடன்‌ தீர்த்தபாத்திரத்தை ஏம்தியவரா்‌ 
வீட்டுக்கு வந்து பூஜை செய்தார்‌. கணக்குப்பிள்ளை 
அவர்‌ அந்த வீட்டிற்‌ பூஜைசெய்யும்‌ சாஸ்திரிக 
ளென்று நிச்சயம்‌ செய்துகொண்டார்‌. அவ்‌ 
வீட்டுத்‌ தலைவர்‌ யாரென்பதை அவர்‌ தெரிந்து 
கொள்ளவில்லை ; விசாரிக்கவுமில்லை. அவருடைய 
ஞாபகம்‌ முழுதும்‌ . விரைவிலே போஜனம்‌ செய்து 
விட்டுச்‌ கச்சேரிக்குப்‌ போகவேண்டுமென்பதில்‌ 
அழும்‌ தியிரும்த அ. 

பூஜையானவுடன்‌ இலை போட்டுவிட்டு வேலைக்‌ 

காரர்கள்‌ திண்ணையிலிருக்தவர்களையெல்லாம்‌ போஜ 
னத்துக்கு அழைத்தார்கள்‌. கணக்குப்‌ பிள்ளை 
யும்‌ சென்றார்‌. இறந்த வியஞ்சனங்களுடன்‌ 
ஆகாரம்‌ அளிக்கப்பட்டது. சாப்பிடும்போது 
தாசில்தார்‌ அங்கே வந்து பந்தி விசாரணை செய்தார்‌. 

யாவரும்‌ மெளனமாக இருந்து போஜனம்‌ செய்த 
னர்‌. கணக்குப்பிள்ளை இடையிலே வியஞ்சன 
மொன்றை விரும்பினார்‌. தாசில்தாரைப்‌ பார்த்து, 
ஓய்‌ சாஸ்திகளே ! இந்தப்‌ பொரித்த கூட்டை 
இன்னும்‌ கொஞ்சம்‌ கொண்டுவரச்‌ சொல்லும்‌ ” 
என்றார்‌. அவர்‌ தமக்குப்‌ பழக்கமானவரென்ற 
கினைவினால்‌ சிறிது கம்பீரமாகவே பேசினார்‌. 
“அஹா, அப்படியே” என்று தாசில்தார்‌ உள்ளே 
சென்று அங்ஙனமே பரிமாறச்‌ செய்தார்‌. கணக்‌ 
குப்பிள்ளைக்கு அருகில்‌ அமர்ந்து சாப்பிட்டவர்கள்‌ 
தாசில்தாரை அவர்‌  சாஸ்திரிளே ? என்று கூப்‌ 
பிட்டதைக்‌ கேட்டுத்‌ திடுக்கிட்டனர்‌. தாசில்தார்‌ 
உள்ளே சென்ற பொழுது கணக்குப்பிள்ளையிடம்‌ 
ஒருவர்‌, “£ ஓய்‌ பிராம்மணா, என்ன பைத்தியக்கார 
மனுஷ்யராயிருக்கிறீர்‌? தாசில்தாரவர்களைச்‌ .சாஸ்‌ 
திரிகளே யென்று கூப்பிடுகிறீரே! இல்லாத அதி 
காரமெல்லாம்‌ பண்ணுதிறிரே !” என்றார்‌. 
கணக்குப்பிள்ளை பிரமித்துப்போனார்‌ ; அவ 
ருக்கு விஷயம்‌ விளங்கிவிட்டது. தமக்குத்‌ தர்ப்‌ 
பணம்‌ செய்துவைத்த சாஸ்திரியும்‌, போஜனம்‌ 
செய்துவைக்கும்‌ அன்னதானப்‌ பிரபுவும்‌, கச்சேரி 
யில்‌ பட்டாக்‌ கொடுக்கப்போகும்‌ . தாசில்தாரும்‌ 
ஒருவரே என்பதை அப்போதுதான்‌ உணர்ந்தார்‌... 
" அவருடைய மனம்‌ குழம்பியது. உடம்பெல்லாம்‌ 
வேர்த்தது. அந்த அருமையான சாப்பாட்டை ௬௪௫ 
யறிந்து உண்டுகொண்டிரும்த அவருடைய உள்ளத்‌ 
தில்‌ அச்சம்‌ புகும்துகொண்டது. உணவில்‌ ஞாப 
கமே இல்லாமல்‌ தலை குனிக்துகொண்டே ஒரு வகை 
யாக அவர்‌ சாப்பிட்டார்‌. 
. யாவரும்‌ உண்டதும்‌ தாம்பூலம்‌ அளித்து ஈமஸ்‌ 
காரம்செய்தபின்பே தாசில்தார்‌ உண்பது வழக்கம்‌. 
அப்படியே அவர்‌ தாம்பூலம்‌ கொடுத்தார்‌. வந்த 

வர்கள்‌ விடைபெற்றுக்கொண்டு சென்றனர்‌. கணக்‌ 
குப்பிள்ளையோ மேல்வஸ்திரத்தை இடையிலே: 
கட்டிக்கொண்டு பரவசராய்ச்‌ தாசில்தார்‌ காலிலே . 
விழும்‌ து வணங்கினார்‌ ; அவருடைய கண்களில்‌ நீர்‌ 
ததும்பியது ; “ நான்‌ பெரிய அபசாரம்‌ செய்துவிட்‌ 
டேன்‌. க்ஷமிக்கவேண்டும்‌. தங்களைத்‌ தெரிந்து 
கொள்ளாமல்‌ இருந்தது பெரிய பிழை” என்று 
இரக்கம்‌ தோன்றக்‌ கூறினார்‌. 

“நீர்‌ ஒன்றும்‌ குற்றம்‌ செய்யவில்லையே. தர்மப்‌ 
பணம்‌ செய்வதில்‌ உமக்கிருந்த சிரத்தையை நான்‌ 
அறிந்து சச்தோஷமடைந்தேன்‌. என்னை வேதவித்‌ 
துக்களுள்‌ ஒருவனாக எண்ணியது எனக்கு ஒரு. 
பெரிய பாக்கியந்தான்‌. அப்படி உம்முடைய மனத்‌ 
தில்‌ படும்படி நான்‌ இருந்தது பெருமையாகத்தோற் 
றியதே யல்லாமல்‌ சிறுமையாக எனக்குத்‌ தோற்ற: 
வில்லை. உம்முடைய வைதிக சிரத்தையை நான்‌ 
பாராட்டுகிறேன்‌. இனி இந்த ஊருக்கு வந்தால்‌ 
இங்கேயே ஆகாரம்‌ செய்துகொள்ளலாம்‌ '” என்று 
தாசில்தார்‌ சொல்லிக்‌ கணக்குப்‌ பிள்ளைக்கு விடை 
கொடுத்தனுப்னார்‌. 

தாசில்தாருடைய குணங்களை நினைத்து கணக்‌. 
குப்‌ பிள்ளை உருகிக்கொண்டே சென்றார்‌. 

அனந்தராம ஐயர்‌ அப்பால்‌ சிலகாலம்‌ கும்ப 
கோணத்தில்‌ மேட்டுத்‌ தெருவிலுள்ள ஒரு வீட்டில்‌ 
குடியிருந்தார்‌. அவர்‌. குடியிருந்த வீட்டின்‌ பக்‌ 
கத்து வீட்டுக்கொல்லையில்‌ ஒரு முருங்கை மரம்‌ இரும்‌ 
தது. அது தாசில்தாருடைய வீட்டுப்‌ பக்கம்‌ சாய்நீ . 
திருந்தது. தாசில்தாருடைய தாயார்‌ அங்கனம்‌ 
சாய்ந்திருந்த பக்கத்திலுள்ள இளையிலிருந்து லெ 
காய்களைப்‌ பறித்துச்‌ சமையல்‌ செய்தனர்‌. . அதனை 
யறிம்த அயல்வீட்டுக்காரர்‌ அனந்தராம ஐயருடைய 

தடுகிலைமையைப்‌ பரிசோதிக்க எண்ணி அதைக்‌ 
குறித்து ஒரு பிராது எழுதி அனுப்பினார்‌. 
தம்‌ தாயார்‌ இங்கனம்‌ செய்தது அனக்தராம 
ஐயருக்குத்‌ தெரியாது. ஆதலின்‌ அந்தப்‌ பிராதைக்‌ 
கண்டவுடன்‌ அவர்‌ திடுக்கிட்டார்‌. உடனே விசா 
ரித்து அந்தக்‌ குற்றத்திற்காகக்‌ கால்‌ ரூபாய்‌ அபரா 
தம்‌ போட்டு உடனே தம்‌ கையிலிருந்தே செலுத்தி 
விட்டார்‌. 
பிராது செய்தவர்‌ தாம்‌ இங்கனம்‌ செய்தது 
குறித்து மிகவும்‌ வருந்தினார்‌. அனம்தராம ஐயர்‌ கியா 
யம்‌ வழங்கும்‌ சிறப்பு இம்கிகழ்ச்சியால்‌ எங்கும்‌ 
பரவியது, 


3. *பண்டைத்‌ தமிழர்‌ 
முன்னுரை ப 


தீமிழரென்பத தமிழ்‌ என்னும்‌ பகுதியடி 
யாகப்‌ பிறந்த பெயர்‌; தமிழ்‌. என்பது ஒரு மொழி 
யின்‌ பெயர்‌. அம்மொழி வழங்கும்‌ நாடு தமிழ்‌ நாடு. 
தமிழ்‌ நாட்டில்‌ வாழ்பவர்களைத்‌ தமிழர்‌ என்றல்‌ 
- பொருந்தும்‌. தேசங்கள்‌ மொழி வேற்றுமையாற்‌ . 
பிரிக்கப்பட்டிருந்தன வென்று தெரிது. 

** தமிழ்கூறும்‌ நல்லுலகத்து ”” (தொல்காப்பியம்‌, சிறப்பு) ; 

₹: இமிழ்கடல்‌ வேலித்‌ தமிழகம்‌ ”” ( பதிற்றுறுப்பத்து.) 
பிறமொழி வழங்கும்‌ நாடுகளைக்‌ குறிப்பிடுகையில்‌ 
அவற்றை, “மொழி வேறுபட்ட தேசம்‌ ” என்று 
வழங்கி வந்தனர்‌ : 


* மன்னார்குடி, கெளமார குருகுலத்தில்‌ 1932 ஆம்‌ ஹு 
ஏப்ரல்‌ மி செய்த பிரசங்கம்‌, 

“ மொழிபெயர்‌ தேளத்தர்‌ ”” (குறுந்தொகை), 
: தமிழ்கெழு மூவர்‌ காக்கும்‌ 
₹ மொழிபெயர்‌ தேத்த பன்மலை யிறந்தே ” (அகநானூறு. ) 
பண்டைக்‌ காலத்துத்‌ தமிழர்கள்‌ மக்கட்‌ பிறவி 
எடுத்ததற்கு ஏற்ற இயல்புகளை உடையவராக இரும்‌ 
தனர்‌. மெய்‌ வாய்‌ முதலிய ஐம்பொறி யுணர்ச்சி 
யோடு மனவுணர்ச்சியும்‌ பெற்றவர்களை மக்களென்‌ அம்‌ 
மனவுணர்ச்சி யில்லாமல்‌ ஐம்பொறி உணர்ச்சிகளை 
மட்டும்‌ உடையவர்களை மாக்களெள்றும்‌ தமிழர்‌ வழங்கி 
வந்தனர்‌ : 
“ மக்கள்‌ தாமே ஆறறி த * (தொல்காப்பிம்ய.) 
மத உணர்ச்கயொவது இது செய்யத்‌ தக்கது, இது 
செய்யத்‌ தகாதது என்னும்‌ பகுத்த றிவாகும்‌ : 
₹: தக்க வின்ன தகாதன வின்னவென்‌ 
றொக்க வுன்னல ராயின்‌ உயர்ந்துள 
மக்களும்‌ விலங்கே '' 
(கம்பராமாயணம்‌; வாலிவதைப்படலம்‌.) 
“ மக்களும்‌ மாக்களும்‌ அறிவு விசேடத்தால்‌ வேறு 
பட்டிருந்தாலும்‌ உருவத்தால்‌ மாக்கள்‌ மக்களைப்‌ 
போன்றே இருப்பர்‌. இத்தகைய ஒப்பை யாம்‌ 
எங்கும்‌ கண்டதில்லை ”” என்னு வியந்து திருவள்‌ 
ளூவர்‌, 
₹: மக்களே போல்வர்‌ கயவர்‌ அவரன்ன 
_ஒப்பாரி யாக்கண்ட தில்‌ ?' ட 
என்று கூறிய அழகு மிகவும்‌ போற்றத்தக்கது. 
(ஒப்பாரி - ஒப்பு] கல்வியறிவில்லா மக்கள்‌ விலங்காக 
வும்‌ கருதப்பட்டனர்‌ : 
₹ விலங்கொடு மக்க ளனையர்‌ இலங்கு நூல்‌ 
கற்றுரோ,டேனை யவர்‌ ”” (குரள்‌.) 
மக்களுக்கு உரிய இயல்புகளோடு பண்டைத்‌ தமிழர்‌ 
வாழ்ந்து வந்தனர்‌. 

பண்டைத்‌ தமிழர்‌ வாழ்க்கை 
மனிதர்கள்‌ தங்கள்‌ வாழ்க்கையில்‌ இயற்றும்‌: 
செயல்கள்‌ பல. அவற்றை ஒருவாறு உடலுக்கு 
ஆக்கக்‌ தருவன, உள்ளத்திற்கு ஆக்கம்தருவன, 
உயிருக்கு ஆக்கற்தருவன என்று மூன்று பிரிவாகக்‌. 
கொள்ளலாம்‌. | 


1. உடலாக்கம்‌ 


உடலுக்கு ஆக்கந்தருவன உணவு, இருப்பிடம்‌. 
மூதலியன. இவற்றுள்‌ தலை சிறந்தது உணவாகும்‌. 
உடல்‌ பல தொழில்களைச்‌ செய்து வாழ்வதற்கு. 
உணவு இன்றியமையாதது. மருத்துவ நூல்களும்‌ 
இக்கருத்தை வற்புறுத்திக்‌ கூறும்‌. அவ்வுணவு 
உழவினாற்‌ பெறப்படுவது. உழவுத்‌ தொழிலில்‌ 
தமிழர்‌ மேம்பட்டிருந்தனர்‌. உழவிற்குரிய ஏர்‌, 
மேழி, கொழு, கலப்பை, பல்லி முதலிய கருவிகளின்‌ 
பெயர்களும்‌ உழவைப்‌ பற்றிய செய்திகளும்‌ தமிழ்‌ 
நூல்களிற்‌ சொல்லப்பட்டுள்ளன. திருக்குறளில்‌ உழ 
வைப்பற்றிய அதிகாரம்‌ ஒன்று உள்ளது, அதில்‌ 
உழவின்‌ சிறப்பும்‌ அதற்குரிய முறைகளும்‌ கூறப்‌ 
பட்டுள்ளன. உழவையும்‌ உழவரையும்‌ சிறப்பித்து 
“ஏரெழுபது ? என்னும்‌ நாலொன்றைக்‌ கம்பர்‌ இயற்றி 
யுள்ளார்‌. எல்லாவகைத்‌ தொழில்களும்‌ உலகில்‌ 
நடைபெறுதற்கு ஆதாரம்‌ உழவே என்பதைப்‌ 
பண்டைத்‌ தமிழர்‌ ஈன்கு அறிந்திருந்தனர்‌. இது 

₹ சுழன்றுமேர்ப்‌ பின்ன துலகம்‌ அதனால்‌ 

உழந்தும்‌ உழவே தலை ”” (குறள்‌) 
என்பதனால்‌ அறியப்படும்‌. 

உழுதலைச்‌ செய்யும்‌ வேளாளர்கள்‌ மிக்க மதிப்‌ 
போடு பாராட்டப்பட்டனர்‌. அவர்களுள்‌ உழுதுண்‌. 
பார்‌ உழுவித்துண்பாரென்று இருவகையினர்‌ 

உண்டு. அரசர்கள்‌ தம்‌ கீழுள்ள குடிகளைப்‌ பாது 
காக்கும்‌ முறையில்‌ வேளாளர்களைப்‌ பாதுகாத்தல்‌ 
முதன்மையானதென்று எண்ணினர்‌. 
* பூகடுபுறம்‌ தருநர்‌ பார மோம்பி ” (புறநானூறு; 35) 
“ குடிபுறம்‌ தருகர்‌ பார மோம்பி ”” (பதிற்றுப்பத்து, 18) 
என்பவற்றில்‌ இக்கருத்து அமைந்திருத்தல்‌ காண்க, 
தம்பால்‌ வந்தவர்களுக்கு வேண்டியவற்றை 
உதவிப்‌ பாதுகாத்தலும்‌ அரசனுக்கு உரிய திறை 
யைச்‌ செலுத்தி அதனால்‌ அவனது காரியங்களை 
' நடப்பித்தலுமாகிய செயல்களால்‌ அவ்வேளாளர்‌, 
₹ இரப்போர்‌ சுற்றமும்‌ புரப்போர்‌ கொற்றமும்‌ 
உழவிடை விளைப்போர்‌ ?” ்‌ (சிலப்பதிகாரம்‌) 
என்னு சிறப்பிக்கப்பட்டனர்‌. அரசர்களது போர்க்‌ 
களத்தைப்‌ பாடிய பொருகர்‌ முதலியோர்‌ உழவர்‌ 
களது ஏர்க்களத்தையும்‌ பாடிவந்தனர்‌. நிலங்‌ 
களுக்கு உரியவர்களாதலின்‌ அவர்கள்‌, “காணியாளர்‌” 
என்று வழங்கப்பட்டனர்‌. சோழ நாட்டிலிருந்த 
வேளாளர்கள்‌ வேள்‌, அரசு என்னும்‌ பட்டங்களைப்‌ 
பெற்றனர்‌. அந்நாட்டு வேளாளர்‌ அறபத்து 
நான்கு கோத்திரத்தினர்‌ ; *நயிறரென்னும்‌ பட்டப்‌ 
பெயருடையவர்‌. பாண்டி நாட்டு வேளாளர்‌ காவிதி 
என்னும்‌ பட்டம்‌ பெற்றார்கள்‌. சோழன்‌ கரிகாலன்‌ 
தொண்டை நாட்டில்‌ வேளாளராகய நாற்பத்தெண்‌ : 
ணாயிரம்‌ ஈற்குடிகளை நிறுவினான்‌ என்றும்‌, அவர்‌ 
கள்‌ முதற்குடிகளாதலின்‌ முதன்மையாரென வழங்‌ 
கப்பட்டனரென்றும்‌, அவர்களே முதலியாரென்‌ 
அம்‌ ஒரு செய்தி வழங்கிவருகிறது. 
வேளாளர்‌ அரசர்களுக்கு அமைச்சராகவும்‌ 
இருந்தனர்‌. அரசர்களுக்கு அவர்கள்‌ தம்‌ பெண்‌ 
களை மணம்‌ செய்துகொடுத்தும்‌ வந்தனர்‌. கரிகால 


*இது * நாயனார்‌ ' என்பதன்‌ திரிபு என்பர்‌. 

அடைய தம்தையாகிய இளஞ்சேட்சென்னி நாங்‌ 
கூர்வேளினுடைய மகளை மணந்து கொண்டான்‌. 

இவற்றால்‌ பண்டைத்‌ தமிழ்மக்கள்‌ உழவி 
னிடத்துக்‌ காட்டி வந்த ஊக்கமும்‌ வேளாளர்பெற்ற 
சிறப்பும்‌ தெரியவரும்‌. 


11. உள்ளத்து ஆக்கம்‌ 
_ .. உள்ளம்‌ அறிவுடையதாதல்‌ வேண்டும்‌: அவ்‌ 
வறிவே மனிதரை மக்களாகச்‌ செய்வது. அது 
கல்வியினாற்‌ பெறப்படுவது. 
** தொட்டனைத்‌ தூறு மணற்கேணி மாந்தர்க்குக்‌ 
கற்றனைத்‌ தூது மறிவு '' (குறள்‌), 
““ தாம்கற்ற, தூலளவே யாகுமாம்‌ நுண்ணறிவு "' 
: . (ஓளவையார்‌) 
என்பவற்றால்‌ கல்விக்கும்‌ அறிவுக்கும்‌ உள்ள 
தொடர்பு விளங்கும்‌. பண்டைத்‌ தமிழர்களது 
கல்விகிலையைப்பற்றிக்‌ கூறுவதே அவர்கள்‌ உள்ள 
கலத்தைப்‌ பற்றிக்‌ கூறுவதாகும்‌. 
அக்காலத்து மக்களிற்‌ பெரும்பாலோர்‌ கல்வி 
யறிவுடையவர்களாக இருந்தனர்‌. தன்‌ மகனுக்குக்‌ 
கல்வி கற்பிப்பது தந்தையின்‌ முதற்கடமையாக 
'இருந்தது. அதனால்தான்‌ இன்னார்‌ இன்னார்‌ மாணாக்‌ 
கராதற்‌ குரியோரென்பதைக்‌ கூறப்புகும்‌ இலக்க 
ணச்‌ சூத்திரமொன்று, 
££ தன்மகன்‌ ஆசான்‌ மகனே மன்மகன்‌ ?* 
எனத்‌ தன்‌ மகனை முதலிற்‌ கூறுகின்றது. 
“£ சான்றோ னாக்குதல்‌ தந்தைக்குக்‌ கடனே ” (புறநானூறு), 
“£ தந்‌ைத மகற்காற்று நன்றி அவையத்து 
்‌ மூக்தி இருப்பச்‌ செயல்‌” ... (குறள்‌) 
என்பவற்றால்‌ தந்தையினது : கடமை இன்ன 
தென்று அறிந்து கொள்ளலாம்‌. ' தம்‌ மக்களுக்குக்‌ 

கல்வி கற்பிக்கும்‌. கடமையைச்‌ செய்ய இயலாத 
சிலர்‌ அவர்களைத்‌ தக்க ஆசிரியர்பால்‌ ஒப்பித்தனர்‌. 
எங்ஙன மாயினும்‌ மக்களது கல்வியைப்‌ பற்றிய 
காட்டம்‌ தந்‌தைமாருக்கு இருந்துவந்தது. ஆகையி 
னலேதான்‌, 
₹: தந்தையொடு கல்விபோம்‌ ?? 
என்று புலவர்‌ ஒருவர்‌ பாடியுள்ளார்‌. 

கல்வியைப்‌ பற்றிய கினைவு தமிழ்மக்களுக்கு 
அதிகமாக இருந்தது. .நாற்பாயிரங்களில்‌ ஆசிரியர்‌ 
மாணவர்‌ முதலியோருடைய இயல்புகளும்‌, பாடஞ்‌ 
சொல்லும்‌ முறை பாடம்‌ கேட்கும்‌ முறை என்பன 
வும்‌ வரையறையாகக்‌ கூறப்பட்டிருத்தலை ஆராய்ந்‌ 
தால்‌ அக்காலத்துக்‌ கல்விகிலையின்‌ அமைப்பு 
நன்கு விளங்கும்‌. கல்வியிலேயே பற்றுடையவராகி 
ஊக்கத்தோடு மாணவர்கள்‌ கற்றுவந்தனர்‌. ஏழை 
கள்‌. செல்வர்களிடம்‌ பொருள்‌ பெறும்போது 
பணிந்தொழுடிப்‌ பெறுதல்போலக்‌ கல்வி கற்றல்‌ 
வேண்டும்‌ என்று திருவள்ளுவர்‌ விதிக்கின்றார்‌. . 

“உடையார்முள்‌ இல்லார்போல்‌ ஏக்கற்றும்‌ கற்றார்‌ ட 

கடையரே கல்லா தவர்‌ ?? . (குறல்‌) 
ஆசிரியருடைய மனமுவப்ப ஒழுகியும்‌ அவருக்கு 
ஒரு அன்பம்‌ வரின்‌ உதவி செய்தும்‌ பொருள்‌ 
உபகாரம்‌ செய்தும்‌ அவருக்கு அடங்கு நிற்றலில்‌ 
வெறுப்படையாமல்‌ கற்றல்‌ வேண்டுமென்று புற 
நானூறு கூறுஇறது. 

ee உற்றுழி யுதவியு முறுபொருள்‌ கொடுத்தும்‌ 

பிற்றைகிலை முனியாது கற்றல்‌ நன்றே ”. 
கல்வி கற்றற்குரிய கல்விச்‌ சாலைகள்‌ ஊர்தோறும்‌ 
இருந்தன ; 

££ கணக்காய ரில்லாத ஊரும்‌...... 
நன்மை பயத்த வலில”? . (திரிகடுகம்‌. 

கல்வி கற்பிக்கும்‌ ஆசிரியர்கள்‌ * கணக்காயர்‌ ? என்று 
கூறப்படுவர்‌. கணக்கு என்பதற்கு அல்‌ என்பது 
பொருள்‌. பல புலவர்கள்‌ கணக்காயர்களாக இருக்‌ 
தனர்‌. நக்‌ £ரர்‌ தற்தையரா யெ மதுரைக்‌ கணக்காய்‌ 
ஓரும்‌, கணக்காயன்‌ தத்தனர்‌ என்னும்‌ புலவரும்‌ கணக்‌ 
காயர்களே. 

கல்விமுறை சிறப்பாக இருந்த தற்குக்‌ காரணம்‌. 
கேட்ட பாடங்களைச்‌ இந்தித்துத்‌ தெளிந்து வந்‌ 
தமையே. 

“,,,...கெஞ்சுகள னாகக்‌ 

கேட்டவை கேட்டவை விடாதுளத்‌ தமைத்து.'” 
செய்யுட்களை மனப்பாடஞ்‌ செய்யும்‌ வழக்கமான து 
தொன்றுதொட்டு வந்தது. இப்பயிற்சி உண்டாவ: 
தற்காகவே நூற்‌ செய்யுட்களில்‌ அகராதி முறையும்‌ 
அந்தாதி என்னும்‌. முறையும்‌ அமைக்கப்‌ பெற்றன 
வென்று கில பெரியோர்‌ கூறுவர்‌. பழையகாலத்து, 
மாணவர்களும்‌ கற்றோர்களும்‌ தங்களுக்குத்‌ தெரிந்த 
பாடல்கள்‌ மறவாமல்‌ இருப்பதற்காக, வழி கடக்கும்‌. 
பொழுதும்‌ வேறு ஏதாவது செய்யும்பொழுதும்‌ 
ஒருவர்‌ ஒரு பாடலைக்‌ கூற, அதன்‌ ஈற்றடியிலுள்ள 
ஈற்றுச்சிரை முதலாக உடைய வேறு ஏதாவது ஒரு 
செய்யுளைச்‌ சொல்லிப்‌ பழகுதல்‌ வழக்கம்‌. இத்‌ 
தகைய கல்விமுறை அக்காலத்தில்‌ இரும்தமையி 
ஓலேதான்‌ அளவற்ற தமிழ்‌நால்கள்‌ 800 ஆண்டு 
களுக்கு முன்‌ வரையில்‌ இறவாமல்‌ இருந்து வந்தன. 

இளமையிற்‌ கல்விகற்கும்‌ வழக்கம்‌ மிகவும்‌: 
சிறந்தது. ஆதலின்‌ இளமைப்‌ பருவம்‌ தொடக்கப்‌. 
பண்டைத்‌ தமிழர்‌ எப்பொழுதும்‌ படித்து வந்தனர்‌. 

££ எண்னொருவன்‌, சாந்துணையுவ்‌ கல்லாதவாறு '? (குறள்‌) 

என்பதில்‌ இறக்கும்‌ வரையில்‌ கற்கவேண்டுமென்று 


்‌- கூறப்பட்டிருத்தல்‌ காண்க. மணஞ்‌ செய்து 
ப 

கொண்ட பின்னரும்‌ கல்வி கற்றற்‌ ' பொருட்டுத்‌ 
தக்க ஆசிரியர்களை த்‌ தேடிக்கொண்டு மனைவியரைப்‌ 
பிரிக்து பிறநாட்டுக்குச்செல்‌.லும்‌ வழக்கம்‌ இருந்தது. 
ஒரு காயகன்‌ தன்‌ மனைவியைப்‌ பிரியும்‌ பிரிவு 
வகைகள்‌ ஆஅ. அவற்றுள்‌ - ஓதற்பிரிவு என்பது 
ஒன்று. மூன்று வருஷங்கள்‌ அவ்வாறு பிரிந்திருக்க 
லாம்‌ என்பது இலக்கணம்‌ : 
“ வேண்டிய கல்வி யாண்டுமூன்‌ நிறவாது '* 4. 
(தொல்காப்பியம்‌.) 
ஆகையால்‌, கல்வியில்‌ அவர்கள்‌ எவ்வளவு கருத்து 
டையவர்களாக இரும்தார்கள்‌ என்பதை அறியலாம்‌. 
புலவர்கள்‌ தாங்கள்‌ படித்துவிட்டோமென்‌ ற 
அமைந்திராமல்‌ மேன்மேலும்‌ நூல்களைப்‌ படித்து 
ஆராய்ச்சி செய்துகொண்டே இருந்தார்கள்‌. பல 
. இற்றூர்களில்‌ இருந்த புலவர்கள்‌ ஒரூரிற்‌ கூடி 
நூலாராய்ச் செய்து வக்தனர்‌. தத்தமக்கெனவெவ்‌ 
வேறு தொழில்களை உடையவர்களாக அவர்கள்‌ 
இருந்தாலும்‌ நாலாராய்ந்து வந்தனர்‌. உறையூர்‌ 
இளம்பொன்வாணிகனார்‌, உறையூர்‌ மருத்துவன்‌ 
தாமோதரனார்‌, மதுரை அறுவை வாணிகன்‌ இள 
வேட்டனார்‌, மதுரைக்‌ கூலவர்ணிகன்‌ சீத்தலைச்‌ : 
' சாத்தனார்‌, கொல்லனழி௫, மதுரைப்‌ பெருங்கொல்ல 
லூர்‌ முதலிய புலவர்களின்‌ பெயர்கள்‌ அவர்க 
ளுடைய தொழிலையும்‌ உணர்த்துகின்‌ றன. 
புலவர்‌ கூடிய சபை சங்கம்‌ எனப்படும்‌. பண்‌ - 
டைக்‌ காலத்தில்‌ மதுரையிற்‌ சங்கம்‌ இருந்தது. 
அங்கே பல புலவர்கள்‌ கூடி நூல்களை இயற்றியும்‌ 
ஆராய்க்தும்‌ வக்தனர்‌. யாரேனும்‌ புதியதாக நூல்‌ ' 
செய்தால்‌ அது சங்கப்‌ புலவர்களின்‌ முன்னிலையி 
லாயினும்‌ அரசர்‌ அவைக்களத்தில்‌ அறிஞர்‌ முன்‌ - 
பேனும்‌ அரங்கேற்றப்பட்டு வந்தது. எந்த நாலும்‌ 
அரங்கேற்றப்படாவிடத்து மதிப்புப்‌ பெறுவதில்லை, 

இக்காலத்துக்‌ இடைக்கும்‌ தமிழ்‌ நால்களுள்‌ மிகப்‌ 
பழையதாயெ தொல்காப்பியம்‌ என்னும்‌ இலக்கண 
நூல்‌ நிலக்தருதிருவிற்பாண்டியன்‌ அவைக்களத்து 
அதங்கோட்டாசானென்னும்‌ ' புலவர்‌ முன்பு அரபு 
கேற்றப்பட்டதாகும்‌. 

மதுரையில்‌ இருந்த சங்கங்களைப்‌ போலவே பல 
இடங்களிற்‌ சங்கங்கள்‌ இருந்தன. தமிழின்‌ வகை 
களா௫ய இயல்‌ இசை நாடகம்‌ என்னும்‌ மூன்‌ நற்றும்‌ 
தனித்தனியே சங்கங்கள்‌ இருந்தன. சேர காட்டி 
௮ம்‌ கொங்கு நாட்டிலும்‌ பல சங்கங்கள்‌ இருந்தன. 
ஒவ்வோர்‌ அரசரிடத்தும்‌ ஒவ்வொரு செல்வரிடத்தும்‌ 
சில சில புலவர்கள்‌ இருக்துவநீதனரீ. அவர்கள்‌ எல்‌ 
லோரும்‌ நூல்களை ஆராய்ந்தும்‌ பல புதிய நூல்களை 
இயற்றியும்‌ வந்தனர்‌. அரசர்களும்‌ கல்வியறிவிற்‌ 
சிறந்தவர்களாக இருந்தனர்‌; பண்டைப்‌ புலவர்‌ 
களுடைய வரிசையிற்‌ பல அரசர்கள்‌ காணப்படு 
கின்றனர்‌. 

தமிழ்நாட்டிற்‌ கல்வி பரவியதற்குப்‌ பல 
காரணங்கள்‌ இருந்தன. இராமந்தோறும்‌ கணக்‌ 
காயர்கள்‌ இருந்து பாடஞ்‌ சொல்லி வந்தமை அவற்‌ 
அள்‌ ஒன்ற. அன்றியும்‌ பல சிற்றூர்களிற்‌: 
புலவர்கள்‌ இருந்தனர்‌. பழம்புலவர்களுட்‌ பலர்‌ 
சிற்றார்களிற்‌ பிறந்தவராகவே காணப்படுகின்ற 
னர்‌. கடியலூர்‌ உருத்திரங்‌ கண்ணனார்‌, நல்லூர்‌ 
. நத்தத்தனார்‌, மாங்குடி மருதனார்‌, கோவூர்கழோர்‌ 
முதலிய புலவர்களுடைய பெயர்களே அவர்கள்‌ 
சிற்றூரிற்‌ பிறந்தமையை விளக்கும்‌. அவர்கள்‌ 
தத்தம்‌ ஊர்களிற்‌ சிறந்த கல்வியைப்‌ பரப்பிவம்த 
னர்‌. அவர்கள்‌ பல ஊர்களிற்‌ சஞ்சாரம்‌ செய்து 
வந்தபோதும்‌ அவர்களாற்‌ பல ஊர்களிலுள்ளார்‌ 
கல்விப்‌ பயிற்சி பெற்றனர்‌. 

₹: கற்றில னாயினும்‌ கேட்க ” (குறள்‌) 

கல்வி பரவுதற்கு மற்றொரு சிறந்த வழி உண்டு. 
அத கேள்வி ஆகும்‌. ஒவ்வொரு . விஷயத்தையும்‌ 
ஒவ்வோரா திகா ரத்தில்‌ அடக்கிக்‌ கூறிய திருவள்ளு 
வர்‌ கல்வியைப்பற்றி அவ்வாறு கூறுதல்‌ இயலா 
தென்‌ எண்ணி, *கல்வி' என விதிமுகமாக ஓர்‌ 
அதிகாரமும்‌, ‘கல்லாமை ' என மறைமுகமாக 
ஒன்றும்‌, கல்வியோடு தொடர்புடைய ₹ கேள்வி ? 
என்னும்‌ அதிகாரம்‌ ஒன்றும்‌. கூறியிருக்க றனர்‌. 
பல நாள்‌ கற்ற நூல்களை ஆராய்ர்து அவற்‌, ர9 
வள்ள சாரங்களை அறிதலைவிட அவ்வாறு ஆராய்ம்‌ 
தோர்கள்‌ சாரமாக எடுத்துக்‌ கூறுவதைக்‌ கேட்டல்‌ 
சிறந்ததல்லவா ? .செவியில்‌ இயல்பாகத்‌ தொளை 
மீருப்பினும்‌ கேள்வி யென்பதனால்‌ மேலும்‌ 
தொளக்கப்படாவிடின்‌ அச்செவி வைன்‌ 
செவியென்றார்‌ திருவள்ளுவர்‌ : 

₹: கேட்பினுங்‌ கேளாத்‌ தகையவே கேள்வியால்‌ 
தோட்கப்‌ படாத செவி.” 


குற்றமற்ற கேள்வியைக்கேளாதவர்கள்‌ காதிலுள்ள 


'- தொளைகள்‌ அம்புகளால்‌ உண்டாக்கப்பட்ட தொளை 


களுக்கு ஒப்பாமென மற்றொருவர்‌ கூறியுள்ளார்‌ : 
“ எய்கணை விழுத்தொளை யன்றே செவித்தொளை 

மையறு கேள்வி கேளா தோர்க்கே ” (இரும்பல்‌ காஞ்சி.) 
இத்தகைய கல்வி கேள்விகளில்‌ மகளிரும்‌ 
சறக்திருக்தனர்‌. கல்விக்குரிய தெய்வமாகவணங்கப்‌ 
படும்‌ கலைமகள்‌ பெண்ணாக இருக்க மகளிர்க்குக்‌ 
கல்வியுரிமை இன்றென்று சிலர்‌ கூறுதல்‌ ஒரு . 
வியப்பேயாகும்‌. பண்டைக்‌ காலத்தில்‌ புலமை 
நிறைந்த மக்களுள்‌ பெண்பாலார்‌ பலர்‌ காணப்படு 
ன்றனர்‌. ஒளவையார்‌, வெண்ணிக்‌ குயத்தியார்‌, . 

பெருங்கோப்பெண்டு, பாரிமகளிர்‌, பொன்முடியார்‌, 
காக்கைபாடினியார்‌ நச்செள்ளையார்‌ என்பவர்கள்‌ 

அவர்களுட்‌ சிலர்‌. அவர்களுடைய: செய்யுட்கள்‌ 
பல எட்டுத்தொகை முதலிய நூல்களில்‌ உள்ளன. ' 

தலைவனும்‌ தலைவியும்‌ அழகு முதலியவற்றால்‌ 
ஒத்திருத்தல்‌ வேண்டுமென்பது இலக்கணம்‌. அந்த 
ஒப்பின்‌ வகையுள்‌ 4 உணர்வு என்பது ஒன்று. 
௮௮௮ கல்வியறிவேயாகும்‌. பெண்டிர்க்குரிய இயல்பு 
களைக்‌ கூறும்‌ ஒரு சூத்திரத்தில்‌, . 


££ அறிவு மருமையும்‌ பெண்பா லான ?' 


என்று தொல்காப்பியர்‌ கூறுதலால்‌ பெண்பாலார்‌ 
கல்வியறிவிற்‌ சிறந்திருக்கதனரென்பதை உணர 
லாம்‌. சீவகசிந்தாமணியில்‌ விசயை யென்னும்‌ அரசமா 
தேவியின்‌ கல்விச்‌ இறப்பு, 

££ வண்டுமொய்த்‌ தரற்றும்‌ பிண்டி 

வாமனார்‌ வடித்த நுண்ணூல்‌ 
உண்டுவைத்‌ தனைய நீயும்‌ ” (9237) 

என்று போற்றப்படுகிறது. சிலப்பதிகாரத்திற்‌ கூறப்‌ 
படும்‌ கவுந்தியடிகள்‌ என்னும்‌ ஆரியாங்கனையின்‌ 
மூதறிவும்‌, மணிமேகலையிற்‌ காணப்படும்‌ மாதவி, 
சுதமதி, மணிமேகலை என்பவர்களின்‌ இயல்புகளும்‌ 
மகளிரின்‌ கல்விச்சறெப்பிற்குரிய ' உதாரணங்க 
ளாகும்‌. அன்றியும்‌ பெளத்த சமண சமயவாத 
நூல்கள்‌ பல மகளிரே வாதமிட்டனரென்று கூறு 
இன்றன. நீலகேசி முதலிய நால்களால்‌ இதனை 
அறியலாகும்‌. பெளத்தர்களில்‌ ஸ்திரிகளின்‌ சங்கங்‌ 
களும்‌ உண்டு, 


111. உமிராக்கம்‌ 
உயிர்க்கு உறுதி பயப்பனவற்றை அறம்‌, 


பொருள்‌, இன்பம்‌, வீடு என நான்கு வகையாகப்‌ 
பெரியோர்கள்‌ பிரித்தனர்‌. 

அறம்‌ 


அறம்‌ பலவேறு வகைப்படினும்‌ ஈதலையே 

தலைமை யுடையதாகக்‌ கொண்டனர்‌ பெரியோர்‌ : 
₹₹ ஈத றம்‌ ?? (ஓளவையர்ர்‌.) 

இந்த ஈகையானது பண்டைத்‌ தமிழர்பால்‌ மிகவும்‌ 
சிறந்திருந்த ஓர்‌ இயல்பாகும்‌. பிறர்க்கு ஈதலே 
வாழ்வின்‌ பயன்‌ என்‌ பதை அவர்கள்‌ உணர்க்திருக்‌ 
தனர்‌ ; பொறாமை, ஆசை, கோபம்‌, இன்னாச்சொல்‌ 
முதலியன இன்றி இனிய முகத்தோடு ஈந்து 
வந்தனர்‌. 

அக்காலத்து அரசர்களெல்லாம்‌ ஈகையிற்‌ 
சிறந்திருந்தார்கள்‌. பெருமிதம்‌ அல்லது வீரத்திற்‌ 
குரிய காரணங்களுள்‌ கொடையும்‌ ஒன்று. மூவகை 
முரசுகளுள்‌ கொடைக்குரிய முரசு ஒன்று. கொடுத்‌ 
அப்‌ புகழ்பெற்ற -பெருவள்ளல்களின்‌ வரலாறுகள்‌ 
பல பண்டைத்‌ தமிழ்‌ நூல்களில்‌ விரிந்து இடக்‌ 
இன்றன. அவர்களுடைய ஈகையே உலகை நிலை 
நிறுத்திப்‌ புலமையையும்‌ நூல்களையும்‌ அழியாது 
காத்தலென்பது மிகையாகாது. ஒரு மனிதனுக்கு 
உளவாகும்‌ துன்பத்துள்‌ இறத்தலே பெரிதாகும்‌. 
அம்தத்‌ தன்பத்தினும்‌ பெரியதுன்பம்வே றில்லை ; 
சதலிலாத்‌ துன்பம்‌ அதனினும்‌ மிக்க துன்பம்‌ 
என்பது பண்டைத்‌ தமிழர்‌ கொள்கை. 

££ சாதலி னின்னாத தில்லை மினிததாஉம்‌ 

ஈத வியையாக்‌ கடை ?” 
என்ற திருவள்ளுவர்‌ கூறுதல்‌ காண்க, தன்பால்‌ 
வந்து இரந்தார்க்கு உரிய பொருள்‌ உதவுவதற்கு 
இயலாதெனின்‌ உயிரை விட்டு விடுவானென்று ஒரு 
தலைவனைத்‌ தலைவி புகழ்வதாகக்‌ கூறும்‌ பின்வரும்‌ 
பகுதி அறிதற்குரியது : 

“£ இன்மை உரைத்தார்க்‌. கதுகிறைக்க லாற்றாக்கால்‌ 
தன்மெய்‌ துறப்பான்‌ ”” (கலித்தொகை.) 
காட்டை இழந்திருந்த குமணனென்னும்‌ ஒரு 
வள்ளலை ஒரு புலவர்‌ சென்று இரந்த காலத்து 
நாட்டை இழந்த துன்பத்தினும்‌ அவர்‌ தன்பால்‌. 
ஒன்னும்‌ பெறாது போதல்‌ மிக்க துன்பத்தை அவ 
னுக்கு விளைவித்தது; அதனால்‌ தன்‌ தலையைக்‌ 
கொண்டு சென்று கொடுத்துத்‌ தம்பிபாற்‌ பரிசில்‌ 
பெறும்படி அவன்‌ தன்‌ வாளை அப்புலவரிடம்‌ 
கொடுத்தானென்பர்‌ ; 
“£ பாடுபெறு பரிசிலன்‌ வாடினன்‌ பெயர்தலென்‌ 
நாடிழக்‌ ததனினும்‌ சனியின்‌ னாதென 
வாடந்தனனே தலையெமக்‌ தய £? (புறநானூறு) 
என இச்‌ செய்தியை அப்புலவரே கூறினர்‌. 
ஈயுங்காலத்து இதனால்‌ இப்பயன்‌ . இடைக்கு 
மெனக்‌ கருதி அவர்கள்‌ கொடுப்பதில்லை. அவ்வாறு 
செய்தல்‌ தர்மத்தை விலைக்கு விற்கும்‌ வியாபார 
மென அவர்‌ கருதினர்‌. ஆய்‌ என்னும்‌ ஒரு வள்ள 
லைப்பற் றி 
“£ இம்மைச்‌ செய்தது மறுமைக்‌ காமெனும்‌ 
அறவிலை வாணிகன்‌ ஆஅ யல்லன்‌ ”” (புறநானூறு) 
என்னு ஒருவர்‌ கூறுதல்‌ காண்க. ஒரு காள்‌ தம்‌ 
பால்‌ இரவலர்‌ வாராவிடின்‌ அந்த நாள்‌ கெட்ட 
நாளென்று அவர்கள்‌ கருதினர்‌. 
££ இரவலர்‌ வாரா வைகல்‌ ப 
பலவா குகயான்‌ செலவுறு தகவே ”” (குறுந்தொகை), 


“ புரப்போர்‌ புன்கண்‌ கடர 
இரப்போர்க்‌ யோ வின்மையா னுறவே ”” (புறநாலூறு.) 


என்று அரசர்‌ கூறும்‌ சபதமொழிகளால்‌ ஈயா 
மையை எவ்வளவு இழிவுடையதாக அவர்கள்‌ கருதி 
வம்தனர்‌ என்பது புலப்படும்‌. 

அரசர்கள்‌ எவ்வாறு ஒழுக வர்தனரோ அவ்‌ 
வாறே குடிகளும்‌ ஒழுனெர்‌. அக்குடிகள்‌ தம்பால்‌ 
வந்தவர்களுக்கு வேண்டியன எந்து பாதுகாத்து 
வந்தனர்‌. 


ஈதலுள்ளும்‌ பசிக்கு உணவு ஈதல்‌ தலைசிறக்த 
பேரறமென்று தமிழர்‌ உணர்ட்திருந்தனர்‌. 
“: உண்டி கொடுத்தோர்‌ உயிர்கொடுத்‌ தோரே ?' (மணிமேகலை) 


என்பதனால்‌ அன்னதானம்‌ உயிரைக்‌ கொடுத்தலோ 
டொப்பக்‌ கூறப்பட்டது காண்க. பிறர்‌ பசியைத்‌ 
தீர்த்தவனுக்குப்‌' பசிப்பிணியின்‌ துன்பம்‌ இல்லை 
என்பது அவர்கள்‌ துணிபு. 
“ காணார்‌ கேளார்‌ கான்முட மானோர்‌ 

பேணுத லில்லோர்‌ பிணிகடுக்‌ குற்றோர்‌ 

யாவரும்‌ வருகவென்‌ றிசைத்துட னூட்டி *” (மணிமேகலை) 
என்னும்‌ அடிகளால்‌ அன்னதான த்திற்குரியவர்க. 
ளூள்‌ இன்னார்‌ சிறந்தவர்களென்பது விளங்கும்‌. 
பண்ணனென்னும்‌ ஓர்‌ உபகாரி . அன்னமளித்த 
தைச்‌ சிறப்பித்துக்‌ கூறும்‌ பாடலொன்று புறகானூற்‌ 
றில்‌ உண்டு. அவனுடைய வீட்டில்‌ உண்பவர்களது 
பேரொலி ஆலமரத்திற்‌ பல பறவைகள்‌ கூடி ஒலித்‌ 
தலை ஒத்திருந்தது : 

: யாணர்ப்‌ பழுமரம்‌ புள்ளிமிழ்க்‌ தன்ன 

ஊணெொலி யரவம்‌.”' ட்‌ 
அவன்‌ : சிறு பிள்ளைகளுக்குக்‌ காலையில்‌ தயிர்ச்‌ 
சோற்றைக்‌ கொடுத்து வந்தான்‌. அதனை அவர்கள்‌ 
கையில்‌ எடுத்துக்கொண்டு வரிசையாகத்‌ திரும்பிச்‌ 
சென்றார்கள்‌. அவ்வாறு செல்வது எறும்புகள்‌ தம்‌ 
முட்டைகளைக்‌ கொண்டு வரிசையாகச்‌ செல்லுதல்‌ 
போல உள்ளதென்று இள்ளிவளவனென்னும்‌ அர 
சன்‌ கூறுகின்றான்‌ : 

££ முட்டை கொண்டு வற்புலஞ்‌ சேரும்‌ 

- சிறுநுண்‌ எறும்பின்‌ சில்லொழுக்‌ கேய்ப்பச்‌ 
சோறுடைக்‌ கையர்‌ வீறுவீ நியங்கும்‌ 
இருங்களைச்‌ கிரு.அர்‌.”” 


அப்பண்ணன்‌, ££ பசிப்பிணி மருத்துவன்‌ ”' என்னும்‌ 
சிறப்பிக்கப்‌ படுகின்றான்‌. அன்னதானத்தின்‌ 
பெருமையை மணிமேகலை மிகவும்‌ சிறப்பித்துக்‌ கூறு 
கின்றது. பெரும்பாணுற்றுப்படையில்‌ வேடர்‌, இடை 
யர்‌, வலைஞர்‌ முதலியோர்‌ தம்பால்‌ வந்த பாணர்‌ 
முதலியவர்களுக்கு உணவு அருத்தி உபசரித்த 
செய்தி மிகவும்‌ அழகாக உரைக்கப்படுநறெது. வீட்டி 
அள்ள பெண்கள்‌ கணவர்கள்‌ இல்லையர்யின்‌ தங்கள்‌ 
பிள்ளைகளை அனுப்பி “மாமன்‌ ' முதலிய முறைக 
ளைச்‌ சொல்லி விருந்தினரை அழைத்து வரச்செய்து. 
விருந்தூட்டி அனுப்புத லுண்டு, 


ஈகையையன்றிப்‌ பிற அறங்கள்‌ பல உண்டு. 
திருக்குறள்‌, நாலடியார்‌ முதலிய நூல்கள்‌ பலவகை 
அறங்களை நன்கு விளக்கிக்‌ கூறுகின்றன. ஈகைக்‌ 
குப்‌ பின்வருவது ஒழுக்கம்‌. ஒழுக்கம்‌ உயிரினும்‌ 
சிறந்ததாகக்‌ கருதப்பட்டது. பொய்யாமை, செய்க்‌ 
நன்றியறிதல்‌ முதலிய பல அற இயல்புகள்‌ தமிழர்‌ 
வாழ்க்கையிற்‌ சிறந்திருக்தன. பாவங்களுள்‌ பிரா 
யச்‌சத்தம்‌ இல்லாதது செய்ந்கன்றிமறத்தல்‌ என்‌ 
பதை அவர்கள்‌ உறுதியாக நம்பினர்‌. 
££ நிலம்புடை பெயர்வ தாயினும்‌ ஒருவன்‌ 
செய்தி .கொன்றோர்க்‌ குய்தி மில்லேன 
அறம்பா டிற்றே ”” (புறநானூறு), 
“ எந்நன்றி கொன்‌ றார்க்கும்‌ உய்வுண்டா முய்வில்லை 
... செய்க்கன்றி கொன்ற மகற்கு ”” (குறள்‌) 
உள்ளதைக்‌ கொண்டு திருப்திடைதலாகிய ஒரு 
சிறந்த குணம்‌ அவர்கள்பால்‌ இருந்தது. அக்‌ 


3. பண்டைத்‌ தமிழர்‌ a 


குணமே அவர்களுடைய இன்ப வாழ்விற்கு. அடிப்‌ 
படையாக இருந்தது : 
“££ ஆன்றவிம்‌ தடங்கிய கொள்கைச்‌ 
சான்றோர்‌ பலர்யான்‌ வாழு மூரே ? (புறநானுறு) 
பொருள்‌ ்‌ 

பொருள்‌ வருவாய்க்கு உரிய வழி உழவும்‌ 
வாணிகமும்‌ ஆம்‌. பொருளை ஈட்டிக்‌ 'காத்து 
வருவாய்க்குத்‌ தக்கபடி. செலவியற்றும்‌ தன்மை 
அக்காலத்தார்பால்‌ இருந்தமையின்‌ அவர்களது 
வாழ்க்கை இன்பமுள்ளதாக இருந்தது. 

பொருளென்னும்‌ பிரிவில்‌ - அரசியலைத்‌ திரு 
வள்ளுவர்‌ அமைத்திருக்கின்றார்‌. அரசர்கள்‌ தமக்குக்‌ 
கிடைத்த அதிகாரம்‌ பிறருக்கு நன்மை செய்யும்‌ 
பொருட்டே என்பதை அறிந்திருந்தார்கள்‌. குடி 
களுடைய நலத்தையே தம்‌ ஈலமாகக்‌ கொண்டிருக்‌ 
தனர்‌, காவலன்‌ கோல்கோடின்‌ உல்கு அழிக்து: 
விடும்‌ என்பது அவர்கள்‌ கொள்கை. ' 

“ குடிபழி கூத்துக்‌. கோலே குக ”” (புறநானூறு) 
என்று சபதங்‌ கூறுதலால்‌, குடிகளால்‌ தாற்றப்‌: 
படுதலை எவ்வளவு அஞ்சினர்‌ அரசர்‌ என்பது 
விளங்கும்‌. அவர்கள்‌ குடிகளுக்கு இன்பந்தரும்‌ 
செயல்களை ஆராய்ந்து செய்தனர்‌; உழவிற்குப்‌ 
பயன்படும்‌ நீர்நிலைகளை அமைத்தனர்‌. 

“்‌ நிலனெளி மருங்கி னீர்நிலை பெருகத்‌ . 

தட்டோ ரம்ம்‌ விவட்டட்‌ டோரே ”” (புறநானூறு) 
என்று ஒரு புலவர்‌ அரசனொருவனுக்குக்‌ கூறும்‌. 
அறிவுரையில்‌ நீர்கிலைகளை அமைக்கும்‌ கடமையை 
எடுத்துக்‌ காட்டுதலைக்‌ காணலாம்‌. கரிகாற்‌ சோழன்‌ 
காவிரிக்குக்‌ கரை கட்டினான்‌. அவன்‌ நாட்டுப்‌ 
புலங்களின்‌ விளைவைப்பற்றி, “பிற நாடுகளில்‌ ஏரி 

நீராலும்‌ ஏற்றத்தினால்‌ இறைக்கும்‌ நீராலும்‌ விளையும்‌ 
தானியங்கள்‌ காவிரி சூழ்ந்த கரிகாலனது சோழ 
நாட்டில்‌ நெல்லை அரியும்பொழுது இந்துஇன்ற 
கெல்லளவேயாகும்‌'' என்று ஒரு புலவர்‌ கூறு 
இன்ருர்‌. 
“££ ஏரியும்‌ ஏற்றத்தி னானும்‌ பிறநாட்டு 

வாரி சுரக்கும்‌ வளனெல்லாம்‌--ஓரின்‌ 

அரிகாலின்‌ £€முகூஉம்‌ அந்நெல்லே சாலும்‌ 

கரிகாலன்‌ காவிரிசூழ்‌ நாடு.” 


அரசர்‌ ஆறிலொரு : பங்கு வரிவாங்‌க , அவ்வரிப்‌ 
பொருளைக்‌ குடிகளின்‌ நலத்திற்குச்‌ செலவிட்டு 
வக்தனர்‌. மிதமான வரி வாங்கவேண்டுமென்‌ று 
ஒரரசருக்கு ஒரு புலவர்‌ பின்வருமாறு அறிவுறுத்து 
கறார்‌: “வயலிலே உள்ள நெல்லை அறுத்துச்‌ 
சிறிது சிறிது யானைக்குக்‌ கவளமாக இட்டு வரின்‌ 
ஒருமா அளவும்‌ இல்லாத வயலின்‌: நெல்லும்‌ பல 
நாளுக்கு . ஆகும்‌. நூறு வயலாக இருந்தாலும்‌ 
யானை தனியே உட்புகுந்து உண்டால்‌ வாயிற்‌ 
புகுவதிலும்‌ அதன்‌ காலால்‌- அழிக்கப்படுவது 
அதிகமாகும்‌.” 
** காய்நெல்‌ லறுத்துக்‌ கவளங்‌ கொளினே 

மாநிறை வில்லதும்‌ பன்னாட்‌ காகும்‌ 

நாறுசெறு வாயினும்‌ தமித்துப்புக்‌ குணினே 

வாய்புகுவ தனினும்‌ கால்பெரிது கெடுக்கும்‌ '? (புறநானூறு.) 
அரசர்கள்‌ தங்கள்‌ ஆட்சியை நடத்துவதற்குத்‌ 
துணையாக அமைச்சர்‌, பிரதானி, அறிவிற்‌ இறந்த 
சான்றோர்‌ முதலியோரை அமைத்துக்‌ கொண்டிருக்‌ 
தார்கள்‌. ஜம்பெருங்குரு, எண்பேராயம்‌ என்னும்‌ 
இரண்டு குழுவினர்‌ அவர்களது அரசியல்‌ நன்கு 
நடைபெற உதவி . புரிக்துவந்தனர்‌. ஜம்பெருங்‌ 
குழுவில்‌ மாசனம்‌ ஒரு. வகையார்‌. உர த வரவின்‌ 

வழக்குகளைத்‌ தீர்த்து நியாயம்‌ வழங்குவதில்‌ 
பண்டைத்‌ தமிழரசர்கள்‌ நடுவுகிலைமை வழுவாமல்‌ 
இருந்து வந்தனர்‌. அறங்கூறவையமென்னும்‌ 
தருமாசனங்களை நிறுவி அவற்றில்‌ அறிவிலும்‌ 
பிராயத்திலும்‌ முதிர்க்த சான்றோர்களைக்‌ கூட்டி 
கியாயம்‌ வழங்கச்‌ செய்தார்கள்‌. 
₹: அறநிலை திரியா வன்பி னவையத்துத்‌ 
திறனில்‌ ஒருவனை நாட்டி மெலிகோல்‌ 
“ செய்தே குக ”' (புறநானுறு) 
என்று ஓரரசன்‌ சபதஞ்‌ செய்கின்றான்‌. இதனால்‌ 
அறங்கூறவையத்தில்‌ தக்க சான்றோர்களை நாட்டு 
வதில்‌௮க்காலத்து அரசர்களுக்கு இருந்த ஊக்கமும்‌, 
சான்றோரல்லாதார்‌ காட்டப்படின்‌ கோல்கோடு 
மென்று எண்ணியிருந்த கொள்கையும்‌ புலப்படு 
இன்றன. 
: மிணக்கறுக்கு மூத்தோரை யில்லா வவைக்களனும்‌ ”? 
்‌ (திரிகடுகம்‌) 
என்பது பிராயத்தில்‌ முதிர்ந்த சான்றோர்கள்‌ 
அவைக்கள த்தில்‌ இருக்கவேண்டுமென்பதைப்‌ புலப்‌ 
படுத்துஇன்‌ றது. 
இளமையிலேயே அரசவுரிமையைப்‌ பெற்ற 
சோழன்‌ கரிகாலனிடத்து நியாயம்‌ பெற வேண்டு 
மென்று இரு வழக்காளர்‌ வந்தனர்‌. அவர்கள்‌ 
கரிகாலனைக்‌ கண்டவுடன்‌, ££ இவன்மிச்க இளைஞனாக 
இருக்கன்றானே ; இவன்‌ ஈன்றாக நியாயம்‌ வழங்கு 
வானா? ? என்னு ஐயமுற்றார்கள்‌. அதனைக்‌ குறிப்பா 
லறிந்த கரிகாலன்‌ அரண்மனையுட்‌ புகுந்து ஒரு 
மூதியோன்போல வேடம்‌ புனைந்துவந்து அவர்களது 
வழக்கைத்‌ தீர்த்தனன்‌. இந்த வரலாற்றாலும்‌ 
இவையத்தார்‌ முதியோரா : யிருத்தல்‌ வேண்டு 
மென்பது. விளங்குகின்றது. இத்தகைய அவைகள்‌ 

உறையூர்‌, மோகூர்‌, மதுரை முதலிய நகரங்களில்‌ 
இருந்தனவென்‌ று தெரிகின்‌ றது. 

அரசர்கள்‌ எப்பொழுதும்‌ ஈல்ல அறிஞருக்கு 
இடையே இருக்து அரசியலை நடத்தி வந்தார்கள்‌. 
அவர்கள்‌ அரசர்பாலிருக்த கற்குணங்களை எடுத்துப்‌ 
பாராட்டி மேன்மேலும்‌ ௮வை பெருகுமாறு செய்து 
வந்தார்கள்‌. சிறுபாணாற்றுப்படை, பாட்டுடைத்‌ 
தலைவனுடைய சுற்றத்தார்களுள்‌ அறிஞர்கள்‌ அவ 
னது செய்க்கன்றி யறிதல்‌ முதலிய நற்குணங்களைப்‌ 
புகழவும்‌, வீரர்கள்‌ அஞ்சனோரைக்‌ கொல்லாமல்‌ 
விடல்‌ முதலிய வீரச்செயல்களைப்‌ புகழவும்‌, பரிசில்‌ 
பெற வந்தவர்கள்‌ அறிவுடைமை முதலியவற்றைப்‌ 
புகழவும்‌ அவன்‌ வீற்றிரும்தானென்ற செய்தி 
யொன்றைக்‌ கூறுகின்றது. அதனால்‌ : இன்னார்‌ 
இன்னார்‌ இன்ன இன்ன செயல்களைப்‌ புகழவேண்டு 
மென்னும்‌ முறை உண்டென்று தெரின்றது. 
அரசன்பால்‌ ஒரு காரியங்‌ கருதி வந்தவர்கள்‌ அதனை 
வெளியிட்டுக்‌ கூற அஞ்னெராயினும்‌ அவனைச்‌ 
சூழ்க்துள்ளவர்கள்‌ தாமே அறிந்து அவனிடம்‌ 
அவர்களுடைய குறைகளைக்‌ கூறி ஆவன செய்‌ 
விக்கும்‌ இயல்புடையவர்களாக இருந்தனர்‌. 

“£ நல்லோர்‌ குழீஇய நாகவி லவையத்து 

வல்லா ராயினும்‌ புறமறைத்துச்‌ சென்றோரைச்‌ 

சொல்லிக்‌ காட்டிச்‌ சோர்வின்றி விளக்க 

கல்லிதின்‌ விளக்குமவன்‌ சுற்றத்‌ தொழுக்கமும்‌ ” 

‘ (மலைபடுகடாம்‌, 77-80.) 

இவ்வாறு அரசியல்‌ எல்லோருக்கும்‌ சன்மையை: 
விளைவித்து ஒழுங்காக நிகழ்ந்தது. 


இன்பம்‌ 


“காதலர்‌ இருவர்‌ கருத்தொருமித்‌ தாதரவு: 
பட்டதே இன்பம்‌” என்பது ஒளவையார்‌ வாக்கு.. 

தலைவனும்‌ தலைவியும்‌ ஒன்றுபட்ட கொள்கை : 
யோடு இல்லறம்‌ நடத்தி வருதலே இன்பமென்பது 
பண்டைத்‌ தமிழர்‌ கொள்கை. | 
₹: அன்பும்‌ அறனும்‌ உடைத்தாயின்‌ இல்வாழ்க்கை 

பண்பும்‌ பயனும்‌ ௮௧ '?.(குறள்‌.) .. 
இந்த இல்வாழ்க்கையில்‌ விருந்தோம்புதல்‌ தலை றெ 
நீத அறமாக வைக்கப்பட்டுள்ளது. தலைவி தலைவ 
னிடத்தே ஊடினபொழுது அதற்கு அஞ்சிய தலை 
வன்‌ ஒரு விருக்்‌தினனோடு இல்லிற்‌ புகுவானேல்‌ 
அவள்‌ ஊடலை. மறந்து விருக்தினரை உபசரிக்கத்‌ 
தொடங்குவாள்‌. தலைவனும்‌ சலைவியும்‌ இருதலைப்‌ 
புள்ளின்‌ ஒருயிர்போல அன்பாற்பொருக்தி இன்பம்‌ 
அகர்ம்து வந்தனர்‌. அகப்பொருளிலக்கணம்‌ தமிழிற்‌ 
சிறந்தருத்தலே தமிழரது இன்ப ஒழுக்கத்தின்‌ 
பெருமையையும்‌ வரையறையையும்‌ ' புலப்படுத்தும்‌ 
அடையாளமாகும்‌. 

தலைவனுக்கும்‌ தலைவிக்கும்‌ இடையே, உள்ள 
அன்பின்‌ திறத்தைப்‌ பண்டைத்‌ தமிழ்‌ இலக்கிய 
இலக்கண நூல்கள்‌ பலபடம்‌: பாராட்டிப்‌ பேசு 
கின்றன. அத்த அன்புடைய வாழ்க்கையைப்‌ 
பொருளாகக்‌ கொண்டு பாடப்பட்ட செய்யுட்கள்‌ 
மிக்க நயமுடையனவாக உள்ளன. தலைவிக்குத்‌ 
தலைவன்பாலுள்ள அன்பை விளக்கும்‌ பின்‌ வரும்‌ 
செய்யுட்கள்‌ இங்கே அறிதற்குரியன : 

... * அன்னாய்‌ வாழிவேண்‌ டன்னைஈம்‌ படப்பைத்‌ 
ட்‌ தேன்மயங்கு பாலினு மினிய வவர்நாட்‌ 

டுவலைக்‌ 'கூவற்‌ கழ » 

மானுண்‌ டெஞ்சிய கலிழி நீரே ?! ்‌ (ஐங்குறுநூறு, 208.) 
தோழி, நீ வாழ்வாயாக, நம்முடைய இடத்தில்‌ 
- தேனோடு கலந்த பாலினும்‌ என்‌ தலைவரது நாட்டில்‌ 
தழைக்குவியலோடு கூடிய பள்ளத்தின்‌ கீழுள்ள 

தும்‌ மான்கள்‌ உண்டு எஞ்சியதுமா௫ய நீர்‌ இனியதா 
யிருக்கன்றது” என்பது இதன்‌ பொருள்‌. 
₹: கொண்ட கொழுநன்‌ குடிவற னுற்றெனக்‌ 
கொடுத்த தந்‌ைத கொழுஞ்சோ அள்ளாள்‌ . 
ஒழுகுகீர்‌ துணங்கறல்‌ போலப்‌ ்‌ 
பொழுதுமறுத்‌ துண்ணுஞ்‌ சிறுமது கையளே.'' 
“தன்‌ கணவனுடைய கூடி வறுமை உற்றதாக, 
தன்னை ஈன்ற தந்தை வீட்டிலுள்ள வளம்‌ பொரும்‌ 
திய உணவை விரும்பாதவளாகிப்‌ பொழுது இடை 
விட்டு உண்ணுகின்ற சிறிய வன்மையையுடைய 
வள்‌” என்பது இதன்‌ பொருள்‌. இச்செய்யுளில்‌ 
தலைவி தலைவனோடு தானும்‌ வறுமைக்‌ துன்பத்தைப்‌ 
பொருகம்தியிரு்த அன்பின்‌ திறன்‌ புலப்படுதலைக்‌ 
காணலாம்‌, ல ஞ்‌ 
“்‌ ஏனது சுவைப்பினும்‌ நீகைதொட்டது 
வானே ரமுதம்‌ புரையுமா லெமக்கென '' 


என்பது தொல்காப்பியச்‌ சூத்திரம்‌. தலைவன்‌ தலைவி 
மினல்‌ தொடப்பட்ட உணவு எத்தகைய தாயிருப்பி 
'னும்‌ அமுதம்‌ போன்றதெனக்‌ கூறுவான்‌. இதில்‌ 
தலைவனது அன்பு புலப்படுகின்றது. 


வீடு 

தமிழர்களுக்குக்‌ கடவுள்பால்‌ அன்புமிக்கரும்‌ 
தது. எல்லாவற்றிற்கும்‌ தலைவன்‌ இறைவனே 
என்னும்‌ கொள்கையை உடையவர்கள்‌ அவர்கள்‌. 
்‌ நிலத்தைக்‌ குறிஞ்சி, பாலை, முல்லை, மருதம்‌, கெய்‌ 
தல்‌ என ஐக்து பிரிவுகளாகப்‌ பிரித்து ஒவ்வொன்‌ 
நிற்கும்‌ ஒவ்வொரு தெய்வத்தைத்‌ தலைமையுடைய 
தாக வைத்து வழிபாடு செய்து வந்தனர்‌. குறிஞ்சிக்‌ 
கடவுளாயெ முருகனை வெறியாட்‌ டெடுத்து வழிபட்‌ 
டனர்‌. திருமுருகாற்றுப்படை யென்னும்‌ நாலில்‌ முருக 

னது வழிபாட்டு முறைகளும்‌ அவன்‌ இருக்கும்‌ 
இடங்களும்‌ கூறப்படுகின்‌ றன. பாலைகிலத்தார்‌ 
பெரும்பா லும்‌ துர்க்கையை வழிபட்டனர்‌. முல்லை 
நிலத்தார்‌ குரவையாடல்‌ முதலியவற்றால்‌ திருமாலை 
வழிபட்டனர்‌. மருதகிலத்தினர்‌ இந்திரனை . வழி 
பட்டனர்‌. நெய்தல்‌ கிலத்தினர்‌ சுறவுக்கோடு ஈட்டு 
வருணனை வணங்கினர்‌. இத்‌ தெய்வங்களையன்‌ றி 
வேறு பல தெய்வங்களையும்‌ அவர்கள்‌ வழிபட்டு 
வந்தனர்‌. ஊர்களிற்‌ பல கோயில்கள்‌ இருந்தன. 
“ஊரானோர்‌ தேவகுலம்‌ '' என்னும்‌ இலக்கண மேற்‌ 
கோளினால்‌ ஊர்தோறும்‌ கோயில்‌ இருந்தமையை 
அறியலாகும்‌. 
“ பணியிய ரத்தைநின்‌ குடையே முனிவர்‌ 
முக்கட்‌ செல்வர்‌ ஈகர்வலஞ்‌ செயற்கே ”" 

என்பதில்‌ சிவபெருமான்‌ திருக்கோயிலை ஓர்‌ அரசன்‌ 
வலம்‌ . வரும்‌ செய்தி கூறப்படுகின்றது. சிலப்பதி 
காரத்தால்‌ காவிரிப்பூம்பட்டின த்தில்‌ பல சமயத்‌ தெய்‌ 
வங்களுக்குரிய கோயில்கள்‌ இருந்தனவென்று 
தெரிகின்றது. தெய்வங்களையன்‌ றி அவர்கள்‌ ஆயு 
தங்களை வழிபடும்‌ முறையும்‌ இருக்து வந்தது. இந்தி 
ரனது வச்‌௫ராயுதம்‌, முருகனது வேல்‌, சிவபிரானது 
சூலம்‌ என்பவற்றை அவர்கள்‌ வழிபட்டனர்‌. பல 
தெய்வங்களுக்கு விழாக்கள்‌ கடந்தன. காவிரிப்‌ 
பூம்பட்டினத்தில்‌ இந்திரவிழா மிகவும்‌ சிறப்பாக 
நடைபெற்றது. சிவபெருமானுக்குரிய பங்குனி 
உத்தர விழா உறையூரில்‌ கிகழ்ந்தது. திருமாலுக்‌ 
குரிய ஓணவிழாவைப்‌ பற்றி மதுரைக்காஞ்சி என்னும்‌ 
நூல்‌ கூறுகின்றது. மதுரையில்‌ ஏழு காளில்‌ ஒரு 
விழா கடந்தது, ஆவணியவிட்ட விழா, கருவூர்‌ 
உள்ளிவிழா என்பன வேறு சில விழாக்கள்‌. 

ச வைதிக வாழ்வும்‌ தமிழ்‌ நாட்டில்‌ இருந்தது... 
அந்தணர்களைப்‌ பற்றிக்‌ கூறும்‌ இடங்களில்‌ அச்‌ 

செய்திகளைக்‌ காணலாம்‌. முக்கோலம்தணர்‌ 
என்னும்‌ ஒரு பிரிவினர்‌ இலக்கியங்களிற்‌ காணப்‌ 
படுகின்றனர்‌. அந்தணர்கள்‌ காலையிலெழுக்து 
வேதமோதுவதற்குப்‌ பூவில்‌ வண்டு. ஊதுதலை 
உவமையாக மதுரைக்காஞ்சி கூறுகின்றது. விடியற்‌ 
காலையில்‌ அவர்கள்‌ “வேதம்‌ ஓதுவதனால்‌' விடிம்‌ 
தமையை யறிந்து மதுரையிலுள்ள மக்கள்‌ தயி 
லெழுவார்களாம்‌. 
“ நான்மறைக்‌ கேள்வி நவில்குர லெடுப்ப 
ஏம வின்றுயி லெழுத லல்லவை 
வாழிய வஞ்சியும்‌ கோழியும்‌ போலக்‌ 
கோழியி னெழாதெம்‌ பேரூர்‌ துயிலே ”” (பரிபாடல்‌.): 
உலகம்‌ நிலையா தென்பதனையும்‌ நிலைத்த இன்‌ , 
பத்தைப்‌ பெறுவதற்கு மெய்யுணர்தல்‌ இன்றி 
யமையாததென்பதையும்‌ அதற்குத்‌ தவம்‌ கருவி 
யென்பதையும்‌ தவத்தினும்‌ சிறந்ததொன்‌ றில்லை 
யென்பதையும்‌ பண்டைத்‌ தமிழர்‌ நன்கு அறிம 
இருந்தனர்‌. உலகம்‌ நிலையாமையை உணர்ந்து: 
பற்றற்றுத்‌ தவமுயலும்‌ தன்மை சிறந்ததாக மதிக்‌ 
கப்பெற்றது. 
₹: வையமும்‌ தவமும்‌ தூக்கின்‌ தவத்திற்கு 
ஐயவி யனைத்து மாற்றாது '” (புறநானூறு) 
என்பதனால்‌ தவத்தின்‌ பெருமை புலப்படுகின்‌ றது.. 
பலவகை மதத்தினரும்‌ தவத்தைப்‌ போற்றினர்‌. 
பலவகை மதத்தினருடைய தவச்சாலைகள்‌ மதுரை 
மூதலிய இடங்களில்‌ இருந்தன. அறவியர்கள்‌ பலர்‌ 
தமிழ்‌ நாட்டில்‌ இருந்தனர்‌. தாபதர்களென்று 
அவர்கள்‌ வழங்கப்பட்டனர்‌. கடவுளையும்‌ வானையும்‌ 
வாழ்த்திய திருவள்ளுவர்‌ தறக்தார்‌ பெருமையைப்‌ 
பின்பு எடுத்துக்‌ கூறியதனாலேயே அவர்கள்பால்‌ 
அக்காலத்துத்‌ தமிழர்களுக்கு இருந்த நன்மதிப்பு , 
வெளியாகும்‌, 


3% பண்டைத்‌ தமிழர்‌ 37 


.* நாலிரு வழக்கிற்‌ றுபதப்‌ பக்கம்‌ ?' (தொல்காப்பியம்‌) 
என்னும்‌ சூத்திரம்‌ துறவியரின்‌ எண்வகை ஒழுக்கங்‌ 
களைச்‌ கூறுகின்றது. 

உலக நிலையாமையைக்‌ கூறும்‌ செய்யுட்கள்‌ 
பல தமிழ்‌ கால்களில்‌ உண்டு. அச்‌ செய்யுட்கள்‌ 
புறப்‌ பொருளில்‌ காஞ்சித்திணையின்பாற்படும்‌. 
அப்படி ஒரு திணை வகுத்துக்கொண்டதனாலேயே 
தமிழர்கள்‌ மெய்யுணர்வை யடையவேண்டுமென்‌ ற 
செய்து வந்த முயற்சிகளை அறியலாம்‌. அறிவிற்‌ 
சிறந்த ஆன்றோர்கள்‌ பலர்‌ வீரத்திலும்‌ கொடை . 
முதலியவற்றிலும்‌ சிறந்த அரசர்களுக்கு உலக 
நிலையாமையை எடுத்துக்‌ கூறி மெய்யுணர்வு பெற 
வேண்டுமென்ற அறிவுறுத்தி யிருக்கன்றார்கள்‌. 

££ பொருளல்ல வற்றைப்‌ பொருளென்‌ அணரும்‌ 

மருளானா ம்‌ பிறப்பு?” 
என்ற கொள்கை பண்டைத்‌ தமிழர்‌ வாழ்வில்‌ இறக்‌ 
இரும்தமையின்‌ அவர்கள்‌ பற்றற்ற நிலையைப்‌ பெறு 
தற்குரிய முயற்சிகளைச்‌ செய்துவந்தனர்‌. கந்தழி 
என்று போற்றப்படும்‌ ஒன்றினைப்‌ பெற அவர்கள்‌ 
மூயன்றனர்‌. கந்தழியென்பது சார்பினல்‌ தோன்‌ 
ரூ பற்றற்று நிற்கும்‌ ஒரு பொருள்‌. அதுவே வீட்‌ 
ஒன்பமாம்‌. . 

பண்டைத்‌ தமிழர்‌ நாகரிகம்‌ 

சாகரிகம்‌ என்பதற்குக்‌ கண்ணோட்ட மென்றே 

அருன்‌ கொண்டனர்‌ பண்டைத்‌ தமிழர்‌. 

* முந்தை யிருந்து ஈட்டோர்‌ கொடுப்பின்‌ 

நஞ்சு முண்பர்‌ நனிநா கரிகர்‌ ? (நற்றிணை) 
- எனினும்‌ இக்காலத்தில்‌ அச்சொல்‌ ஈ௧ர சம்பந்த 
மானது என்னும்‌ பொருளில்‌ வழங்குகின்றது. அந்த 
நாகரிக வாழ்க்கையிலும்‌ பண்டைத்‌ தமிழர்‌ சிறந்‌ 
இரும்தனர்‌ என்பதற்குப்‌ பல ஆதாரங்கள்‌ உண்டு. 

ஒரு நாடு நாகரிகத்திற்‌ சிறந்திருந்தமையை 
அம்நகாட்டு நகரங்களின்‌ இறப்பு, வியாபாரம்‌, பல 
வகைக்‌ கலைஞானம்‌, வீரம்‌, புலமைத்‌ திறம்‌ முதலிய 
வற்றால்‌ அறியலாம்‌. 

I நகர அமைப்பு 

தமிழ்‌ காட்டில்‌ அக்காலத்தில்‌ நகரங்கள்‌ பல 
இருந்தன. அவைகள்‌ உயர்ந்த நாகரிக அமைப்‌ 
புக்களோடு விளங்க. ஒழுங்கான வீதிகளும்‌ 
முடுக்குத்‌ தெருக்களும்‌, முச்சந்தி காற்சந்தி ஐஞ்‌ 
சந்தி என்னும்‌ சந்திகளும்‌, அம்பலம்‌ பொதியில்‌ 
மன்றம்‌ முதலிய பொது இடங்களும்‌, அகழ்‌ மதில்‌ 
முதலிய அரண்களும்‌ இரும்தன. நகரத்தில்‌ வரும்‌ 
சாக்கடைகீர்‌ தெருவினிடையே பூமிக்கு அடியில்‌ 
ஓடுமாறு செய்யப்பட்டது. அதற்குக்‌ கரந்துபடை 
என்று பெயர்‌, வேண்டியபோது நீரைக்கொணர்ச்‌ 
தும்‌ வேண்டாதபோது போககியும்‌ விடும்‌ எந்திரங்‌ 
. களும்‌ கரப்பு நீர்க்‌ கேணிகளும்‌ மாலைக்காலத்தில்‌ நகர 
மாந்தர்கள்‌ உலாவி வருவதற்குரிய சோலைகளும்‌: 
இருக்தன. பலவகைக்‌ கோயில்கள்‌ இருந்தன. 
காவிரிப்பூம்பட்டினம்‌, உறையூர்‌, மதுரை, வஞ்ச, 
காஞ்சி. முதலிய நகரங்களைப்‌ பற்றிப்‌ பழைய தமிழ்‌ 
தூல்களாற்‌ பலவகைச்‌ செய்திகளை நன்கு. அறிய 
லாம்‌. 

ஊர்களில்‌ இருந்த வீடுகள்‌ பலவகைக்‌ கட்டுக்‌ 
களுடன்‌ நன்றாக அமைந்திருந்தன. இன்னார்‌ 
இன்னார்க்கு இன்ன இன்ன முறையில்‌ வீடுகள்‌ 
அமைக்கவேண்டும்‌ என்னும்‌ நியதி இருந்தது. கதவு 
நிலைகள்‌ சித்திரங்களால்‌ அழகு பெற்றிருந்தன. 
நிலையில்‌ தெய்வங்களின்‌ படிமங்களை அமைத்துப்‌ 
பூசித்து வந்தனர்‌. சுவர்களில்‌ சித்திரங்கள்‌ எழுதப்‌ 
பட்டன. 

வியாபாரம்‌ 

அக்காலத்தில்‌ உள்நாட்டு வியாபாரமும்‌ வெளி 
நாட்டு வியாபாரமும்‌ கன்றாக ஈடைபெற்றன.கப்பல்‌ 
வியாபாரம்‌ சிறக்திருக்தது. புகார்‌, தொண்டி, முசிரி, 
கொற்கை முதலிய பல துறைமுகப்பட்டினங்கள்‌ 
இருந்தன. அப்பட்டினங்களில்‌ இடையறாது ஏற்று 
மதி, இறக்குமதி நிகழ்க்துவர்தன. காவிரிப்‌ 
பூம்பட்டினத்துத்‌ அறைமுகத்தைப்பற்றிய செய்தி 
பட்டினப்பாலை யென்னும்‌ நூலிற்‌ கூறப்பட்டுள்ள து, 

அங்கே கடற்கரையிலுள்ள தெருக்களீற்‌ பெரிய 
வண்டின்‌ இருக்தன. கப்பலில்‌ இருந்து 
இறங்யெ பண்டங்கள்‌ மலைபோல்‌ குவிக்திருக்தன. 
கப்பல்களுக்கு ஊர்‌ சமீபத்தில்‌ இருப்பதைக்காட்டும்‌ 
விளக்கு உண்டு. கலங்கரை விளக்கமென்பது 
அதன்‌ பெயர்‌. கடற்கரையில்‌ இருந்த வீடுகளி 
௮ள்ள விளக்குகளை மரக்கலத்திலுள்ளார்‌ அறிந்து 
துறைமுகத்திற்கு வருதலும்‌ உண்டு. பண்டசாலை 
களிலுள்ள பண்டங்களைக்‌ காக்கும்‌ காவலாளர்கள்‌ 
தங்கள்‌ கடமையைச்‌ செவ்வனே ஆற்றிவந்தனர்‌. 
இறக்குமதி செய்யும்‌ பொருள்களுக்கும்‌ ஏற்றுமதி 
செய்யும்‌ பண்டப்‌ பொதிகளுக்கும்‌ சோழருடைய 
புலீப்பொறியாயெ முத்திரையை இட்டனர்‌. அப்‌ 
பண்டங்களுக்குச்‌ சுங்கம்‌" வாங்கி வந்தனர்‌. 
“்‌ பொன்மலிந்த விழுப்பண்டம்‌ 
நாடார நன்கிழிதரும்‌ 
ஆடியத்‌-பெருகாவாய்‌ 7? (மதுரைக்காஞ்சி) 

என்பதில்‌ விலையுயர்க்த பண்டங்களைக்‌ கப்பல்‌ 
கொணரும்‌ செய்தி கூறப்பட்டுள்ள து. 

கப்பல்களில்‌ யானை குதிரை முதலியன பிற்‌ 
காட்டிலிருந்து வந்தன. 

“£ நனந்தலைத்‌ தேத்த ஈன்கல னுய்ம்மார்‌ 


புணர்க்தடன்‌ கொணர்ந்த புமீவீயொ டனைத்தும்‌ 


40 நல்லுரைக்‌ கோவை IV 


என்பதிற்‌ குதிரைகள்‌ கப்பலில்‌ வந்தமை கூறப்‌ 
படுதல்‌ காண்க. யவனம்‌, ஈழம்‌ முதலிய பிற நாட்‌ 
டோடு தமிழ்மக்கள்‌ வியாபாரம்‌ செய்து வந்தனர்‌. 

உள்காட்டு வியாபாரத்திற்கும்‌ சுங்கவரி உண்டு. 
வியாபாரிகள்‌ தங்கள்‌ பண்டங்களோடு செல்லும்‌ 
வழிகளில்‌ அவர்களைப்‌ பாதுகாத்தற்குரிய காவலா 
ளர்கள்‌ இருந்தனர்‌. சுங்கம்‌, *உல்கு' என்னும்‌ 
பெயரால்‌ வழங்கப்பெறும்‌, . அரசனுக்கு வரும்‌ 
பொருள்‌ வகையில்‌ உல்கும்‌ ஒன்று. 

நகரங்களில்‌ பெரிய அங்காடிகள்‌ இருந்தன. 
காலைக்‌ கடையாகிய தாளங்காடியும்‌ மாலைக்‌ கடை 
யாகிய அல்லங்காடியும்‌ இருந்தன. இன்ன இன்ன 
பொருள்கள்‌ இன்ன இன்ன இடங்களில்‌ விற்கப்‌ 
படும்‌ என்பதைக்‌ குறிப்பித்தற்கு அவ்வவ்‌ விடங்‌ 
களில்‌ -அடையாளமுள்ள கொடிகள்‌ இருக்தன. 
இராக்காலத்தில்‌ விளக்குகள்‌ வைக்கப்பட்டிருக் கன. 
கடைகளிலும்‌, தட்டுக்களிலும்‌ பொருள்களை விற்ப. 
வர்களும்‌ பொருள்களை வைத்துக்கொண்டு வீட்டு 
-இிழலிலிருக்து விற்பவர்களும்‌ உண்டு. 

பலாத்‌ நிலையில்‌ வியாபாரம்‌ இருந்தது. 
அகனை நடத்தும்‌ வாணிகர்‌ சிறந்த நிலையில்‌ இரும்‌ 
தனர்‌. அவர்களில்‌ இப்பர்‌, கவிப்பர்‌, பெருங்குடி. 
.வாணிகரென்னும்‌ . மூண்றுவகையினர்‌ உண்டு. 
அவர்கள்‌ லாபத்தை வெளிப்படையாகச்‌ சொல்லி 
விற்றனர்‌. அரசர்களாற்‌ பெரிதும்‌ மதிக்கப்பெற்‌ 
றனர்‌; அன்றி அவர்களால்‌ எட்டி என்னும்‌ பட்டத்‌ 
தையும்‌ அதற்கு இரிய பொற்பூவையும்‌ அடைந்தனர்‌. 

தலைகள்‌ 

பண்டைத்‌. தமிழர்‌ வாழ்க்கையைச்‌ சிறப்பித்த 
கலைகள்‌ பல. சிற்பம்‌, ஓவியம்‌, ரெய்தற்றொழில்‌, 
பொன்வேலை, மண்ணினாற்‌ பாவை முதலியன 

செய்தல்‌ போன்ற பலவற்றில்‌ அவர்களுடைய 
முயற்சி சிறக்து விளங்கிற்று. மண்ணிலும்‌ மரத்‌ 
தலும்‌ கல்லிலும்‌ பலவகைச்‌ சிற்பங்கள்‌ அமைக்கப்‌ 
பட்டன. சுவரிலும்‌ துணிகளிலும்‌ பல ஒவியங்கள்‌ 
எழுதப்பட்டன. மெல்லிய ஆடைகள்‌ நெய்யப்‌ 
பட்டன. அவை பாம்பின்‌ தோலைப்‌ போலவும்‌ 
மூங்கிலின்‌ உள்ளிடத்தை உரித்தால்‌ வரும்‌ தோலைப்‌ 
போலவும்‌ மிக்க மெல்லியனவாக இரும்தன. தொட்‌ 
' டாலன்றிக்‌ கண்ணுக்குத்‌ தெரியாத ஆடைகள்‌ 
இருந்தன. பட்டினாலும்‌ மயிரினாலும்‌ பல ஆடைகள்‌ 
செய்யப்பட்டன. பொன்‌ வெள்ளி மணி முதலிய 
வற்றாற்‌ பலவகை அணிகள்‌ செய்யப்பட்டன. ம 
களின்‌ இலக்கணங்களை அவர்கள்‌ நன்கு. அறிக்‌ 
இருந்தனர்‌. 
இ வீரம்‌ 

தமிழ்ப்‌ பொருளிலக்கணத்துள்‌ ஒரு பகுதி 
யாயெ புறப்பொருள்‌ பெரும்பாலும்‌, வீரச்‌ செயல்‌ 
களைப்‌ பற்றியே அமைந்தது. அதனால்‌ அவர்களது 
வீரச்‌ சிறப்பு நன்கு புல்ப்படுகின்றது. அரசர்‌, 
மறவர்‌ முதலியோரின்‌ வீரத்தைப்பற்றிய -பல 
வரலாறுகள்‌ பழைய நூல்களிற்‌ சொல்லப்பட்டுள்‌ 
ளன. பகைவர்களை எதிர்த்து முகத்திலும்‌ மார்பிலும்‌ 
பெறும்புண்ணை விழுப்புண்‌ என்பர்‌. (விழுப்புண்‌ 
சிறப்பையுடைய புண்‌.) அந்த. விழுப்புண்‌ படாத 
நாட்களைக்‌ கெட்ட காளாக வீரர்‌ கருதினர்‌. 
போரென்றால்‌ வீரர்களுக்கு மிக்க இன்பம்‌ 
உண்டாகும்‌ : 


“்‌ போரெனிற்‌ புகலும்‌ புனைகழன்‌ மறவர்‌ ”' (புறநானூறு) 
மறக்குடியிற்‌ பிறக்த பெண்மக்கள்‌ தங்கள்‌ “பிள்ளை 
கள்‌ மிக்க வீரராக இருத்தலை ஒரு -பெருமையாகக்‌ 
கருதினர்‌. பி 

௨ களிறெறிந்து பெயர்தல்‌ காளைக்குக்‌ கடனே ?” 
(புறநானூறு): 
என்பது ஒரு வீரத்தாயின்‌ கூற்று. : மகளிரது 


வீரக்கருத்தைப்‌ புலப்படுத்தும்‌ பல . துறைகள்‌ புறத்‌ 
திணேயில்‌ உள்ளன. 


வீரர்கள்‌ மிக்கருந்த பல படைகள்‌ அரச 
னிடம்‌ . இருந்தன. அரசர்கள்‌ போருக்குச்‌ 
சென்றபிறகு பகைவருடைய நாட்டிலே பாசறையை 
அமைத்துக்கொண்டு தங்குவார்கள்‌, முல்லைப்‌ பாட்டு 
என்னும்‌ நாலில்‌ இத்தகைய பாசறை ஒன்றன்‌ 
அமைப்பு மிகவும்‌ விரிவாகச்‌ சொல்லப்பட்டுள்ள்‌ து. 
படைகள்‌, பலவிதமாக இருந்தன. : பிறநாட்டி 
லிருந்து வந்த வீரர்களும்‌ தமிழர்‌ படைக்கு உ தவி 
செய்தனர்‌. பல வேறு பாஷைகளைப்‌ பேசும்‌ 
படைகளைத்‌ தமிழரசர்கள்‌ வைத்திருந்தனர்‌. தமிழ்‌ 
நாட்டுப்‌ படைகளும்‌ பி.றகாட்டு௮ரசர்களுக்கு உதவி 
செய்துவந்தன. 

படைத்‌ தலைவர்களை அரசர்கள்‌ மரியாதை 
யோடு கடத்திவந்தனர்‌. அவர்களுக்குப்‌ பட்டங்‌ 
களும்‌ கிலங்களும்‌ வழங்கப்பெற்றன. ்‌ ஏனுதி 
என்பது அப்பட்டங்களுள்‌ ஒன்று; அப்பட்டத்‌ 
திற்குரிய மோதிரம்‌ ஒன்‌ அ உண்டு. த ஏனாதி 
மோதிரம்‌ என்பர்‌. 

வீரர்களிடத்தில்‌ அரசர்களுக்கும்‌ மக்களுக்கும்‌ 
நன்மதிப்பு இருக்தது. பாசறையில்‌ இருந்த அரசன்‌ 
ஒருவன்‌ நள்ளிரவில்‌ முதல்‌ நாளில்‌ யுத்தம்‌ செய்து 
புண்பட்ட வீரர்களைப்‌ பார்த்து ஆறுதல்‌ கூுதற்‌ 
காக வெளிவந்து வாடைக்காற்றும்‌ மழைத்துளியும்‌ 
வீசுதலைப்‌ பொருட்படுத்தாது ஒவ்வொரு வீரனையும்‌ 
காணும்‌ செய்தியொன்று பின்வரும்‌ அடிகளில்‌: 
கூறப்பட்டிருக்கின்‌ றது :-- 

“ களிறுகளம்‌ படுத்த பெருஞ்செய்‌ யாடவர்‌ 
ஒளிறுவாள்‌ விழுப்புண்‌ காணிய புறம்போந்து 


புடைவீ ழந்துகி லிடவயிற்‌ றழீஇ 
கள்ளென்‌ யாமத்தும்‌ பள்ளி கொள்ளான்‌ 
சிலரொடு திரிதரும்‌ வேந்தன்‌ ”” (0 நடுநல்வாடை.) 
போரிற்‌ பொருது இறந்த வீரர்களின்‌ ஞாபகக்குறி 
யாக வீரக்கல்‌ நாட்டி அதில்‌ அவ்வீரர்களுடைய 
பெயர்களையும்‌ செயல்களையும்‌ எழுதி வழிபட்டு 
வந்தனர்‌. மூ 
போர்‌ முறைகள்‌ பல உண்டு. கப்பற்‌ போரும்‌ 
நடம்துவந்தது. நெடுஞ்சேரலாதனும்‌ அவன்‌ மகன்‌ 
செங்குட்டுவனும்‌ பகைவரோடு கப்பற்‌ போர்‌ 
செய்தனர்‌. 
புலவர்‌ நீலை 
ஒரு காட்டின்‌ சிறப்பினைப்‌ பிற்காலத்தவர்கள்‌ 
அறியும்படி. செய்துவைக்கும்‌ உபகாரிகள்‌ புலவர்‌ 
களே. அவர்களை ஒருநாடு எவ்வளவு உயர்வாகப்‌ 
போற்றி வந்ததோ அவ்வளவு அம்நாட்டின்‌ நாக 
ரிகம்‌ சிறந்திருக்தது என்று கூறலாம்‌. பண்டைத்‌ 
தமிழ்ப்‌ புலவர்கள்‌ அரசர்களைவிடச்‌ இறந்தவர்‌ 
களாக மதிக்கப்பெற்றனர்‌. அரசர்கள்‌ அவர்களை 
சிரியர்களாகக்கொண்டு வழிபட்டு வந்தனர்‌. 
அரசர்கள்‌ தகுதியல்லாதவற்றைச்‌ செய்தபோது 
அவர்களை இடித்து அறிவுரை கூறும்‌ பேராற்றல்‌ 
புலவர்களுக்கு உண்டு. அவர்கள்‌ தடையின்றி 
எங்குஞ்‌ செல்லலாம்‌. பகையரசர்‌ நட்பரசர்‌ என்‌ 
னும்‌ வேறுபாடு அவர்களுக்கு இல்லை. அரசர்கள்‌ 
புலவர்களைப்போற்றி வந்த வரலாறுகள்‌ பல உண்டு. 
புலவர்களாற்‌ பாடப்‌ பெறுதலைப்‌ பெரும்பாக்கய 
மாக அக்காலத்து அரசர்கள்‌ எண்ணினர்‌. அந்தம்‌ 

புகழ்‌ பேரின்பத்தை ஈயுமென்பது அவர்கள்‌ 
கொள்கை. 

இரு பெருவேந்தர்‌ போர்‌ புரிகையில்‌ அவர்‌ 
களுக்கு இடையே தின்று புலவர்கள்‌ சமாதா 
னம்‌ செய்வித்தனர்‌ ; வேந்தர்களுக்குத்‌ தூதாகச்‌ 
சென்று நன்மைபுரிவித்தனர்‌. பேகனென்னும்‌ 
சிற்றரசன்‌ ஒருவன்‌ தன்‌ மனைவியாகிய கண்ண 
என்பவளைக்‌ அறந்திருந்த பொழுது பல புலவர்கள்‌ 
அவனுக்கு அறிவுரை கூறி மீண்டும்‌ அவளை 
ஏற்குமாறு செய்தார்கள்‌. 

இவ்வளவு உயர்நிலையிற்‌ புலவர்கள்‌ இருக்‌ 
மைக்குக்‌ காரணம்‌ அவர்கள்பால்‌ இருந்த பெரும்‌ 
தன்மையே. அவர்கள்‌ யாரையும்‌ மதியாமல்‌ அற 
வழியே நடந்தனர்‌. : நல்லிசைப்‌ புலவர்கள்‌ * என்‌ 
அம்‌ * சான்றோர்‌ ' என்றும்‌ அவர்கள்‌ வழங்கப்பட்‌ 
டனர்‌. அரசர்கள்‌ தீயநெறியில்‌ கடந்தால்‌ அவர்‌ 
களைக்‌ கண்டிக்க அஞ்சார்கள்‌. தங்களைக்‌ காத்துக்‌ 
கொள்ள வேண்டுமென்னும்‌ எண்ணம்‌அவர்களுக்கு 
இல்லை. பிறருக்கு கன்மை செய்யவேண்டுமென்‌ 
அம்‌ தம்மைச்‌ சார்ந்தவர்களைக்‌ காப்பாற்ற வேண்டு 
மென்றும்‌ அவர்கள்‌ எண்ணினர்‌. பொய்யாமை 
யும்‌ செய்யக்கன்‌ றியறியும்‌ குணமும்‌ அவர்கள்‌ பால்‌ 
- மிகவும்‌ இறந்திருந்தன. உலகியலை அவர்கள்‌ கன்‌ 
ரூக அறிந்திருந்தனர்‌. கடவுள்‌ படைப்பில்‌ அமைந்த 
பலவகைப்‌ பொருள்களைக்‌ கண்டு அவற்றின்‌ அழ 
இலும்‌ செயல்களிலும்‌ ஈடுபட்டனர்‌. அவர்களுடைய 
செய்யுட்களில்‌ உவமையாகக்‌ காணப்படுவன இயல்‌ 
பாக அமைந்த பொருள்களாக இருக்கும்‌. உள்‌ 
ளதை உள்ளவாறே கூறும்‌ அழகு அவர்களுடைய 
செய்யுட்கள்தோறும்‌ விளங்குகின்றது. . இறந்த 
குணங்களும்‌ உயர்ந்த புலமைத்திறனும்‌ அவர்கள்‌ 

பால்‌ இருக்தமையே அவர்களுக்கு நன்மதிப்பை 
உண்டாக்யெது. H 
வ பின்னுரை 

இதுகாறும்‌ கூறியவற்றால்‌ பண்டைத்‌ தமிழர்‌ 
மக்களுக்குரிய' இயல்புகளை உடையராடி இருக்த 
னர்‌, உடனலத்திற்குரிய. உணவைத்தரும்‌ உழவு 
முயற்சியிற்‌ இறந்திருக்கனர்‌, உழவர்கள்‌: ஈல்ல நிலை 
யில்‌ இருந்தனர்‌, உளநலத்தைத்‌ தரும்‌ கல்விநிலை 
மிகச்‌ கிறந்திருக்த து, உயிர்க்கு உறுஇதரும்‌ அறம்‌ 
பொருள்‌ இன்பம்‌ வீடுகளுள்‌ ஈதல்‌ முதலிய அறங்‌ 
களைச்‌ செவ்வனே செய்தார்கள்‌, பொருள்‌ வரு 
வாய்க்குரிய செயல்கள்‌ பல செய்தனர்‌, அரசர்கள்‌ 
குடிகள்‌ நலத்தை ஓம்பிச்‌ செங்கோல்‌ செலுத்தி 
வந்தனர்‌, தலைவன்‌ தலைவியரிடையே அன்பு இரும்‌ 
தமையால்‌ இல்வாழ்க்கை இன்பம்‌ செறிந்ததாக 
இருக்கது, வீட்டுரெறிக்குரிய பல காரியங்களை அவர்‌ 
கள்‌ இயற்றிவந்தனர்‌, தெய்வபக்தி மெய்யுணர்வு 
முதலியன அவர்களிடத்து இருந்தன, அவர்களு 
டைய நாகரிக வாழ்க்கையில்‌ நகர அமைப்பு வியா 
பார நிலை என்பன உயர்வு பெற்றிருந்தன, பல: 
கலைகளில்‌ அவர்கள்‌ வல்லுகராயிருக் தனர்‌, வீரத்தில்‌ 
அவர்கள்‌ கிறந்திருக்தனர்‌, வீரர்களைப்‌ போற்றிவம்‌ 
தனர்‌, புலவர்கள்‌ ஈன்கு மதிக்கப்பெற்றனர்‌ ஆங்‌: 
காங்கு பல து.றவியர்கள்‌ இருக்தனர்‌ என்பன: 
ஒருவாறு விளங்கும்‌. 

புதுக்கோட்டை ஸமஸ்தானத்தில்‌ “திவான்‌ 
ரீஜண்டாக இருந்து பல அரிய செயல்களைச்செய்த 
பெரியாராயெ. ஸ்ரீமான்‌. அமராவதி சேஷையா சாஸ்‌ 
திரிகள்‌ தமிழ்காட்டுக்குப்‌ புகழ்‌ உண்டாக யவர்‌ 
களுள்‌ ஒருவர்‌. புதுக்கோட்டை வாசிகள்‌ இப்‌ 
பொழுது பல விதமான நன்மைகளை அனுபவிப்‌ 
பதற்கு முக்கியமான காரணம்‌ அப்பெரியாருடைய 
அரும்பெருஞ்‌ செயல்களே யென்று சொல்லவேண்‌ 
டும்‌. சாஸ்திரியாருடைய பேராற்றலை மேல்காட்‌ 
டாரும்‌ பலபடியாகப்‌ பாராட்டி. யிருக்கிறார்கள்‌. ஒரு 
தமிழரசை உலகம்‌ முழுதும்‌ மதிக்கும்படி செய்த 
அவருடைய வரலாறுகள்‌ பலரால்‌ எழுதப்பட்டிருக்‌ 
இன்றன. 

சாஸ்திரிகளுடைய சமயோசித புத்தியும்‌, பிர்‌ 
வாகத்‌ திறமையும்‌, ஊகமும்‌ ஒப்புயர்வற்றன. ஜனங்‌ 
களுடைய இயல்புகளை நன்றாக அறிந்து அவர்களு 
டைய குறைகளைத்‌ தீர்ப்பதில்‌ அவருக்கு இருந்த 
ஊக்கம்‌ அதிகம்‌ ; வாயில்லாப்‌ பிராணிகளுடைய 
இயல்புகளை யுணர்ந்து அவற்றின்‌ துன்பங்களை 
நீக்குவதில்‌ பின்னும்‌ மிக்க கவன ய்ய 
அவர்‌ இருக்தார்‌. 

அவர்‌ புதுக்கோட்டையில்‌ உத்தியோகம்‌ 
பார்த்தபின்பு கும்பகோணத்தில்‌ சுகஜீவியாக 
இருந்து காலங்‌ கழிக்கலானார்‌. அக்காலத்தில்‌ கான்‌ 
அவரை அடிக்கடி பார்த்துப்‌ பேசி மடழ்வதுண்டு, 
தாம்‌ புதுக்கோட்டையில்‌ இருந்த காலத்தில்‌ நிகழ்ந்த 
நிகழ்ச்சிகளை உத்ஸாகத்தோடு அவர்‌ கூறுவார்‌. 


* அய்மென்‌, ஷண்றுகானக்த சங்கத்தார்‌ வெளியிட்ட திங்கள்‌ 
மலர்‌, 1987. ~ 4 

அவருடைய வாய்‌ மொழியால்‌ அறிந்த பல வரலாறு 
கள்‌ அவருடைய பேராற்றலை எனக்கு விளக்கினை. 
அவர்‌ மிகவும்‌ ஸ்தலமான சரீரமுடையவர்‌. ஆத 
லின்‌ பெரும்பாலும்‌ புறத்தே செல்லாமல்‌ இருந்த 
இடத்திலேயே யிருந்து தம்முடைய அதிகாரத்தைச்‌ 
செலுத்திவந்தது வியத்தற்குரியது. அரசாங்கத்‌ 
தில்‌ கடைபெறும்‌ ஒவ்வொரு விஷயத்தையும்‌ அவர்‌ 
கன்றாக அறிந்திருந்தார்‌. g 

அவரைப்‌ பார்த்தால்‌ யானையொன்று : உட்‌ 
கர்ர்ந்திருப்பதுபோலவே தோன்றும்‌. உண்மையில்‌, 
அவர்‌ புதுக்கோட்டை அரசாங்கத்தில்‌ மிக்க கம்பீர 
மான வாழ்க்கையை நடத்தி யானையைப்‌ போலவே 
விளங்கினார்‌. அந்த யானை. சொன்னவற்றுள்‌ 
புதுக்கோட்டை யரசர்க்குரிய பட்டத்து யானையைப்‌ 
பற்றிய செய்தி ஒன்று. அவர்‌ கூறியபடியே அதனை 
எழுதுகிறேன்‌ :— 

“ ஒருசமயம்‌ பட்டத்துயானைக்கு மதம்‌ பிடித்த 
தாகச்‌ சிலர்‌ என்னிடம்‌ சொன்னார்கள்‌ : சிலகால 
மாக அது தனக்குக்‌ கொடுக்கும்‌ ஆகாரத்தை உண்‌ 
பதில்லை யென்றும்‌, ஏதாவது கொடுத்தால்‌ அதை 
எறிம்து விடுகிறதென்றும்‌, காலிற்போட்டு மிதித்து 
விடுறெதென்‌ அம்‌, அதனருகே ஒருவரும்‌ நெருங்க 
முடியவில்லை யென்றும்‌ சொன்னார்கள்‌. யானை 
அடிக்கடி பிளிறிக்கொண்டே யிருந்தது. ஆகா 
ரம்‌ இல்லாமல்‌ எவ்வளவு தாள்தான்‌ இருக்க 
முடியும்‌ ? 

“உடனே அந்த யானையின்‌ பாகனை வரு 
வித்து விசாரித்தேன்‌. அவன்‌ மிக்க பயத்‌ 
தோடு என்னிடம்‌ வந்தான்‌. பழைய பாகன்‌ இல 
காட்களுக்கு முன்பு இறந்துவிட்டகாகவும்‌ தன்னை 
அத்த யானைக்குப்‌ பாகனாக அதிகாரிகள்‌ நியமித்‌ 
இருப்பதாகவும்‌ சொன்னான்‌. “நான்‌ என்ன செய்‌ 


48 நஈல்லுரைக்‌ கேரவை IV 


வேன்‌ ! என்னால்‌ ஆன தந்திரங்களை யெல்லாம்‌ 
செய்து பார்த்தேன்‌. அது வழிக்கு வரவில்லை. 
இப்பொழுதுதான்‌ மதம்‌ பிடிக்க ஆரம்பம்‌: இப்‌ 
படியே இருந்தால்‌ மிஞ்சிவிடும்‌. என்னுடைய 
துரதிர்ஷ்டம்‌ இப்படி வந்து சேர்ந்தது !” என்றான்‌. 
கான்‌, * இப்பொழுது எங்கே இருக்கிறது அது? * 
என்று கேட்டேன்‌. அவன்‌ இடத்தைக்‌ கூறிவிட்டு, 
“ அதன்‌ நிலை பயங்கரமாக இருந்தமையால்‌ ஈான்கு 
கால்களிலும்‌ சங்கிலியிட்டு ஜாக்ரெதையாகக்‌ கட்டி 
மிருக்கிறேன்‌ ” என்றான்‌. 
“ நானே ஒருமுறை அந்த யானையைப்‌ பார்க்க 
விரும்பினேன்‌. ஒரு நாள்‌ அந்த யானை இருந்த 
இடத்துக்குப்‌ போனேன்‌. கரும்பு, அரிசி, அச்சு 
வெல்லம்‌ முதலியவைகளை ஆட்களிடம்‌ சொல்லி 
எடுத்துவரச்‌ செய்தேன்‌. கரும்பை அதனிடம்‌ 
போடச்‌ சொன்னேன்‌. அதை யானை எடுத்து மறு 
படியும்‌ ஒழே போட்டுவிட்டது ; அப்பால்‌ பயங்கர 
மான குரலோடு அது முழங்கியது. அதனுடைய 
கண்களிலிருந்து நீர்‌ தாரை தாரையாகப்‌ பெருகி 
வழிந்தது. உ ,௫ 

“இந்த நிலையில்‌, அந்த யானையைச்‌ சுற்றி 
வேடிக்கை பார்க்க அங்கே வந்து சிலர்‌ கூடினார்கள்‌. 
சில நிமிஷங்கள்‌ சென்றன. யானை கூட்டத்தைப்‌ 
பார்த்தது. திடிரென்று எதையோ புதிதாகக்‌ 
கண்டது போலக்‌ கூட்டத்தின்‌ ஒரு பக்கமாக. 
நோக்கித்‌ தன்‌ துதிக்கையை நீட்டி நீட்டிக்‌ கத்தத்‌ 
தொடங்கிற்று. 

அது தன்‌ துதிக்கையை நீட்டிய பக்கத்தில்‌ 
ஒரு மாது கின்று கொண்டிருந்தாள்‌ ; அவள்‌ விம்மி 
விம்மி அழுதாள்‌. அவளுடைய கண்ணீருக்குக்‌. 
காரணம்‌ புலப்படவில்லை. யானையின்‌ கண்ணீருக்‌ 
கும்‌ அவளுடைய கண்ணீருக்கும்‌ ஏதோ சம்பந்தம்‌: 

இருக்க்‌ வேண்டுமென்று நான்‌: .ஊடுத்தேன்‌, 
உடனே அவளை அழைத்து, “நீ யார்‌? எதற்காக 
அழுதிராய்‌ ? * என்று கேட்டேன்‌. 

“ அவள்‌, “சாமி! இந்த யானைக்குப்‌ பாக்ரா 
யிரும்தவர்‌ என்‌ புருஷர்‌. அவர்‌ இரண்டு வாரத்‌ 
துக்குமுன்‌ இறம்துபோனார்‌. இந்த யானையை அவர்‌ 
சொந்தப்‌ பிள்ளையைப்‌ போலவே காப்பாற்றி வம்‌ 
தார்‌. அவர்‌ இறந்துபோன துக்கத்தால்‌ நான்‌ 
வெளியிலே வரவில்லை. இதற்கு மதம்‌ பிடித்திருக்‌ 
கிறதென்று லெ பேர்‌ சொன்னார்கள்‌. எங்கள்‌ 
வீட்டுப்‌ பிள்ளையைப்‌ போல வளர்ந்த இதைப்‌ 
பார்த்துவிட்டுப்‌ போகலாமென்று வந்தேன்‌. எத்‌ 
தனை: தடவை என்‌ கையால்‌ இதற்குத்‌ தீனி கொடுத்‌ 
திருக்கறேன்‌ ! இதைப்‌ பார்க்கிறபோது என்‌ புருஷ்‌ 
ருடைய ஞாபகம்‌ வந்தது; அதனால்‌ துக்கம்‌ தாங்க 
முடியவில்லை. அவர்‌ இருந்தால்‌ இந்த: யானைக்கு 
இப்படித்‌ துன்பம்வரப்‌ பார்த்துக்‌ கொண்டிருப்‌ 
பாரா? என்று சொல்லிவிட்டு மீண்டும்‌ அழுதாள்‌. 

“ நான்‌ அவளைச்‌ சமாதானப்படுத்தி, “நீ வருத்‌ 
தீப்படவேண்டாம்‌. இந்த யானைக்கு உன்‌ கையால்‌ 
ஏதாவது கொடு; வாங்கக்கொள்கிறதா பார்ப்‌ 
போம்‌ என்றேன்‌. 

“ அவள்‌ ஒரு கரும்பை யெடுத்து யானையி 
னுடைய துதிக்கை எட்டும்‌ தூரத்திற்குச்‌ சென்று 
பயந்து கொண்டே அதை நீட்டினாள்‌. யானை மிக்க 
ஆவலோடு அதை வாங்கிக்கொண்டது, அதனால்‌ 
மேலெல்லாம்‌ தடவிக்கொண்டது. பிறகு தன்‌ 
வாய்க்குள்‌ வைத்துக்கொண்டு தின்ன.ஆரம்பித்தது. 
அங்கிருந்த யாவரும்‌ ஆச்‌ சரியமடைம்து சந்தோஷத்‌ 
தால்‌ ஆரவாரம்‌ செய்தார்கள்‌. 

அவள்‌ பின்னும்‌ சில கரும்புகளை யானைக்குக்‌ 
கொடுத்தாள்‌. எல்லாவற்றையும்‌ அது தின்றது. 

அதற்குத்‌ தன்‌ பழைய . பாகனிடத்தில்‌ இருந்த 
அன்பின்‌ உறுதி இதனால்‌ தெரிந்தது. அவனுடைய 
மரணமே அந்த யானைக்கும்‌ அவன்‌ மனைவிக்கும்‌ 
கண்ணீரை உண்டாக்கக்‌ காரணமாயிற்றென்பதை 
நான்‌ உணர்ந்தபோது என்‌ கண்ணிலும்‌ நீர்த்துளி 
உண்டாயிற்று. 

“விஷயம்‌ எனக்கு நன்றாக விளங்கியது. 
யானையின்‌ நோய்க்குப்‌ பரிகாரமும்‌ தெரிந்தது. 
கேரில்‌ பார்க்காமல்‌ விஷயத்தைக்‌ கேள்வியுற்று 
யானையின்‌ மதநீரைப்‌ பார்க்க எண்ணிச்சென்றேன்‌. 
அது கண்ணீரால்‌ தன்‌ துக்கத்தைத்‌ தெரிவித்தது. 
அன்றுமுதல்‌ அந்த யானைக்குப்‌ பழைய பாகன்‌ 
மனைவியே கவளம்‌ ஊட்டிவந்தாள்‌. அவள்‌ வீட்டுப்‌ 
பிள்ளையைப்‌ போல வளர்ந்த.அதற்கு அவள்‌ உண 
வளித்தல்‌ தானே நியாயமாகும்‌ ? புதிய பாகனும்‌ 
நாளடைவில்‌ அவள்‌ மூலமாக யானையின்‌ பழக்கத்‌ 
தைப்‌ பெற்றான்‌. அந்த யானையால்‌, தன்‌ கணவன்‌ 
இறக்தபின்பும்‌ அவளுக்கு ஸமஸ்தான த்தின்‌ உதவி 
இடைத்தது. புருஷனுக்குப்‌ பின்பு பிள்ளை தாயைக்‌ 
காப்பாற்றும்‌ முறைக்கு இது பொருத்தமாக 
இருந்தது.” 


5. உதிர்ந்த மலர்கள்‌” 


பத்துப்பாட்டை நான்‌ ஆராய்ந்து பதிப்பிக்கத்‌ 
தொடங்கியபோது எனக்கு முதலில்‌ மூலமுள்ள 
பிரதி இடைக்கவில்லை. பதவுரை மட்டும்‌ அடங்கிய 
பிரதிகளே நிடைத்தன. அதன்‌ முதற்‌ பதிப்பில்‌ 
(1889-ஆம்‌ வருஷம்‌) உரையிலிருந்து தொகுத்த 
மூலத்தையே வெளியிட்டேன்‌. அக்காலத்தில்‌ மூலப்‌ 


* கலைமகள்‌. 

யிரதி எங்கேனும்‌ இடைக்குமோ வென்று ரெமப்‌ 
பட்டுத்‌ தேடியும்‌ பயனில்லை. ்‌ 

உரையில்‌ நச்சினர்க்கினியர்‌ கொடுதீதள்ள 
மூலப்பகுதிகளை இணைத்து எதுகை, மோனை, 
பொருட்டொடர்பு முதலியவற்றை ஆராய்ந்து ஆரு 
வகையாக அமைத்துக்கொண்டேன்‌. அந்த நிலை 
யிலும்‌ ஓர்‌ இடையூறு உண்டாயிற்று. 

பத்துப்பாட்டில்‌ எட்டாவது பாட்டாக இருப்‌ 
பது குறிஞ்சிப்பாட்டென்பது. அது சங்கப்‌ புலவர்‌ 
களில்‌ தலைசிறம்தவராயெ கபிலரால்‌ ஆரிய 
அரசனாகிய. பிரகத்தன்‌ என்பவனுக்குத்‌ தமிழின்‌ 
நயத்தைகத்‌ தெரிவிக்கும்பொருட்டுப்‌ பாடப்பெற்றது. 
அதன்கண்‌ ஒருதலைவி ஒரு தலைவனைக்‌ கண்டு 
காமுற்று அளவளாவிய செய்தியாகிய களவொழுக்‌ 
கம்‌ மிகவும்‌ அழகாகச்‌ சொல்லப்படுகன்‌ றது, 

மலைவாணர்‌ மகளாகிய ஒரு தலைவியை 
அவளுடைய தாய்‌, *இனைக்கொல்லையைக்‌ காத்து 
வருவாயாக ”” என்று கூறித்‌ தோழியுடன்‌ அனுப்‌ 
பினாள்‌. தலைவியும்‌ தோழியும்‌ தனைக்கொல்லைக்குச்‌ 
சென்று பரண்மேலிருக்து இளி முதலியவற்றை 
ஓட்டிக்கொண்டிரும்தார்கள்‌. 

பிறகு அருவியிலே விளையாடி மகிழ்ந்தும்‌, 
பாட்டுக்களைப்‌ பாடியும்‌, பலவகையான அழகிய 
மலர்களைப்‌ பறித்துப்‌ பாறையிலே குவித்தும்‌, தழை 
களையெல்லாம்‌ ஆடைபோலக்கட்டி உடுத்தும்‌, மாலை 
தொடுத்து அணிந்தும்‌, இடையிடையே கிளிகளை 
ஓட்டியும்‌ பொழுது போக்கினார்கள்‌. 

அப்பொழுது அங்கே ஒரு தலைவன்‌ வந்தான்‌. 
அவன்‌ அழகும்‌ வீரமும்‌ உடையவன்‌. அவன்‌ தன்‌ 
தலைமயிரில்‌ எண்ணெயும்‌ மயிர்ச்சாந்தும்‌ பூசி 
யிருக்தான்‌. அதஇிற்புகையினால்‌ அதனை உலர்த்தின 
மையின்‌ அதில்‌ வாசனை கமழ்ந்தது. அவ்வாசனை 

ப்ற்றி வண்டுகள்‌ அவன்‌ குடுமியிலே மொய்த்தன. 
பல மலர்களை அவன்‌ தன்‌ தலையில்‌ அணிர்து. டிச்‌ 
மலரால்‌ தொடுத்த ஒற்றைவடத்தைச்‌ சுற்றிக்‌ 
கொண்டிருந்தான்‌. ஒரு காதில்‌ அசோகந்தளிரைச்‌ 
செருகியிருந்தான்‌. பூமாலையும்‌. ஆபரணமும்‌ அவன்‌' 
மார்பிலே விளங்கின. கையில்‌ வில்லையும்‌ அம்பு 
களையும்‌ : ஏந்தியிருந்தான்‌. இடையிலே கச்சையும்‌. 
காலிலே வீரக்கழலும்‌ திகழ்ந்தன. 

அவனோடு சில நாய்கள்‌ வந்தன. அவை 
குரைத்துத்‌ தலைவியையும்‌ தோழியையும்‌ வளைத்துக்‌ 
கொண்டன. அவர்கள்‌ அஞ்சி வேறிடத்திற்குச்‌ 
செல்ல முயன்றார்கள்‌. அப்பொழுது அவ்வீரன்‌ 
அவர்களை கோக்கி இனிய சொற்களைக்‌ கூறி. 
அவர்கள்‌ அழகைப்‌ பாராட்டினான்‌. 

எப்படியேனும்‌ அவர்களோடு பேச வேண்டு 
மென்பது அவன்‌ விருப்பம்‌. அதனால்‌ பொய்யாக, 
நான்‌ வேட்டையாடி வந்தேன்‌. யானை முதலிய 
சில மிருகங்கள்‌ எனக்குத்‌ தப்பி இங்கே வந்தன. 
அவற்றை நீங்கள்‌ கண்டீர்களோ 2”, என்று 
வினவினான்‌. மகளிர்‌ இருவரும்‌ காணமிகுதியால்‌' 
ஒன்னும்‌ விடைபகரவில்லை. 

மேலும்‌ அவன்‌, . “£ ஏன்வினாவிற்கு ஏற்றவிடை 
தராவிடினும்‌ என்னோடு ஒரு வார்த்தையாவதுபேசக்‌: 
கூடாதா ?” என்றுசொல்லிவிட்டு ஒரு பூங்கொம்பை 
எடுத்துக்‌ குரைத்துக்‌ கொண்டிருந்த தன்‌ நாய்களை 
அடித்து அடக்கினான்‌. தலைவியின்‌ வாயிலிருந்து 
ஒரு சொல்லேனும்‌ வருமோவென்று எதிர்பார்த்து: 
நின்றான்‌ அவன்‌. ஒன்றும்‌ வரவில்லை. 

அப்பொழுது, வேடன்‌ ஒருவனால்‌ தினைப்புன த்‌ 
திலிருந்து துரத்தப்பட்ட ஒரு யானையானது மத. 
மிகுந்து மரங்களை முறித்துக்கொண்டு அவ்வழியே: 
வந்தது, அதைக்‌ கண்ட அம்மகளிர்‌ இருவரும்‌. 

அஞ்சி நடுங்கெர்‌. : அவர்களுடைய நாணம்‌ இருந்த 
இடம்‌ தெரியாமல்‌ மறைந்தது. உயிருக்கே ஆபத்து' 
வந்தபோது நாணம்‌ என்ன செய்யும்‌! உடனே 
அவ்வீரனருகிலே ஓடிச்‌ சென்று அவர்கள்‌ நடுங்க 
கின்றார்கள்‌, நிறத்‌ 
நினைத்த பொருள்‌ கைவந்தவனைப்போல 
அவன்‌  மதிழ்ம்து மிகவும்‌ எளிதாக ஓர்‌ அம்பைத்‌ 
தொடுத்து அந்த யானையின்‌ முகத்தில்‌ எய்தான்‌. 
அது வெருவி ஓடிவிட்டது. : மகளிர்‌ அச்சம்‌ 
நீங்கினர்‌. ல்‌ ட 

தலைவனுக்கும்‌ தலைவிக்கும்‌ இடையே ஒரு 
வகை அன்பு உண்டாயிற்று, ந rs 
பிறகு மகளிர்‌ இருவரும்‌ மலையருவியிலேயே 
குதித்து விளயாடுகையில்‌ கால்‌ நிலையாமல்‌ நீரால்‌: 
இழுத்துச்‌ செல்லப்பட்டனர்‌. அப்பொழுது 
தலைவன்‌ சென்று அவர்களைக்‌ காப்பாற்றினான்‌. 
தலைவியைத்‌ தழுவிக்கொண்டு அன்பு காட்டினன்‌. 
அதுமுதல்‌ அவ்விருவரும்‌ காதலராயினர்‌. . தினம்‌ 
தோறும்‌ சென்று தலைவன்‌ தலைவியைக்‌ கண்டு 
அளவளாவி வந்தான்‌. தலைவி காலையிலே. தினைப்‌ 
புனஞ்‌ செல்வதும்‌ இளியை ஒட்டுவதும்‌ தலைவனைக்‌ 
கண்டு பேசி. அளவளாவி மகிழ்வதும்‌ மாலையிலே 
தன்‌ வீடு திரும்புவதுமாக இருந்து வந்தாள்‌. 

பின்பு தினைக்கதிர்‌ விளைந்தவுடன்‌ தலைவிக்குத்‌ 
தினைப்புனங்‌ காக்கும்‌ வேலை ஒழிந்தது. இதனால்‌ 
அவள்தன்வீட்டிலேயே இருந்தாள்‌. அக்காலத்திலே 
தலைவன்‌ இராப்பொழுதில்‌ அவளை நாடி வீட்டிற்கு 
வம்து சென்று கொணடிருக்தான்‌. 

அவன்‌ வரும்போது இராக்காலமாதலின்‌ 
இடைவழியிலே அவனுக்கு கேரக்கூடும்‌ ௮பாயங்‌ 
களுக்கும்‌ தன்‌ ஊரிலும்‌ வீட்டிலும்‌ உள்ள காவல்‌ 
களுக்கும்‌ பயந்து தலைவி வருந்தினாள்‌: அந்த 

வருத்த மிகுதியினால்‌ அவள்‌ உடல்‌ மெலிவுற்றது. 
“ அம்மெலிவைக்‌ கண்ட தாய்‌ முதலியோர்‌ அதற்குக்‌ 
காரணம்‌ யாதென்று ஆராயத்‌ தொடங்கினர்‌. 

தலைவிக்கு உண்டான கோய்‌ மருந்தால்‌ 
தீர்வதன்றென்பதை அவர்கள்‌ அறிந்திலர்‌. முதிய 
வர்களையும்‌ தெரிந்தவர்களையும்‌ கேட்டார்கள்‌ ; ்‌்‌ 
கடவுளுக்குப்‌ பூசை போட்டனர்‌; அவர்களால்‌ 
கோயின்‌ காரணத்தை அறிய, முடியவில்லை. 
உண்மை யறியாமல்‌ அவர்கள்‌ வருந்துவதையும்‌ 
தான்‌ தலைவனை மணம்செய்து கொள்வதற்கு வழி 
யின்றித்‌ துன்புறுவதையும்‌ தலைவி உணர்ந்து 
யோசித்தாள்‌. * நம்முடைய காதலை வெளிப்படுத்தா 
விடின்‌ அதனையறியாத இவர்கள்‌ ஏதேனும்‌ செய்‌ 
யத்‌ துணிவார்கள்‌. அதனால்‌ கம்முடைய காதலுக்‌ 
கும்‌ கற்புக்கும்‌ குறை. நேரும்‌. ஆபரணங்கள்‌ 
உடைந்து விட்டால்‌ மஅபடி. திருத்தி கன்‌ 
கொள்ளலாம்‌. ஒழுக்கமும்‌ கற்பும்‌ வழுவி னால்‌ 
மறுபடியும்‌ அமைத்துக்கொள்ள முடியுமா ்‌ எப்படி 
யேனும்‌ நம்‌ நிலையைத்‌ தாய்க்குத்‌ தெரிவிப்பது 
தான்‌ பரிகாரம்‌ £ என்று துணிந்தாள்‌; துணிந்து 
தன்‌ உயிர்த்‌ தோழிக்கு அதனை அறிவித்தாள்‌. அத்‌ 
தோழி அதனைக்கேட்டு அவள்‌ விருப்பத்தின்படியே 
செவிலித்‌ தாய்க்குத்‌ தலைவியின்‌ காதல்‌ வரலாற்‌ 
றைச்‌ சொல்லுகிறாள்‌. 

அப்படிச்‌ சொல்லும்‌ முறையிலே குறிஞ்சிப்‌ 
பாட்டு அமைந்திருக்கின்‌ றது. அதில்‌ உள்ள 
வருணனைகளும்‌, பழைய வழக்கங்களும்‌, பிறவும்‌ 
என்‌ மனத்தைக்‌ கவர்ந்தன. தலைவியும்‌ தோழியும்‌ 
பல மலர்களைப்‌ பறித்துப்‌ பாறையிலே குவித்த 
செய்தி கூறப்படுமிடத்தில்‌ 99 மலர்களின்‌ பெயர்‌ 
கள்‌ வருகின்‌ றன. ்‌ இவ்வளவு பூக்களின்‌ பெயர்களை 
எதற்காக அடுக்கு இங்கே சொல்ல வேண்டும்‌? * 

என்று யோசித்தேன்‌. ஆரிய அரசனுக்குத்‌ தமிழ்ச்‌ 
சிறப்பை அறிவுறுத்த வந்த கபிலர்‌, * தமிழர்கள்‌ 
இயற்கையின்‌ எழிலை நன்கு உணர்ந்தவர்கள்‌. நிலப்‌ 
பாகுபாடுகளையும்‌ மரஞ்செடி கொடிகளின்‌ இயல்பு 
களையும்‌ தெளிவாக ஆராய்ந்தவர்கள்‌. அவர்களுக்கு 
வார்த்தைப்‌ பஞ்சமில்லை ” என்பதை அவ்வரசன்‌ 
தெரிந்துகொள்வதற்காக இவ்வாறு பாடியிருக்க 
வேண்டுமென்‌ று கருதினேன்‌. . 

மாலைக்காலத்தை எவ்வளவு அழகாக அவர்‌ 
அதில்‌ வருணித்திருக்‌இருர்‌ ! 

“சூரியன்‌ அத்தடஇிரியிலே மறைகிறான்‌. மான்‌ 
கணங்கள்‌ மரத்தடியிலே வந்து கூடுகின்றன. பசுக்‌ 

கூட்டங்கள்‌ வயிறார மேய்ந்துவிட்டுத்‌ தம்முடைய 

கன்றுகளை நினைந்து விளித்துக்கொண்டே மந்தை 
களிற்‌ புகுகின்றன. அன்‌ றிற்‌ பறவை பனைமரத்தில்‌ 
இருந்து துணையை அழைக்கின்றது. பாம்பு இரை 
தேடும்‌ பொருட்டு மணியை உமிழ்கன்‌ றது. 

“ இடையர்களெல்லாம்‌ தம்முடைய புல்லாங்குழ 
லில்‌ ஆம்பற்பண்ணே வாசிக்கின்றனர்‌. ஆம்ப 
லரும்புகள்‌ இதழ்‌ விரிகின்றன. 

 வீடுகளிலெல்லாம்‌ சுமங்கலிகள்‌ விளக்கேற்று 
கின்றனர்‌. . அந்தணர்‌ அந்தக்கடனைச்‌ செய்‌ 
கின்றனர்‌... 

இலைகளின்‌ மேல்‌ அமைத்த பரண்களில்‌ 
வேடர்கள்‌ கொடிய மிருகங்களை அச்சுறுத்தக்‌ 
கொள்ளிக்‌ கட்டையால்‌ தீ உண்டாக்குகன் றனர்‌. 
மேகங்கள்‌ மலையைச்‌ சூழ்கின்‌ றன ; எங்கும்‌ இருள்‌ 
சூழ்னெறது. காட்டிலே கல்லென்ற ஒலி உண்டா 
கின்றது. . புள்ளினங்கள்‌ தத்தம்‌ கூடுகளில்‌ வந்து 
ஒலிக்கின்றன. இப்படி மாலை வந்தது." 

இவற்றைப்‌ படிக்கப்படிக்க இக்காட்சிகள்‌ 
என்‌ மனக்கண்முன்‌ தோன்றலாயின. ஒரு முறை 

படித்தேன்‌. இருமுறை படித்தேன்‌. பலமுறையும்‌ 
படித்தேன்‌. I க்‌ 
மூல அடிகளை நன்றாக வரையறை செய்துவரும்‌ 
போது, மலர்களை வரிசையாகச்‌ சொல்லும்‌ பகுதி 
யின்‌ இடையே இல அடிகள்‌ விட்டுப்போயின 
வென்று தெரிந்தது. அங்கே ஏட்டில்‌ இடம்‌ விடப்‌ 
பட்டிருந்தது. அழகாசுத்‌ தொடுத்த  அம்மலர்‌ 
வரிசையிலே சில மலர்கள்‌ காணப்படவில்லை. அவ்‌ 
வரிசையின்‌ அழகு அதனால்‌ சிறிது சிதைவுற்றது. 
எவ்வளவோ இடங்களில்‌ தேடியும்‌ மூலம்‌ கிடைக்க 
வில்லையே என்ற வருத்தத்தால்‌ கைந்திருந்த நான்‌, 
உரையின்‌ உதவிகொண்டு ஒருவாறு மூலத்தைச்‌ 
செப்பஞ்‌ செய்யலாமென்ற தைரியத்தை அடைக்‌ 
திருந்தேன்‌ ; மூலவரையறையும்‌ ஒருவாறு அமைந்து 
வந்தமையால்‌ திருப்தியுற்றேன்‌. இடையிலே இம்‌ 
மலர்‌ வரிசை அற்றிருக்தது. கான்‌ என்‌ செய்வேன்‌ ! 
அங்கே செங்கார்தட்‌ பூ முதல்‌ செம்பூவரையிற்‌ 
பல மலர்கள்‌ சொல்லப்படுகின்‌ றன. செங்கோடு 
வேரி என்னும்‌ பூவுக்கும்‌ கூவிளம்‌ பூவுக்கும்‌ இடை 
யிலே சிதைவு காணப்பட்டது. ஏட்டுச்‌ சுவடியில்‌ 
அடிவரையறையோ;. அடிகளின்‌ எண்ணோ இராது. 
இத்தனை அடிகள்‌ அங்கே இல்லையென்று விளங்க 
வில்லை. * எத்தனை மலர்கள்‌ உதிர்ச்துவிட்டனவோ ! 
அவற்றை எங்கே தேடி எடுத்துக்‌ கோத்துக்‌ 
குறையை திரப்புவோம்‌!? என்று நான்‌ ஏங்கி 
னேன்‌. ஏடுகள்‌ தேடாத இடம்‌. ஏதாவது இருக்‌ 
குமோவென்‌ அ யோடத்தேன்‌. தமிழ்‌ வாணர்களைப்‌ 
பாதுகாத்தும்‌ சைவத்தை வளர்த்தும்‌ வரும்‌ தருமபுர 
ஆதீன மடத்தில்‌ நான்‌ அதுகாறும்‌ ஏடுகளை த்‌ 
தேடாதது என்‌: ஞாபகத்துக்கு வந்தது. ட்‌ 
அக்காலத்தில்‌ திருவாவடுதுறை யாதீனக்திற்‌ 
கும்‌ தருமபுர ஆதீன த்திற்கும்‌ சில வழக்குகள்‌ நடம்‌ 
ட ச 

தன்‌. அதனால்‌ இரண்டு மடத்தினர்க்குள்ளும்‌ 
ஒற்றுமை இல்லை. தருமபுரமடத்தின்‌ பழம்‌ பெரு 
மையையும்‌, திருவாவடுதுறை மடத்தைப்‌ பேரலவே 
அம்மடத்திலும்‌ தமிழ்‌ வளர்த்த பெரியார்கள்‌ பலர்‌ 
இருந்தமையையும்‌ நான்‌ அறிவேன்‌. ஆயினும்‌ 
திருவாவடுதுறை மடத்தின்‌ சார்பு. பெற்றவனாதலின்‌ 
கான்‌ தருமபுரத்திற்குச்‌ செல்லத்‌ துணியவில்லை. 
பழங்காலத்தில்‌ இவ்விரண்டு மடங்களும்‌ ஒற்றுமை 
யோடு இருந்தன. தருமபுரத்தைக்‌ சழைவீடென்‌ 
அம்‌ திருவாவடுதுறையை மேலை வீடென்றும்‌ சொல்‌. 
வார்கள்‌. ப 
* ஆதீனங்களின்‌ இடையே பிணக்கு நேர்ந்த 
போது ஓர்‌ ஆதீன த்திற்குரியவர்கள்‌ மற்ற ஆதீனத்‌ 
இற்குரியவர்களோடு பழகாமல்‌ இருப்பது வழக்கம்‌. 
அதனால்‌ தருமபுரம்‌ செல்வதைத்‌ திருவாவடுதுறை 
மடத்தினர்‌ விரும்பாமல்‌ இருத்தல்கூடும்‌; தரும: 
யுரத்தினர்‌ உள்ளன்போடு என்‌ வரவை . ஏற்றுக்‌ 
கொள்ளாமல்‌ இருத்தலும்‌ கூடும்‌ ' என்ற எண்ணத்தி 
. னலேயே, பல இடங்களில்‌ சென்று சென்று ஏடு 
களைத்‌ தேடிவந்த நரன்‌ தருமபுரம்‌ செல்லாமலே : 
இருந்தேன்‌. 

£ இப்பொழுது அவற்றையெல்லாம்‌ எண்ணிச்‌ 
கொண்டிருக்தால்‌ காரியம்‌ நிறைவேறுவது எப்படி, ? 
தமிழ்ப்‌ பணியில்‌ இந்த ஸம்பிரதாயங்களைப்‌ பார்ப்‌ 
பது அவசியமன்று. நமக்கு அகெளரவம்‌ நேர்ச்தா 
அம்‌ பெரிதன்று! நம்‌ காரியம்‌ நிறைவேறினால்‌ 
அதுவே -பெரிய கெளரவம்‌ என்று நினைத்துத்‌ 
தருமபுரத்திற்குச்‌ செல்லத்‌ அணிந்தேன்‌. 

கும்பகோணத்தில்‌ நான்‌ வேலைபார்த்து வச்த 
காலம்‌ அஅ. அக்காலத்தில்‌ திருவாவடுதுறையில்‌ ஸ்ரீ 
அம்பலவாண தேசிகர்‌ 17-ஆம்‌ பட்டத்து ஆதனகர்த்‌ 
கூராக விளங்னொர்‌. அவரிடம்‌ சென்று என்‌ கருத்‌ 


ந 

தைத்‌ தெரிவித்தேன்‌. அவர்‌ என்பால்‌ பேரன்பு 
உடையவரா தலின்‌ மடங்களின்‌ இடையிலே யுள்ள 
பகைமையைப்‌ பாராட்டாமல்‌, * அப்படியே செய்ய 
லாம்‌?” என்று சொல்லி விடை கொடுத்ததோடு 
மடத்தின்‌ முக்யெ காரியஸ்தராயெ ஸ்ரீ பொன்னு 
சாமி செட்டியாரென்பவரையும்‌ உடன்‌ அனுப்பி 
வண்டி முதலியவற்றையும்‌ உதவினார்‌. 

அன்று சனிக்ழெமை. காலையில்‌ ஏழு மணிக்கு 
மான்‌ பொன்னுசாமி செட்டியாருடன்‌ தருமபுரம்‌ . 
சென்றேன்‌. அந்த ஊரை அதற்குமுன்‌ நான்‌ பாரா 
தவன்‌ ; ஆதலின்‌ அதனை முதன்‌ முதலில்‌ பார்த்த 
போது எனக்குச்‌ சிறந்த இன்பம்‌ உண்டாயிற்று. 
காவிரிக்‌ கரையில்‌ உள்ள அவ்வூரின்‌ இயற்கை 
யழகைக்‌ கண்டபோது சோழகாட்டின்‌ பெருமை 
யைப்‌ புலவர்கள்‌ வருணித்திருக்கும்‌ பகுதிகள்‌ நினை 
வுக்கு வந்தன. ° 

மடத்திற்குச்‌ சென்றேன்‌. அங்கே நிலவிய 
ஒழுங்கான அமைப்பும்‌ தவக்கோலம்‌ பூண்டிரும்த. 
தம்பிரான்களின்‌. கூட்டமும்‌ என்‌ உள்ளத்தைக்‌ 
கவர்ந்தன. திருவாவடுதுறை மடத்தில்‌ அத்தகைய 
காட்சிகளைக்‌ கண்டு ஈடுபட்டவனாதலின்‌ தருமபுரத்தி 
அம்‌ அவற்றைக்‌ கண்டபோது எனக்கு மிக்க 
மகிழ்ச்‌ உண்டாயிற்று. * இதுகாறும்‌ இங்கே 
“வராதது ஒரு குறையே ? என்று கூட நான்‌ 
எண்ணலானேன்‌. i 

என்‌ வரவைச்‌ சொல்லியனுப்பிவிட்டு மடத்தி 
னுள்ளே சென்றேன்‌. - 

அங்கே ஆதீனத்‌ தலைவர்களாயெ ஸ்ரீ மாணிக்க 
வாசக தேசிகர்‌ ஒரு சாய்வு காற்காலியிலே சாய்ம்‌து 
கொண்டிரும்தனர்‌. கான்‌ அவர்‌ அருகிலே போய்க்‌ 
கையுறையாகக்‌ கொண்டு வந்திருந்த கற்கண்டுப்‌ 
பொட்டலத்தை அவருக்கு முன்‌ வைத்துவிட்டு 

நின்றேன்‌. என்னைக்‌ கண்டபோது அவர்‌ ஒன்னும்‌ 
பேசவில்லை. வெறுப்பின்‌ அறிகுறியாக இருக்கலா 
மென்றெண்ணினேன்‌ ; “ திருவாவடுதுறை மடத்‌ 
திற்கு வேண்டியவர்‌ இங்கே வரலாமா ? எதற்காக 
. வந்தீர்‌ ?' என்று கடுமையாகக்‌ கேட்டுவிட்டால்‌ என்‌ 
செய்வது என்ற அச்சம்‌ வேறு என்‌ உள்ளத்தில்‌ 
இருந்தது. பேசாமல்‌ அரை மணி நேரம்‌ அப்படியே 
நின்றேன்‌. ' தேசிகர்‌ ஒன்றும்‌ பேசவில்லை. கான்‌ 
மெல்லப்‌ பேசத்‌ தொடங்கினேன்‌ ; “நான்‌ கும்ப 
கோணம்‌ காலேஜில்‌ தமிழ்ப்‌ பண்டிதனாக இருந்த 
வருகிறேன்‌. தமிழ்‌ நூல்களை ஆராய்ந்து பதிப்‌ 
பிக்கத்‌ தொடங்கு யிருக்றேன்‌. இப்பொழுது 
பதிப்பித்தற்கர்கப்‌ பத்துப்பாட்டு என்னும்‌ சங்க 
நூலொன்றை ஸித்தம்‌ செய்துகொண்டிருக்கிறேன்‌. 
அதில்‌ இடையிலே ஒரு பாகம்‌ இதைவாக இருக்‌ 
' கிறது, பல இடங்களில்‌ தேடித்‌ தொகுத்த சுவடி 
களில்‌ அந்தப்‌ பாகம்‌ காணப்படவில்லை. ' இந்த: 
ஆதீனத்தின்‌ பெருமையை நான்‌ நன்றாக அறிக்‌ 
தவன்‌. பல பெரியோர்கள்‌ இங்கே இருந்தார்க 
ளென்பதையும்‌ உணர்ந்தவன்‌. இந்த ஆதீனவித்து 
வானாக இருக்க சம்பக்தசரணாலயர்‌ இயற்றிய கந்த 
புராணச்‌ , சுருக்கத்தைப்‌ படித்து இன்புற்றிருக்‌ 
- இறேன்‌. கவிதா சார்வபெளமராகிய துறைமங்‌ 
கலம்‌ ஸ்ரீ சிவப்பிரகாச சுவாமிகளுடைய ஆசிரியர்‌ 
இந்த மடத்தில்‌ இருந்த வெள்ளியம்பலவாண முனிவ 


ரென்பவரே. இன்னும்‌ பல வித்துவான்கள்‌ இந்த... 


மடத்தின்‌ ஆதரவு பெற்றுச்‌ சிறந்த நிலையில்‌ இரும்‌ 
திருக்கிறார்கள்‌; பல நூல்களை இயற்றியிருக்கின்‌ 
-நூர்கள்‌. ஆதலால்‌ இங்கே பழங்காலக்‌ தொடங்கப்‌ 
பல அருமையான ஏட்டுச்‌ சுவடிகள்‌ இருக்கும்‌. 
அவற்றைப்‌ பார்க்க வேண்டுமென்ற அவா எனக்கு 
நெடுகாட்களாக இருந்தது. இப்பொழுது ஒரு. 


சர்தர்ப்பம்‌ வாய்த்தது. இந்த இடத்திற்கு வந்தால்‌ 
சிதைந்த பாகம்‌ கிடைக்குமென் றெண்ணி வம்தேன்‌. 
ஸந்நிதானம்‌ கட்டளையிட்டால்‌ நான்‌ வந்த காரியத்‌ 
தைக்‌ கவனித்துக்கொண்டு செல்வேன்‌. மடத்துக்‌ 
்‌ காரியஸ்தர்கள்‌ சிலரும்‌ உடன்‌ இருந்தால்‌ கான்‌ 
விரைவில்‌ ஏட்டுச்‌ சுவடிகளைப்‌ பார்க்க அனுகூலமாக 
இருக்கும்‌. . இந்த உபகாரத்தினால்‌ தமிழுக்குப்‌ 
பெரிய இறப்பு ஏற்படும்‌. ஸந்கிதானத்தின்‌ நன்‌ 
றியை என்றும்‌ மறவாமல்‌ இருப்பேன்‌ ” என்று 
சொன்னேன்‌. 

இவ்வளவையும்‌ கேட்ட பிறகு அவர்‌ தலை 
நிமிர்ந்தார்‌. “என்ன சொல்லுவாரோ?” என்று 
அப்பொழுதும்‌ என்‌ நெஞ்சம்‌ பட்பட்த்தது. தலை 
ங்‌ அவர்‌ சிறிது நேரம்‌ இருந்தார்‌. 
ஏதோ யோசிப்பவர்போலக்‌ காணப்பட்டார்‌. பிறகு, 
“நாளை வரலாமே” என்று அவர்‌ வாக்கிலிரும்‌ து 
வந்தது. பிழைத்தேன்‌ ' என்று நான்‌ எண்ணிக்‌ 
கொண்டேன்‌ ; * இச்தமட்டிலும்‌ அனுமதி இடைத்‌ 
ததே' என்று ம௫ழ்ச்தேன்‌. 6 ஐ. தீதரவுப்படியே 
செய்கிறேன்‌ ” என்று சொல்லி மறுகாள்‌ வருவதாக 
விடை பெற்றுக்கொண்டு பொன்னுசாமி செட்டியா 
ருடன்‌ மாயூரம்‌ சென்றேன்‌. தருமபுரம்‌ மாயூரத்‌ 
இற்கு அருகில்தான்‌ இருக்கறது. 

மாயூரத்தில்‌ அக்காலத்தில்‌, சிறந்த .தமிழ்‌ 
வித்துவானும்‌ ஸ்ரீ மீனாட்செக்தரம்‌ பிள்ளையவர்க 
ளுடைய மாணாக்கரும்‌ முன்ஸீப்‌ வேலையில்‌ இருக்.து 
உபகாரச்‌ சம்பளம்‌ பெற்றவருமாயெ வேதநாயகம்‌ 
பிள்ளை இருக்தார்‌. அவர்‌ வீட்டிற்குப்‌ போனேன்‌. 
அவர்‌ ரோய்வாய்ப்பட்டு மிகவும்‌ மெலிந்திருந்தார்‌. 
அவரைப்‌ பார்த்து, அவரது ௨ உடல்நிலை கண்டு வரும்‌ 
தினேன்‌. அவர்‌, “நான்‌ இப்பொழுது வியாதி 
யோடு சண்டை போடுறேன்‌ ; என்னோடு ௮௮ 

சண்டை போடுறது. யார்‌ ஜயிப்பார்களோ 
தெரியவில்லை '* என்று சொன்னார்‌. வியாதியே 
ஜயித்ததனால்‌ அதன்‌ பின்‌ சில மாதங்களில்‌ அவர்‌ 
இவ்வுலக வாழ்வை நீத்தார்‌. 

அன்று வேதநாயகம்‌ பிள்ளையோடு பேசிப்‌ 
பொழுது போக்கினேன்‌. இராத்திரி முழுவதும்‌. 
எனக்குச்‌ சரியாகத்‌ தூக்கமே வரவில்லை. என்‌ 
மனம்‌ தருமபுரத்திலே இருந்தது. ஏடுகளைக்‌ குவியல்‌ 
குவியலாக என்முன்‌ கொண்டு வரச்செய்து பார்ப்ப 
தாகவும்‌ எவ்வளவோ அரிய நூல்கள்‌ இருப்பதா 
கவும்‌ மனத்திலே பாவனை செய்துகொண்டேன்‌. 
அந்த ஓர்‌ இரவு ஒருயுகமாக இருந்தது, ள்ப்பொழுது 
விடியுமென்று காத்திருந்தேன்‌. 

விடிந்தது. உடனே பொன்னுசாமி செட்டியா 
ருடன்‌ புறப்பட்டு ஏழு மணிக்குத்‌ தருமபுரம்‌ 
போனேன்‌. அன்றும்‌ ஸ்ரீ மாணிக்கவாசக தேகிகர்‌ 
முதல்நாள்‌ : இருந்த கோலத்திலேயே இருந்தார்‌. 
அதே சாய்வு நாற்காலி; ௮தே மெளனமான நிலை: 
கானும்‌ முதல்‌ நாளைப்போலவே அருகிலே போய்‌ 
நின்றேன்‌. த 

சிறிது நேரத்திற்குப்‌ பின்‌ அந்த மடத்திற்‌ 
காறுபாறாக இருந்த ஸ்ரீ சாமிநாதத்‌ தம்பிரானென்‌ 
பவர்‌ அவ்வழியே வந்தார்‌. அவரோடு எனக்குப்‌: 
பழக்கம்‌ இல்லாவிடினும்‌ என்னைப்பற்றி அவர்‌ ஈன்‌ 
ருக அறிந்திருந்தார்‌. கான்‌ தமிழ்‌ நூல்கள்‌ விஷயத்‌ 
தில்‌ மேற்கொண்ட உழைப்பையும்‌ திருவாவடுதுறை 
யாதீனத்திற்கு வேண்டியவனென்பதையும்‌ அவர்‌ 
தேசிகருக்கு எடுத்துச்‌ சொன்னார்‌. கேட்ட தேசிகர்‌ 
மெல்ல, “£ சரி; ஆகவேண்டிய காரியத்தைக்‌ கவ: 
னிக்கலாமே ” என்று உத்தரவிட்டார்‌. 

சில: ஓதுவார்களையும்‌ கணக்குப்‌ பிள்ளைகளை 
யும்‌ எனக்கு உதவி செய்யும்படி தேசிகர்‌ கட்டணை 

யிட்டார்‌... அவ்வாதனத்துப்‌ புஸ்தகசாலைக்கு அவர்‌. 
கள்‌ என்னை அழைத்துச்‌ சென்றார்கள்‌. அங்கே பல 
ஏட்டுச்‌ சுவடிகள்‌ இருந்தன. எல்லாவற்றையும்‌ 
எடுத்து ஒரிடத்தில்‌ தொகுத்து வைத்தார்கள்‌ ; 
ஆயிரக்கணக்கான ஏட்டுச்‌ சுவடிகள்‌ இருக்தன. 
அவற்றைக்‌ கண்டவுடனே எனக்கு வியப்பு உண்‌ 
டாயிற்று. எல்லாம்‌ பழைய ஏடுகளே ; புதிதாக 
எழுதப்பட்ட ஏடு ஒன்றேனும்‌ அதிற்‌ காணப்பட ' 
வில்லை. பலகாலமாகப்‌ போற்றிப்‌ பாதுகாக்கப்‌ 
பட்ட அவ்வேடுகளை ஒவ்வொன்றாகச்‌ சோதிக்கத்‌ 
தொடங்கினேன்‌. 

உடனிருந்தவர்களில்‌ ஒரு சாரார்‌ சுவடிகளின்‌ 
கட்டை அவிழ்த்துக்‌ கொடுத்தார்கள்‌. கான்‌ ஒவ்‌ 
வொன்றாகப்‌ பார்த்தேன்‌. பார்த்தவுடன்‌ அவற்றை 
மீண்டும்‌ ஒரு சாரார்‌ நன்றாகக்‌ கட்டி வைத்தார்கள்‌. 
சுவடிகளைப்‌ பார்ப்பதும்‌ ஒழுங்காகக்‌ கட்டுவது 
மாஜய காரியங்களில்‌ அவர்களுக்கு நல்ல பழக்கம்‌ 
இருந்தது. 

சுவடிகளைப்‌ பார்த்துக்கொண்டே வந்தேன்‌. 
ஸ்தல புராணங்கள்‌, மகா புராணங்கள்‌, பிரபக்தங்‌ 
கள்‌, சைவ சாஸ்திரங்கள்‌ முதலிய பலவகைகள்‌ 
இருந்தன. தொல்காப்பியம்‌ முதலிய இலக்கண 
நூல்கள்‌ உரைகளுடன்‌ இருந்தன. எல நூல்களிற்‌ 
பல பிரதிகளைக்‌ கண்டேன்‌. வெதருமோத்தரத்தில்‌ 
மட்டும்‌ கூற்றுக்கு மேற்பட்ட பிரதிகள்‌ இருந்தன. 
அங்ஙனம்‌ இருப்பதற்குக்‌ காரணம்‌ என்னவென்று 
நான்‌ விசாரித்தேன்‌. இங்கே துறவு பூண்பவர்‌ 
களில்‌ ஒவ்வொருவருக்கும்‌ . காஷாயம்‌ கொடுப்ப 
வர்கள்‌ இந்த நாலின்‌ பிரதி ஒன்றைக்‌ கொடுப்பது 
இவ்‌ வாதீனத்தின்‌ வழக்கம்‌. அதனால்‌ ; வன்ன 
பிரதிகள்‌ சேமித்து வைக்கப்பட்டிருக்கின்‌ றன " 
என்று . உடனிருந்தவர்கள்‌ சொன்னார்கள்‌. என்‌ 

னுடைய தமிழாசிரியராயெ ஸ்ரீ மீனாட்சி சுந்தரம்‌ 
பிள்ளையவர்கள்‌ ஒருமுறை சிவதருமோத்திரச்‌ சுவடி. 
எங்கும்‌ கிடைக்காமல்‌ அதனைப்‌ பெறுவதற்கு எவ்‌ 
வளவோ சிரமப்பட்டுக்‌ கடைசியில்‌ ஒரு மாணாக்கர்‌ 
செய்த தந்திரத்தால்‌ மிகவும்‌ அ௮ரிதாகச்‌ சிலநாள்‌ 
மட்டும்‌ வைத்துச்கொள்ளும்படி. ஒரு பிரதியைப்‌ 
பெற்றார்கள்‌ .* அவ்வரலாறு அப்பொழுது எனக்கு 
ஞாபகத்துக்கு வந்தது. % 

ஏட்டுச்‌ சுவடிகளைச்‌ சோதித்து வரும்போது 
மான்‌ பல அருமையான நூல்களைப்‌ பார்த்தேன்‌. 
அவற்றைப்‌ பெறுவதில்‌ எனக்கு விருப்பம்‌ இருப்‌ 
பினும்‌ அதிகப்‌ . பழக்கமில்லாத அவ்விடத்திலுள்ள 
வர்கள்‌ தருவார்களோ மாட்டார்களோ என்று 
அஞ்சி வாளா இருந்தேன்‌. அன்றியும்‌ என்னுடைய 
நாட்டம்‌ முழுவதும்‌ பத்துப்பாட்டிலே தான்‌ பதிம்‌ 
இருந்தது. மிக விரைவாகச்‌ சுவடிகளைப்‌ பார்த்து 
வந்தேன்‌. பகல்‌ பன்னிரண்டு மணி வரையிலும்‌ 
பத்துப்‌ பாட்டு அகப்படவில்லை. பல நூறு சுவடி 
களைப்‌ பார்த்தேன்‌ ; பயனில்லை. இடையிலே சிறிது 
நேரம்‌ உண்ணுவதிற்‌ போயிற்று ; மற்றக்‌ கால முழு 
வதும்‌ சுவடிகளைப்‌ பார்த்துக்கொண்டேயிருந்தேன்‌. 

நாழிகை ஆகிக்கொண்டிருந்தது; பல கவ 
டிகள்‌ சோதிக்கப்பட்டன ; பத்துப்பாட்டு மட்டும்‌ 
அகப்படவில்லை. 
I சூரியன்‌ மறைந்தான்‌. அன்று சூரியோதய 
காலத்தில்‌ என்மனம்‌ தருமபுர மடத்து ஏட்டுச்‌ சுவடி 
களைக்‌ காண்பதில்‌ ஊக்கமும்‌, நாம்‌ தேடியது 
கிடைத்துவிடும்‌ என்ற நம்பிக்கையும்‌ உடையதாக 
இருந்தது... சூரிய அஸ்தமன காலத்திலோ என்‌: . 
நம்பிக்கை தளர்ந்தது. குறிஞ்சிப்‌ பாட்டின்‌ குறை 

கிரம்பாமலே போய்‌ விடுமோ என்ற ஏக்கம்‌ தலைப்‌ 
பட்டது. விடுபட்ட மலர்களை நாம்‌ காணக்கொடுத்து. 
வைக்கவில்லையே என்று இரங்கனேன்‌. குறிஞ்சிப்‌ 
பாட்டிலுள்ள மலர்களெல்லாம்‌ ஒரு மாலையாக என்‌ 
அகக்‌ கண்முன்‌ வம்து நின்றன. அம்மாலையின்‌ 
இடையிலே சில மலர்கள்‌ உதிர்ந்தமையின்‌ அது 
குறையாக இருப்பதுபோன்ற தோற்றத்தையும்‌ 
நான்‌ கண்டேன்‌. * ஐயோ ! இந்த மாலை நிரம்புமா ? ” 
என்று எண்ணி எண்ணி கைந்தேன்‌. 

இரவு வந்துவிட்டது. உயரமான குத்து விளக்‌ 
குகளை ஏற்றிக்‌ கொணர்ந்தார்கள்‌. அவற்றிலுள்ள 
சுடரைத்‌ தொழுதுவிட்டு நான்‌ மேலும்‌ பார்க்கத்‌ 
தொடங்கினேன்‌. மணி ஏழு ஆயிற்று ; அதன்‌ பின்‌ 
எட்டு அடித்தது. மனக்‌ கலக்கத்தோடு பார்த்துக்‌ 
கொண்டே வந்தேன்‌. “இந்தத்‌ தமிழ்நாடுதான்‌. 
எவ்வளவு துரதிர்ஷ்டமுடையது ! இவ்வளவு அருமை 
யான நூல்களைப்‌ பறிகொடுத்துத்‌ தவிக்கன்றதே ! * 
என்று எண்ணி உருகினேன்‌. ஒன்பது மணியும்‌ 

அப்பொழுது ஆதனத்‌ தலைவராகிய ஸ்ரீ 
மாணிக்கவாசக தேசிகர்‌ அங்கே வந்தார்‌. அன்று 
அவர்‌ மிளகுக்‌ காப்புச்‌ செய்துகொண்ட தனம்‌. 
சடையுடையவர்கள்‌ எண்ணெய்‌ தேய்த்துக்கொள்‌ 
வது வழக்கமில்லை. மிளகு முதலிய சிறு பொருள்‌ 
களைப்‌ பால்‌ விட்டு அரைத்துத்‌ தேய்த்துக்‌ கொள்ளு. 
வார்கள்‌. அதற்குத்‌ தான்‌ மிளகுக்காப்பு என்று 
பெயர்‌. தருமபுர ஆதீன த்தலைவர்கள்‌ சடாதாரிகள்‌. 
மாணிக்கவாசக தேசிகர்‌ மிளகுக்காப்புச்‌ செய்து 
கொண்டமையால்‌ அவருடைய சடை ஈரமாக இரும்‌ 
தீது. அதைப்‌ புலர்த்துவதற்காக ஒரு தவசிப்‌ 
பிள்ளை அதைக்‌ கையில்‌ தாங்க நின்றான்‌. மற்‌ 
றொருவன்‌ அபமூட்டியைப்‌ பிடித்து அதற்குப்‌ 

புகை மூட்டிக்கொண்டு நின்றான்‌. வேறொருவன்‌ 
தூப மூட்டியில்‌ தசாங்கம்‌, சாம்பிராணி முதலிய 
வற்றைப்‌ போட்டுக்‌ கொண்டிருக்தான்‌. 

இந்த நிலையில்‌ வந்துநின்‌ ற தேசிகரைக்‌ கண்ட 
தும்‌ கான்‌ எழுந்தேன்‌. அவர்‌ நின்றபடியே 
கையமர்த்தி, “ நீங்கள்‌ அப்படியே இருக்து பாருங்‌ 
கள்‌'' என்று சொல்லிவிட்டுச்‌ சிறிது நேரம்‌ 
நின்றனர்‌. அப்பால்‌, “£ ஏதாவது இடைத்ததா? ??' 
என்ற கேட்டார்‌. கான்‌ மிக்க கவலையோடு, “பல 
அருமையான  ஏட்டுச்சுவடிகள்‌ இருக்கின்றன. 
ஆனாலும்‌, எனக்கு எது வேண்டுமோ அது இடைக்கு 
வில்லை. இங்கே இல்லையென்றால்‌ வேறிடங்களில்‌ 
இருக்க நியாயமில்லை. என்னுடைய அதிர்ஷ்டம்‌ 
இப்படி 'யிருக்றெது * என்று சோர்வு புலப்படும்‌ 
தொனியில்‌ விடையிறுத்தேன்‌. 

66 இருக்திருக்கும்‌. யாராவது கொண்டுபோயிருப்‌ 
பார்கள்‌ '' என்று அவர்‌ சொன்னார்‌. 

* இந்த இடத்தைத்‌ தவிரச்‌ சுவடிகள்‌ இருக்கும்‌ 
இடம்‌ இக்த மடத்தில்‌ வேறு உண்டோ ?” ஏன்று 
கேட்டேன்‌. வேலைக்காரர்கள்‌ இல்லையென்று 
சொன்னார்கள்‌. 

அப்பொழுது முன்னே குறிப்பிட்ட காணு 
பாறு ஸ்ரீ சுவாமிகாதத்‌ தம்பிரான்‌ அங்கே வந்தார்‌. 
எனக்கு வேண்டிய சுவடி கிடைக்காமல்‌ வருத்தத்‌ 
தோடு நான்‌ சொல்லிக்கொண்டிருக்தவற்றைக்‌ 
கேட்ட அவர்‌, இல தினங்களுக்கு மூன்‌ பதினெட்‌ 
டாம்‌ பெருக்கில்‌ காவிரியிற்‌ கொண்டுபோய்‌ விட்டு 
விடுவதற்காகப்‌ பல பழைய கணக்குச்‌ சுருணைகளை 
யும்‌ சதிலமான வேறு சுவடிகளையும்‌ கட்டிச்‌ சிறிய 
தேரில்‌ வைத்துக்கொண்டு போனார்கள்‌. அதில்‌ லை 
பழைய ஒற்றை ஏடுகளைக்‌ கண்டேன்‌. ஒரு வேளை 
மடத்துத்தஸ்்‌தாவேஜாகஇருக்கலாமென்று எண்ணி 

அவைகளை மட்டும்‌ எடுத்துக்‌ கட்டி என்‌ பீரோவின்‌ 
மேல்‌ தனியே வைக்கச்‌ செய்தேன்‌. அவைகளில்‌ 
ஏதாவது இருக்கிறதா என்று பார்க்கலாம்‌ '” என்னு 
சொன்னார்‌. 

“பார்க்கிறேன்‌. அவற்றைக்‌ கொண்டுவரச்‌ 
செய்தால்‌ அனுகூலமாக இருக்கும்‌ ”” என்று நயந்த 
குரலில்‌ கான்‌ கூறினேன்‌. உடனே அவர்‌ உத்தர 
விடவே ஒருவர்‌ சென்று ஒரு கட்டு ஒற்றை ஏடுகளை 
எடுத்துக்‌ கொணர்ந்து என்முன்‌ போட்டார்‌. மிக்க 
ஆவலோடு அவற்றைப்‌ பார்க்கத்‌ தொடங்னென்‌. 
அந்தக்‌ கட்டில்‌ பலவகையான அளவுள்ள ஒற்றை 
ஏடுகள்‌ இருந்தன. 

சிலவற்றில்‌ கணக்கு எழுதப்பட்டிருக்தது ; 
சிலவற்றிற்‌ பெரிய புராணச்‌ செய்யுட்கள்‌ காணப்‌ 
பட்டன ; இலக்கணச்‌ சுவடிகளின்‌ ஏடுகள்‌ சில 
ளை 5 ப்‌ அவற்றைப்‌ பார்த்து வந்தேன்‌. 

ஓர்‌ ஏட்டைப்‌ படித்துப்‌ பார்த்தேன்‌. அது 
பத்துப்பாட்டு ஏடாக இருந்தது. அக்காலத்தில்‌ 
பத்துப்‌ பாட்டு உரை முழுவதும்‌ என்‌ ஞாபகத்தில்‌ 
இருந்தது. அதனால்‌ அந்த ஏட்டிலிருந்தது பத்துப்‌ 
பாட்டு உரையே என்பதைக்‌ கண்டுகொண்டேன்‌. 
என்‌ உள்ளம்‌ சிறிதே ஊக்கம்‌ பெற்றது. 

அப்பால்‌ அந்த ஏட்டின்‌ அளவில்‌ இருந்த 
வேறு ஏடுகளை யெல்லாம்‌ தொகுத்தேன்‌. அவற்‌ 
றைப்‌ படித்துப்‌ பார்க்கவோ நேரமில்லை. மணி. 
பத்துக்குமேல்‌ ஆயிற்று. மறுநாள்‌ கான்‌ கும்ப 
கோணத்தில்‌ இருக்க வேண்டியவன்‌ ; ்‌ ஆதலின்‌ 
அந்த ஒற்றை ஏடுகளை அப்படியே எடுத்துக்‌ 
. கொண்டுபோய்‌ ஆராயலாமென்று எண்ணினேன்‌. ' 
“ ஆதனத்‌ தலைவரிடம்‌, * இப்பொழுது காழிகையா 
யிற்று. நான்‌ விடியற்காலையில்‌ மாயூரம்‌ சென்று 
'ரெயில்‌ வண்டியேறிக்‌ கும்பசோணம்‌ போகவேண்‌ 

டும்‌. ஸற்கிதான த்தில்‌ உத்தரவானால்‌ த்க்‌ ஒற்றை 
யேடுகளை எடுத்துக்கொண்டு போய்ப்‌. பார்க்கிறேன்‌. 
, இதில்‌ எனக்கு வேண்டியவைகளை மட்டும்‌ பொறுக்‌ 
கிக்கொண்டு கணக்கு முதலியவை இருந்தால்‌ ஜாக்கி 
ரதையாக அவற்றைக்‌ திரும்பச்‌ சேர்ப்பித்துவிடு 
கிறேன்‌. இதில்‌ சிறிதும்‌ சந்தேகம்‌ கொள்ள 
வேண்டாம்‌ ” என்று கூறினேன்‌. 

“ அப்படியே செய்யலாம்‌. அதில்‌ என்ன 
தடை?” என்று தேசிகர்‌ அன்போடு கூறி 
னர்‌. முதல்காள்‌ வந்தபோது அவர்‌ இருந்த 
நிலையையும்‌ அப்பொழுது அவர்‌ அன்போடு 
கவனித்துக்‌ கொண்டிருந்து ஒற்றை ஏடுகளைக்‌ 
கொண்டுபோகும்படி அனுமதி யளித்ததையும்‌ 
நினைக்கும்போது எனக்கு வியப்புண்டாயிற்று. 
எல்லாம்‌ திருவருட்‌ செயலே ” என்று எண்ணி 
ஆறுதல்‌ அடைந்தேன்‌. 

ஜம்பது அறுபது ஒற்றையேடுகளை அப்படியே 
கட்டிக்கொண்டு எல்லோரிடமும்‌ விடை பெற்றுப்‌ 
புறப்பட்டு மாயூரம்‌ வர்து சேர்ந்தேன்‌, அன்றிரவு 
நான்‌ உணவு உட்கொண்டேனே, இல்லையோ 
ஞாபகம்‌ இல்லை. 

மறுகாட்காலை ரெயில்‌ வண்டியிலேறிக்‌ கும்ப 
கோணம்‌ வந்தேன்‌. கொண்டுவந்த ' ஒ.ற்றை யேடு 
களைப்‌ பிரித்துப்‌ பார்த்தேன்‌. கில பத்துப்பாட்டு 
உரை ஏடுகள்‌ ஒன்றற்கொன்று சம்பந்தமில்லாமல்‌ 
கலந்திருந்தன. ஆத்திரத்தோடு ஒவ்வொன்றாகப்‌ 
பார்த்தேன்‌. நான்‌ எந்தப்பாகம்‌ காணாமல்‌ தவித்‌ 
தேனே அதை ஓர்‌ ஏட்டிலே பார்த்தேன்‌.என்‌ உச்‌ 
முதல்‌ உள்ளங்கால்‌ வரையில்‌ ஒரே. மயிர்க்கூச்சல்‌ 
உண்டாயிற்று. என்‌ கண்களைத்‌ அடைத்துத்‌ அடைக்‌. 
அப்‌ பார்த்தேன்‌ ; ஏட்டையும்‌ துடைத்துப்‌ பார்து, 
தேன்‌. 


68 நல்லுரைக்ககேோேவை IV 


குறிஞ்சிப்‌ பாட்டுத்தான்‌ என்பதில்‌ சந்தேகம்‌ 
இல்லை ; விடுபட்ட மலர்களையே கான்‌ அதில்‌ கண்‌ 
டேன்‌ : 
* தேமா-—தேமாம்பூ, மணிச்சிகை-செம்மணிப்பூ, உரிது 
காது அவிழ்‌ தொத்து உந்தாழ்‌--தனக்கு உரித்தாக நாறும்‌ 
விரிந்த கொத்தினையுடைய பெருமூங்கிற்‌ பூ * 
(குறிஞ்சிப்பாட்டு, 64-65, உரை) 
என்‌ ற சிறுபகுதியே விடுபட்டிருந்தது. என்‌ மனம்‌ 
ஆறுதலுற்றது. இழந்த குழந்தையைக்‌ கண்‌ 
டெடுத்த தாய்க்கு உண்டாகும்‌ மகிழ்ச்சியைத்தான்‌ 
நான்‌ அதற்கு உபமானமாகக்‌ கூறலாம்‌. 
விடுபட்ட மலர்கள்‌ மூன்றே, -ஆனாலும்‌ அந்த 
மலர்களைத்‌ தேடி என்‌ மனம்‌ அலைந்தது. மூன்று 
என்பது அதற்குமுன்‌ எனக்குத்‌ தெரியாது. மூன்‌ 
ருக இருந்தால்‌ என்ன ? முப்பதாக இருந்தால்‌ 
என்ன ? குறை குறைதானே ? 
அப்பால்‌ குறிஞ்சிப்பாட்டு முழுவதையும்‌ செப்‌ 
பஞ்செய்துகொண்டேன்‌. குறை நிரம்பிய குறிஞ்சிப்‌ 
- பாட்டை இப்பொழுது பத்துப்‌ பாட்டுப்‌ பதிப்பிற்‌ 
காணலாம்‌. 
பத்துப்பாட்டு ஏடுகளை மட்டும்‌ தனியே எடுத்து 
வைத்துக்கொண்டு மற்றவற்றை நான்‌ வாக்களித்த 
படியே தருமபுரம்‌ மடத்திற்கு அனுப்பிவிட்டேன்‌. 
அவற்றை அனுப்பும்போது எனது ம௫ழ்ச்சியையும்‌ 
கன்‌ றியறிவையும்‌ தெரிவித்து ஒரு கடிதமும்‌ எழுதி 


னேன்‌. 
தருமபுரமடத்தில்‌ இப்பகுதி கஇடைத்ததைம்‌: 
பத்துப்பாட்டுப்‌ 'பதிப்பிலும்‌ குறித்திருக்கிறேன்‌. 
அங்கே இடைத்த ஒற்றை இதழ்களில்‌ உதிர்ந்த அம்‌. 
்‌ மலர்களைக்‌ காணாமல்‌ இருச்தால்‌, பத்துப்‌ பாட்டின்‌ 


1. 3-ஆம்‌ பதிப்பு, பக்கம்‌ 489, அடிக்குறிப்பைப்‌ பார்க்க... 

முதற்பதிப்பு அச்சிறு குறையோடேதான்‌ வெளி 
வந்திருக்கும்‌. அக்குறை நேராதபடி ஆண்டவன்‌ 
காப்பாற்றினான்‌. குறிஞ்சிப்பாட்டு, குறை நிரம்பப்‌ 
பெற்றது ; அதனால்‌, 
1 ஆன்றோர்‌ புகழ்ந்த வறிவினிற்‌ றெரிந்து 
சான்றோ ருரைத்த தண்டமிழ்த்‌ £ தெரியல்‌ ?' 

ஆகிய பத்துப்பாட்டு முழு உருவத்தோடு வெளி 
வந்து மணக்கின் றது. 

தமிழ்‌ இலக்கிய ல்களில்‌ இப்பொழுது 
நமக்குக்‌ கடைப்பனவற்றுள்‌ மிகவும்‌ பழையன 
பத்துப்பாட்டு, எட்டுத்தொகை, பதினெண்டழ்க்‌ 
கணக்கு என்பனவாம்‌. இவற்றைச்‌ சங்க நூல்க 
ளென்று கூறுவர்‌. கடைச்சங்க காலத்தில்‌ இருந்த 
புலவர்களாற்‌ பாடப்பெற்ற செய்யுட்களை யுடை 
மையின்‌ இவை இங்கனம்‌ வழங்கப்படுஇன்‌ றன. 
இந்த ரநால்களால்‌ தமிழ்‌ நாட்டில்‌ பண்டைக்‌ 
காலத்தில்‌ இருந்த புலவர்‌ வரலாறுகளையும்‌, அவர்‌ 
களை ஆதரித்துப்‌ போற்றிய செல்வர்கள்‌ வரலாறு 
களையும்‌, அக்காலத்துத்‌ தமிழ்‌ நாட்டினரது நாகரிக 
நிலை ஒழுக்கம்‌ முதலியவற்றையும்‌ செவ்வனே 
அறிம்துகொள்ளுகறோம்‌. புறகானூறு முதலிய நால்‌ 
களால்‌ பல அரசர்களுடைய சரித்திரங்களையும்‌, சற்‌ 
றரசர்களுடைய வரலாறுகளையும்‌, வீரப்‌ பெரு 
மக்கள்‌ அருஞ்செயல்களையும்‌ தெரிந்துகொள்ள 
லாம்‌. அவர்களுடைய குணங்களுட்‌ சிறந்தனவாகக்‌ 


- 1. கச்சினார்க்கனியர்‌ உரைச்சிறப்புப்பாயிரம்‌, 
2. தெரியல்‌ - மாலை. 

காணப்படுவன வீரமும்‌, ஈகையுமாம்‌. வென்றிச்‌ 
சிறப்பும்‌ கொடைச்‌ சிறப்புமாயெ இவ்விரண்டு சிறப்‌ 
புக்களை அவ்வரசர்கள்‌ தங்களுடைய வாழ்வுக்கு 
இரண்டு கண்ணாகக்கொண்டு வாழ்ச்தார்கள்‌. தங்க 
ளுக்கு எவ்வகையான குறை நேர்ம்தாலும்‌ அதனை 
அவர்கள்‌ இழிவாகக்‌ கருதார்கள்‌. வீரமில்லாரென்‌ 
றேனும்‌, கொடை யியல்பில ரென்றேனும்‌ கூறப்‌ 
படுவதைக்‌ காட்டிலும்‌ இறந்துபடுவதை . அவர்கள்‌ 
மேலாக விரும்புவார்கள்‌. 

: விழுப்புண்‌ படாதநா ளெல்லாம்‌ எழுகிறான்‌ 

வைக்குந்தன்‌ னை யெடுத்து ”? 

என்ற குறள்‌ வீரமின்மையால்‌ வாழ்வு பயன ற்றொழி 
யும்‌ என்ற அரிய கருத்தை வெளியிடுகின்றது. இப்‌ 
படியே, 

 சாதலின்‌ இன்னாத தில்லை இனிததூஉம்‌ 

ஈதல்‌ இயையாக்‌ கடை ?” 

என்ற குறள்‌ ஈயாமல்‌ இருப்பதினும்‌ இறக்துபடுதல்‌ 
இனியதென்று கூறுகன்றது. இவ்விரண்டும்‌ பண்‌ 
டைக்காலத்துப்‌ பெருமக்கள்‌ கடைப்பிடித்த 
பேரறம்‌. 

இங்கனம்‌ வாழ்ந்தவர்களுள்‌ கண்டீரக்கோப்‌ பெரு 
நள்ளி யென்பவன்‌ 5 ஒருவன்‌. அவன்‌ ஒரு சிற்றரசன்‌. 
ஏழுவள்ளல்களில்‌ ஒருவன்‌. தோட்டி யென்னும்‌ 
மலைக்குத்‌ தலைவன்‌. அவனைப்‌ புலவர்‌ பலர்‌ பாடிய 
செய்யுட்கள்‌ புறநானூற்றில்‌ இருக்கின்றன. அவற்‌ 
அள்‌ வன்பரணர்‌ பாடிய 150-ஆம்‌ செய்யுளிற்‌ 
கண்ட வரலாறு இங்கே ஜல வேறுபாடுகளுடன்‌: 
வெளியிடப்படுகிறது : 

ஒரு பெரிய மலையின்‌ மேலுள்ள காட்டு வழியில்‌ 
ஒரு புலவன்‌ தன்னுடைய சுற்றத்தாருடன்‌ கடந்து 
சென்றான்‌- அவனுடைய ஓய்க்த நடையும்‌ முகத்‌ 

திலள்ள வாட்டமும்‌ பலநாளாக அவன்‌ பட்டினி 
இடந்த நிலையைப்‌ புலப்படுத்தின. உடன்வந்த 
சுற்றக்தாருடைய நிலையும்‌ அப்படியே இருந்தது. 
அவனது இடையிலுள்ள ஆடை கறுப்படைக்தும்‌ 
கழிந்தும்‌ மகஇயும்‌ இருந்தது. குளிர்காலத்தில்‌ 
மழைத்துளியால்‌ நனைந்த பருந்தினது கரிய 
'சிறகைப்போல அது தோற்றியது, அவனுக்கு, 
“நரம்‌ எங்கே போகிறோம்‌ ?? என்ற கினைவுகூட ' 
இல்லை ; யாரிடம்‌ போகவேண்டும்‌?” என்‌ ற குறிப்பும்‌ 
இல்லை. கால்போன வழியே போய்க்‌ கொண்டிரும்‌ 
தான்‌. அவனைத்‌ தொடர்ந்து அந்தப்‌ பட்டினிச்‌ 
சுற்றத்தார்‌ சென்றனர்‌. 

கால்கள்‌ ஓய்ந்தன. சிறிது இளைப்பாறலா 
* மென்ற எண்ணம்‌ புலவனுக்கு உண்டாயிற்று. அம்‌ 
மலைவழியே இருந்த ஒரு பெரிய பலாமரத்தடியில்‌ 
அவனும்‌ சுற்றத்தாரும்‌ தங்கினார்கள்‌. எங்கே 
போவது ? என்ன பண்ணுவது ?' என்னு திக்குத்‌ 
தெரியாமல்‌ அலைகின்ற அவர்களுக்கு எதிரே ஒரு 
வீரன்‌ தோன்றினன்‌. அவன்‌ அந்தக்‌ காட்டில்‌ 
வேட்டையாடிவிட்டு வந்தான்‌. அவன்‌ கையிலிருந்த 
*வில்லைப்‌ பார்த்தாலே ஒரே காலத்தில்‌ பல பொருள்‌ - 
களை ஊடுருவிச்‌ செல்லும்படி அம்பை விடுபவன்‌ 
அவனென்னு தோற்றியது. அவன்‌ காலில்‌ அழகிய 
வீரக்கழல்‌ இருந்தது. அவனுடைய உச்சியில்‌ ஒரு 
சிறந்த நீலமணி ஒளி வீசியது. அவனது தோற்றத்‌ 
தைப்‌ பார்த்தமாத்திரத்திலே புலவனுக்கு அவனிடத்‌ 
தில்‌ ஒரு பெருமதிப்பு உண்டாயிற்று. அஞ்சலி 
செய்தவண்ணமே புலவன்‌ எழுந்தான்‌. பாவம்‌! 
நெடும்‌ தூரம்‌ நடந்துவந்த வலியினால்‌ ௮வனது' கால்‌ 
. அவன்‌ ஸ்வாதீனத்தில்‌ இல்லை ; நடுங்கெயது, வீரன்‌, 


* இதனை : வல்வில்‌ * என்பர்‌. - 

“பேசாமல்‌ அப்படியே உட்காருங்கள்‌ '' என்று 
கையமர்த்திப்‌ புலவனை இருக்கச்‌ செய்தான்‌. 
அவனுடைய வார்த்தைகள்‌ அன்பில்‌ ஊறி வெளி 
வந்தன. 


புலவனும்‌ ' அவனுடைய சுற்றத்தாரும்‌ பசிப்‌ 
பிணிக்கு இலக்காக உயிரை விடும்‌ தருவாயி, 
லுள்ளனரென்பதை அவ்வீரன்‌ அறிர்து கொண 
டான்‌. * நீங்கள்‌ எந்த ஊர்‌? எதற்காக வருகிறிர்‌ 
கள்‌? எங்கே போகிறீர்கள்‌ 2 யார்‌ வாச்‌ சொன்னார்‌ 
கள்‌? என்னைத்‌ தெரியுமா?” என்ற அசட்டுக்‌ 
கேள்விகளை அவர்களிடம்‌ கேட்கவில்லை. அந்தச்‌ 
சமயத்தில்‌ அவர்களுக்கு முதலில்‌ வேண்டுவது 
ஆகாரமே என்பதை அவன்‌ நன்றாக அறிந்தான்‌. 
ஆதலின்‌, தான்‌ வேட்டையாடிக்‌ கொணர்நக்திருக்த 
மான்‌ தசையை ஓஒரிடத்திலே வைத்துவிட்டு அவ்‌ 
இருந்த சுள்ளிகளைப்‌ பொறுக்கி ஒரு கட்டையிலே 
தீயைக்‌ கடைந்து மூட்டின்‌. அவனுடன்‌ வந்‌ 
இருந்த இளைஞர்கள்‌ காட்டுவழியில்‌ தனித்தனியே 
பிரிந்துவிட்டார்கள்‌. ௮வர்களெல்லாரும்‌ வருவதற்கு 
முன்‌ தன்‌ கையாலேயே மூட்டிய அத்தியில்‌ அத்‌ 
தசையைச்‌ சுட்டுப்‌ புலவனுக்கும்‌ பிறருக்கும்‌ 
கொடுக்கவேண்டுமென்பது அவன்‌ ஆசை. அவ்‌ 
விளைஞர்கள்‌ வரும்வரையில்‌ பச காத்திருக்குமா ? 


மிக்க விரைவில்‌ கெய்விழுதுபோல்‌ இருக்கும்‌ 
வெள்ளிய நிணத்தைப்‌ பக்குவம்‌ பண்ணிச்‌ சுடச்‌ 
சுடப்‌ புலவனுக்கும்‌ உடனிருக்தவர்களுக்கும்‌ அவ்‌ 
வீரன்‌ கொடுத்தான்‌. ஆகாரத்தைக்‌ கண்டு 
எத்தனையோ நாளான அவர்களுக்கு அர்த உணவு 
தேவாமுதத்தைப்போல்‌ இருந்தது. சுடச்சுட இருந்த 
அர்த ஆகாரம்‌ அவர்களுடைய சுடு பசியை 
நீக்கியது. 

அதுவரையில்‌ புலவ்னுக்குத்‌ தன்னைச்‌ சுற்றிலு 
முள்ள காட்சிகளைக்‌ கவனித்துப்பார்க்கும்‌ உணர்ச்‌ 
யில்லை. பசி எல்லாவற்றையும்‌ அழுத்தி மேலோங்க 
யிருந்தது. வயிற்றில்‌ ஆகாரம்‌ விழுந்தவுடன்‌ 
அவனுடைய கண்ணுக்கும்‌ மூக்குக்கும்‌ மற்றப்‌ 
பொறிகளுக்கும்‌ உணர்ச்சி உண்டாயிற்று, ௮௬௫ 
அள்ள அருவி நீரைக்‌ கையால்‌ அள்ளி அள்ளிக்‌ 
குடித்தான்‌. யாவரும்‌ குடித்து ஏப்பம்விட்டார்கள்‌. 
புலவனுடைய கண்கள்‌ அம்மலையிலுள்ள மரச்‌ 
செறிவைக்‌ கண்டு களித்தன ; அவனுடைய உடம்பு 
அந்தக்‌ காட்டின்‌ குளிர்ச்சியை உணர்ந்தது; 
அவனுடைய மூக்கோ காட்டுமலர்களின்‌: நறு 
மணத்தை அகர்க்தது. “ஆகா! என்ன அழகிய 
மலை!” என்று பரமதிருப்தியோடு அவன்‌ அந்த 
மலையையும்‌ காட்டையும்‌ கண்ணாரப்‌ பார்த்து ம௫ழ்க்‌ 
தான்‌, அப்பால்‌ தனக்கும்‌ தன்‌ சுற்றத்தாருக்கும்‌ 
விருந்தளித்த வீரனை நோக்கொன்‌. என்ன அழகிய 
கோலம்‌! அவனைப்‌ பிரிவதற்கு மனம்‌ வரவில்லை. 
ஆயினும்‌ பிரியத்தானே வேண்டும்‌ ? 

“ தெய்வமேபோல வந்து உதவி செய்தீர்கள்‌. 
நாங்கள்‌ போய்வருகிறோம்‌ ”' என்றான்‌ புலவன்‌. 

“ அப்படியா! நீங்களெல்லோரும்‌- நன்றாகப்‌ 
படித்தவர்களைப்‌ போலவே கரணப்படுஇறீர்கள்‌. 
உங்களுக்குப்‌ பரிசாக ஏதாவது கொடுக்கவேண்டும்‌. 
காட்டுவாசகளாகிய எங்களிடத்தில்‌ என்ன உயர்ந்த 
பொருள்‌ இருக்கிறது ? இவற்றையாவது பெற்றுக்‌ 
கொள்ள வேண்டும்‌ ” என்று பணிவுடன்‌ சொல்லிக்‌ 
கொண்டு அவ்வீரன்‌ தன்‌ கழுத்திலிருந்த பல முத்து 
வடங்களாலாகிய ஆரத்தையும்‌ கையிலணிஆ்திருக்த 
பொற்கடகத்தையும்‌ கழற்றினான்‌; புலவன அ கையிற்‌ 
கொடுத்து அஞ்சலி செய்தான்‌. 
்‌ புலவனுக்கு உண்டான வியப்பின்‌ அளவை 

வரையறுத்துச்‌ சொல்லமுடியுமோ ? “முன்பின்‌ 
அறியாத இவன்‌ நம்மை உபசரித்து இவ்வளவு 
உயர்ந்த பரிசைத்‌ தருகிறுன்‌. கொடுப்பதோ மிக 
அரிய பரிச; சொல்வதோ “நான்‌ எதைக்‌ கொடுக்‌ 
அப்பபோொறன்‌ ்‌ என்ற பணிவான சொல்‌. இந்தக்‌ 
குணக்குன்றுகய பெரியோன்‌ யாரோ தெரிய 
வில்லையே!” என்ற எண்ணத்துடன்‌, “தங்க 
ளுடைய நாடு யாதோ ? ” என்று புலவன்‌ மெல்லக்‌ 
கேட்டான்‌. அவ்வீரன்‌ ஒன்றும்‌ கூறவில்லை. 
“ தங்கள்‌ திருகாமத்தை யான்‌ அறிந்து கொள்ளக்‌ 
கூடுமோ ?” என்று பணிவுடன்‌ பின்னும்‌ புலவன்‌ 
கேட்க அதற்கும்‌ விடையில்லை. 

₹ அவற்றைப்பற்றி நீங்கள்‌ ஏன்‌ அறிந்து 
கொள்ளவேண்டும்‌ ? கல்லது; போய்‌ வாருங்கள்‌ ; 
வந்தனம்‌ '” என்று சொல்லி அரைக்கணத்தில்‌ 
அவன்‌ காட்டுக்குள்‌ போய்விட்டான்‌. 

“ அவன்‌ யார்‌? அவன்‌ யார்‌ 2” என்று புலவ 
னுடைய நெஞ்சம்‌ கேட்டுக்கொண்டே யிருந்தது. 

மிக்க உவகையுடன்‌ அவன்‌ தன்‌ சுற்றத்தோடு 
புறப்பட்டான்‌. வழியில்‌ கண்டவர்களிடமெல்லாம்‌, 
தன்னைப்போற்றிய உபகாரியைப்பற்றிச்‌ சொல்லி, 
“அவன்‌ யார்‌?” என்று கேட்டான்‌. “அவனா? 
அவன்தான்‌ நள்ளி! இக்தத்‌ தோட்டி மலைக்குக்‌ 
- தலைவன்‌ ்‌? என்று அவர்கள்‌ அவனுக்குச்‌ சொன்‌ 
ஞர்கள்‌. 

₹நள்ளியா!'? என்று புலவன்‌ ஸ்தம்பித்து 
விட்டான்‌. கள்ளியைப்பற்றியும்‌, தோட்டி மலையைப்‌ 
பற்றியும்‌ உலகமெல்லாம்‌ புகழ்வதை அவன்‌ கேட்‌ 
டிருந்கான்‌. தான்‌ வந்த மலை தோட்டியென்றும்‌, 
தான்‌ கண்ட வீரன்‌ நள்ளி யென்றும்‌ அதுகாறும்‌ 
அவன்‌ அறியவில்லை. அவ்வீரனும்‌ அறிவித்துக்‌ 
கொள்ளவில்லை. அவ்வள்ளல்‌ தன்‌ கடமையைப்‌ 

பிறர்‌ அறியாமற்‌ செய்துவிட்டு அகன்றான்‌. புல 
வனே அவன்‌ செய்த உபகாரத்தை அதுமுதல்‌ 
உலகமுழுதும்‌ அறிவித்‌ துக்கொண்டு வாழ்ந்தான்‌. 


7. ராமதாசர்‌ 


திருவிடைமரு அரில்‌ மகாராஷ்டிர அரச பரம்‌ 
பரையைச்‌ சார்க்த அ௮மரசிம்மர்‌ என்னும்‌ அரச 
ரொருவர்‌ இருந்துவந்தார்‌. அவர்‌ சிவபக்தியும்‌, சங்‌ 
தத்தில்‌ ௮பிமானமும்‌,பெரியவர்களிடத்தில்‌ அன்பும்‌ 
உடையவர்‌. தினச்தோறும்‌ காலையில்‌ எழுந்து 
சென்று காவிரியில்‌ நீராடிவிட்டு அங்கே கோவிந்த 
தீகூகிதரவர்களாற்‌ கட்டப்பெற்றுள்ள புஷ்யமண்ட 
பத்தில்‌ ஜபங்களைச்‌ செய்துகொண்டிருக்கும்‌ பல 
பெரியோர்களை வலம்‌ வந்து வணங்கி ஸ்ரீ மகாலிங்க 
மூர்த்தியைத்‌ தரிசனம்‌ செய்து பிறகு அரண்மனை 
வந்து சேர்வார்‌. அவர்‌ வாழ்ந்திருந்த அரண்மனை 
இன்றும்‌ திருவிடைமருதூர்‌ வடக்கு வீதியில்‌ 
இருக்கிறது. 
்‌ ஸ்ரீ மகாலிங்கமூர்த்தியிடம்‌ அவருக்கு அள 
விறந்த பக்திஉண்டு.அம்மூர்த்திக்கு வெள்ளிரதமும்‌, 
-மகாரதததின்‌ முன்பு கட்டுவதற்குரியனவும்‌ மிக்க 
அழகயெனவுமாகிய நான்கு குதிரையுருவங்களும்‌ 
அவரால்‌ அளிக்கப்பெற்றன. பெரியோர்களுடைய 
£ கூட்டுறவும்‌, சங்கீத. வித்துவான்‌௧களுடைய பழக்க 
மும்‌ ஸ்ரீ மகாலிங்க மூர்த்தியின்‌ தரிசனமும்‌ அவரு 
டைய தினசரி வாழ்க்கையில்‌ தவராமல்‌ இருந்து 
வந்தன. அவருடன்‌ வடமொழி வித்துவான்கள்‌ 
சிலரும்‌ மகாராஷ்டிர பாஷையில்‌ தேர்ச்சிபெற்ற. 
வர்கள்‌ சிலரும்‌ இருந்தார்கள்‌. 

அரண்மனையின்‌ கிழக்கே உள்ள இந்திர சபை 
மாடியில்‌ அவர்‌ ஒருமாள்‌ காலையில்‌ உலாவிக்கொண் 
டிருந்தார்‌. மணி ஒன்பதுக்குமேல்‌ இருக்கும்‌. அப்‌ 
பொழுது அவருடைய செவியில்‌ மிக்க மதுரமான 
இத ஒலி ஒன்று கேட்டது. அதுகாறும்‌ அத்தகைய 
ஒலியை அவர்‌ கேட்டிலர்‌. அந்த ஒலியில்‌ ஒரு தனி 
யான கம்பீரமும்‌ பக்தியும்‌ இனிமையும்‌ ஒருங்கே 
கலந்திருந்தன. அந்த இசையிலே அரசர்‌ ஈடுபட்‌ 
டார்‌. அது வடமாட்டுச்‌ சங்கீத முறையிலே 
அமைத்ததாகத்‌ தெரிந்தது. 

: இவ்வளவு நாட்களாக இத்தகைய மதுரமான 
தொனியை நாம்‌ கேட்டோமில்லையே ! இந்த அமுத 
மயமான இதம்‌ எங்கிருந்து வருகின்றது ? இந்த ஒலி 
நம்‌ உடம்பு முழுவதையும்‌ சிலிர்க்கச்‌ செய்கிறதே !' 
என்னு அவர்‌ எண்ணினார்‌. அவர்‌ கேட்ட சங்கே 
காதம்‌ வரவரத்‌ தெளிவாகக்‌ கேட்டது. “யாரோ 
தெருவில்‌ பாடிக்கொண்டு வருவது போலல்லவா 
தோற்றுகறது? இவ்வளவு அருமையான சங்கீதம்‌ 
தெருவிலே இறைபடும்படி அந்த வித்துவானுக்கு 
என்ன துரதிருஷ்டம்‌ வந்துவிட்டது ?' என்று 
சிந்தித்தார்‌. ச்‌ 

அருகிலிருந்தவர்களை அவர்‌ விசாரித்தார்‌ ; 
அவர்கள்‌, * இந்த ஊரிலே கிலகாலமாக ஒரு பெரி 
யவர்‌ வம்திருக்கிறார்‌. அவர்‌ பரம பக்தராகக்‌ காணப்‌ 
படுகின்றார்‌. அவருடைய இத ஒலி எப்படி உள்ளத்‌ 
தைக்‌ கொள்ளை கொள்ளுகிறதோ அப்படியே அவ 
ருடைய திருமுக ஒளியும்‌ மனத்தைக்‌ கவரும்‌ ” 
என்றார்கள்‌. | 
“அப்படியா? அவர்‌ எதற்காக இப்படி 
வீதியிலே பாடிக்கொண்டு வருகிறார்‌ 2??? ்‌ 

- “ அவர்‌ இனந்தோறும்‌ காலையில்‌ காவிரியில்‌ 
ஸ்கானம்‌ செய்து ஜபதபங்களையும்‌ ஸ்ரீ மகாலிங்க 


1. ராமதாசர்‌ பட இ 


மூர்த்தியின்‌ தரிசனத்தையும்‌ முடித்துக்கொண்டு 
தோளில்‌ உஞ்சவிருத்திச்‌ செம்பை மாட்டிக்கொண்டு 
வீதி வழியே போகிறார்‌. போகும்போது ஸ்ரீ ராமன்‌ 
மீதும்‌ இருஷ்ணன்‌ மீதும்‌ பரமசிவன்மீதும்‌ பல தீர்த்‌ 
தனங்களையும்‌ சுலோகங்களையும்‌ பாடுகிறார்‌. அவரு 
டைய சங்கீதம்‌ காலைவேளைகளில்‌ எல்லோருடைய 
உள்ளத்திற்கும்‌ ஊக்கத்தை அளிக்கிறது. அவர்‌ 
போகும்‌ போக்கிலே ஊரிலுள்ளவர்கள்‌ அவர்‌ 
செம்பை அரிசியால்‌ நிறைத்து விடுநறார்கள்‌. இலர்‌ 
அவர்‌ வீட்டிற்குப்‌ பருப்பு, வெல்லம்‌, கறிகாய்‌, தயிர்‌, 
பால்‌ முதலியவற்றை அவருக்குத்‌ தெரியாமலே 
கொடுத்து அனுப்பிவிடுகிறார்கள்‌. அவருக்கு இந்த 
உலகஞாபகமே இராதென்று தோற்றுகிற்து. ஜப 
தபங்களும்‌ சிவதரிசனமும்‌ உஞ்சவிருத்தியுமே அவ 
ருடைய பொழுது போக்கு. அவரைப்பற்றி 
ஊரினர்‌ எல்லாரும்‌ பாராட்டிப்‌ பேசக்கொண்டிருக்‌ 
கிறார்கள்‌.” 

“என்ன ஆச்சரியம்‌ ! இத்தகைய மகான்‌ இவ்‌ 
வூரில்‌ இருப்பது எனக்கு இதுவரையில்‌ தெரியாமற்‌ 
போயிற்றே! யாரோ சங்கத வித்துவான்‌ பாடுகிற 
'ரென்றல்லவோ நினைத்தேன்‌ ? நீங்கள்‌ சொல்வ 
தைப்‌ பார்த்தால்‌ இவருடைய அனுக்இரகத்தைப்‌' 
பெறவேண்டுவது அவசியமென்‌ ற விருப்பம்‌ எனக்கு 
உண்டாகிறது. சங்கதம்‌, பக்தி இரண்டும்‌ பொருக்கி 
யிருப்பவர்களைக்‌ காண்பது இக்காலத்தில்‌ மிகவும்‌ 
அரிது,” 

. “ஆமாம்‌! இவருடைய சங்கதேமும்‌ பக்தியும்‌ 
ஒன்றை யொன்று விஞ்சி விளங்குகின்‌ றன.” 

“ அப்படியானால்‌, எப்படியாவது அந்த மகானை 
இங்கே அழைத்து வந்து எனக்குப்‌ பழக்கம்‌ செய்து: 
வைக்க வேண்டியது உங்கள்‌ கடமை.”. 

வீதியிலே பாடிக்கெர்ண்டு வர்தவரே ராமதாஸ்‌: 

என்னும்‌ பெரியார்‌. அவர்‌ வடமப்‌ பிராமணர்‌. 
இளமைமுதலே சங்கதம்‌ பயின்றவர்‌. சங்கத அறி 
வோடு தெய்வபக்தியும்‌ சேர்ந்தே அவர்பால்‌ முதிர்ந்து 
வந்தது. அப்பால்‌ அவருக்குக்‌ காசியாத்திரை 
செய்து வரவேண்டுமென்ற அவர உண்டாயிற்று. 
யாத்திரையாகப்‌ புறப்பட்டு வடகாட்டிலுள்ள பல 
தன்ன தவைகளை ல்‌ தரிசித்தார்‌ ; பல பெரியார்க 
ளோடு பழகினார்‌ ; சங்கீத அறிவு மிக்கவராதலின்‌ 
வடகாட்டுச்‌ சங்கதேத்தையும்‌ அப்பியாசம்‌ செய்தார்‌ ; 
அம்த நாட்டில்‌ வழங்கும்‌ பல உருப்படிகளையும்‌ 
பாடம்பண்ணிஞர்‌ ; பிறகு தம்முடைய ஜன்ம 
தேசம்‌ வந்தார்‌. அவருக்கு விவாகமாயிற்று. 
தஞ்சை முதலிய இடங்களுக்குச்‌ சென்று அர ' 
சர்களஞுடைய சம்மானத்தை அவர்‌ அடைந்தார்‌. 
அங்கே பல வித்துவான்‌ களுடைய பழக்கமும்‌ உண்‌ 
டாயிற்று. வெறும்‌ சங்கே அறிவு மாத்திரம்‌ இரும்‌. 
தால்‌ அவர்‌ ஒரு ஸமஸ்தானத்தில்‌ வித்துவானாக . 
இருந்து விளங்கியிருப்பார்‌. சங்கேதமாகிய சாதனத்‌ 
தால்‌ அடையப்படும்‌ சாத்தியமாகிய பரம்பொருளி 
னிடத்தே அவர்‌ இவிரமான பக்தி பூண்டவராத 
லால்‌ அவருக்கு அரசர்களுடைய சேவையும்‌ வித்து 
வான்களுடைய பழக்கமும்‌ ஈகரவாசமும்‌ பிடிக்க 
வில்லை. . நல்ல நதிதீரத்தில்‌ அமைந்த சிறந்த ஸ்தல 


்‌ : மொன்றில்‌ இருந்து தம்முடைய பக்திக்கு இடையூ 


மின்றி வாழ்ந்து வரவேண்டுமென்று அவர்‌ விரும்பி 
னார்‌. உஞ்சவிருத்தியினல்‌ ஜீவனம்‌ செய்யலாம்‌ , 
என்ற தைரியம்‌ அவருக்கு இருந்தது. தம்முடைய 
சங்கீதத்தை அரசர்களுக்கும்‌ பிரபுக்களுக்கும்‌ அர்ப்‌ 
பணம்‌ செய்வதைவிடப்‌ பரம்பொருளுக்கு அர்ப்‌ 
பணமாக்குவதே தக்கதென்ற கொள்கையை அவர்‌ 
கொண்டார்‌. , 
திருவிடைமருதூர்‌ ராமதாசருடைய உள்ளத்‌ 

இற்கு உவந்த இடமாயிற்று. காவிரியும்‌, ஸ்ரீ மஹா , 
லிங்க மூர்த்தியின்‌ திருக்கோயிலும்‌, பக்தர்களுடைய 
கூட்டமும்‌, ஈல்லோர்களுடைய இருக்கையும்‌ அந்தத்‌ 
தலத்தில்‌ அமைந்திருப்பதைப்போல வேறு எங்கே 
இருக்கின்றன ? இனி நமக்குப்‌ பூசத்துறையும்‌ 
மகாலிங்கமூர்த்தியுமே கதி” என்ற உறுதியோடு 
திருவிடை மருதூருக்கே அவர்‌வர்துவிட்டார்‌. 

. அவர்‌ வந்த நாள்முதல்‌ திருவிடைமருதூருக்கு 
ஒரு புதிய பெருமை உண்டாயிற்று. 

“ எவ்வழி நல்லவர்‌ ஆடவர்‌ 
அவ்வழி நல்லை வாழிய நிலனே ”' 

என்ன புறநானூறு கூறுகின்றது. இயல்பாகவே 
பல வகையிலும்‌ 'ஈன்மையைப்‌ பெற்ற அத்திருத்‌ 
தலம்‌ நல்லக்தணராகிய ராமதாசர்‌ உவந்த வாச 
ஸ்தலமானபோது பின்னும்‌ அதனுடைய நன்மை 
பெருகியது. திருவிடைமருதூர்த்‌ திருவீதியில்‌ . நாள்‌ : 
தோறும்‌ காலையில்‌ இனிய கானம்‌ பரவியது. அந்த 
இன்னிசையிலே மனிதர்‌ புகழ்‌ காணப்படவில்லை ; 
பரம்பொருளின்‌ மெய்ப்புகழ்தான்‌ விளங்யெது. 
அந்தக்‌ இதேவொலியின்‌ கவர்ச்சியும்‌, அதனுள்‌ 
அடங்கிய பக்திச்சுவையும்‌, அதைப்‌ பாடும்‌ பெறியா 
. ருடைய தோற்றமும்‌ எல்லாம்‌ சேர்ந்து நாஸ்திகரை 
யம்‌: அவரது திருவடியிலே வீழ்ந்து அடைக்கலம்‌ 
புகச்‌ செய்யுமாயின்‌, பெரிய பக்தரும்‌ சங்கத ரஸி 
கருமாகிய அமரசிம்மரை உருக்கியது ஒரு வியப்‌ 
பாகுமோ ? 

அமரசிம்மருடைய விருப்பத்தின்படியே லை 
முதியோர்கள்‌ ராமதாஸர்‌ அரண்மனை வாயிலுக்கு * 
நேரே வரும்போது அவர்பாற்சென்று அவரை 
: வணங்கனொர்கள்‌. காலைக்‌ கதிரவனுடைய ஒளிக்கு , 
எதிரே அப்பெரியாருடைய திருமுக மண்டலமும்‌ 
பாலசூரியனப்‌ போலவே இலங்‌இியது, சூரியன்‌ 

வீசும்‌ வெம்மையாகய கதிர்களைக்‌ காட்டிலும்‌ அம்‌ 
தத்‌ இருமுகத்திலிருக்து உண்டாகிய குளிர்ந்த கரு. 
கரணங்கள்‌ உயர்வுடையன அல்லவா ? 

“ஸ்வாமி! ஒரு விஞ்ஞாபனம்‌. கேட்டருள 
வேண்டும்‌ ” என்று அவர்கள்‌ , பணிவோடு சொன்‌ 
னர்கள்‌. 

“என்ன விசேஷம்‌ ? ”” என்று கேட்டார்‌ ராம 
தாசர்‌. . 

இங்கே உள்ளே அமரசிம்ம மகாராஜா 
ஸ்வாமிகளுடைய திவ்யதரிசனமும்‌ சல்லாபமும்‌ 
பெறவேண்டுமென்று காத்திருக்கிறார்‌. . இருபை 
செய்யவேண்டும்‌.” 

“மகாராஜாவா! கான்‌ ஒரு பிக்ஷாகன்‌. 
எனக்கு மகாராஜா விடத்திலே என்ன வேலை? 
நான்‌ ராஜசேவையே வேண்டாமென்று எண்ணி 
வந்தவன்‌. அகிலலோக சக்கரவர்த்தியாகிய ஸ்ரீ 
*ஏகநாயக மூர்த்தியினிடத்திலே வந்தபிறகு. 
வேறொரு ராஜாவை எதற்காகப்‌ பார்க்கவேண்டும்‌?” 

“அப்படிச்‌ சொல்லக்‌ கூடாது. தங்களுக்கு 
மகாராஜாவால்‌ ஆகவேண்டிய காரியம்‌ ஒன்று 
மில்லையென்பது வாஸ்தவந்தான்‌. ஆனாலும்‌ மகா 
ராஜா ஒரு பெரிய பக்தர்‌. அவர்‌ தங்களைத்‌ தரி 
இக்க வேண்டுமென்று ஏங்கி நிற்கின்றார்‌.” 

“ சரி, நாழிகையாயிற்று. நாளைக்குப்‌ பார்க்க 
லாம்‌ ”” என்று சொல்லி ராமதாசர்‌ தம்முடைய 
பஜனையை மீட்டும்‌ ஆரம்பித்து மேலே செல்ல 
லானார்‌. 

மறுநாள்‌ ராமதாசர்‌ வீதி வழியே வரும்போது 
மீட்டும்‌ அரசரைச்‌ சேர்ந்த முதியோர்கள்‌ அவரிடம்‌ 
வந்து வணங்‌ நின்றார்கள்‌. “மகாராஜா தங்கள்‌ ' 


* ஏகநாயகரென்பது அத்தலத்து உத்ஸவ மூர்த்தியின்‌ திரு 
நாமம்‌, “ ள்‌ 

வாசஸ்தலத்துக்கே வந்து தரிசிக்கலாமென்று 
எண்ணியிருக்கறுர்‌. தங்களுடைய சம்மதத்தை எதிர்‌ 
பார்க்கிறோம்‌. மகாராஜா வேறு இடங்களுக்குச்‌ 
செல்வது வழக்கமன்று; ஆனாலும்‌ பரம பக்த 
சிரோமணியாகிய தங்களுடைய இருப்பிடம்‌ ஆலயத்‌ 
துக்கு ஸமானம்‌. ஆதலின்‌ அங்கே வரலாமென்றே 
இருக்கிறார்‌ ” என்று அவர்கள்‌ சொன்னார்கள்‌. 

ராமதாசர்‌ சிறிது யோசித்தார்‌. அரசர்‌ 
உண்மையிலேயே இவபக்தராக இருக்கவேண்டும்‌. 
இல்லாவிட்டால்‌ தம்முடைய கெளரவத்தையும்‌ நினை 
யாமல்‌ இப்படிச்‌ செய்யத்‌ துணியமாட்டார்‌. அத்‌ 
தகைய பக்தரை நாமே போய்ப்‌ பார்ப்பதில்‌ குற்ற: 
மென்ன ? ” என்ற எண்ணம்‌ அவருக்கு உண்டா 
யிற்று. 

உங்கள்‌ அரசர்‌ பக்தராக இருக்கறாரென்று 
தெரிகிறது. அவரை ஓர்‌ அரசராக எண்ணிப்‌ 
பார்க்க எனக்கு விருப்பமில்லை; பக்தராகவே 
எண்ணிப்‌ பார்க்க விரும்புறேன்‌. பிக்ஷ*கனாடய 
என்னுடைய குடிசைக்கு அவர்‌ வருவது முறை 
யன்று. நானே என்‌ நியமத்தை முடித்துக்கொண்டு 
வருகிறேன்‌ ” என்றார்‌. பிறகு வழக்கப்படி உஞ்ச 
விருத்தியை முடித்துக்கொண்டு வீடு சென்று 
பூஜையை நிறைவேற்றிப்‌ போஜனம்‌ செய்தார்‌. 
செய்த பின்பு அரண்மனையை ரோக்டி வந்தார்‌. 
அவருடைய வரவை ஒவ்வொரு க்ஷண்மும்‌ எதிர்‌ 
பார்த்துக்கொண்டு அங்கே சிலர்‌ நின்றிருந்தனர்‌. 
அவர்கள்‌ அவரை மரியாதையோடு உள்ளே அழைத்‌ 
துச்‌ சென்றார்கள்‌. ராமதாசர்‌ அ.ரண்மனையுட்‌ 
புகுந்தார்‌. 

- அமரசிம்மருடைய உவகைக்கு அளவு ஏது? 
“ பாக்கியம்‌! பாக்யம்‌ !'” என்று உடல்‌ பூரித்தார்‌. 
கண்ணில்‌ தாரை தாரையாக ஆனந்தபாஷ்பம்‌ 

9856 


82. நல்லுரைக்‌ ககோவை IV 


உண்டாயிற்று. ராமதாசரை அஞ்சலி செய்து 
தக்க ஆசனத்தில்‌ இருக்கச்‌ செய்தார்‌. : விநயத்‌ 
தோடு சம்பாஷணை செய்தார்‌. சம்பாஷணை செய்யச்‌ 
செய்ய அரசருக்கு அப்பெரியாருடைய இறந்த 
குணங்கள்‌ புலப்பட்டுக்கொண்டே வர்தன. ராம 
தாசரேர்‌, * இவர்‌ அரசராக "இருந்தாலும்‌ பக்தர்‌ 
களுக்குத்‌ தாசராக இருக்கும்‌ அடக்க முடையவர்‌ ; 
மிக்க குணசாலி; பழகுவதற்குத்‌ தகுதியுடையவர்‌. 
மகாலிங்கமூர்த்திதான்‌ இப்படி ஒரு பக்தருடைய 
பழக்கத்தை உண்டாக்கிவைக்கிரறுரென்ற தோற்று 
'கிறது' என்று எண்ணினார்‌. இருவரும்‌ நெடுகேரம்‌ 
சல்லாபம்‌ செய்தார்கள்‌. 

அரசர்‌ ஸ்ரீ ராமதாசரைத்‌ தம்முடைய ஆஸ்‌ 
தான வித்துவானாக இருக்கவேண்டுமென் ற பிரார்த்‌ 
இத்தார்‌. அவர்‌ அதற்கு இணங்கவில்லை. “எனக்கு 
இனிமேல்‌ உத்தியோக நிர்ப்பந்தம்‌ எதற்கு??? 
என்னு அவர்‌ கூ றினார்‌. 

அரசர்‌: இதை நிர்ப்பக்தமாக எண்ணக்‌ 
கூடாது. தினந்தோறும்‌ பாதகமலம்‌ கோவ உஞ்ச 
விருத்தி செய்யும்‌ சிரமம்‌ இல்லாமல்‌ இங்கிருந்த 
படியே பஜனை, செய்துவரலாம்‌ என்பதுதான்‌ என்‌ 
பிரார்த்தனை. 

ராம: சிரமம்‌ என்ன? உஞ்சவிருத்தி செய்‌ 
வதில்‌ இழிவு ஏதாவது. உண்டா ? மகான்களெல்‌ 
லாம்‌ இந்தக்‌ காரியத்தைச்‌ செய்து தம்‌ வாழ்காளைக்‌ 
கழித்திருக்கிறார்களே. இருவிசை நல்லூர்‌, கோவிந்த 
புரமென்னும்‌ இடங்களில்‌ இல பெரியோர்கள்‌ 
இப்பொழுதும்‌ இதைச்‌ செய்து வருகிறார்களே. 
அரசர்‌: கான்‌ இழிவென்று சொல்லவில்லையே! 
சிரமமில்லாமல்‌ ஓரிடத்திலே இருக்கலாமே என்று : 
எனக்குத்‌ தோன்றுகிறது. 

ராம: எனக்கு இந்தக்‌ காரியமே கிரமபரிகார 
மாக இருக்கறது. 

அரசர்‌ பலமுறை வேண்டிக்‌ கொண்ட பிறகு 
்‌. அப்பெரியார்‌ தமக்கு ஒய்வு நேர்ந்த காலங்களில்‌ 
அரண்மனைக்கு வக்துபோவதாக வாக்களித்தார்‌. 
உஞ்ச விருத்தியை அவர்‌ கிறுத்தவேயில்லை. 
. அக்காலமுதல்‌ அவ்விருவருக்கும்‌ ஈட்பு முதிர்ச்‌ 
. கியடையலாயிற்று. ராமதாசரை ஆஸ்தான வித்து 
. வானென்றே யாவரும்‌ வழங்கலாயினர்‌. அரசர்‌ 
்‌. அவருடைய பழக்கத்தினாற்‌ பலவகை நன்மைகளை 
“அடைந்தார்‌. வட நாட்டுச்‌ சங்கீதச்‌ சுவையை 
கன்றாக அனுபவித்தார்‌. 

அப்பொழுது அங்கே ஆஸ்தான வித்துவானாக 
இருக்க கனம்‌ இருஷ்ணையர்‌ ராமதாசரோடு பழகப்‌ 
பல புதிய விஷயங்களை அறிந்துகொண்டார்‌.நந்தன்‌ 
சரித்திரக்‌ சர்த்தனத்தை இயற்றிய ஸ்ரீ கோப 
கிருஷ்ண பாரதியார்‌ திருவிடைமருதூருக்கு வந்து 
ல வருஷங்கள்‌ இருந்து ராமதாசரிடம்‌ ஹிந்து 
-ஸ்தானி மார்க்கங்களைக்‌ கற்றுக்கொண்டு சென்றார்‌. 
வேறு சிலரும்‌ கற்றுக்கொண்டனர்‌. 
அமரசிம்மர்‌ ராமதாசருடைய குடும்பத்திற்கு 
ஏதேனும்‌ உதவிசெய்ய வேண்டுமென்று எண்ணி 
னார்‌. அவர்‌ அறியாதபடி கும்பகோணத்தில்‌ அவர்‌ 
பெயருக்கு ஒரு வீட்டையும்‌ சில நிலங்களையும்‌ வாங்கி 
அவற்றை அவர்‌ பெயருக்கு எழுதிவைத்தார்‌. ராம 
தாசர்‌ தம்முடைய முதிர்ந்த பருவத்தில்‌ அரசருடைய 
வேண்டுகோளின்படி. அந்த இல்லத்திலே சென்று 
வாழ்ந்து வந்தார்‌. அந்த வீடும்‌ கிலங்களும்‌ பிற்‌. 
காலத்தில்‌ ராமதாசருடைய பரம்பரையினருக்கே 
:உரிமையாயின. அவ்வீடு பக்தபுரி அக்கிரகாரத்தில்‌ 
மேல்‌றெகில்‌ பல்லவி கோபாலையருடைய. வீட்டிற்கு 
வடபுறத்தில்‌ இருக்கின்றது. அவ்வீட்டில்‌ சில 

மாதங்கள்‌ குடியிருக்கும்‌ பாக்கியம்‌ எனக்கு வாய்த்‌ 
திருர்த அ. 
/ ராமதாசருடைய பேரரை தான்‌ பார்த்துப்‌ 
பழூயிருக்கின்றேன்‌. ஸ்ரீ கோபாலகிருஷ்ண பாரதி 
யார்‌ பலமுறை அப்பெரியாரைக்‌ குறித்துப்‌ பாராட்‌ 
டி. ப்பேசுவார்‌. மேலே உள்ள வரலாற்றிற்‌ பெரும்‌ 
பகுதி அவர்‌ சொல்லக்‌ கேட்டதேயாகும்‌. 

ராமதாசருடைய ஸாஹித்தியங்களும்‌ சில 
இருந்தன. கோபாலகிருஷ்ண பாரதியார்‌ அவற்‌: 
றைப்‌ பாடுவதுண்டு. அவை இப்போது மறைந்தன. 
பாரதியார்‌ துறவுள்ளம்‌ உடையவராதலின்‌ அவர்‌ 
ராமதாளரைப்‌ பற்றிப்‌ பேசும்போதெல்லாம்‌ ௮ம்‌ 
மகானுடைய நிராசையைக்‌ குறித்தே அதிகமாகப்‌ 
பாராட்டுவார்‌. 

மகாவித்துவான்‌ ஸ்ரீ மீடைசெர்தரம்‌ பிள்ளை 

யவர்களிடம்‌ நான்‌ பாடங்கேட்டுவந்த காலத்‌ 
இல்‌ அப்புலவர்‌ பெருமான்‌ அவ்வப்போது இயற்‌? 
வந்த நூல்களின்‌ அமைப்பையும்‌ அவற்றில்‌, 
அநாயாசமாக அவர்‌ கற்பனைகளை இயக்கும்‌ ஆற்ற 
லையும்‌ அறிந்து மகிழ்ந்து வருவேன்‌. நினைத்த மாத்தி 
ரத்தில்‌ நினைத்த கருத்துக்களைச்‌ சுவைபட அமைக்‌ 
கும்‌ அவருடைய கவித்துவ சக்தியைப்பற்றித்‌. 
தனியே இங்கு எழுதுவது மிகை. I 

வெள்ளம்‌ புரண்டுசெல்லும்போது ஒருபேராறு. 

- அங்கங்கே உள்ள பொருள்களையும்‌ அடித்துத்‌. 
தனக்குள்‌ அடக்கிக்கொண்டு ஓடுவதுபோல அப்புல: 
வர்பிரான்‌ அவ்வப்போது கேட்கும்‌ செய்திகளையும்‌: 
அனுபவிக்கும்‌ அனுபவங்களையும்‌ காணும்‌ காட்டி 

களையும்‌ தம்முடைய கவிதையிலே ' அமைத்துவிடு 
வார்‌. இதனை நான்‌ பல நிகழ்ச்சிகளால்‌ உணர்ச்‌ 
திருக்கறேன்‌. 

்‌ 1878- -ஆம்‌ வருஷம்‌ திருப்பெரும்‌ துறைப்‌ புரா 
ணத்தை அவர்‌ இயற்றி அரங்கேற்றினார்‌. அம்தூல்‌ 
இயற்றப்பட்டுவந்த காலத்திலும்‌ அரங்கேற்றிய 
காலத்திலும்‌ கான்‌ அவருடன்‌ இரும்து வந்தேன்‌. 
பட்டீச்சுரத்தில்‌ அப்புராணத்தின்‌ முற்பகுதிகள்‌ 
“இயற்றப்பட்டன. அவ்வூரிலிரும்த ஆறு முகத்தா 
பிள்ளை யென்னும்‌ செல்வர்‌ பிள்ளையவர்களை 
ஆதரித்து வந்தார்‌. 

பிள்ளையவர்கள்‌ செய்யுள்‌ இயற்றுவதற்குத்‌ 
தனி இடம்‌ காலம்‌, தனிமை இவை வேண்டுவதில்லை. 
எந்த இடத்திலும்‌ எந்தக்‌ காலத்திலும்‌ எத்தனை 
பேர்கள்‌ இருந்தாலும்‌ அவருடைய கவிதைவெள்ளம்‌ 
பெருகிக்கொண்டே இருக்கும்‌. கோயிலில்‌ சிற்ப 
வேலை செய்யும்‌ சிற்பியும்‌ சித்திரகாரனுங்கூடச்‌ சில 
சமயங்களில்‌ தங்கள்‌ வித்தகக்‌ தொழிலை மறைவில்‌ 
'இயற்றுவார்கள்‌. அப்புலவர்பிரானோ தம்சவிதைச்‌ 
சிற்பத்தைக்‌ காலம்‌: இடம்‌ என்னும்‌ வரையறை 
'யின்‌ றியே அமைத்துவருவார்‌. ட 

திருப்பெருக்துறைப்‌ புராணச்‌ செய்யுட்களிற்‌ . 
சில ஆறுமுகத்தா பிள்ளையின்‌ வீட்டில்‌ இருந்த 
காலத்திற்‌ செய்யப்பட்டன. ஆறமுகத்தா பிள்‌ 
'ளைக்கா மேலைப்பழையாறை என்னும்‌ ஊரில்‌ ஒரு : 
சவுகண்டி இருந்தது. அங்கே சில சமயங்களிற்‌ 
போய்‌ நாங்கள்‌ தங்குவோம்‌. மாலைக்காலத்தில்‌ 
குளிர்ந்த காற்று வீசும்போது அக்கவிஞர்பிரான்‌ 
. செய்யுட்களை இடைவிடாமற்‌ சொல்லிக்கொண்டே 
வருவார்‌. கான்‌ ஏட்டில்‌ எழுதிக்கொண்டு வருவேன்‌. 
அவ்வூரிலுள்ள திருமலைராயன்‌ ஆற்றங்கரையின்‌ 
வடபால்‌ ஓர்‌ அரசமரம்‌ இருந்தது. அதன்தழே . 

| 
மேடை யொன்று உண்டு. அந்த மேடையில்‌ 
இருக்து பல செய்யுட்களை அக்கவிஞர்‌ சொல்லியிருக்‌ 
கிறார்‌. சில சமயங்களில்‌ பட்டீச்சுரக்‌ கோயிலிலும்‌ 
திருச்சத்திமுற்றக்‌ கோயிலிலும்‌ உள்ள கோபுர 
வாயிலின்‌ இடைகழித்‌ திண்ணகளிலே இருந்த. 
போது பல செய்யுட்கள்‌ அவரிடமிருந்து வெளிப்‌ 
படட. 

ஒரு நாள்‌ பிற்பகலில்‌, பட்டீச்சுரம்‌ ஸ்ரீ தேனுபுரே 
சர்‌ கோயிலின்‌ இரண்டாவது கோபுர வாயிலில்‌ உட்‌ 
கார்ந்திருந்தோம்‌. மெல்லெனக்‌ காற்று வீசியது, 
மனம்‌ மிகவும்‌ தெளிவாக இருந்தது. குளிர்ந்த கிழ 
லில்‌ ஜனக்‌ கூட்டமில்லாத இடத்தில்‌ இருந்த அப்‌ 
போது கவிஞர்‌ தலைவர்‌ திருப்பெரும்துறைப்‌ புரா 
ணத்திற்‌ சில பகுதிகளை இயற்றத்‌ தொடங்கினார்‌. 
நான்‌ ஏட்டை எடுத்துவைத்துக்கொண்டேன்‌. 

அன்ற பாடவேண்டியது இருகாட்டுப்‌ படலத்‌ 
தின்‌ பாலைகிலத்து வருணனை. குளிர்க்த இடத்தில்‌ 
குளிர்ச்சியாக உள்ள நேரத்தில்‌ வெம்மையான 
பாலைகில வருணனை பாடப்பெற்றது. கடவுளின்‌ 
சிருஷ்டியாகிய பாலைநிலம்‌ வெம்மையாகத்தான்‌ 
இருக்கும்‌ ; ஆனால்‌, கவிஞரது சிருஷ்டியாகிய பாலை 
நிலம்‌ நமக்குக்‌ குளிர்ச்சியாகவும்‌ இனிமை தருவ 
தாகவும்‌ உள்ளது. கடவுள்‌ படைப்பாகிய பாலையை 
நாம்‌ நினைக்கவும்‌ அஞ்சுவோம்‌; அதிலே செல்லு 
தற்கு மனம்‌ நடுங்கும்‌ ; கவிஞர்‌ படைக்கும்‌ பாலை 
யிலோ நாம்‌ பலமுறை சென்று சென்று இனிமை 
யைக்‌ காண்போம்‌. இராமாயணத்தில்‌, “ கருதின்‌ 
வேம்‌ உள்ளமும்‌ ? என்று பாலைவனத்தைக்‌ கம்பர்‌ 
வருணிக்கின்றார்‌ ; அவ்வருணனையைப்‌ படிக்கும்‌. 
நமது உள்ளம்‌ இனிமையையே அடைகின்றது. 

பிள்ளையவர்கள்‌ பாலை வருணனையை ஆரம்பித்‌ 
தனர்‌; அது “நினைப்பினுஞ்‌ சுடும்‌ விறல்‌? உடைய 

தென்று தொடங்கினர்‌. பாலை நிலத்தை அவர்‌ தம்‌ 
உள்ளத்திலே கிருஷ்டித்துக்‌ கொண்டார்‌. 

: அங்கங்கே ஈக்தின்‌ இலையினால்‌ வேய்ந்த இறு 
சிறு குடிசைகள்‌ காணப்படும்‌. அவற்றில்‌ மறத்திய 
ரும்‌ மறவர்களும்‌ வாழ்வார்கள்‌. மறவர்கள்‌ அர்க்‌ 
கையை வழிபட்டு உடல்வலியை மிகுதியாகப்‌ பெறு 
வார்கள்‌. அவர்கள்‌ பாலை நிலத்திலே வாழ்ந்தாலும்‌ 
குறிஞ்சி, முல்லை, மருதம்‌, நெய்தல்‌ என்ற மற்ற 
நிலங்களில்‌ உள்ள பொருள்களும்‌ அவர்களிடம்‌ 
உண்டு. பாலை நிலத்தின்‌ வழியே செல்லுபவர்க 
ளிடம்‌ கொள்ளையடித்து அவர்கள்‌ சம்பாதித்தவை 
அவை. அங்கே சிறிய கற்களை உண்டு வாழும்‌ 
தூதுணம்‌ புறாக்கள்‌ அதிசு உயரத்திலே பறக்கும்‌. 
அவற்றைக்‌ கண்டு மறவர்‌ களிப்பர்‌. அவர்கள்‌ 
வழிப்பறி செய்யும்‌ கொடுமையான இயல்பின ரானா 
அம்‌ சில சமயங்களிலே உபகாரம்‌ செய்வதும்‌ 
உண்டு. அங்கே வினையும்‌ கர்ச்சூரப்‌ பழத்தையும்‌ 
நெல்லிக்காயையும்‌ வருவோருக்கு அளிப்பர்‌.பாதிரி 
மரங்கள்‌ பல அம்நிலத்தில்‌ வளரும்‌.” 

. இத்தகைய கருத்துக்களை அமைத்துச்‌ செய்‌ 
யுட்களை இயற்றி வந்தார்‌ சுவித்தலைவர்‌, நான்‌ 
இடையிடையே சில விஷயங்களைக்‌ கேட்பேன்‌. 
அவர்‌ விளக்கமாக விடை கூறுவர்‌. அவருடைய 
கவிதை மேலும்‌ பெருகலாயிற்று : 

“ பாலை நிலத்தில்‌ வேப்பமரங்கள்‌ தழைத்து 
_வளர்சீதன. தென்னாட்டைக்‌ காக்கும்‌ பாண்டியன்‌ 
தம்‌ மலரை அணிவதை அவை அறிமக்துபெருமையை 
அடைந்து பரந்திருந்தன. அன்றியும்‌ முன்பு வர 
குணபாண்டியர்‌ திருவிடைமருதூரில்‌ தம்‌ பழத்தைக்‌ 
கண்டு சிவலிங்கத்தின்‌ நினைவைப்‌ பெற்று விதானம்‌ 
அமைத்து ம௫ழ்ந்ததை உணர்ந்து தம்‌ இளைகளிற்‌ ட 
பல கனிகளைத்‌ தாங்கின.” 

இவ்வாறு கவிஞர்‌ கற்பனையை அமைத்தார்‌. 
பிறகு அகப்பொருட்‌ செய்திகள்‌ வந்தன. “தம்‌. 
தலைவியரைப்‌ பிரிச்து அவ்வழியே சில: தலைவர்கள்‌ 
செல்வார்கள்‌. பெண்பருக்து வெயிலால்‌ வெப்ப 
முற்றுத்‌ துன்புறுவதை அறிந்து வருந்திய ஆண்‌ 
பருந்து அதன்மீது தன்‌ சிறகை விரித்து நிழல்‌ 
செய்வதைக்‌ கண்டு அவ்வாண்பருக்து பெண்ணின்‌ 
பால்‌ வைத்த அன்பின்‌ மிகுதியை கினைக்துவியந்து, 
* நாம்‌ நம்‌ காதலியரைக்‌ துறந்து வந்தோமே! இப்‌ 
பறவைக்குள்ள அன்பு நமக்கு இலதாயிற்றே!” 
என்று நாணமுற்று, அப்பாற்‌ செல்வதை அத்‌ ' 
தலைவர்கள்‌ ஒழிவார்கள்‌. சில மகளிர்‌ தம்‌ சுற்றத்‌ 
.தினரை நீத்துவிட்டுக்‌ தம்‌ காதலருடன்‌ அக்கிலத்‌ 
தின்‌ வழியே செல்வார்கள்‌. அவர்கள்‌ பாலை நில 
'வெம்மையால்‌ துன்புஅவார்கள்‌. அப்போது அங்கே 
வளர்ந்துள்ள கோங்கிலவ மரங்கள்‌ வெடித்த காய்‌ 
களினின்றும்‌ பஞ்சை உதிர்த்து அவர்களுடைய 
மெல்லடியின்‌ வருத்தத்தை நீக்கும்‌. சுற்றும்‌ 
வெம்மை நிறைந்த பல பொருள்கள்‌ உள்ள பாலை 
யில்‌ ௮க்‌ கோங்கலெவு நிற்றல்‌ அரக்கரே நிரம்பி 
ப்ட்‌ அன்‌ , வததுக்ல்‌ விபீஷணன்‌ இருந்ததை 
ஒக்கும்‌.” 

இங்கனம்‌ பாலைகிலத்தி அள்ள வேம்பு, கோங்கு 
என்னும்‌ மரங்களைப்பற்றிய செய்திகள்‌ ,வெளிவந்த 
பின்னர்‌ அ௮க்கவிஞர்‌ அர்ஙிலத்துக்குப்‌ பெயரளித்த 
யாலை.மரத்தைப்பற்றி எண்ணலானார்‌. 

“பாலை மரத்தை நீர்‌ பார்த்திருக்கறிரா தத 
என்ற ஆசிரியர்‌ என்னைக்‌ கேட்டார்‌. 

“ ஆம்‌ பார்த்திருகிகறேன்‌ ; அதன்‌ பழத்தைக்‌ 
கூடச்‌ இறு பிராயத்தில்‌ உண்டிருக்கிறேன்‌ ” 
என்றேன்‌. 

“பழம்‌ ட்த்ணுன்ள இருக்குமா ??? என்று அவர்‌ 
கேட்டார்‌. 

“ தித்திப்பாக இருக்கும்‌. அதில்‌ ஒருவகை 
யான பசை உண்டு. ஆதலின்‌, பழத்தைத்‌ தின்றால்‌ 
உதடு ஒட்டிக்கொள்ளும்‌ ”' என்றேன்‌. 

பிள்ளையவர்களுடைய முகம்‌ மலர்ந்தது. அவர்‌ 
என்னிடம்‌ கேட்ட விஷயத்தை உடனே உபயோ 
இத்துக்கொள்ள எண்ணினார்‌. வீதியிலே விலைக்கு 
விற்ற பாலைப்பழத்தை கான்‌ -இளம்பிராயத்தில்‌ 
நெல்லைக்‌ கொடுத்து வாங்கு உண்டதுண்டு. அப்‌ 
பொழுது பெற்ற அனுபவத்தையே கான்‌ 
சொன்னேன்‌. என்‌ மூலமாக அறிந்த அந்தச்‌ 
செய்தியை அவர்‌ தம்‌ கவிதையிலே பொருத்தி 
விட்டார்‌ : 

“நம்முடைய பெயரை இந்த நிலம்‌ அடைந்த 
தென்ற மகிழ்ச்சியால்‌ அம்கிலத்தில்‌ பாலை மரங்கள்‌ 
மிகுதியாக வளர்ந்து பழுத்தன. அங்கே சென்று 
அம்மரத்தின்‌ பழத்தை உண்டால்‌ இனிமை மிகுதி 
மினல்‌ உண்டோருடைய இதழ்கள்‌ அதனை வெளி 
விடாமல்‌ வை தீதுக்கொள்ளுவதற்கு ஒன்றோடு 
ஒன்று பொருந்தும்‌ ?” என்ற கருத்தை யமைத்து, 

££ ஓங்கு கம்பெயர்‌ இந்கிலம்‌ உற்றதென்‌ நுறந்து 
வீங்கு பாலைகள்‌ ஆவியிற்‌ பழுப்பன மேன்மேல்‌ 
ஆங்கு மேவியக்‌ கனியுணின்‌ வெளிப்படா ததரம்‌ 
நீங்கு ருமலோட்‌ டத்தொடும்‌ பொருந்துதல்‌ நிசமே'' 

[உறந்து-மிகுதியாக; வக்கிரக்‌ ஓட்டம்‌- 

. மேலுதடு] 
என்டு செய்யுள்‌ அவர்‌ வாக்கிலிரும்து எழுந்தது. 
அதைக்‌ கேட்டதும்‌ எனக்கு மிக்க மகழ்ச்சி உண்டா 
யிற்று. கான்‌ பாலைப்பழத்தை உண்ட காலத்தில்‌ 
சிறிகளவே இனிமை உண்டாயிருக்கும்‌. இந்தப்‌ 
பாட்டைக்‌ கேட்டபோதோ அளவற்ற இனிமையை 

அனுபவித்தேன்‌. ஒருவகையான பெருமிதங்கூட 
என்‌ உள்ளத்தில்‌ எழுக்தது ; நாம்‌ சொன்ன விஷ 
யமும்‌ இப்புலவர்பிரானது அங்கீகாரத்தைப்பெற்று 
இலக்கியத்தில்‌ இடம்‌ பெற்றதே” என்ற திருப்தி 
தோன்றியது; அந்தப்‌ பாலைகில வருணனை முழுவ 
தையும்‌ கானே பாடியிருக்தால்‌ எவ்வளவு 
சந்தோஷம்‌ உண்டாகுமோ அவ்வளவு சந்தோஷம்‌ 
எனக்கு உண்டாயிற்று. 

திருப்பெரும்‌ துறைப்‌ புரராணத்திலே இவ்வாறு 
ஒட்டிக்கொண்ட பாலைப்‌ பழம்‌ எனக்கு என்‌ இளம்‌ 
பிராயத்தையும்‌ பிள்ளையவர்களோடு பழகிய காலத்‌ . 
தையும்‌ த்‌ த்து மினைப்பூட்டி நிற்கின்றது, 


9. “சிவ சிதம்பரம்‌” 


சற்றேறக்குறைய நானூறு வருஷங்களுக்கு 
முன்பு தொண்டை காட்டிலுள்ள பூதூரென்னும்‌ 
ஊரிலே வீரராகவ முதலியாரென்ற கண்டை 
நாட்டு வேளாளக்‌ தமிழ்ப்‌ புலவர்‌ ஒருவர்‌* இருந்தார்‌. 
அவர்‌ பிறவியிலேயே கண்ணை இழந்தவர்‌. அதனால்‌ 
அந்தகக்‌ கவி வீரராகவ முதலியாரென்றே அவர்‌ 
வழங்கப்‌ பெறுவர்‌. அவருடைய தந்தையார்‌ பெயர்‌ 
வடுககாத முதலியாரென்பது. அவருடைய முன்‌ 
னோர்கள்‌ பொன்விளைந்த களத்தூருக்கு ௮௬௫ 
வுள்ள அப்பூதூரில்‌ பரம்பரையாக வாழ்ந்து 
வந்தனர்‌. 

வீரராகவ முதலியார்‌ இளமை தொடங்கயே 
கல்வியில்‌ மிக்க ஊக்கமுடையவராக இருந்தனர்‌. 
்‌ தம்முடைய முதுகில்‌ எழுதச்சொல்லி எழுத்துக்களை 


. ஈஅவர்‌ பிறந்த ஊர்‌ பொன்‌ விளைந்த களத்தூர்‌; உழலூர்‌ 
என்றும்‌ சிலர்‌ கூறுவர்‌. 


9. “சிவ சிதம்பரம்‌” ்‌ இட 


அவர்‌ கற்றனரென்று பெரியோர்‌ த்க்‌ 
காஞ்சீபுரத்தில்‌ இருந்தவரும்‌ கந்த புராணத்தை 
இயற்றியவருமான கச்சியப்ப சிவாசாரியரிடத்தில்‌ 
முதலியார்‌ பாடங்‌ கேட்டனரென்று சிலர்‌ கூறுவ 
துண்டு. அவர்‌ தமிழ்‌ இலக்கண இலக்யெங்களை 
முறையாகப்‌ பயின்றார்‌. கம்ப ராமாயணத்தில்‌ 
அவருக்கு மிக்க அன்பு உண்டாயிற்று. அதனை 
முற்றும்‌ ஜயந்திரிபற அவர்‌ படித்து மனனம்‌ செய்‌ 
தார்‌. அதிலுள்ள செய்யுட்களும்‌ செய்திகளும்‌ 
அவருக்கு அங்கை நெல்லிக்கனிபோல விளங்க. 

யாவரும்‌ வியக்கும்படி. கவிபாடும்‌ திறமை 
அவருக்கு அமைக்திருந்தது. சைவ சமயத்திற்‌ 
பற்றுடையவராதலின்‌ பல இவஸ்தலங்களிலுள்ள 
மூர்த்திகள்‌ மீது கில பிரபந்தங்களை அவர்‌ இயற்‌ 
மினார்‌ ; தருக்கமுக்குன்‌ றப்‌ புராணத்தைத்‌ தமிழிற்‌ 
பாடினார்‌, பின்னும்‌ அவரால்‌ இயற்றப்பெற்றுள்ள 
நூல்கள்‌ பல உண்டு. 

ஒரு காட்‌ காலையில்‌ அவர்‌ வெளியே புறப்படு 
கையில்‌ நீராடுதற்காக வெந்நீர்‌ வைத்திருக்கும்படி 
தம்‌ மனைவியாரிடத்தில்‌ சொல்லிவிட்டுப்‌ போனார்‌ ; 
சில ஈாழிகையளவில்‌ வீட்டுக்குத்‌ திரும்பி வந்தார்‌ ; 
வந்தவுடன்‌ நீராட எண்ணினார்‌; அவர்‌ தேவியார்‌ 
நீரைக்‌ கொணர்ந்து வைத்தனர்‌. தொட்டுப்‌ பார்க்‌ 
கையில்‌ அது சூடற்றதாக. இருந்தது. . 

₹ இது வெந்நீராக இல்லையே; தண்ணீராக: 
இருக்கறதே ” என்று முதலியார்‌ கூறினார்‌. அது 
கேட்ட அவர்‌ மனைவியார்‌, “ உங்களுடைய சம்பாத்‌ 
தியத்துக்கு இக்த ஜலம்‌ போதாதோ?” என்ன 
சற்று இகழ்ச்சியுடன்‌ சொன்னார்‌. அவ்வுரை 
செவியிற்‌ பட்டபோது அக்கவிஞரது உள்ளம்‌ மிக 
வருக்தியநு. நம்‌ கல்வியின்‌ மதிப்பையறியாது 
அறிஞர்களால்‌ மதிக்கப்படாத செல்வத்தை நினைத்‌ 

தன்றோ இவள்‌ நம்மை அ௮வமதிக்கிறுள்‌ ? இனி . 
'இங்கே இராமல்‌ எங்கேனும்‌ சென்று இதுகாறும்‌ 
பெறாத பெருஞ்‌ செல்வத்தைப்‌ பெற்று வருவோம்‌ ” 
என்று அவர்‌ உறுதிகொண்டார்‌. ஆனால்‌ தம்‌ 
முடைய கோபத்தைச்‌ சிறிதும்‌ வெளியிடாமல்‌ மறு 
நாள்‌ மாணாக்கன்‌ ஒருவனை அழைத்துக்கொண்டு 
வெளியூர்‌ போய்வருவதாக மனைவியாரிடம்‌ சொல்லி 
வீட்டை விட்டுப்‌ புறப்பட்டார்‌. & கற்றோர்க்குச்‌ 
சென்ற விடமெல்லாஞ்‌ சிறப்பு” என்பதை அவர்‌ 
நன்கு அறிந்தவர்‌, தமிழ்‌ பயில்வார்‌ யாவரையும்‌ 
நண்பராகச்‌ செய்துகொண்டு அவர்களால்‌ நன்மை 
பெறலாமென்ற துணிவு அவருக்கு இருந்தது, 
அக்காலத்தில்‌ இலங்கையை ஆண்ட பரராச 
'சேகரரென்ற அரசர்‌ தமிழ்‌ ஈன்கு பயின்‌ றவரென்‌ 
அம்‌ தமிழ்‌ வித்துவான்‌௧ளை அவர்‌ தாய்போலப்‌ 
போற்றி வருபவரென்‌ அம்‌ வீரராகவர்‌ அறிந்தார்‌. 
அவ்வரசர்‌ பரராச சிங்கமென்றும்‌ வழங்கப்‌ பெறு 
வார்‌. அவரிடம்‌ எங்ஙனமேனும்‌ சென்று தம்‌ கவிப்‌ 
புலமையை வெளிப்படுத்திக்‌ தக்க பரிசுகளைப்‌ 
பெற்று வரலாமென்று கவி வீரராகவர்‌ எண்ணினார்‌. 
எண்ணியபடியே மரக்கலம்‌ ஊர்ந்து கடல்‌ தாண்டி 
இலங்கையை அடைந்தார்‌ ; பரராச சேகரர்‌ ஆளும்‌ 
இராசதானி சேர்ந்து அவரது அமண்மனையை 
கண்ணினார்‌. கற்றவர்கள்‌ யார்‌ வரினும்‌ யாதொரு 
தடையுமின்றி அவ்வரண்மனை அவர்களுக்கு இடங்‌ 
கொடுக்கும்‌. அரசருடைய கட்டளையின்படி அங்‌ 
குள்ள ஏவலாளரும்‌ அதிகாரிகளும்‌ அவர்களுக்கு 
வன செய்து உபசரித்தல்‌ வழக்கம்‌. அங்ஙனமே 
கவிஞராயெ வீரராகவருக்கும்‌ .உபசாரங்கள்‌ கடை 
பெற்றன. “ஏவலாளர்களே இத்தகைய நல்லியல்பு 
உடையவர்களாக இருக்கையில்‌ அரசர்‌” எப்படி 


மீருப்பாரோ ! அவரோடு பழகுவதே ஒரு பேரூதிய 

ட்‌ ச 
மாக இருக்கும்‌! என்ற எண்ணம்‌ முதலியாருக்கு 
உண்டாயிற்று. அரசரோடு பேசவேண்டு மென்ற 
ஆவல்‌ அவருக்கு வரவர அதிகரித்தது, 

முதலியாருடைய வரவை அரசருக்கு ஆங்குள்‌ 
ளோர்‌ அறிவித்தனர்‌. அவருக்குக்‌ கண்ணில்லை 
யென்பதை யறிந்த பொருமைக்காரர்களான லை 
புலவர்கள்‌, “ குருடர்களை அரசர்‌ பார்த்தல்கூடாது??' 
என்று கூறி அதற்குரிய இல. ஆதாரங்களையும்‌ 
காட்டினர்‌. அரசருக்கோ புலவரைக்‌ கண்டு பேச 
வேண்டு மென்ற விருப்பம்‌ பெரிதாக இருந்தது. 
தமிழருமை அறிந்தவராதலால்‌ அவ்வரிய வித்துவா 
னுடன்‌ பேசி இன்புறுவதை இழக்க அவர்‌ விரும்பா 
வில்லை. அப்பால்‌ உடனிருந்த இலர்‌, இடையிலே. 
திரையிட்டுப்‌ பேசலாம்‌” என்று சமாதானமாக ஒரு: 
வழி சொன்னார்கள்‌. அரசருக்கு அங்ஙனம்‌ செய்வ 
தில்‌ முழுவிருப்பம்‌ இல்லாவிடினும்‌ முதியோர்‌ லெர்‌ 
எனத்‌ வழக்கமென்று கூறவே அதற்கு இணங்‌: 
னார்‌. 
இதற்கிடையே வீரராகவமுதலியாரிடம்‌ யாரோ 
சிலர்‌ வந்து, “ அரசர்‌ குருடரைப்‌ பார்க்கமாட்டார்‌. 
நீங்கள்‌ ஏதேனும்‌ பாடலை எழுதி யனுப்பிவிட்டுக்‌ 
கிடைக்கும்‌ பரிசைப்‌ பெற்றுச்‌ செல்ல வேண்டியது 
தான்‌ ” என்று கூறினார்கள்‌. அதுகேட்ட தமிழ்ப்‌ 
புலவர்‌ “ இவ்வளவு அரம்‌ வந்தும்‌ நம்‌ கருத்து நிறை 
வேறுமற்போகும்‌ போலிருக்கிறதே! இராமேசுவரம்‌ 
போனாலும்‌ சனீசுவரன்‌ பின்னோடே யென்பது 
போல நம்முடைய அதிர்ஷ்டம்‌ ஈம்மைத்‌ தொடர்ந்து 
வருகிறதே ! இந்த அரசர்‌ மிக்கதமிழன் புடைய 
ரென்‌ றல்லவோ கேள்வியுற்று வந்தோம்‌! கடவுள்‌ 
என்ன வழி விடுவாரோ !' என்றெண்ணிக்‌ கலங 

இறைவன அ திருவருளை நினைநக்திருந்தனர்‌. 
அப்பால்‌ அரசர்‌ அழைப்பதாக ஒருவர்‌ வந்து: 

முதலியாரை அழைத்துச்‌ சென்றனர்‌. ஆனால்‌ 
அரசரை நேரிற்‌ பார்க்க முடியாதபடி ஒரு திரை 
போடப்பட்டிருந்தது. புலவருடன்‌ வந்த மாணாக்கன்‌ 
மிகவும்‌ கூரிய அறிவுடையவன்‌. அரசரைப்‌ பார்க்க 
வந்தபோது அவரைக்‌ காணாமல்‌ திரைமட்டும்‌ இருப்‌ 
பதை அவன்‌ கண்டு வியந்தான்‌ ; அதனைத்‌ தன்‌ 
அசிரியர்‌ பெருமானுக்குத்‌ கணினிக்கு எண்ணினான்‌; 
உடனே, “்‌ இவ௫ிதம்பரம்‌?” என்னு உரக்கச்சொன்‌ 
னான்‌. .பக்தியினால்‌ அவன்‌ அங்கனம்‌ கூறுவது 
வழக்கம்போலுமென்னறு அரசரும்‌ அக்கிருந்த ஏனை 
யோரும்‌ அப்போது எண்ணினர்‌. ஆனால்‌ அவன்‌ 
அங்கனம்‌ கூறுவது வழக்கமில்லையா தலால்‌ ஏதோ 
ஒரு குறிப்போடு அதைச்‌ 'சொல்லியிருக்க வேண்டு 
மென்று புலவர்‌ கருதினார்‌. குருடராகிய தம்மை 
அரசர்‌ பார்க்கமாட்டாரென்று சிலர்‌ கூறியதும்‌ 
அப்போது அவர்‌ நினைவுக்கு வந்தது, சிதம்பரத்தில்‌ 
இரகசியத்தைத்‌ திரையிட்டு மறைத்தல்‌ போல அங்‌ 
கும்‌. ன்‌ பட்டுள்ளதென்று அறிக்க கொண்‌ 
டார்‌. உடனே அவர்‌; 
உ நரைகோட்‌ டிளங்கன் னு நல்வள நாடு 
நயந்தளிப்பன்‌ 
விரையூட்டு தார்ப்புயன்‌ வெற்கீழ மன்னனென்‌ 
றேவிரும்மீக்‌ 
கமையோட்ட மீதின்‌ மரக்கலம்‌ போட்டுனைக்‌ 
காணவந்தால்‌ 
திரைபோட்டு நியிருக்‌ தாய்சிங்க பூப 
சிரோமணியே ?' 
என்னும்‌ செய்யளைச்‌ சொன்னார்‌. 
ஒருவிதமான பேச்சும்‌ பேசாமல்‌ வக்தவுடனே 
இந்தப்பாட்டை வித்துவான்‌ சொல்லவும்‌ அரசர்‌ 
திடுக்கிட்டார்‌; * திரையிடப்பட்டதை இவர்‌ எங்ஙனம்‌. 
அறிந்தார்‌! இவர்‌ குருடரல்லர்‌ ? என்று எண்ணி 

னார்‌. * இவர்‌ குருடரென்பது உண்மையாயின்‌ தெய்‌ 
விக சக்தி பெற்றவராக இருக்கவேண்டும்‌ ; நேரிற்‌ 
பாராமல்‌ இவருடன்‌ பேசுவது பிழை” என்று நிச்ச 
யித்தார்‌. உடனே திரை எடுக்கப்பட்டது. 

' மன்னரும்‌ புலவரும்‌ மனங்கலக்து பேசினர்‌. 
இருவரும்‌ பல நாட்‌ பழகியவர்போன்‌ ற அன்புடன்‌ 
உரையாடினர்‌, கவிவீரராகவர்‌ பல நாள்வரை 
அங்கே யிருந்து அரசரால்‌ உபசரிக்கப்பெற்றார்‌ ; 
கம்பராமாயண த்தில்‌ அவதானம்‌ செய்துகாட்டினார்‌. 
இன்ன விஷயம்‌ எந்தக்‌ காண்டம்‌, எந்தப்‌ படலம்‌, 
எந்தச்‌ செய்யுளில்‌ சொல்லப்பட்டிருக்னெ ற 
தென்று ஒருவர்‌ கேட்கும்‌ வினாவிற்கு உடனே 
விடை கூறுவது அந்த அவதானமாகும்‌. இங்க 
னம்‌ பலர்‌ கம்பராமாயணத்திலுள்ள பல விஷயங்‌ 
களைக்‌ கேட்டனர்‌. அவற்றிற்கெல்லாம்‌ உரிய. 
விடைகளை அளித்து அக்கவிஞர்‌ எல்லோரையும்‌ 
மகிழ்வித்தன்ர்‌ ; அப்பால்‌ அரசர்‌ விரும்பியபடியே 
இராமாயணவண்ணமொன்று பாடினர்‌. அரசர்‌ 
அவருடைய பேராற்றலை அறிக்து வியந்து போற்றி 
னார்‌; அவரைப்‌. பாராட்டிச்‌ சில செய்யுட்களையும்‌ 
பாடினார்‌. 

சில தினங்களுக்குப்‌ பிறகு முதலியார்‌ விடை 
பெற்று அவ்வரசர்‌ வழங்கிய யானையையும்‌ காட்‌ 
டையும்‌ வேறு பல உயர்ந்த சம்மானங்களையும்‌ 
பெற்று ஊருக்குத்‌ திரும்பினார்‌. 

வீடு வந்தவுடன்‌ தம்‌ தேவியாரை அழைத்து, 
யானைக்‌ கன்றும்‌ 'வளகாடும்‌ பெற்ற எனக்கு 
வெந்நீர்‌ வேண்டுமா வேண்டாமா?” என்று கேட்‌ 
டார்‌. மனைவியார்‌. அவரைப்‌ . பல .நாள்‌ பிரிந்து 
வரும்தினவரா தலின்‌ தாம்‌ செய்த பிழைக்காக 
வருந்தி அழுதனர்‌; பிழை பொறுக்கவேண்டு 
மென்று பணிந்து வேண்டினார்‌. தம்‌ மனைவியாரின்‌ 

பால்‌ மெய்யன்புடைய கவிஞர்‌, “நீ அப்படிச்‌ 
சொன்னதனாலன்றோ என்னுடைய புகழ்‌ கடல்‌ 
கடந்து பரவியது! தமக்கும்‌ செல்வம்‌ உண்டா 
யிற்று” என்ன கூறி மகழ்க்தார்‌. 


10. பழைய மேஜை 


கும்பகோணம்‌ காலேஜிலிரும்து நான்‌ சென்‌ 
னைக்கு மாற்றப்பெற்று, “ பிரஸிடென்ஸி காலே 
ஜில்‌ 1903-ஆம்‌ வருஷம்‌ ஈவம்பர்‌ மாதம்‌ .வந்து 
சேர்ந்தேன்‌. எனக்கு முன்பு சிலகாலம்‌ ஸ்ரீ 
வை. மு. சடகோபராமாஅஜாூசாரியரென்பர்‌ தமி: 
டழ்ப்‌ பண்டிதராக வேலை பார்த்து வந்தார்‌, 
ஸ்ரீமான்‌ ஜே. பி. பில்டர்பெக்‌ .துரை அப்பொழுது 
காலேஜ்‌ தலைவராக இருந்தார்‌. அவர்‌ சிறந்த 
கல்விமான்‌ ; சில வருஷங்கள்‌ கும்பகோணத்தில்‌ 
இருந்தவராதலின்‌ என்னை முன்னமே நன்றாக 
அறிந்தவர்‌ ; என்னிடம்‌ மிக்க அன்புடையவர்‌. 
நான்‌ காலேஜுக்குச்‌ சென்றதும்‌ முதலில்‌ 
அரைப்‌ போய்ப்‌ பார்த்தேன்‌! அவர்‌ சிறிது மேரம்‌ 
அன்போடு பேசியிருந்து. விட்டு, 4 இப்பொழுது 
வேலைபார்க்கும்‌ பண்டிதரிடமிரு்து வேலையை 
ஒப்புக்கொள்ளுங்கள்‌ ; . ஏதாவது வேண்டுமானால்‌ 
சொல்லுங்கள்‌ '? என்று சொன்னார்‌. உடனே நான்‌ 
தமிழ்‌ வகுப்புக்குச்‌ சென்றேன்‌. பண்டிதர்‌ என்‌ 
னிடம்‌ வேலையை ஒப்பித்தார்‌. 
வகுப்பில்‌ ஒரு பழைய மேஜையும்‌ பழைய 
நாற்காலி யொன்றும்‌ பண்டிதருடைய உபயோகத்‌ 
துக்காக இருந்தன. மேடை (Platform) இல்லை. 
நான்‌ கும்பகோணத்தில்‌ இருந்தபோது தமிழ்‌ 
வகுப்புக்கென்று தனியே அறை இல்லை. ஒவ்வொரு. 

வகுப்பிற்கும்‌ தனித்தனி அறை  இருந்தமையின்‌ 
பாடஞ்‌ சொல்லுபவர்கள்‌ அவ்வவ்விடத்திற்கு உரிய 
நேரங்களிற்‌ போய்ப்‌ பாடஞ்‌ சொல்லிவிட்டு வருவார்‌ 
கள்‌. அவ்வறைகளுள்‌ ஒவ்வொன்றிலும்‌ ழே 
பலகைகளாலாகிய மேடையும்‌ அதன்மேல்‌ சிறந்த 
மேஜையும்‌ நாற்காலியும்‌ உண்டு. அத்தகைய வகுப்‌ 
புக்களில்‌ பாடஞ்‌ சொல்லிய நான்‌ இராசதானி ககர 
மாகிய சென்னையிலுள்ள கலாசாலையில்‌ பின்னும்‌ 
சிறப்பான அமைப்புக்கள்‌ இருக்கக்கூடுமென்‌ று 
எண்ணியிருந்தேன்‌. ஆனால்‌ எல்லாம்‌ கான்‌: எண்‌ 
ணியதற்கு மாறாக இருந்தன. ,மாணாக்கர்களுடைய 
முகத்தை நன்றாகப்‌ பார்க்க முடியாதபடி மேஜை: 
தரையிலே போடப்பட்டிரு்தது. அம்மேஜையோ 
பூட்டினால்‌ :திறக்கமுடியவில்லை$ திறந்தால்‌ பூட்ட. 
முடியவில்லை. மேஜையின்‌ மேற்பாகம்‌ பல இடன்‌ “ 
களில்‌ பிளந்து உள்ளே வைத்திருக்கும்‌ பொருள்கள்‌ 
இன்னவென்பதை யாவரும்‌ அறியும்படி தெரி 
வித்தது. .ஒரு பக்கத்தில்‌ சிலேட்டு (கற்பலகைகள்‌) 
வைப்பதற்குரிய பள்ளம்‌, அதற்கருகில்‌ பலப்பங்கள்‌ 
(எழுதுகோல்‌) வைப்பதற்குரிய பள்ளம்‌, வேறொரு 
பக்கத்தில்‌ மைக்கூடு பேனா முதலியவை வைப்பதற்‌ 
'குரிய குழிகள்‌ ஆயெ இவ்வளவும்‌ எனக்கு அதன்‌ 
பழமையை தினைவுறுத்தின. 
்‌... அந்தக்‌ கர்லேஜின்‌ பிறப்பு முதல்‌ அன்று: 
வரையில்‌ உடனிருந்த பழைய பொருள்களுள்‌ அந்த 
அருமையான மேஜையும்‌ ஒன்றாக இருக்கவேண்டு 
மென்று தெளிந்தேன்‌. காற்காலியும்‌ அந்த 
மேஜைக்கு ஏற்ற துணையாகவே இருந்தது. 
நூறு வருஷங்களாக அம்தக்‌ காலேஜில்‌ பண்டி 
தர்களாக இருந்து வந்தவர்களைப்பற்றி நான்‌ 
கேள்வியுற்றிருக்தேன்‌. பஞ்சதந்திர வசனம்‌ எழு 
திய தாண்டவராய முதலியார்‌, திருவாசகம்‌ பதிப்‌ 
9857 

பித்த சிவக்கொழுந்து தேசிகர்‌, இலக்கணம்‌ எழுதிய 
மகாலிங்கையர்‌, இயற்றமிழாசிரியராயெ விசாகப்‌ 
பெருமாளையர்‌, புரசபாக்கம்‌ பொன்னம்பல முதலி 
யார்‌, ஸ்ரீகிவாசராகவாசாரியார்‌, ராஜகோபால 
பிள்ளை முதலிய பெரும்புலவர்கள்‌ அந்தக்‌ கலாசாலை 
சிறிய பள்ளிக்கூட (High School) மாக இருந்தது 
முதல்‌ தமிழாசிரியராக முறையே இருந்து புகழ்‌ 
பெற்றவர்கள்‌. அவர்களுடைய புலமையையும்‌ 
புகழையும்‌ அறிந்திருந்த நான்‌, அவர்கள்‌ வடித்த 
-ஸ்தான த்தை வகிக்கப்‌ போகிறோம்‌ ” என்ற எண்‌ 
ணத்தாற்‌ சிறிது பெருமையை அடைந்திருந்தேன்‌. 
அவர்கள்‌ கைபட்டுப்‌ பழகிய மேஜையும்‌ நாற்காலி 
யும்‌ எனக்கு உரியனவாகுமென்று நான்‌ நினைத்தி 
லேன்‌. அவற்றைக்‌ கண்டபோது எனக்கு மேலே 
“கூறிய பெரியார்களுடைய ஞாபகம்‌ உண்டாயிற்று. 
அ௮ச்தப்‌ பழைய பொருள்களை மாற்றி அமைக்க 
முயலாமல்‌ பொறுமையோடு இருந்த அவர்களுடைய 
கிலையும்‌, அவர்களுடைய வகுப்பைக்‌ கவனித்து 
வேண்டியன செய்யாத மேலதிகாரிகளுடைய 
கிலையும்‌ அவ்வளவு காலம்‌ நிலையாக அவை அங்கே ' 
யிருக்கக்‌ காரணமாயின வென்பதை உணர்ந்தேன்‌. 
“இந்தக்‌ காலத்திற்கு ஏற்றபடி இராவிட்டாலும்‌ 
பழமையை வெளிப்படுத்திக்கொண்டு பழம்‌ புலவர்‌. 
களுடைய நினைவை இவை உண்டாக்குகின்றன ” 
என்று ஆறுதல்‌ செய்துகொண்டேன்‌ ; வேறு 
என்ன செய்ய முடியும்‌ ? 

அன்று : பிரின்ஸிபால்‌ £? வழக்கம்போல்‌ 
காலேஜைச்‌ சுற்றி மேற்பார்வை யிடும்போது என்‌ 
வகுப்பின்‌ பக்கமும்‌ வந்தார்‌; என்னைக்‌ கண்டு 
எல்லாம்‌ செளகரியமாக இருக்கின்றனவா ?” 
என்று விசாரித்தார்‌. 

நான்‌, “£ இங்கே செளகரியங்களுக்கு என்ன 

குறை? இதோ இந்த மேஜையைப்‌ போல 
வேறொன்றை எங்கும்‌ பார்க்க முடியாது. ஏறக்‌ 
குறைய நூறு வருஷ சரித்திரத்திற்குச்‌ சாட்சியாக 
இது விளங்குகிறது. அக்காலத்துப்‌ பண்டிதர்கள்‌ 
கற்பலகையையும்‌ பலப்பங்களையும்‌ உபயோகப்‌ 
படுத்தி வக்கனரென்பதை இந்தப்‌ பள்ளங்கள்‌ 
தெரிவிக்கின்றன. இதனோடு பழகிய புலவர்களைப்‌ 
பற்றிய செய்திகள்‌ எனக்குத்‌ தெரியும்‌. அவர்‌ 
களுடைய ஞாபகத்தை இம்மேஜை உண்டாக்கு 
இறது. இந்த நாற்காலியும்‌ இதற்கேற்ற ஜோடி 
யென்றே தோற்றுகிறது, இந்த இரண்டினுடைய 
பெருமையையும்‌ கான்மட்டும்‌ அறிந்து மகிழ்வது 
தான்‌ ஒரு குறை. பலபேர்‌ அறியும்படி ஒரு காட்சிச்‌ 
சாலையில்‌ இருந்தால்‌ கன்றாக இருக்கும்‌” என்றேன்‌. 
கலாசாலைத்‌ தலைவர்‌ சிரித்தார்‌. 


“்‌ மாணாக்கர்களுள்‌ ஒருவராக இருந்து ஆசிரியர்‌ 
பாடஞ்‌ சொல்லவேண்டு மென்று அறிஞர்கள்‌ 
சொல்லுகிறார்கள்‌. அந்த உண்மையை இந்த 
வகுப்பில்‌ கன்றாக அனுசரிக்கலாம்‌. மாணாக்கர்களும்‌ 
ஆசிரியரும்‌ சமமான உயரத்தில்‌ இருக்கும்படி 
இந்த மேஜை தரையின்‌ மேலே இருக்கிறது. 
மாணாக்கர்களுடைய முகத்தைப்‌ பார்ப்பதில்‌ என்ன 
பயன்‌ ? அவர்களுடைய காதுக்குத்தானே சப்தம்‌ 
கேட்க வேண்டும்‌?” என்று பின்னும்‌ கூறினேன்‌. 

்‌ பிரின்ஸிபால்‌' சிரித்துக்கொண்டே போய்‌ 
விட்டார்‌. 

இடைவேளை உணவு அருந்த நான்‌ சென்‌ 
றேன்‌. அப்பால்‌ வகுப்புக்கு வந்தேன்‌ ; பார்த்‌ 
தேன்‌ ; ஆச்சரியத்தால்‌ மலைத்துப்போனேன்‌. என்‌ 
னுடைய அறை ஒரு காடக அரங்கைப்போல மாற்‌ 
றப்பட்டிருந்தது. * தவறி வேறொரு வகுப்புக்கு 


* 

வக்துவிட்டோமோ?'” என்ற சச்சசிகடட உண்‌ 
டாகிவிட்டது, 

அறை முழுவதும்‌ தீழே பிரப்பம்பாய்‌ விரிக்கப்‌ 
பட்டிருந்தது ; கான்‌ மனக்கோட்டை கட்டியிருக்க 
படி பலகையாலான . பெரியமேடை யொன்று 
போடப்பட்டிருந்தது ; அதன்மேல்‌ அழகிய மேஜை 
யும்‌ இரண்டு காற்காலிகளும்‌ காணப்பட்டன. 
யாரேனும்‌ தெரிந்தவர்கள்‌ வரின்‌ என்னுடன்‌ உட 
கார்க்து பேசுவதற்காக அம்த இரண்டாவது நாற்‌ 
காலி உதவும்‌. வகுப்பின்‌ ஒரு மூலையில்‌ அழகிய 
“பீரோ ஒன்று வைக்கப்பட்டிருக்கது ; எனக்கு 
உபயோகப்படும்‌ புத்தகங்களை அதில்‌ வைத்துக்‌ 
கொள்ளலாம்‌. 

: தலைவரென்றால்‌ இவரல்லவா தலைவர்‌ ! குறிப்‌ 
பறிந்து தம்‌ கீழுள்ள. ஆசிரியர்களுக்கு உதவிபுரி 
யும்‌ இந்தக்‌ குணந்தான்‌ குணம்‌! எவ்வளவு சிக்கு 
ரம்‌. ஏற்பாடு செய்துவிட்டார்‌ ! என்று நினைந்து 
நினைந்து மகிழ்க்தேன்‌. உடனே சென்று என்னு 
டைய நன்றியறிவைத்‌ தலைவரிடம்‌ தெரிவித்துக்‌ 
கொண்டேன்‌. 

பழைய மேஜைகூட என்‌ விருப்பப்படி என்‌ 
அறையில்‌ ஒரு பக்கத்தில்‌ இருந்தது. அதன்‌ பூட்‌. 
டைச்‌ செப்பஞ்செய்து அமைத்து அம்மேஜையை 
யும்‌ பயன்படுத்திக்கொண்டேன்‌ ; வுர்தவர்களுக்கு. 
அதன்‌ பெருமையைச்‌ சில சமயங்களில்‌ சொல்லி 
வந்ததும்‌ உண்டு. 

சில வருஷங்களுக்குப்‌ பின்‌ ஸ்ரீமான்‌ ஜே. எச்‌. 
ஸ்டோனென்பவர்‌ : பிரின்ஸிபா'லாக வந்தார்‌. 
அவரும்‌ கும்பகோணத்தில்‌ சில வருஷங்கள்‌ இரும்‌ 
தவராதலின்‌ என்னை நன்றாக அறிம்திருக்தார்‌. 
அவர்‌ காலத்தில்‌ ஒரு சமயம்‌ (1908-ஆம்‌ வருஷம்‌) 
நரன்‌ ஒருவாரம்‌ அனுமதிபெற்று அயலூருக்கும்‌ 

'போயிருந்தேன்‌. அப்பொழுது வந்திருந்த புதிய 
ஆங்கில ஆசிரியர்‌ ஒருவருக்கு நல்லமேஜை, மேடை 
முதலியன” அமைக்கும்படி தலைவர்‌ உத்தரவிட்டிருக்‌ 
கார்‌.  உத்தரவிடப்பட்டவர்கள்‌ அவசரத்தில்‌ 
வேறொன்றும்‌ செய்ய முடியாமல்‌ என்னுடைய 
மேஜை, நாற்காலி முதலியவற்றை யெடுத்துப்‌ புதிய 
வர்‌ அறையில்‌ அமைத்துவிட்டு என்னுடைய அறை 
யில்‌ பழைய மேஜை யொன்றையும்‌ சிறிய மேடை 
யொன்றையும்‌ அமைத்தனர்‌. அந்த மேடையோ 
குறுயெதாதலின்‌ மேஜையையும்‌ நாற்காலியையும்‌ 
போடுவதற்கு மாத்திரம்‌ போதியதாக இருந்தது, 
-முன்‌ பின்‌ இடம்‌ இல்லை; பக்கத்திலும்‌ இடம்‌ 
இல்லை. அவசரப்பட்டு அந்த நாற்காலியில்‌. உட்‌ 
கார வந்தால்‌ வந்த வேகத்தில்‌ ஒரு சமயம்‌ நாற்காலி 
ககர்க்து ழே விழும்‌ நிலையில்‌ இருந்தது, 


நான்‌ அயலூரிலிருந்து திரும்பிவந்து பார்த்‌ 
தேன்‌ ; பழைய மேஜையையும்‌ குறுகிய மேடை. 
யையும்‌ கண்டேன்‌. “முன்பு பழைய மேஜை 
போய்ப்‌ புதியது வந்தது ; இப்பொழுது அதுபோய்‌ 
வேறொரு பழைய மேஜை வந்துவிட்டது ; இந்த 
இடத்திற்கும்‌ நல்ல மேஜைக்கும்‌ :ராசியில்லை 
போலும்‌ ' என்று எண்ணி அம்த அமைப்பை மாற்‌ 
அவதற்குரிய சமயத்தை எதிர்பார்த்‌ துக்கொண்டிருக்‌ 
தேன்‌. 

நல்ல வேளையாக அன்று பிற்பகலிலேயே 
* பிரின்ஸிபால்‌ என்னுடைய அறைப்பக்கம்‌ வம்‌ 
தார்‌. மற்ற நாட்களில்‌ அவர்‌ வரும்போது நான்‌ 
பாடஞ்‌ சொல்லிக்கொண்டிருப்பேன்‌. அன்று அவ 
ரைக்‌ கண்டவுடன்‌ எழுந்து அவரிடம்‌ சென்றேன்‌. 
வழக்கம்போலன்‌ றி நான்‌ அங்ஙனம்‌ வருவதைக்‌ 
கவனித்த அவர்‌ ஏதோ விசேஷம்‌ இருக்கலாமென்‌ 


மு. ம்னு கோரல்‌! 


றெண்ணி, * எல்லாம்‌ ஒழுங்காக நடக்கிறதா 2?” 
என்று கேட்டார்‌. 

“அதற்கென்ன சந்தேகம்‌? அனால்‌ ஒரு. 
விஷயம்‌ மட்டும்‌ இங்கே தெரிவித்துக்கொள்ள 
விரும்புகிறேன்‌.” 

“என்ன அது? சொல்லலாமே.”  . . 

“பெரிய விஷயம்‌ ஒன்றுமில்லை. இவ்வளவு 
காலமாக இங்கிருந்த மேஜை முதலியன இப்போது: 
மாற்றட்டிருக்கன்றன. இர்த மேஜை பழைய 
தாக இருந்தாலும்‌ தோஷமில்லை. இந்த மேடை 
தான்‌ யோகிக்கக்கூடியதாக இருக்கறது. பிள்ளை 
களுடைய முகத்தைப்‌ பார்த்துக்கொண்டு பாடஞ்‌. 
சொல்லும்போது எனக்கு ஞாபகமெல்லாம்‌ சாற்‌ 
காலியிலேயே இருக்கறது. இக்த மேடையோ மிகவும்‌ 
குறுகிய. பாடஞ்‌ சொல்லிக்கொடுக்கும்‌ உத்ஸா 
கத்தில்‌ என்‌ உடம்பு அசையுமானால்‌ நாற்காலி 
நகரும்‌ ; உடனே கானும்‌ நாற்காலியும்‌ நீழே விழ 
வேண்டியதுதான்‌. அதனால்‌ நான்‌ பயந்து 
கொண்டே பாடஞ்‌ சொல்லுகிறேன்‌.” 

ஸ்டோன்‌ துரைக்கு நான்‌ சொல்வதைக்‌ 
கேட்டபோது சிரிப்பு உண்டாயிற்று ; அதனை 
யடுத்து, “ யரர்‌ இந்தக்‌ காரியம்‌ செய்தார்கள்‌ 2” 
என்ற கோபமும்‌ தோன்றியது. ஒன்றும்‌ சொல்‌ 
லாமல்‌ வேகமாகப்‌ போய்விட்டார்‌. மறுநாளே என்‌ 
மேஜையையும்‌ மற்றவற்றையும்‌ இரும்பி யெடுத்து 
வந்து பழையபடியே வேலைக்காரர்‌ அமைத்து 
விட்டனர்‌. 


11. அபூர்வ தண்டனை 
கும்பகோணத்தில்‌ சோலையப்ப முதலியார்‌ 
தெருவிற்குக்‌ கிழக்கே இருஷ்ணராயர்‌ அக்கர 
காரம்‌ என்ற ஒரு தெரு உள்ளது ; அதில்‌ ரகு. 

நாதசாமி . ராயரென்ற செல்வர்‌ ஒருவர்‌ இருக்‌ 
தார்‌. அவர்‌ சிறந்த தருமங்களைச்‌ செய்தவர்‌. தம்‌ 
முடைய வீட்டிலிருந்து காவிரி நதிவரையிற்‌ பல 
வீடுகளைக்‌ கட்டி வித்துவான்‌ களுக்குக்‌ கொடுத்து 
இருக்கச்‌ செய்து வருஷாசனமும்‌ வழங்கி வந்தார்‌; 
காவிரி நதிக்கரையில்‌ ஒரு படித்துறை கட்டினார்‌.. 
அவருடைய வீட்டிற்கு முன்‌ மிகவும்‌ விசாலமான 
கொட்டகை ஒன்று உண்டு. ஒரே சமயத்தில்‌ ஆயி 
ரக்கணக்கான ஜனங்கள்‌ அதில்‌ இருக்கலாம்‌. அம்‌ 
நகரத்தில்‌ ஸம்ஸ்டுருக வாக்கியார்த்தம்‌, உபங்கி 
யாஸம்‌, சங்கீதக்‌ கச்சேரி முதலியன நடைபெறு 
வதற்கு ஏற்ற பொதுவிடமாக அக்கொட்டகை உப 
யோகப்பட்டு வந்தது. 

ரகுநாதசாமி ராயர்‌ கருணையும்‌ பரோபகார 
சிந்தையும்‌ உடையவர்‌. ஒவ்வொருநாளும்‌ பகலிலும்‌ 
இரவிலும்‌ அவருடைய வீட்டில்‌ பல பேர்கள்‌ உணவு 
கொள்வார்கள்‌. வித்துவான்்‌௧ளிடமும்‌ ஏழைகளிட 
மும்‌ அவருக்கு மிக்க அன்பு உண்டு. சோழமாட்டுச்‌ 
செல்வர்கள்‌ யாவரும்‌ அவரிடம்‌ மதிப்புவைத்துப்‌ 
பழகி வந்தனர்‌. அவர்‌ ககர சபைத்‌ தலைவராக 
வும்‌ தேவஸ்தான நிர்வாகசபைத்‌ தலைவராகவும்‌: 
இருந்து வந்தார்‌. இங்கிலீஷிலும்‌ ஸம்ஸ்கருதத்தி 
அம்‌ அவருக்கு ஈல்ல பயிற்சி உண்டு. 

அவருக்குப்‌ பல கிராமங்கள்‌ இருந்தன. அங்‌ 
கங்கே தக்க காரியஸ்தர்கள்‌ இருந்து நிலங்களைக்‌ 
கவனித்து வந்தார்கள்‌. அவர்களுக்கு ரகுகாத 
சாமி ராயரிடம்‌' அன்பும்‌ பயமும்‌ இரும்தன. அவர்‌ 
கள்‌ தங்கள்‌ தங்கள்‌ கடமைகளை ஒழுங்காகச்‌ செய்து 
வந்தார்கள்‌. 

ஒரு சொமத்திலிருக்த காரியஸ்தர்‌ ஒருவர்‌ 
“கான்கு கலம்‌ கெல்லைக்‌ சணக்கெழுதாமல்‌ சொந்தத்‌ 
அக்குச்‌ செலவு செய்து விட்டார்‌. அதைப்‌ . பற்றி 

ராயருக்குத்‌ தெரிவிக்கவில்லை. வேறொரு காரி 
யஸ்தர்‌ அந்தத்‌ திருட்டைப்‌ பற்றி ராயருக்கு எழு . 
தினார்‌. 
நெல்லைத்‌ திருடியவர்‌ அதற்குமுன்‌ அத்தகைய 
செயலை ஒருபோதும்‌ செய்தவரல்லர்‌. வறுமைக்‌ 
கொடுமையினால்‌ அங்ஙனம்‌ செய்ய நேர்ந்தது. ஆயி 
னும்‌, £ திருடிவிட்டோமே ! என்ன தண்டனை 
நேருமோ !' என்று பயந்து கொண்டே இரும்தார்‌. 
 ராயரவர்களுக்குத்‌ தெரிம்தால்‌ ஈம்‌ வேலை, 
போவதோடு இருட்டுக்‌ குற்றத்துக்குரிய தண்டனை 
யும்‌ இடைக்கும்‌ ” என்று கலங்கினார்‌. அந்த நான்கு 
கலத்தையும்‌ ஈடு செய்வதற்குரிய நிலையில்‌ அவர்‌ 
இல்லை; £ செய்தது செய்துவிட்டோம்‌ ; இனி வரு 
வதை அனுபவிக்க வேண்டியதுதான்‌ ' என்று 
கிச்சயித்துக்கொண்டு ஒவ்வொரு நாளும்‌ தமக்குப்‌ 
பேராபத்து கேருமென்று பயக்திருக்தார்‌. 
அவருடைய குற்றத்தை அறிந்த ரகுநாத: 
சாமி ராயர்‌ ஒருகாள்‌ அவரை வருவித்தார்‌ ; * நீர்‌ 
நான்கு கலம்‌ நெல்லைத்‌ திருட்டுத்தனமாக எடுத்துச்‌ 
செலவழித்துக்‌ கொண்டீராமே ?” என்று கேட்‌ 
டார்‌. . காரியஸ்தருக்குக்‌ கும்பகோணம்‌ புறப்படும்‌ 
போதே பாதிப்‌ பிராணன்‌ போயிருந்தது. ராயர்‌ 
முன்‌ நிற்கையில்‌ தம்முடைய உணர்ச்சியையே அவர்‌ 
இழந்தவரானார்‌. அவர்‌ உடல்‌ நடுங்கியது. நாக்குத்‌ 
தழுதழுத்தது. கண்ணிலிருந்து நீர்‌ தாரை தாரை 
யாக வழிந்தது. அவர்‌ அடியற்ற மரம்போல்‌ ராய 
ருடைய காலில்‌ விழுந்தார்‌ ; “ தருமப்‌ பிரபுவாகிய 
தாங்கள்‌ என்னை மன்னிக்க வேண்டும்‌. சான்‌ 
ஏதோ தெரியாமற்‌ செய்துவிட்டேன்‌. நான்‌ மகா 
பாவி. பெற்ற தாய்க்குத்‌ துரோகம்‌ செய்யும்‌ சண்‌ 
டாளன்‌. என்‌ தரித்திரத்தால்‌ அப்படிச்‌ செய்யும்‌ ' 
படி கேர்ந்தது. தங்களை விட்டால்‌ எனக்கு வேறு 

கதியில்லை. இந்த முறை க்ஷமித்துவிட்டால்‌ நான்‌ 
எப்பொழுதும்‌ தங்களுக்கு அடிமையாக இருப்‌ 
பேன்‌. இந்தத்‌ துரோகச்‌ செயலைச்‌ செய்வதற்கு 
எனக்கு ஏதாவது தண்டனை விதியுங்கள்‌. வயிற்றில்‌ 
மட்டும்‌ அடித்து விடாதீர்கள்‌ ”” என்று கதறினார்‌. 
அவருடைய பேச்சும்‌ நிலையும்‌ உண்மையான 

பச்சாத்தாபத்தை வெளிப்படுத்தின ; எப்படிப்பட்ட 
கல்‌ மனத்தினரும்‌ உருகும்படி இருந்தன. . 

“நீர்‌ செய்தது தப்பு அல்லவர்‌ 2?” என்று 
கேட்டார்‌ ராயர்‌. 

“மகா பாதகமென்பதில்‌ சந்தேகம்‌! என்ன ? 
என்னுடைய கெட்டகாலம்‌,: இந்தக்‌ குற்றத்தைச்‌ 
செய்துவிட்டேன்‌. கருணாமூர்த்தியாகிய தாங்கள்‌ 
. என்‌ குற்றத்தைப்‌ பொறுக்க வேண்டும்‌ '' என்று 
சொல்லிக்‌ காலைப்‌ பிடித்துக்கொண்டார்‌. 

“எதற்காக நீர்‌ திருடீனீர்‌ ? என்ன செலவு 
செய்தீர்‌ 2? உம்முடைய -சம்பளம்‌ உமக்குப்‌ 
போதாதா ?'” என்று கேட்டார்‌ ராயர்‌. 

“ எனக்கு மூன்று கலம்‌ சம்பளம்‌. முன்பு 
அது போதியதாக இருந்தது. இப்பொழுது என்‌ 
குடும்பம்‌ விருத்தியாகிவிட்டது. பழைய சம்பளம்‌ 
போதவில்லை. சமீபத்தில்‌ ஒரு விசேஷம்‌ என்‌ குடும்‌ 
பத்தில்‌ நேர்க்தது. அதனால்‌ அதிகச்‌ செலவு உண்‌ 
டாயிற்று. . அதற்காக நாலு கலம்‌ எடுத்துக்கொண் 
டேன்‌ ” என்று நடுங்கிக்‌ கொண்டே சொன்னா. 
£ இருடினது திருடிவிட்டுச்‌ சம்பளம்‌ போத 

வில்லையென்று வேறு சொல்லுக நீரோ ?” 
உள்ளதைச்‌ சொன்னேன்‌. தான்‌ திருடிய 
தற்குக்‌ காரணம்‌ தங்களுக்குத்‌ தெரியவேண்டு 
மென்று சொன்னேனேயன்‌ நிக்‌ குறைகூறவல்ல. 
இவ்வளவாவது ஜீவிப்பதற்குத்‌ தங்களுடைய கருணை 
தானே காரணம்‌!” 

“்‌ சம்பளம்‌ குறைவென்று சொல்ஓகிறீரே ; 
உமக்கு எவ்வளவு இருக்தாற்‌ போதும்‌ ?”' 

“ நாலு கலம்‌ கொடுத்தாற்‌. போதுமான து 1” 

“ சரி சரி; உம்மைச்‌ சரியானபடி தண்டித்தால்‌ 
தான்‌ இதைப்போன்ற காரியத்தை இனிமேற்‌: 
செய்யமாட்டீர்‌. உமக்கு வேண்டியதை என்னிடம்‌. 
சொல்லாதது தப்பல்லவா ?' 

. * தப்புத்தான்‌. எல்லாவற்றையும்‌ க்ஷமித்துக்‌ 
கொள்ளவேண்டும்‌. எனக்கு எந்தத்‌ தண்டனை 
வேண்டுமானாலும்‌ விதியுங்கள்‌ ; ஜீவன த்தை மட்டும்‌ 
கெடுக்கவேண்டாம்‌. நான்‌ குழக்தை குட்டிக்காரன்‌. 
உங்களைப்‌ போன்ற தயாளுவான பிரபுவை கான்‌ 
எங்கே காணப்போகிறேன்‌ !” என்னு விம்மி விம்மி 
அழத்‌ தொடங்கினார்‌. 

“குற்றம்‌ செய்தவர்களுக்கு மறுபடியும்‌ அக்‌ 
குற்றம்‌ செய்யாதபடி தண்டனை கொடுப்பதுதான்‌ 
உ௫தம்‌. உமக்கு என்ன தண்டனை கொடுத்தால்‌ 
இந்தக்‌ குற்றத்தை இனிச்‌ செய்யமாட்டீரென்று 
யோசிக்கிறேன்‌ ” என்று ராயர்‌ கடுமையான குர 
லோடு கூறினார்‌. 

காரியஸ்தர்‌ நடுங்கிக்கொண்டே நின்றார்‌. 

“ இனி இம்தச்‌ சம்பளத்தை உமக்குக்‌ கொடுப்‌ 
பது தப்பு; இப்படியே கொடுத்து வந்தால்‌ நீரும்‌. 
இப்படியே செய்துகொண்டிருப்பீர்‌ ” என்ற ராயர்‌ 
மேலும்‌ கோபத்தொனியோடு சொன்னார்‌. காரி 
யஸ்தர்‌, £ ஈம்முடைய சம்பளத்தை ராயர்‌ குறைக்கப்‌ 
போ௫ஐறார்‌ * என்றே நினைத்தார்‌. 

₹ இனிமேல்‌ உமக்கு மாதம்‌ நாலு கலம்‌ சம்ப 
ளம்‌ போட்டிருக்கிறேன்‌ ”' என்றார்‌ ராயர்‌. 

அந்த வார்த்தைகளைக்‌ கேட்டபோது காரி 
யஸ்தருக்குச்‌ சொல்ல முடியாத ஓர்‌ உணர்ச்சி 


ங்‌ 

உண்டாயிற்று ; ஏதோ சொப்பனம்‌ காண்பவரைப்‌ 
்‌ போல இருந்தார்‌. 

காரியஸ்தரது வறுமை நிலையே அவர்‌ செய்த 
குற்றத்திற்குக்‌ காரண மென்பதை உணர்ந்தார்‌ 
ராயர்‌. அவ்வறுமை நிலையை நீக்கினால்‌ அவர்‌ 
'அங்கனம்‌ செய்யாரென்ன கருதி ஒரு கலம்‌ சம்ப 
ளம்‌ அதிகமாகஇனார்‌. 

- 6 இப்படிப்பட்ட்‌ தப்புக்களை இனி செய்யக்‌ 
கூடாது. ஏதாவது வேண்டியிருந்தால்‌ என்னிடம்‌ 
சொல்லும்‌. கான்‌ கொடுக்கிறேன்‌ ” என்று ராயர்‌ 
சொன்னார்‌ ; அவ்வார்த்தைகள்‌ காரியஸ்தர்‌ காதில்‌ 
குளிர்ச்சியாக விழுந்தன. அவர்‌ கண்களில்‌ துக்கத்‌ 
தால்‌ வந்த நீர்‌ மாறியது ; ஈன்றியறிவால்‌ கண்ணீர்த்‌ 
அளிகள்‌ உண்டாயின ; மீட்டும்‌ ராயர்‌ காலில்‌ விழுச்‌ 
தார்‌ ; “ இனி ஏழேழ்‌ ஜன்மத்துக்கும்‌ உங்களிடமே 
வேலைக்கு இருக்கும்‌ பாக்கியம்‌ எனக்குக்‌ கிடைக்க 
வேண்டும்‌ ” என்னு கூறி எழுந்தார்‌. 

"இந்த கிகழ்ச்சியைப்பற்றி அக்காலத்தில்‌ யாவ 

ரும்‌ வியப்புடன்‌ பாராட்டலானார்கள்‌. ஏழைகளின்‌ 
குறையை உணர்ந்து உதவும்‌ ராயருடைய கனிர்த 
உள்ளத்தையறிந்து புகழாதார்‌ இல்லை. 


- 


. 12. வித்துவான்‌ தியாசராச 
செட்டியார்‌ 


கல்வியிற்‌ சிற்த பெரியோர்களிற்‌ பலர்‌ 
தங்கள்‌ கடமைகளை உண்மையோடும்‌ ஊக்கத்‌ 
தோடும்‌ அன்போடும்‌ செய்துகொண்டு பிறருடைய 
செல்வத்துக்கேனும்‌ அதிகாரத்துக்கேனும்‌ அஞ்சிப்‌ 
1ரிறழ்ந்தொழுகாமல்‌ இன்புற்று வாழ்ந்து வந்த. 

அண்டு, அத்தகையோர்கள்‌ கம்‌ தமிழ்‌ காட்டில்‌ பண்‌ 
டைக்காலத்திலும்‌ பிற்காலத்திலும்‌ இருந்தன ரென்‌ 
பதை நூல்கள்‌ வாயிலாகவும்‌, கண்கூடாகவும்‌, வேறு 
விதமாகவும்‌ அறிந்து வருகிறோம்‌. பிற்காலத்தில்‌ 
வாழ்ந்தவர்களுள்‌, கும்பகோணம்‌ காலேஜில்‌ தமிழ்ப்‌ 
பண்டிதராக இருந்து பெரும்புகழ்‌ பெற்ற ஸ்ரீ 
௪. தியாகராச செட்டியார்‌ ஒருவராவர்‌. 

செட்டியார்‌ தைரியம்‌ மிக்கவர்‌ ; தம்முடைய 
கடமைகளை ஒழுங்காகச்‌ செய்துவருபவர்‌ ; பிற 
ருடைய நூல்களிலும்‌ உரைகளிலும்‌ உள்ள நயமான 
பகுதிகளைச்‌ கண்டு மகிழ்ந்து பாராட்டுபவர்‌ ; பிழை 
கள்‌ கண்டவிடத்து அஞ்சாமற்‌ கண்டிக்கும்‌ துணி. 
வுடையவர்‌. கல்வியறிவில்லாருடைய மேற்போக்‌ 
கான நடிப்புக்கள்‌ அவரிடம்‌ பயன்படா. 
அவர்‌ திருச்சிராப்பள்ளிக்கு வடக்கேயுள்ள 
வாளூரென்னும ஊரில்‌, : பூவாளூர்ச்‌ செட்டியார்‌” 
என்னும்‌ சைவமரபிற்‌ பிறந்தவர்‌. அவர்‌ பிறந்த 
வருடம்‌ 1825. அவருடைய தந்தையார்‌ பெயர்‌ 
சிதம்பரஞ்‌ செட்டியாரென்பது, அவர்‌ பதினெட்டுப்‌ 
பிராயம்‌ வரையில்‌ தம்முடைய குடும்பத்திற்குரிய 
வியவசாயத்தையும்‌ வர்த்தகத்தையும்‌ கவனித்து 
வந்தனர்‌ ; தமிழ்‌ நூல்களையும்‌ தக்கவர்களிடத்திற்‌ 
கற்அுவமற்தார்‌. அக்காலத்தில்‌ அவருக்குப்‌ பயிர்த்‌ 
தொழில்‌ முதலியவற்றில்‌ ஊக்கம்‌ உண்டாகவில்லை. 
பழம்‌ பிறப்பின்‌ வாசனையால்‌ தமிழ்க்‌ கல்வியை நன்‌ 
ரூகப்‌ பயின்று தேர்ச்சிபெற வேண்டுமென்னும்‌ 
அவா அவர்பால்‌ உண்டாக முதிர்க்தது. ஆதலின்‌, 
தக்தையாரிடம்‌ விடைபெற்றுக்கொண்டு இரி௫ஏர 
புரம்‌ மகா வித்துவான்‌ ஸ்ரீ ரீனுட்கிசுந்தரம்‌ பிள்ளை 
யவர்களிடம்‌ சென்று படிக்கத்‌ தொடங்கினார்‌. 
பிள்ளையவர்கள்‌ அவருடைய அன்பையும்‌ அறிவை 
பும்‌ ஊக்கத்தையும்‌ அறிந்து அவர்பாற்‌ பெரிதும்‌ 

அன்புவைத்துப்‌ பாடஞ்‌ சொல்லிவம்‌ தனர்‌. காளடை 
வில்‌ செட்டியார்‌ தமிழ்ப்‌ புலமை மிக்கவரானார்‌ ; 
பிள்ளையவர்களுக்கு அவரிடம்‌ அளவற்ற அன்பு 
உண்டாயிற்று ; தம்முடைய மாணாக்கர்களுக்‌ 
குள்ளே சிறந்தவராக அவரைக்‌ கருதினார்‌. 
அதன்பயனாக அவர்‌ திரிசிரபுரத்திற்‌ பட்டா 
ளத்தார்க்குரிய பள்ளிக்கூட மொன்றில்‌ தமிழ்ப்‌: 
பண்டிதராக  நியமிக்கப்பெற்றார்‌. . அங்கிரும்து 
பாடஞ்‌ சொல்லி நன்மதிப்பை அடைம்தார்‌. அதன்‌ 
பிறகு ஸ்ரீரங்கத்திலிரு்த ஒரு பள்ளிக்கூடத்திற்‌ 
(Taluk High School) பண்டிதராக இருந்து பாடஞ்‌ 
சொல்லிவந்தார்‌. அக்காலத்தில்‌ அவர்‌ பாடஞ்‌ 
சொல்லும்‌ இயல்பு மாணாக்கர்கள்‌ மனத்தையும்‌ 
அவர்கள்‌ வழியாக ஏனையோர்‌ மனத்தையும்‌ கவர்ந்து: 
கொண்டது. து 
அப்போது கும்பகோணம்‌ * மாகாணக்‌ கலா 
சாலை : (Provincial School) யில்‌ ஆசிரியராக இருந்த 
தண்டலம்‌ கோபாலராவ்‌ அவர்கள்‌ செட்டியாரு. 
டைய கல்வியாற்றலைப்பற்றி யறிந்து 1865-ஆம்‌ 
ஆண்டில்‌ கும்பகோணத்திற்கு . வருவித்துக்கொண்‌ . 
டார்‌. அதுமுதல்‌ செட்டியார்‌ அங்கேயே பண்டித: 
ராக இருந்துவந்தார்‌! அந்தப்‌ பள்ளிக்கூடம்‌ 
காலேஜான பின்பும்‌ இருந்து புகழ்பெற்றார்‌. அவ 
ருடைய கல்வி யாற்றலின்‌-. சிறப்பு எங்கும்‌ பாராட்‌ 
டப்பெற்றது. யாவரும்‌ அவரை மேலாக மதித்து: 
மிக்க மரியாதையோடு உபசாரம்‌ செய்து வந்தனர்‌. 
்‌ 1880-ஆம்‌ வருஷம்‌ வரையில்‌ அங்கே வேலை: 
பார்த்தனர்‌. பின்பு உபகாரச்‌ சம்பளம்‌ பெற்று முத 
லில்‌ திருவானைக்காவிலும்‌ அப்பால்‌ உறையூரிலும்‌: 
இனிது வாழ்ந்துவந்தார்‌. . தரம்‌ ஈட்டிய பொருளின்‌ 
பெரும்‌ பகுதியைப்‌ பூவாளூர்‌ நடராஜப்‌ பெருமான்‌ 
கட்டளை முதலியவற்றிற்குச்‌ சேர்ப்பித்து ஸர்வ: 

ஜித்து வருஷம்‌ தைமாதம்‌ 7-ஆம்‌ தேதி (19-1-1888) 
சிவபிரான்‌ திருவடி. நீழலை அடைக்தார்‌. 

ஸ்ரீ தியாகராச செட்டியாருடைய வாழ்க்கையில்‌ 
நிகழ்ந்த பல நிகழ்ச்சிகள்‌ அவருடைய தைரியத்தை 
யும்‌ கல்விப்‌ பெருமையையும்‌ பிற இயல்புகளையும்‌ 
நன்கு விளக்கும்‌. இங்கே . மூன்று நிகழ்ச்சிகளை 
மட்டும்‌ தெரிவிக்கிறேன்‌. 

தியாகராச செட்டியார்‌ கும்பகோணத்தில்‌ 
இருந்த காலத்தில்‌ ஹைகோர்ட்டு வக்லோயெ ஒரு 
பெரியகனவான்‌ நன்னூற்‌ சூத்திரங்களில்‌ 200-க்கு 
மேல்‌ நீக்கிவிட்டு, மற்றவற்றைத்‌ தொகுத்து உரை 
யெழுதி வெளியிட்டார்‌. அக்‌ கனவான சிறிதளவு 
தமிழறிவுடையவர்‌ ; தம்முடைய பிள்ளைகளும்‌ தம்‌ 
நண்பர்களுடைய பிள்ளைகளும்‌ பள்ளிக்கூடங்களில்‌ 
நன்னூற்‌ பாடத்தைப்‌ பயில இயலாமல்‌ இருத்தலை 
அறிந்து வருந்திய அவர்‌, “இப்படி ஒன்றை வெளி 
யிட்டு ஈம்முடைய ஈண்பர்களாகய அதிகாரிகளின்‌ 
உதவியாற்‌ பள்ளிக்கூடங்களில்‌ இதையே பாட 
புத்தகமாக வைத்தால்‌ பயன்படுமே ' என்று 
எண்ணினார்‌ ; ஈண்பர்கள்‌ சிலர்‌ அங்ஙனம்‌ செய்தல்‌ 
மிகவும்‌ ஈல்லதென்று தூண்டினார்கள்‌. அதனால்‌ 
அக்கனவான்‌ சட்டைப்பையில்‌ வைத்துக்கொள்ளும்‌ 
அளவில்‌ அதனைப்‌ பதிப்பித்து ஊர்தோறும்‌ உள்ள 
பள்ளிக்கூடங்களில்‌ வைக்கச்‌ செய்தார்‌. அதனை 
யாவரும்‌ வாங்கயதோடன்‌ றி அவ்வக்கிலை மிகவும்‌ 
பாராட்டவும்‌ தலைப்பட்டனர்‌. தமிழ்ப்‌ பண்டிதர்‌ 
வேலை பார்த்தவர்களில்‌ இலக்கணம்‌ கற்பிக்கும்‌ 
வன்மையற்ற சிலர்‌ அப்பதிப்பை விரும்பிப்‌ பெற்று 
மிகவும்‌ புகழ்ந்தனர்‌. 

புத்தகத்தை வெளியிட்ட கனவான்‌ கலா 
சாலைகள்‌ உள்ள இடங்களுக்கெல்லாம்‌ -. அதனை 
அனுப்பி அங்கங்கே பாடமாக வைக்கும்படி. ஏற்‌ 
பாடுகளைச்‌ செய்துவந்தார்‌. ஞம்பகோணத்தில்‌ 

உள்ள 'டெளன்‌ ஹைஸ்கூலு£க்கும்‌ ஒரு பிரதியை 
அனுப்பினார்‌. அந்தப்‌ பள்ளிக்கூடத்துத்‌ தலைமை 
யாசிரியரோ தமிழ்ப்பாட புத்தகங்களைப்‌ பற்றிய. 
வரையில்‌ தியாகராச செட்டியார்‌ அவை தகுதி 
யுடையன வென்று சொன்னால்தான்‌ பாடமாக 
வைப்பார்‌ ; ஆதலின்‌ அந்தப்‌ புத்தகத்தைச்‌ செட்டி 
யாரிடம்‌ கொடுத்து அவருடைய அபிப்பிராயத்தைக்‌ 
கேட்டார்‌. அதனைப்‌ படித்துப்‌ பார்த்த செட்டியார்‌, 
இது பாடமாக வைப்பதற்குத்‌ தகுதியற்றது ” 
என்னு சொல்லிவிட்டார்‌. அதனால்‌ அம்தப்பள்ளிக்‌ 
கூடத்தில்‌ அது பாடமாக வைக்கப்பெரறாமற்‌ 
போயிற்று. பிறகு அப்புத்தகம்‌ கும்பகோணம்‌ 
காலேஜுக்கு அனுப்பப்பட்டது. அங்கும்‌ அது 
பாடமாக வைக்கப்‌ படவில்லை. செட்டியார்‌ அந்த 
, நூலை மதிக்கவில்லையென்ற செய்தி அருகிலுள்ள 
ஊர்களிலும்‌ பரவியது. அதனால்‌ அங்கங்கே உள்ள 
பள்ளிக்கூட ஆசிரியர்கள்‌ அதனைப்‌ பாடபுத்தக 
மாக வைக்க விரும்பவில்லை. அதனை வெளியிட்‌ 
டோர்‌ தக்க அதிகாரிகள்மூலம்‌ செய்துவந்த முயற்சி 
களால்‌ அவ்வாசிரியர்கள்‌ தரும சங்கடத்துக்கு 
ஆளாயினர்‌. | 

இந்த நிலையில்‌, அந்தக்கனவான்‌ ஒரு முறை 
கும்பகோணம்‌ கோர்ட்டுக்கு வந்திருந்தனர்‌ ; அப்‌ 
படியே காலேஜுக்கும்‌ வந்தார்‌. தம்‌ புத்தகம்‌ பாட 
மாக வைக்கத்‌ தகுதியற்றதென்று செட்டியார்‌ கூறி 
யதையும்‌, அதனாற்‌ பல பள்ளிக்கூடங்களில்‌ அது 
பாடமாக வைக்கப்படாமல்‌ மறுக்கப்‌ பெறுவதையும்‌ 
அவர்‌ உணர்ந்திருக்தார்‌. தம்முடைய மதிப்பைச்‌ 
செட்டியாருக்கு அங்குள்ளவர்களாற்‌: புலப்படுத்திக்‌ 
கண்டித்துவிட்டுச்‌ செல்ல வேண்டுமென்பது அவர்‌ 
எண்ணம்‌ ; அதனால்‌ காலேஜுக்கு வந்த அவர்‌, தம்‌ 
மோடு படித்த ஒரு சாலை மாணாக்கரும்‌ அங்கே 

ஆங்லெ. ஆசிரியராக இரும்‌ தவருமான சுர்தரரால்‌ 
என்பவருடன்‌ சென்று பல வருப்புக்களையும்‌ ஆசிரி 
யர்களையும்‌ பார்த்துவிட்டுத்‌ தமிழ்‌ வகுப்புக்கும்வம்‌ து 
நின்றார்‌ ; தியாகராச செட்டியார்‌ பாடஞ்‌ சொல்லும்‌ 
ஆற்றலைக்‌ கவனித்தார்‌, அவரிடம்‌ நேரிலே தம்‌: 
புத்தகத்தைப்பற்றிக்‌ கேட்க வேண்டுமென்று 
எண்ணியிருந்த அக்கனவான்‌, இவரிடம்‌ நாம்‌ 
எப்படிக்‌ கேட்பது? இவர்‌ மிகச்‌ இறந்த கல்வி. 
யாற்றல்‌ உடையவராகத்‌ தோற்றுஇரார்‌ ' என்று 
எண்ணி அஞ்சி யாதொரு பேச்சும்‌ பணண்ம்கலை சுந்தர 
ராவுடன்‌ சென்றார்‌. 

சுந்தரராவ்‌ நாள்தோறும்‌ பாடம்‌ முடிர்தவுடன்‌ 
தம்முடைய வண்டியில்‌ தியாகராச செட்டியாரையும்‌. 
ஏற்றிக்கொண்டு செல்வது வழக்கம்‌. அன்று 
அவர்‌ செட்டியாரையும்‌ தம்‌ ஈண்பராயெ அக்கன்‌ 
வானையும்‌ ஏற்றிக்கொண்டு புறப்பட்டார்‌. 

வண்டி செல்லுகையில்‌, சுக்தரராவ்‌ தம்முடைய 
நண்பரை இன்னாரென்று செட்டியாருக்குப்‌ பழக்‌ 
கம்‌ செய்வித்து, இவர்கள்‌ புதிய முறையில்‌ 

நன்னூல்‌ ஒன்று அச்‌உட்டிருக்இறார்கள்‌ ; அதைத்‌ 

தாங்கள்‌ பார்த்ததுண்டோ ? ” என்று கேட்டனர்‌. 
செட்டியார்‌, “ அம்‌; பார்த்திருக்கிறேன்‌ ?' என்று 
கூறிவிட்டுப்‌ பேசாமல்‌ இருந்தார்‌. 

உடனே சுந்தரராவ்‌ அந்தக்‌ கனவானைப்‌ 
பார்த்து, * இவர்கள்‌ தியாகராச செட்டியாரவர்கள்‌ ; 
சிறந்த வித்துவான்‌. இர்நாட்டில்‌ இவர்களைப்‌. 
போன்ற தமிழ்‌ வித்துவான்‌௧ளே இல்லை” என்று 
சொல்லிச்‌ செட்டியாரைப்‌ பழக்கம்‌ பண்ணு 
வித்தார்‌. 

அதனைக்கேட்ட கனவான்‌ தம்முடைய நண்ப 
ராகிய சுந்தரராவ்‌ அருகில்‌ இருக்கிறாரென்‌ ற தைரி 
யத்தினால்‌ செட்டியாரை கோக்க, “என்ன, ஜயா! 

நான்‌ ஆராய்ந்து அச்சிட்ட நன்னூலைப்‌ பாடம்‌ 
வைக்கக்கூடாதென்று நீங்கள்‌ கண்டித்தீர்களாமே! 
என்ன நியாயத்தைக்கொண்டு அப்படிச்‌ செய்தீர்‌ 
கள்‌ ?” என்னு கேட்டார்‌. அவருடைய கேள்வி 
அதிகாரத்‌ தொனியோடு இருந்தது. 

செட்டியார்‌ உடனே, “அந்த நன்னூலைப்‌ 
பதிப்பித்தவர்கள்‌ தாங்களா ! எனக்குத்‌ தெரியாது, 
இருக்கட்டும்‌ ; - நன்னூலில்‌ 200 சூத்திரங்களுக்கு 
மேல்‌ விலக்‌இயிருக்இறீர்களே ; என்ன நியாயத்‌ 
தைக்‌ கொண்டு .விலக்கனீர்கள்‌ ? ” என்று 
வினவினார்‌. 

கனவான்‌ :--எல்லாச்‌ சூத்திரங்களும்‌ பயன்படு 
கின்றனவா ? பிள்ளைகளுக்கு அவசயெமொனவற்றை 
மட்டும்‌ வைத்து மற்றவற்றை நீக்கிவிட்டால்‌, 
அவர்கள்‌ எளிதிலே படிப்பார்களல்லவா ? 

செட்டியார்‌ :--எல்லாச்‌ சூத்திரங்களும்‌ பயன்பட 
வில்லையென்று உங்களுக்கு எப்படித்‌ தெரியும்‌ ? 
நீங்கள்‌ எந்தப்‌ பள்ளிக்கூடத்திலாவது பாடஞ்‌ 
சொல்லி யிருக்‌இிறிர்களா ? பிள்ளைகளுக்கு எளிதா 
மிருக்கவேண்டுமென்றால்‌ எல்லாச்‌ சூத்திரங்களையும்‌ 
எடுத்தருக்கலாமே ? நீங்கள்‌ விலக்கியுள்ள சூத்தி 
ரங்களெல்லாம்‌ அவசியமாக இருக்கவேண்டுமென்‌ று 
நான்‌ காரணங்காட்டி. கிரூபிப்பேன்‌ ; நீங்கள்‌ அல்ல 
வென்று மெய்ப்பிப்பீர்களா ? நன்னூல்‌ உங்கள்‌ 
விருப்பப்படி குறைப்பதற்கும்‌ கூட்டுவதற்கும்‌ 
என்ன, இள்ளுக்கரையா? அத . இடக்கட்டும்‌, 
நீங்கள்‌ ஈன்னூலைப்‌ பதிப்பிக்க வந்தீர்களே ; அத 
அள்ள உதாரணங்களை ஏன்‌ குறைத்திருக்கிறீர்கள்‌? 
அந்த உதாரணங்கள்‌ எதற்காக இருக்கின்றன 
வென்பதை நீங்கள்‌ அறிந்ததுண்டா? அன்‌ 
மொழித்தொகைக்கு உதாரணம்‌ வாக்இயத்தில்‌ 
அமைத்துக்‌ காட்டாமல்‌ தொகைமொழியை மட்டும்‌ 

காட்டியிருக்கிறிர்களே ; பூங்குழல்‌ வந்தாளென்‌ 
பதைப்‌ பூங்குழலென்று குறைத்துவிட்டால்‌ அன்‌ 
மொழித்‌ தொகை யென்று விளங்குமா ? பூங்குழல்‌ 
வக்தாளென்று வாக்கியத்தில்‌ வரும்போதுதானே 
அது பூங்குழலை யுடையாளென்று பொருள்படும்‌ ? 
இவைகளை அறிந்துகொள்ளாமற்‌ பதிப்பித்திருக்‌ 
இிறிர்களே. : தண்டையி னினக்கிளி கடிவோள்‌, 
பண்டைய எல்லண்‌ மானோக்‌ நினளே' என்ற 
உதாரணத்தைப்‌ பிள்ளைகளுக்கு எளிதாக இருக்க 
வேண்டுமென்று கினைக்து “குண்டைய௰ி னின கூளி 
கடிவோள்‌ £ என்பதைமட்டும்‌ காட்டியிருக்இறீர்‌ 
களே; பண்டையளல்லளென்பதும்‌ இருந்தால்‌ 
தானே எதுகையின்‌ பொருட்டுத்‌ தட்டை யென்பது 
தண்டை யென்று வந்ததென்று தெரியும்‌ ? 

கனவான்‌ :--அவையெல்லாம்‌ உபாத்தியாயர்‌ 
சொல்லி விளக்கமாட்டாரா ? 

செட்டியார்‌ உபாத்தியாயர்‌ புத்தகத்தில்‌ இருப்‌ 
பதைத்தானே விளக்குவார்‌? உதாரணத்தின்‌ 
பகுதி முற்றும்‌ இல்லாஇருக்தாலும்‌, இருப்பதே 
தப்பாக இருந்தாலும்‌ எப்படிவிளக்குவார்‌? உபாத்தி 
யாயர்‌ நன்னூல்‌ முழுவதையுமே மனப்பாடம்‌ 
பண்ணிச்‌ சொல்லி விடுகிறார்‌; உங்களுடைய 
புத்தகம்‌ எதற்கு ? 

இங்கனம்‌ சொல்லி மேலும்‌ மேலும்‌ அப்பதிப்‌ 
பிலஓள்ள “குறைபாடுகளை எடுத்துக்‌ காட்டியதோடு 
சில கேள்விகளையும்‌ செட்டியார்‌ கேட்கக்‌ தொடங்‌ 
இனர்‌. அவற்றிற்கு விடை சொல்ல இயலாமலிருந்த 
கனவான்‌ மனங்‌ குழம்பி ஆத்திரம்‌ மிக்கவராடு 
உரத்த குரலில்‌, “நான்‌ என்ன பண்டிதனா ? ?? 
என்றார்‌. அவர்‌ கேட்டமா இரியில்‌, பண்டிதனென்று 
கூறப்படுதல்‌ இழிவென்று அவர்‌ நினைத்தமை 
தோற்றியது. 

'செட்டியாருக்குக்‌ கோபம்‌ வந்துவிட்டது; 
4 உங்களை எவனையா பண்டிதரென்று சொன்னான்‌? 
பண்டி. தரல்லவென்று கினைத்துத்தானே சொல்லு 
கிறேன்‌! இதை உங்களுடைய ஏவலின்மேற்‌ பதிம்‌. 
பித்தவன்‌ யாரோ அவன்‌ அறியாதவன்‌ ; குல்‌ 
லாவுக்கேற்றபடி தலையை நறுக்கிக்கொண்ட புத்தி 
சாலியைச்‌ சேர்ந்தவன்‌ ; நீங்கள்‌ பண்டிதரென்பது 
இழிவான பட்டமென்று நினைப்பதாகத்‌ தெரிகிறது; 
இப்படிப்பட்ட காரியத்தைப்‌ பண்டிதர்களே செய்ய 
வேண்டும்‌. நீங்கள்‌ சட்ட புத்தகங்களைப்‌ படித்து 
ஆராய்ந்து வாதம்‌ பண்ணுவதோடு நில்லாமல்‌ தமிழ்‌ 
வழிக்கு ஏன்‌ வருகிறிர்கள்‌ ? உங்களுக்குத்‌ தெரி 
யாத துறையில்‌ இவ்வளவு துணிவாக நீங்கள்‌ இறங்‌ 
இயதோடு தமிழ்ப்பண்டிதர்களையும்‌ வற்புறுத்திப்‌ 
பாடம்‌ வைக்கும்படி தூண்டலாமா ? உங்களுக்குத்‌ 
தமிழபிமானம்‌ இருந்தால்‌ நல்ல புத்தகங்களை 
வாசித்து இன்புறும்‌ ௮ளவோடல்லவா கிற்க 
வேண்டும்‌ ?'' என்றார்‌. ட்‌ 
அந்தக்‌ கனவானுக்கும்‌ கோபம்‌ சிறிது சிறி 
தாக வளர்ந்தது; மீசை துடித்தது; “என்னை 
இன்னாரென்று தெரியாமற்‌ பேசுநிறீரே” என்று 
கோபத்துடன்‌ அவர்‌ கூறினார்‌. ற 
. உடனே செட்டியார்‌, உங்களை நன்றாகத்‌ 
தெரிச்துகொண்டுதான்‌ பேசுகிறேன்‌ ; உங்கள்‌ 
கடிகாரச்‌ சங்கிலிக்கும்‌ சட்டைக்கும்‌ மீசைக்கும்‌ 
பயர்தவனல்லன்‌ கான்‌, வண்டியை விட்டு இறங்‌ 
குங்கள்‌ ; , ஒரிடத்தில்‌ இருந்து பேசுவோம்‌. உங்க 
ளுடைய. அறியாமையை வெளிப்படுத்துகிறேன்‌ ” 
என்று சொல்லிச்‌ சுந்தர ராவைப்‌ பார்த்து, 
“ வண்டியை நிறுத்தச்‌ சொல்லுங்கள்‌ ”” என்றார்‌. 
இந்த விபரீதத்தைக்‌ கண்ட சுக்தரராவ்‌ கவலை 
யுற்று அந்தக்‌ கனவானைப்‌ பார்த்து, “ நாமெல்லாம்‌ 

படித்தவர்களோடு வாதம்‌ செய்யலாமா ? இவர்களி 
டம்‌ நாங்கள்‌ பெரிய மதிப்பு வைத்து மரியாதையாக. 
 நடந்துகொள்ளுகிறோம்‌. இவர்கள்‌ இருப்பது எங்‌ 
கள்‌ காலேஜுஈக்கே கெளரவம்‌. நீங்கள்‌ இவர்களைக்‌ 
தெரிந்து கொள்ளாமற்‌ பேசுகிறீர்களே. தமிழ்‌ 
விஷயத்தில்‌ இவர்கள்‌ இட்ட சட்டத்தை மீறுப்வர்‌ 
இங்கே யார்‌ இருக்கிறார்‌? உங்களுடைய தமிழ்ப்‌ 
படிப்பு எனக்குத்‌ தெரியாதா? நாமிருவரும்‌ 
சேர்ம்து படித்தவர்களல்லவா ? இப்போது நான்‌ 
ஒரு புத்தகம்‌ போட்டுவிடலாமா ? ஈன்னூலைப்‌ 
பதிப்பிக்க நம்மைப்போன்‌ றவர்களுக்கு என்ன 
தகுதி . இருக்கிறது?” என்று சொல்லிவிட்டுச்‌ 
செட்டியாரையும்‌ சமாதானப்‌ படுத்தினார்‌. 

இந்தப்‌ பேச்சுக்கள்‌ வண்டியிலே நிகழ்ம்த 
- போதிலும்‌ பக்கத்தில்‌ நடம்து சென்‌ ற மாணாக்கர்கள்‌ 
காதிலும்‌ மற்றவர்கள்‌ காதிலும்‌ பட்டன. மாணாக்‌ 
கர்களுக்குத்‌ தெரிந்தால்‌ அப்புறம்‌ வேறு விளம்‌ 
பரங்கள்‌ எதற்கு? இந்த நிகழ்ச்சி எங்கும்‌ பரவி 
யது; தியாகராச செட்டியாருடைய புகழ்‌ பின்னும்‌ 
மிகுதியாயிற்று, 

மதுரையிலிருந்த ஓர்‌ ஐரோப்பியர்‌ தமிழின்‌ 
பால்‌ விருப்பமுற்று ஒரு பண்டிதருடைய உதவி 
பெற்றுப்‌ படித்து வந்தார்‌. தமிழ்ச்‌ செய்யுட்களுக்கு 
ஒருவாறு பொருள்‌ தெரிந்து கொள்ளும்‌ அறிவைப்‌ 
பெற்றபின்பு தமிழில்‌ மிகச்‌ சிறப்பான நால்‌ 
யாதென்று விசாரித்தார்‌! திருக்குறள்‌ ஒப்பற்ற 
நூலென்பதை அறிந்து அதனைப்‌ படித்தார்‌ ; இலக்‌ 
கண நூலையும்‌ இடையிடையே பயின்று வந்தார்‌ ; 
போப்பையர்‌ இலக்கணத்தைப்‌ படித்தார்‌; பிறகு 
யாப்பிலக்கண வசனத்தைப்‌ படித்து அசை, சீர்‌, 
தளை, தொடை என்பவற்றை ஒருவகையாகத்‌ 
தெரிந்துகொண்டார்‌. அதனால்‌ தாம்‌ படித்த நால்‌ 

களிலுள்ள செய்யுட்களில்‌ எதுகை மோனை சரியாக 
அமைம்‌திருக்கின்‌ றன வாவென்று ஆராயத்‌ தொடங்‌ 
தினார்‌. : 
ஒருசமயம்‌ அவர்‌ தாம்‌ படித்துவந்த திருக்‌ 
குறட்‌ புத்தகத்தை எடுக்க திறந்தார்‌; தஇிறக்த 
பக்கத்தில்‌, 
: தக்கார்‌ தகவில ரென்ப தவரவர்‌ 
எச்சத்தாற்‌ காணப்‌ படும்‌ ”்‌ 
என்ற குறள்‌ அவர்‌ கண்ணிற்பட்டது. “ இதில்‌ 
எதுகை நன்றாக அமையவில்லையே' என்று 
எண்ணினார்‌. எச்சமென்பதற்கு மக்களென்பது 
பொருளென்று அறிந்துகொண்ட பிறகு, “ஏன்‌ 
மக்களென்றே இதை மாற்றிவிடக்‌. கூடாது ! 2 
அப்படிச்‌ செய்தால்‌ எதுகை அழகாக அமையுமே ' 
என்று எண்ணித்‌ தம்‌ புத்தகத்தில்‌ அவ்வாறே 
திருத்திக்கொண்டார்‌. திருக்குறளைத்‌ திருத்திவிட்‌ 
டோம்‌ த எண்ணத்தால்‌ அவருக்கு மிக்க 
மஇழ்ச்சி உண்டாயிற்று, இப்படியே மேலும்‌ . 
மேலும்‌ சில குறள்களைத்‌ திருத்தினார்‌ ; தமக்குப்‌, 
டன்‌ சொல்லும்‌ பண்டிதரிடம்‌ இவற்றைக்‌ காட்டி, 
“ஏன்‌? நான்‌ செய்தது எப்படி? இப்போது 
இந்தச்‌ செய்யுட்கள்‌ முன்‌ பிரும்ததைவிட அழகாக 
இல்லையா? என்று கேட்டார்‌. பண்டிதர்‌ என்ன 
செய்வார்‌ ; அவர்‌ கூறுவதை மறுத்தற்கு அஞ்சி 
னர்‌; “நன்றாக இருக்கின்றன; ஆனால்‌ தக்க 
பண்டி தர்களிடம்‌ காட்டி, இப்படிச்‌ செய்வது சரியா 
வென்று ஆராயவேண்டும்‌ ” என்றார்‌. 


ஐரோப்பியர்‌ தாங்கள்‌ பண்டி தரல்லவா த 


பண்டிதர்‌ : நான்‌ பண்டி தனானாலும்‌ உங்களைச்‌ 
சேர்ந்தவனாதலின்‌ என்‌ கருத்தை மற்றவர்கள்‌ 
ஏற்றுக்கொள்ள மாட்டார்கள்‌. வேறு சிலர்‌ உடன்‌ 


ட 

| 
பட்டால்‌ தான்‌ உங்கள்‌ திருத்தத்துக்குக்‌ கெளரவம்‌ 
உண்டாகும்‌. ்‌ 
ஐரோப்பியர்‌ தம்‌ திருத்தங்களை யாரிடம்‌ 
காட்டலாமென்று ஆராய்ந்தபொழுது, கும்பா 
கோணம்‌ காலேஜிற்‌ பண்டிதராக இருக்த தியாக 
ராச செட்டியார்‌ அவற்றை ஏற்றுக்கொண்டால்‌ 


மற்றப்‌ பண்டிதர்கள்‌ சம்மதிப்பார்களென்றும்‌,. 


அவர்‌ உபகாரச்‌ சம்பளம்‌ பெற்றுக்கொண்டு திரிசர 
புரத்துக்கு அடுத்த உறையூரில்‌ உள்ளாரென்றும்‌ 
அறிந்தார்‌. உடனே அவர்‌ திருச்சிராப்பள்ளியி 
லிருந்த சுவல்பாதிரியாருக்கு (Father Sewell)s. 
தாம்‌ புறப்பட்டு வருவதாகத்‌ தெரிவித்து ஸ்ரீ தியாக 
ராச செட்டியாரைப்‌ பார்ப்பதற்கு உதவி புரிய: 
வேண்டுமென்று கடிதம்‌ எழுதினார்‌. பிறகு குறித்த 
காலத்தில்‌ திரிசிரபுரம்‌ சென்றார்‌. சுவல்பாதிரி 
யார்‌ அவரைத்‌ தக்க வண்ணம்‌ உபசரித்து ஓர்‌ 
அழகிய பெரிய வண்டியில்‌ அவரை உறையூருக்கு. 
அனுப்பினார்‌; அவருடன்‌ தக்கவர்‌ சிலரையும்‌. 
போகச்‌ செய்தார்‌. 

ஸ்ரீ தியாகராச செட்டியார்‌ உறையூரிலுள்ள 
பெரிய தெருவில்‌ அண்ணாமலை செட்டியாரென்பவ: 
ருடைய வீட்டில்‌ இருந்து வந்தார்‌. அக்காலத்தில்‌ 
அவருடைய கண்ணொளி சிறிது மழுங்கி யிருந்தது. 
அவரைத்‌ தேடிவந்த ஐரோப்பியர்‌ உறையூருக்கு, 
வந்து செட்டியாருடைய வீட்டை விசாரிக்கலானார்‌. 
அங்குள்ளவர்கள்‌ அத்தகைய சிறந்த வண்டியையும்‌ 
வெள்ளைக்காரரையும்‌ கண்டு வியப்பு மேலிட்டவர்‌ 
களாகப்‌ பெருங்‌ கூட்டமாகக்‌ கூடி அவ்வண்டியைப்‌ 


ட பின்‌ தொடர்ந்து வந்தார்கள்‌. வண்டி செட்டியா: 
ருடைய இருப்பிடத்தின்‌ முன்னே வந்து நின்றது. 


செட்டியார்‌ சிவபூசையை முடித்து உண 


“வருக்திவிட்டு வழக்கப்படியே கையில்‌ ஒரு விசிறி 

யுடன்வந்து இளைப்பாறுதற்கு அப்பொழுதுதான்‌ 
வெளித்திண்ணையில்‌ அமர்ந்திருந்தார்‌ ; முழங்காலள 
வுள்ளதாயெ பழுப்புகிற ஆடையொன்றையே அவர்‌ 
உடுத்திருக்தார்‌. 

துரையுடன்‌ வந்தவர்களுள்‌ ஒருவர்‌ வண்டியி 
லிருந்து இறங்கிவந்து செட்டியாரிடம்‌, 4 ஒரு பெரிய 
துரை வந்திருக்கிறார்‌. உங்களைப்‌ பார்க்கவேண்டு 
மாம்‌ ; அவரை வரவேற்று நாற்காலி போட்டு இருக்‌ 
கச்‌ செய்யுங்கள்‌ ” என்றார்‌. 

செட்டியார்‌, * துரையா? வரட்டுமே. இங்கே 
நாற்காலி இல்லை ; இந்தத்‌ திண்ணையிலேதான்‌ உட்‌ 
' காரவேண்டும்‌ ” என்றார்‌. a 

கும்பகோணம்‌ காலேஜில்‌ எவ்வளவோ ₹* துரை 
களைப்‌ பார்த்தவர்‌ அவர்‌; அன்‌ றியும்‌ அவரைப்‌ 
பார்க்கப்‌ பல துரைகள்‌ வந்து செல்வதுண்டு; ஆத 
லின்‌ அவருக்கு இந்தத்‌ துரை வந்தது ஒரு பெரிய 
சிறப்பாகத்‌ தோன்‌ வில்லை. 

துரை வண்டியை விட்டு இறங்வெந்து எதிர்த்த 
திண்ணையில்‌ அமர்க்தார்‌. 

்‌ தரங்கள்‌ வந்தது எதன்‌ பொருட்டு? ” என்று 
கேட்டார்‌ செட்டியார்‌. துரை, “நான்‌ குறளைத்‌ 
தருத்தியிருக்கிறேன்‌. உங்களுடைய அபிப்பிரா 
யத்தைப்‌ பெற்றுப்போக வந்தேன்‌ ” என்று கூறத்‌ 
தொடங்கினார்‌. 

அந்த வார்த்தைகளைக்‌ கேட்டது செட்டியா 
ருக்கு இடி விழுந்தது போல இருந்தது ; “ என்ன [க 
குறளையா இருத்தினிர்கள்‌ 2” என்று வியப்பும்‌ 
கயல்‌ நிறைந்த தொனியிற்‌ கேட்டார்‌. ச்‌ 

மாம்‌; எதுகை மோனை சில இடங்களில்‌ 

சரியாக இல்லை. சரியாக அமையும்படி... திருத்தி 
னேன்‌ ; *தக்கார்‌ தகவில ரென்ப தவரவர்‌, எச்சத்‌ 
தாற்‌ காணப்லக்‌* என்பதைவிட, : தக்கார்‌ தகவில 


120 நல்லுரைக்ககோவை IV 


ரென்ப தவரவர்‌, மக்களாற்‌ காணப்படும்‌ ? என்பது 


எதுகை நயத்தோடு கூடி எவ்வளவு அழகாக இருக்‌ 
இறது பார்த்தீர்களா? ” என்றார்‌ துரை. 

செட்டியார்‌ எழுந்து நின்றார்‌; தலையிலே 
இரண்டடி. அடிகினக்கொண்டு காதைப்‌ பொத்திக்‌ 
கொண்டார்‌; “ஐயோ! குறளையா இருத்தினீர்‌ ? 
அது மஜிப்புள்ள பழைய நாலாயிற்றே ! இவ்வளவு 
நாளாக அறிவாளிகள்‌ செய்யாத ஒன்றைச்‌ செய்து 
விட்டதாக எண்ணமோ ! எச்சமென்னும்சொல்லின்‌ 
பொருள்‌ மக்களென்பதற்கு உண்டா ? ஒருவருக்குப்‌ 
பிறகு அவருடைய குணமுதலியவை எஞ்ச நிற்கும்‌ 
சம்ததியென்று காரணத்தைப்‌ புலப்படுத்தும்‌ சொல்‌ 
லல்லவா எச்சமென்பது. அவ்விடத்தில்‌ அச்சொல்‌ 
அமைந்ததனால்‌ உண்டாகும்‌ பொருட்‌ செறிவு மக்க 
ளென்னும்‌ சொல்லால்‌ உண்டாகுமா ? ஒரு பொரு 
ளையே தரும்‌ பல சொற்கள்‌ தமிழில்‌ அதனா தூம்‌ 
அவை ஒன்றற்‌ கொன்று சிறிது சிறிது வேறுபட்ட 
பொருளுடையனவாக இருக்கும்‌. அவற்றை இட 
மறிந்து பெருங்‌ கவிஞர்கள்‌ உபயோடப்பார்கள்‌. 
அது தெரியாமல்‌ திருத்தி விடலாமா ? எதுகை 
நயத்தைவிடப்‌ பொருள்‌ ஈயம்‌ அல்லவா இறந்தது??? 
என்று சொல்லிவிட்டு, “குறளைத்‌ திருக்தினவர்‌ 
முகத்தில்‌ விழிப்பது கூடப்‌ பாவம்‌!'' என்று கூறிக்‌ 
கொண்டே உள்ளே சென்று கதவைத்‌ தாழிட்டு 
இடைகழித்‌ திண்ணையில்‌ அமர்ந்து விட்டார்‌. 

துரைக்கு இன்னது. செய்வதென்று தோன்ற 
வில்லை. உடனே வந்தவர்கள்‌ ஜன்னல்‌ வழியாகச்‌ 
செட்டியாரிடம்‌, “£ இவர்‌ பெரிய மனிதர்‌; இப்படி 
இவரைக்‌ தாங்கள்‌ அவமதிக்கக்‌ கூடாது, இவ. 
ரால்‌ உங்களுக்குப்‌ பெரிய லாபம்‌ உண்டாகும்‌ ”? 
என்றார்கள்‌. 

செட்டியார்‌, “ இவரை யாரையா இங்கே வரச்‌ 


12. வித்துவான்‌ தியாகராச செட்டியார்‌ 121 


சொன்னார்‌ ? உலகமெல்லாம்‌ புகழும்‌ திருக்குறளைத்‌ 
இருத்திய இச்‌ செயல்‌ திருவள்ளுவரை அவமதித்த 
தாஞுமல்லவோ ? தெய்வம்போல யாவரும்‌ கொண் 
டாடும்‌ அவருடைய குறள்‌ வேதமல்லவா 2 அதைத்‌ 
இருத்தத்‌ துணிந்தவர்‌ வேறு என்னதான்‌ செய்ய 
“மாட்டார்‌ ? இவருக்கு மதிப்பு எங்கிருந்து வரும்‌ 2 
இவரால்‌ எனக்கு ஒரு லாபமும்‌ வேண்டாம்‌. இனி 
மேல்‌ நான்‌ சம்பாதித்து யாருக்குக்‌ கொடுக்கப்‌ 
போடறேன்‌ ? எனக்குப்‌ பிள்ளைகுட்டிகள்‌ இல்லை. 
போதும்‌, போதும்‌; உங்கள்‌ துரையை அழைத்துக்‌ 
கொண்டு போய்விடுங்கள்‌ '? என்றார்‌. 

தாம்‌ என்ன கூறினாலும்‌ செட்டியார்‌ வழிக்கு 
வாராரென்பதை உணர்ந்த அவர்கள்‌ துரையை 
அழைத்துக்கொண்டு மீண்டு சென்றார்கள்‌. 

பிறருடைய குறையைக்‌ கண்டவிடத்துக்‌ கண 
டிக்கும்‌ இயல்புடைய செட்டியார்‌ தம்முடைய 
நிலையை நன்றாக உணர்ந்திருக்தார்‌. ' தம்முடைய 
அளவுக்கு மிஞ்சிய காரியத்தைப்‌ பிறர்‌ வற்புறுத்தி 
லும்‌ செய்யார்‌; இது சிலரிடத்தில்‌ மாத்திரம்‌ 
காணப்படும்‌. அருமையான குணம்‌. ன 

இருச்சிராப்பள்ளியிலும்‌ வேறு இடங்களிலும்‌ 
சரஸ்தேதாராகவும்‌ டிப்டி கலெக்டராகவும்‌ இருக்கு 
விளங்யெ திரு. பட்டாபிராம பிள்ளையென்பவர்‌ தமி 
ழபிமானம்‌ மிக்கவர்‌ ; தமிழ்ப்‌ புலவர்களை ஆதரித்‌ 
அப்‌ பாதுகாக்கும்‌ இயல்பினர்‌ ; மகா வித்துவான்‌ 
ஸ்ரீ மீனாட்டு சுந்தரம்‌ பிள்ளையவர்களை நன்கு 
அறிந்தவர்‌; ஸ்ரீ: தியாகராச செட்டியாரிடத்தில்‌ 
மிக்க அன்பு பூண்டவர்‌; அறிவாளிகள்‌ நிலையான 
காரியங்கள்‌ செய்யவேண்டுமென்பது அவருடைய 
விருப்பம்‌. திவ்யப்‌ பிரபந்தங்களுக்குப்‌ பெரியோர்‌. 
களால்‌ வடமொழி தென்மொழியிற்‌ செய்யப்பெற்ற 
வியாக்யொனங்கள்‌ இருப்பதுபோலத்‌ தேவார திரு 


122 நல்லுரைக்கேோரவை IV 


 வாசகங்களுக்கு இல்லையேயென்ற வருத்தம்‌ அவ 
ருக்கு உண்டு. அதனால்‌ சைவ மடாதிபதிகளையும்‌ 
சைவ வித்துவான்‌ களையும்‌ சந்திக்கும்‌ பொழுதெல்‌ 
லாம்‌ திருமுறைகளுக்கு ஓர்‌ உரை எழுதும்படி வற்‌ 
புத்திக்‌ கூறுவர்‌. கேட்பவரிற்‌ பெரும்பாலோர்‌ 
இயன்‌ றவரையில்‌ உழைத்துப்‌ ர வானக? 
விடை பகர்ந்து வந்தார்கள்‌. . 

தியாகராச செட்டியார்‌ உபகாரச்‌ சம்பளம்‌ 
பெற்றுத்‌ திருவானைக்காவில்‌ சில ஆண்டுகள்‌ இருந்த. 
போது பட்டாபிராம பிள்ளை அவர்‌ வீட்டிற்கு 
அடிக்கடி சென்று பார்த்து வருவார்‌. அப்பொழுது 
அவரைத்‌ திருவாசகத்திற்கு உரை எழுத வேண்டு 
மென்று வற்புறுத்திக்‌ கூறுவார்‌. அன்றியும்‌ அங்‌ 
கங்கே நிகழும்‌ கல்யாணங்களை விசாரிக்கப்போன 
காலங்களிலும்‌ மற்ற இடங்களுக்குச்‌ சென்றிருக்க 
காலங்களிலும்‌ அவரைச்‌ சற்தித்தபோதெல்லாம்‌ 
மேலும்‌ மேலும்‌ கூறுவார்‌ ; “்‌ எழுத ஆரம்பித்தீர்‌ 
களா? எவ்வளவு ஆயிற்று?” என்று கேட்பார்‌ ; 
அருகிலுள்ள கனவான்களிடம்‌, “£ இவரிடம்‌ எவ்‌ 
வளவு நாளாகச்‌ சொல்லி வருகிறேன்‌ ; கேட்க 
மாட்டேனென்‌ றாரே ! ” என்று சொல்லுவார்‌. 

ஒருகாள்‌ செட்டியார்‌ திருச்சிராப்பள்ளியிலுள்ள 
உறவின ரொருவர்‌ வீட்டில்‌ கிகழ்க்த ஒரு அக்கத்‌ 
துக்காக அங்கே சென்று விசாரித்து நீராடிவிட்டு, 
ஈரத்துணியோடு மீண்டு காவிரி யாற்றுப்‌ பாலத்தின்‌. 
மேல்‌ நடந்து வந்தார்‌. அப்பொழுது நடுப்பகல்‌ 
பன்னிரண்டு மணிநேரம்‌. செட்டியார்‌ வெயிலாலும்‌ 
பசியாலும்‌ மிகவும்‌ களைப்படைக்திருக்தார்‌. 

அச்சமயம்‌ பட்டாபிராம பிள்ளை ஸ்ரீரங்கம்‌ 
சென்று பெருமாளைத்‌ தரிசனம்‌ செய்துவிட்டு மார்‌ 
பிற்‌ சக்தனம்‌ விளங்க உத்ஸாகமாக எதிரே ஒரு 
வண்டியில்‌ வந்தார்‌. செட்டியாரைக்‌ கண்டவுடன்‌ 

அவர்‌ வண்டியை நிறுத்திக்‌ ழே இறங்கினார்‌: செட்‌ 
டியாரை யணுடு க்ஷேம சமாசாரம்‌ விசாரித்தபின்பு' 
வழக்கம்போலவே திருவாசகவுரை எவ்வளவாயிற்‌ 
றென்று கேட்டார்‌. 1 

நீண்ட நாளாக இந்த விஷயத்தைப்பற்றி எவ்‌ 
விடத்திலும்‌ கேட்டு வந்ததனாலும்‌, அப்பொழுது 
தமக்கு இருந்த தளர்ச்சியினாலும்‌ செட்டியாருக்காக்‌ 
கோபம்‌ உண்டாயிற்று; “நீங்கள்‌ கொஞ்சமாவது 
திருவாசகத்தின்‌ பெருமையை அறிக்தகொள்ளவே 
யில்லையென்று கிச்சயமாய்ச்‌ சொல்லுகிறேன்‌. 
அதற்கு என்னால்‌ உரை எழுத முடியுமா ? திருவாச 
கம்‌ எவ்வளவு ! என்னுடைய படிப்பு எவ்வளவு !: 
அதற்கு உரையெழுத வேண்டுமென்றால்‌ வேதம, 
உபநிஷதம்‌, ஆகமங்கள்‌, புராணங்கள்‌, யோக சாஸ்‌ 
திங்கள்‌ முத்லியவை தெரிய வேண்டாமா ? தமிழில்‌ . 
உள்ள இலக்கண -: இலக்கியங்களையும்‌ சில சைவ சித்‌ 
தாந்த சாஸ்திரங்களையுமே படித்த நான்‌ எப்படி 
எழுத முடியும்‌ ? ” என்றார்‌. 

பட்டாபிராம பிள்ளை :--திவ்யப்‌ பிரபந்தத்திற்கு, 
அவர்கள்‌ வியாக்கயொனம்‌ செய்யவில்லையா ? 

செட்டியார்‌ :--என்ன ஜயா ! உங்களுக்கு அவர்‌ 
களுடைய படிப்பின்‌ அளவு சிறிதேனும்‌ தெரியாது" 
போல்‌ இருக்கிறது. . அவர்கள்‌ வடமொழி தென்‌ 
மொழி அதுக்கா சிறந்த புலமையுடையவர்கள்‌ ;. 
அவர்கள்‌ உரையினாலல்லவா நூலின்‌ பெருமை 
அதிகமாகின்றது? நான்‌ உரை எழுதினால்‌ திருவா 
சகத்திற்கு எவ்வளவு குறைவு உண்டாகும்‌ தெரி 
யுமா? என்னுடைய உரையினால்‌ அதற்குக்‌ குறைவு 
ஏற்பட வேண்டுமென்பது தங்கள்‌ எண்ணமோ ?' 
எங்கே கண்டாலும்‌ நச்சு நச்சென்று என்‌ படிப்‌: 
பின்‌ அளவு தெரியாமல்‌ திருவாசகத்துக்கு உரை 
யெழுதம்படி சொல்லிச்‌ சொல்லி என்னை வருத்து: 

இறீர்கள்‌. இனிமேலும்‌ இப்படித்‌ தொர்தரவு 
செய்வதாயிரும்தால்‌, இதோ இந்தக்‌ காவிரியில்‌.இப்‌ 
படியே பொத்தென்று விழுக்து என்‌ உயிரை விட்டு 
விடுவேன்‌. பட்டாபிராம பிள்ளையவர்கள்‌ திருவாச 
கத்திற்கு உரையெழுதும்படி அடிக்கடி தொம்தரவு 
செய்ததனால்‌ அந்தத்‌ துன்பத்தைச்‌ தாங்கமாட்டா 
மல்‌, தியாகராச செட்டியார்‌ ஆற்றில்‌ விழுந்துவிட்‌ 
டாரென்ற அபக்கியாதி உங்களுக்கு ஏற்படட்டும்‌. 
பட்டாபிராம பிள்ளை உடனே செட்டியா 
ருடைய கைகளைப்‌ பிடித்துக்கொண்டு, “ஜயா! 
ஜயா ! வேண்டாமையா ! இனிமேல்‌ நான்‌ இதைப்‌. 
பற்றிக்‌ கேட்பதே இல்லை ஜயா!” என்று சொல்‌ 
லிச்‌ சமாதானப்படுத்திவிட்டு அவருடைய அயர்ச்சி 
யான நிலையை அறிந்து தம்‌ வண்டியில்‌ ஏற்றித்‌ 
திருவானைக்காவிலுள்ள அவர்‌ இருப்பிடத்தில்‌ 
அவரை விட்டுவிட்டு மீண்டும்‌ திரிசிபுரத்திலிருக்‌த 
தம்மிடம்‌ சென்றார்‌. , - 211 

சென்ற நூற்றாண்டில்‌ தமிழ்‌ காட்டில்‌ சங்க தத்‌ 
துக்குச்‌ இறந்த ஆதரவை அளித்து வளர்த்து 
விளங்கிய  ஸமஸ்தானங்கள்‌ பல, அவற்றுள்‌ 
தஞ்சாவூர்‌ ஸமஸ்தான த்தை முன்னணியில்‌ வைக்க 
லாம்‌. அதனை ஆண்டு வந்த மகாராஷ்டிர அரசர்‌ 
களுக்குப்‌ பலவகைக்‌ கலைஞர்களிடத்திலும்‌ இருந்த 
அன்பு அளவற்றது. அவர்களுடைய ஆதரவைப்‌ 
பெற்ற கலைகளில்‌ சங்கீதத்தில்‌ வல்ல வித்வான்‌ 
கள்‌ அந்த ஸமஸ்தானத்தோடு அதிக சம்பந்த 
முடையவர்களாக . இருந்தார்கள்‌. நல்ல வித்து 
வான்கள்‌ தமிழ்‌ நாட்டில்‌ எங்கே இருக்தாலும்‌ அவர்‌ 

களைத்‌ தங்கள்‌ ஸமஸ்தான த்துக்கு உரியவர்களாக 
ஆக்கிக்‌ கொள்வதில்‌ அந்த இடத்து அதிபதி 
களுக்கு ஒரு திருப்தி இருந்து வந்தது. ஆதலின்‌ 
உயர்க்த வித்தை தஞ்சையிலே தாண்டவஞ்‌ 
செய்தது. 

தஞ்சை ஸமஸ்தானத்தில்‌ தொடர்பில்லாமலே, 
பக்தி செய்வதையே தம்‌ வாழ்க்கையின்‌ நோக்க 
மாகக்‌ கொண்டு அங்கங்கே இல சங்கேத வித்து 
வான்கள்‌ இரும்து வந்தனர்‌. அவர்களுள்‌ வேங்கட 
ராம பாகவதரென்பவர்‌ ஒருவர்‌. அவர்‌ சிறந்த 
தெய்வ பக்தியுடையவர்‌ ; ஒழுக்கம்‌ கிரம்பியவர்‌ ; 
பணத்தை 'மதியாதவர்‌. இல்லற வாழ்க்கையை 
நடத்தினாலும்‌ அவர்பால்‌ உள்ளத்‌ துறவு இலங்‌ 
இய து, 

வேப்பத்தூர்‌, திருவிடைமருதூர்‌, திருவியலூர்‌ 
முதலிய ஊர்களின்‌ ௮அக்கிரகாரங்களில்‌ உள்ள 
பஜனை மடங்களில்‌ அவர்‌ வாசம்‌ செய்து வந்தார்‌. 
நாள்தோறும்‌ உஞ்சவிர்த்தி செய்து கிடைக்கும்‌ 
அக்ஷதையினால்‌ பூஜை, போஜனம்‌, அதிதிகளுக்கு 
அன்னமிடுதல்‌ முதலியவற்றைச்‌. செய்துகொண்டு 
மனவமைதியோடு காலங்‌ கழித்தார்‌. 

அவர்‌ நல்ல சங்கத வித்துவானாக இருந்ததோடு 
தெலுங்கிலும்‌ வடமொழியிலும்‌ சிறந்த அறிவுடைய 
வராக விளங்கினார்‌ ; அவ்விரண்டு மொழிகளிலும்‌ 
அழயெ இர்த்தனங்களை இயற்றியிருக்கறுர்‌. தெய்‌ 
வத்துக்குத்‌ தொண்டு புரிந்து தம்முடைய சங்க 
தத்தை ஈசுவரார்ப்பணமாக்‌இ வாழ்ந்த அவ 
ருடைய பெருமை தமிழ்‌ காட்டில்‌ மெல்ல மெல்லப்‌ 
பரவியது. தஞ்சாவூர்‌ ஸமஸ்தானத்தில்‌ இருந்த 
வித்துவான்‌௧ள்‌ அவரைப்பற்றி நன்றாகத்‌ தெரிந்து 
கொண்டனர்‌. சில சமயங்களில்‌ அவருடைய பெரு 
மையைப்பற்றி அவர்கள்‌ தஞ்சை அரசரிடம்‌ சொல்‌ 

௮ம்படி. நேரும்‌. இங்ஙனம்‌ தம்முடைய. மைஸ்‌ 
தானத்தில்‌ உள்ள சிறந்த வித்துவான்‌ களால்‌ அடிக்‌ 
கடி ஒருவர்‌ பாராட்டப்படும்போது அத்தகைய 
சிறப்பையுடைய பெரியாரைப்‌ பார்க்க வேண்டு 
மென்ற அவா அரசருக்கு எழாமல்‌ இருக்குமா 2 
வேங்கடராம பாகவதரைப்‌ பார்க்க வேண்டுமென்‌ ற 
ஆவல்‌ அரசருக்கு வரவர அதிகமாக வளர்ந்தது. 


தக்க மனிதர்கள்‌ அரசருடைய ஏவலின்படி 


பாகவதர்பாற்‌ சென்று தஞ்சாவூர்‌ ஸமஸ்தானத்‌ . 
அதுக்கே வந்துவிட வேண்டுமென்‌ று வேண்டினார்கள்‌. 


உள்ளத்‌ அறவியாயெ அவர்‌ முதலில்‌ மறுத்தார்‌. 
ஆயினும்‌ வந்தவர்கள்‌ வற்புறுத்தவே, * பரமேசுவர 


௪ 


னது திருவுள்ளம்‌ இப்படி இருந்தால்‌ நாம்‌ ஏன்‌ 


தடை சொல்ல வேண்டும்‌ ? ' என்றெண்ணி அவர்க 


ளுடைய வேண்டுகோளுக்கு உடன்பட்டார்‌. 


வேங்கடராம பாகவதர்‌ தஞ்சாவூர்‌ ஸமஸ்‌ 
தானத்தின்‌ தொடர்பைப்‌ பெற்றார்‌. அரசர்‌ அவ 
ருடைய சம்பந்தம்‌ தமக்கு உண்டானது குறித்து 
மிக்க திருப்தியை அடைந்தார்‌; பாகவதருக்குப்‌ பல 
வகையான மரியாதைகளைச்‌ செய்தார்‌ ; பல உயர்ந்த 
ஆடையாபரணங்களை வழங்கினார்‌. 


பஜனை, மடங்களிலே வாழ்ந்து காலங்கழித்து 


வந்த பாகவதர்‌ ஒரு மாளிகையில்‌ வசிக்கலானர்‌. . 


தினந்தோறும்‌ அவர்‌ தோளில்‌ மாட்டிக்கொண்டு 
உஞ்சவிர்த்தி செய்யும்போது கொண்டுபோன 
செம்பு ஒரு பூஜைப்‌ பொருளைப்‌ போலத்‌ தனியே 
ஒரிடத்தில்‌ இருக்கது. அதிகமான செளகரியங்கள்‌ 
கிடைத்ததும்‌ பாகவதருடைய மனநிலை மாறவில்லை. 
இவ்வளவு அனுகூலங்களும்‌ ஈசுவரனை த தியானிப்‌ 
பதற்கும்‌, பூஜை செய்வதற்குமே நமக்கு ஏற்பட்‌ 
டன. முன்னைக்‌ காட்டிலும்‌ ஏகாந்தமாக இருந்து 

கம்‌ இஷ்டம்போல்‌ ஈசுவரத்‌ தியானம்‌ செய்யலாம்‌ ? 
என்ற எண்ணந்தான்‌ அவருக்கு உண்டாயிற்று. 
பாகவதருடைய பூஜை முன்பு இருந்ததைக்‌ 
காட்டிலும்‌ பன்மடங்கு பெருகியது; தியானமும்‌ 
அங்ஙனமே விரிந்தது; அதிதிகளை உபசரித்தலோ 
மிகவும்‌ அதிகமாயிற்று. 

அரசர்‌ பாகவதருடைய பெருமையை ஓரளவு 
அ.றிந்திருக்தார்‌. ஆதலின்‌ பாகவதர்‌ தாமாக மனம்‌ 
வைத்து வந்தபோது அவருடைய சங்கிதத்தைக்‌ 
கேட்டு இன்புற்று வந்தார்‌. மற்ற வித்துவான்‌௧ளும்‌ 
பாகவதரிடத்தில்‌ மிக்க மதிப்பு, வைத்து ஒழுகி 
வந்தனர்‌. 

பாகவதரிடம்‌ பல மாணாக்கர்கள்‌ சங்திதப்‌ 
பயிற்சி பெற்றனர்‌. அரசர்‌ அம்மாணாுக்கர்களின்‌ 
போஷணைக்குரிய பொருளுதவி செய்து வந்தார்‌. 
சங்கீத பரம்பரை அபிவிருத்தியாவதில்‌ யாவருக்கும்‌ 
சந்தோஷம்‌ இருக்தது. 

ஒருகாள்‌ வேறொரு ஸமஸ்தான த்திலிருந்து கில 
மந்திரிகளும்‌ பல தக்க மனிதர்களும்‌ தஞ்சாவூருக்கு 
வந்திருந்தனர்‌. தங்களுடைய ஸமஸ்தானத்திலுள்ள 
கறந்த அமைப்புக்களைப்‌ பற்றியும்‌ தானதர்மங்‌ 
களைப்‌ பற்றியும்‌ வித்துவான்‌௧ளைப்‌ பற்றியும்‌ 
அவர்கள்‌ அரசரிடம்‌ தெரிவித்தனர்‌. தங்கள்‌ தங்கள்‌ 
புகழை வெளியிட்டுக்‌ கொள்ளுவதில்‌ யாவருக்கும்‌ 
விருப்பம்‌ இருக்கும்‌ அல்லவா ? . அரசரோடு உடனி 
ருந்த.ஸமஸ்தான உத்தியோகஸ்தர்கள்‌ தஞ்சாவூரி 
அள்ள விசேஷங்களைப்பற்றிச்‌ சிறப்பித்துச்சொல்ல 
லானார்கள்‌ ; வித்துவான்கள்‌. பலர்‌ அரசருடைய 
ஆதரவின்‌ கீழ்‌ இருக்து வருவதை எடுத்துக்கூறி 
னர்கள்‌ ; “ எங்கள்‌ ஸமஸ்தானத்தில்‌ சங்கேத வித்தை 
மிகவும்‌ பிரகாசிக்கிறது. இந்த. உலகத்தையே அடி 
மைப்படுத்தும்‌ சக்தியையுடைய வித்துவான்கள்‌ பலர்‌ 

இங்கே இருக்கின்றனர்‌. ஸ்ரீ வேங்கடராம பாகவதர்‌ 
ஒருவரே மற்ற எல்லா ஸமஸ்தானத்துச்‌ சங்கீத 
வித்துவான்‌௧ளுக்கும்‌ மேலாக இருக்கும்‌ தகுதி 
வாய்ந்தவர்‌, அவர்‌ ஒரு தெய்வப்‌ பிறப்பு, அவரு 
டைய சங்இதத்துக்கு இணையே இல்லை ” என்ற 
சொன்னார்கள்‌. ்‌ அப்படியானால்‌ அத்தகைய பெரி 
யாரைப்‌ பார்த்து அவருடைய சங்கீத இன்பத்தை 
அனுபவிக்க வேண்டுமென்று எங்கள்‌ உள்ளம்‌ 
விரும்புகிறது. வேங்கடராம பாகவதரென்ற அரிய 
வித்துவான்‌ ஒருவர்‌ இங்கே இருக்கறாரென்று 
. முன்பே சிறிது கேள்விப்பட்டிருக்கிறோம்‌ ” என்று 
வெளியூர்களிலிருக்கு வந்தவர்கள்‌ சொன்னார்கள்‌. 

அரசர்‌ அவர்கள்‌ கூறியதைக்‌ கேட்டுத்‌ திருப்தி 
யுற்றார்‌. பாகவதருடைய புகழ்‌ வெளி நாடுகளிலும்‌ 
பரவி யிருப்பதை உணர்ந்தபோது 4 நாமல்லவா 
இதற்குக்‌ காரணம்‌! ' என்ற நினைவு அவருக்குச்‌ 
சிறிது உண்டாயிற்று. “பாகவதரவர்களை அழைத்து 
வரச்‌ சொல்லிப்‌ பல்லக்கை அனுப்புங்கள்‌ ? என்று 
அரசர்‌ உத்தரவிட்டார்‌. 

அப்பொழுது காலை பத்து நாழிகை இருக்கும்‌. 
பாகவதர்‌ அக்காலத்தில்‌ தெய்வபூஜையும்‌ தியான 
மும்‌ செய்வதுவழக்கம்‌. அவ்வாறே அன்றும்‌ அவர்‌ 
தியானத்தில்‌ இருந்தார்‌; பூஜையறையில்‌ தம்மை ' 
மறந்து இறைவன்‌ திருவடிமலரில்‌ தம்‌ உள்ளத்தைப்‌ 
பறிகொடுத்து அமர்ந்திருந்தார்‌. அப்பொழுது அவர்‌ 
வீட்டு வாயிலிற்‌ பல்லக்கு வந்து கின்றது. “ அரசர்‌ 
அழைத்துவரச்‌ சொன்னார்‌ * என்று அரண்மனை 
அதிகாரி ஒருவர்‌ அங்கிருந்த சிஷ்யர்களிடம்‌ 
சொன்னார்‌. 

பாகவதர்‌ தியானத்தில்‌ அமர்ந்திருப்பது 
தெரிந்து, : என்ன செய்வது! ' என்று அவ்வதிகாரி 
யோசித்தார்‌; சிறிது கேரம்‌ காத்திருந்தார்‌. பாக 

வதர்‌ புற உலகத்திற்கு வரவில்லை. உடனே அதி 
காரி சிஷ்யர்களிடம்‌ தாம்‌ வந்த நோக்கத்தை அறி 
வித்து அரண்மனைக்குப்‌ போய்விட்டார்‌. 

பாகவதர்‌ தியானத்தில்‌ அமர்ந்தால்‌ யாவரும்‌ 
அவரை அணுகுவதற்கு அஞ்சுவார்கள்‌. ஆதலின்‌ 
மாணாக்கர்கள்‌ வலிந்து சென்ன தெரிவிக்கவில்லை. 

சிறிதுநேரம்‌ சென்றது ; அரண்மனையிலிரும்‌ து 
வேறொருவர்‌ வர்தார்‌; “அரசர்‌ காத்திருக்கிறார்‌ ; 
உடனே பாகவதரவர்களைப்‌ பல்லக்கில்‌ அழைத்து 
வரச்‌ சொன்னார்‌ ”” என்றார்‌. மாணாக்கர்கள்‌ என்ன 
செய்வார்கள்‌ ! வந்தவர்‌ மீண்டு சென்றார்‌. 

மூன்றாம்‌ முறையாக ஒருவர்‌ வம்தார்‌. அவரும்‌ 
ஒன்றும்‌ இயலாமற்‌ சென்றுவிட்டார்‌. அரசரோ 
பாகவதர்‌ வருவார்‌ வருவாரென்று காத்திருந்தும்‌ 
அவர்‌ வரக்‌ காணவில்லை. அரசர்களுக்கு ராஜஸ 
குணம்‌ இயல்பு. எவ்வளவு நேரம்‌ அது வெளி 
வராமல்‌ இருக்கும்‌ ? “ நீர்‌ போய்‌ உடனே அழைத்து 
வாரும்‌. நம்முடைய ஆஸ்தான த்துக்குக்‌ கெளரவம்‌ 
உண்டாவதற்கல்லவா . அவர்‌ இருக்கிறார்‌ ? எவ்வா 
றேனும்‌ நீர்‌ அவரை அழைத்து வரவேண்டும்‌ ” 
என்று கடுமையான தொனியோடு கூறித்‌ தம்‌ 
மக்திரியை அனுப்பினார்‌. 

அவர்‌ பாகவதர்‌ வீட்டிற்கு வந்தார்‌. வெளி 
யிலே ராஜஸ தாமஸ குணங்களின்‌ திருவிளை 
யாடல்கள்‌ மிக்க வேகமாக ஈடந்துகொண்டிருப்ப, 
அவற்றில்‌ ஓர்‌ இம்மியளவையேனும்‌ ௮ றிச்துகொள் 
ளாமல்‌ பரம ஸத்வ குணக்கடலில்‌ மூழ்கி ஸர்வலோக 
சக்கரவர்த்தியாக பரமேசுவரனின்‌ பாதத்தில்‌ தம்‌ 
இதய மலரை அர்ப்பணம்‌ செய்து எல்லாம்‌ மறந்த 
நிலையில்‌ வீற்றிருந்தார்‌ பாகவதர்‌. மந்திரியானால்‌ 
என்ன ? அரசரே வந்தால்தான்‌ என்ன ? அவருக்‌ 
குத்‌ தெரியக்‌ காரணம்‌ இல்லை யன்றோ ?. 

2859 

மந்திரி சாதாரணமாக ஒருவர்‌ வீட்டிற்கும்‌ 
வருவதில்லை ; அவரே வரம்திருக்கும்போது காரியம்‌ 
மிகவும்‌ முக்கியமானதென்று மாணாக்கர்கள்‌ 
ஊடித்துக்‌ கொண்டார்கள்‌. மந்திரி அவர்களிடம்‌, 
“ எவ்வாறேனும்‌ தியானத்திலிருந்து எழுப்புங்கள்‌ ”” 
என்ற கூறினார்‌. தம்‌ குருமூர்த்தியின்‌ பெருமையை 
ஈன்குணர்ம்த அவர்கள்‌ மிகவும்‌ தருமசங்கடமான 
நிலையில்‌ அகப்பட்டுத்‌ தவிக்கலானார்கள்‌. 

அவர்களுள்‌ புதிய மாணவன்‌ ஒருவன்‌ இருக்‌ 
தான்‌. அவன்‌, “இச்‌ சமயத்தில்‌ நம்‌ துணிவைக்‌ 
காட்டினால்‌ நமக்கு அரசருடைய தயை உண்‌ 
டாகும்‌? என்று எண்ணினான்‌. “நரன்‌ முயன்று 
பார்க்கிறேன்‌ ” என்ன சொல்லிப்‌ பாகவதர்‌ அமர்க்‌ 
திருந்த இடத்திற்குச்‌ சென்றான்‌. அவருக்கு 
அருகில்‌ நின்னு கனைத்தான்‌ ; மெல்லக்‌ பழை 
தட்டினான்‌; ஒன்றும்‌ பயன்படவில்லை. ₹ துணிக்‌ 
த்து தணிந்து விட்டோம்‌ ; இனி எழுப்பாமல்‌ இருக்‌ 
கக்கூடாது” என்ற ௯ ஜரியம்‌ அவனுக்கு உண்‌ 
டாயிற்று. அவருடைய தோளைப்‌ பிடித்துப்‌ பல 
மாக அசைத்தான்‌. 

பாகவதர்‌ திடுக்கிட்டுக்‌ கண்ணத்‌ இறந்தார்‌ ; 
“மகாராஜா தங்களைப்‌ பார்ப்பதற்கு நெடுநேர 
மாகக்‌ காத்துக்கொண்டி ருக்கிறார்‌. ஆள்மேல்‌ ஆள்‌ 
விட்டார்‌; பல்லக்கு வந்திருக்கிறது. இதோ, மம்‌ 
இரியவர்களே வந்திருக்கிறார்கள்‌. நீங்கள்‌ பல 
லை உலகத்தையே மறம்‌ திருக்க 
றீர்கள்‌ ” என்னு அவன்‌ ஒன்றன்பின்‌ ஒன்றாகச்‌ 
சமாசாரங்களை அடுக்கிக்கொண்டு போனான்‌. பாக 
வதர்‌ சிறிது நிதானித்தார்‌. தூக்கத்திலிருக்து 
விழித்த ஒருவர்‌ எல்லாவற்றையும்‌ அறிந்து கொள்‌ 
.. வதற்காச்‌  நிறிது கேரமாகுமல்லவா ? பாகவதருக்கு 
விஷயம்‌ விளங்கச்‌ சிறிது மேரமாயிற்று! - பரமா 

னந்தக்‌ கடலில்‌ மூழ்கியிருந்த அவரை வலிய உலக 
மாகிய இருட்டறைக்கு அரசருடைய உத்தரவு 
இழுத்து வர்தது. 

“ அப்படியா ! குருமூர்த்தே ! ”” என்ற இரண்டு 
வார்த்தைகள்‌ அவருடைய வாக்இலிருந்து புறப்‌ 
பட்டன. தமக்குப்‌ பிரியமான சிஷ்யரொருவரைக்‌ 
கூப்பிட்டார்‌ ; “ பூஜையைக்‌ கட்டப்பா!” என்று 
உத்தரவிட்டார்‌ ; நேரே பழைய உஞ்சவிருத்திச்‌. 
செம்புள்ள இடத்திற்குச்‌ சென்றார்‌; அழுக்குப்‌ 
படிந்து பலகாலமாகப்‌ புறக்கணிக்கப்பட்டிருக்‌த 
அதை எடுத்துத்‌ தோளிலே மாட்டிக்கொண்டார்‌. 

£ “ என்னோடு வரத்‌ தைரியமுள்ளவர்கள்‌ வர 

லாம்‌” என்று சிஷ்யர்களைப்‌ பார்த்துக்‌ கூறிவிட்டு 
அப்பெரியார்‌ வீதியிலே இறங்கிவிட்டார்‌. மாணாக்‌ 
கன்‌ ஒருவன்‌ அவருடைய பழைய சொத்தாயெ 
பூஜையைக்‌ கட்டி எடுத்துக்கொண்டு அவருக்கருஇல்‌ 
நிழல்போல நின்றான்‌. 

மந்திரிக்கு ஒன்றும்‌ விளங்கவில்லை ; “ஸ்வாமி ! 
என்ன இது? எங்கே புறப்பட்டீர்கள்‌ ? பல்லக்கு 
வந்திருக்கிறதே ! ” 

₹ இனிமேல்‌ எனக்கு இங்கே என்ன வேலை ? 
உங்கள்‌ ராஜாவுக்கு நான்‌ உபயோகப்படமாட்டே 
னென்பதைச்‌ சொல்லிவிடுங்கள்‌ '? என்று கூறித்‌ 
இரும்பிப்‌ பாராமலே பாகவதர்‌ தாளத்தைக்‌ தட்டிக்‌ 
கொண்டு நடந்தார்‌. 

அப்பொழுது அவர்‌ தஇிருவாக்‌இலிருக்து அவ 
ருடைய குருகாதருடைய ஸ்தோத்திரமாக எட்டுத்‌ 
தெலுங்குக்‌. இர்த்தனங்கள்‌ வெளிவந்தன. 

[இர்த வரலாற்றையும்‌ கை £ர்த்தனங்களில்‌ 
ஒன்றையும்‌ என்‌ தந்தையார்‌ சொல்லக்‌ கேட்‌ 
டிருக்கிறேன்‌..] 

மம்முடைய நாட்டின்கண்‌ பழைய காலத்தில்‌ 
கல்வி வளர்ச்‌? அடைவதற்கு முக்கிய காரணமாக 
இருந்தவர்கள்‌ புலவர்கள்‌. அவர்களுடைய வாழ்க்‌ 
- கைக்குரிய சாதனங்களை வழங்கி அவர்களுக்கு 
ஊக்கமளித்து வந்தவர்கள்‌ மன்னர்களும்‌ ஜமீன்‌ 
தார்களும்‌ பிரபுக்களும்‌ ஆவார்கள்‌. இ௩்நாட்டில்‌ 
இருந்த சேர சோழ பாண்டியர்களும்‌ குறுகில மன்‌ 
னர்களும்‌ தங்கள்‌ தங்கள்‌ ஆஸ்தானங்களிற்‌” பல 
புலவர்களைக்‌ கூட்டி ஆதரித்து  அப்புலவர்களால்‌ 
தமிழ்‌ நூற்பெருக்கமும்‌ தம்‌ புகழ்வளர்ச்சியும்‌ உண்‌ 
டாகச்‌ செய்தனர்‌ ; புலவராற்‌ புகழப்பெறு தலையே 
சிறந்த மதிப்பாகக்‌ கருதினர்‌. புலவராற்‌ பாடப்‌ 
பெறாவிடின்‌ அது வாழ்க்கைப்‌ பயனை இழந்தது 
போலாகும்‌ என்றே அவர்கள்‌ எண்ணினர்‌. . 

சென்ற நூற்றாண்டு வரையில்‌ ஜமீன்தார்‌ 
கள்‌ தமிழ்க்‌ கவிஞர்களை நன்கு ஆதரித்து வந்தனர்‌ ; 
சில மடாதிபதிகளும்‌ அங்ஙனமே செய்தனர்‌. ஒவ்‌ 
வொரு ஜமீனின்‌ சரித்திரத்தையும்‌ ஆராய்ந்து. 
பார்த்தால்‌ பல புலவர்கள்‌ தமிழ்‌ நாட்டில்‌ வாழ்ந்து 
தமிழ்நூல்களை இயற்றியதற்கு அந்த ஜமீன்களில்‌ 
இருந்த தலைவர்களுடைய உபகாரமே முக்கியமான 
“காரணமென்பது- தெரியவரும்‌. புலவர்களுக்கும்‌ 
பலவகைப்‌ பரிசில்களும்‌ கிராமங்களும்‌ அவர்கள்‌ 
-அளித்தனரென்பதற்குரிய ஆதாரங்கள்‌ பல இருக்‌. 
இன்றன. 

இராமகாதபுரத்தில்‌ உள்ள அரசர்களாகிய 
ஸேதுபதி மன்னர்கள்‌, தமீழ்‌ வளர்க்கும்‌ பரம்பரை 
யைச்‌ சார்ந்தவர்கள்‌. அவர்களுள்‌ இரகுநாத 
சேதுபதி யென்பவர்‌ ஒருவர்‌. அவர்‌ புலவர்‌ பாடும்‌ 
யுகழுடையோராக வீளங்கனார்‌. 

இரகுநாத சேதுபதி தமிழ்கயம்‌ அறிந்து 
பாராட்டும்‌ வள்ளல்‌. அமிர்தகவிராயர்‌, - அனந்த 
கவிராயர்‌, சர்க்கரைப்‌ புலவர்‌, சவ்வாதுப்‌ புலவர்‌ 
முதலியவர்கள்‌ அம்மன்னருடைய அன்பில்‌ வளர்ந்‌ 
தவர்களே. 

அமிர்த கவிராயர்‌ இரகுநாத சேதுபதியின்மீது 
ஒருதறைக்‌ கோவையொன்று பாடினார்‌. ஒருதுறைக்‌ 
கோவை யென்பது அகப்பொருளுக்குரிய துறை 
களுள்‌ ஏதேனும்‌ ஒரு துறையையே பொருளாக 
வைத்து நூறு செய்யுளாலேனும்‌ மேற்ப்ட்ட செய்‌ 
யுட்களாலேனும்‌ பாடப்படுவது. அர்த வகையில்‌ 
வேறு பல நூல்கள்‌ இருப்பினும்‌ ஒருதுறைக்‌ 
கோவையென்று பொதுவகையாற்‌ கூறின்‌: யாவ 
ரும்‌ இரகுகாத சேதுபதி ஒருதுறைக்‌ கோவை 
யென்றே கொள்ளும்‌ தலைமை அதற்கு இருந்து 
வருகிறது. 

“காணிக்‌ கண்‌ புதைத்தல்‌ ' என்னும்‌ ஒரே 
துறையை வைத்துக்கொண்டு ஒவ்வொரு செய்யுளி 
௮ம்‌ வெவ்வேறு கற்பனையை அமைத்து நானூறு 
செய்யுட்கள்‌ பாடி அமிர்த கவிராயர்‌ அப்பிரபக்‌ 
தத்தை முடித்தார்‌. அதன்‌ இனிமையை அரசரும்‌ 
அரசரைச்‌ சார்ந்தோரும்‌ புலவர்களும்‌ அறிந்து இன்‌ 
புற்றனர்‌.. 

சிறந்த நூல்களை அரங்கேற்றுதல்‌ பழையகால 
வழக்கம்‌. அரங்கேற்றம்‌ பெரிய திருவிழாவைப்‌ 
போல நடைபெறும்‌. அமிர்த கவிராயருடைய பிர 
பந்தமும்‌ ௮ ரங்கேற்றப்படவேண்டுமென்பது புலவர்‌ 
பெருமக்களுடைய விருப்பமாக இருச்தது. அரசர்‌ 
அது மிகச்‌ சிறப்பாக ஈடைபெறுவதற்குரிய காரியங்‌ 
களைச்‌ செய்யும்படி மந்திரிகளுக்கு உத்தரவிட்டார்‌. 

உள்ளூரிலிரும்‌தும்‌ வெளியூர்களிலிருக்தும்‌ பலர்‌ 
அரங்கேற்ற விழாவிற்கு வர்திரு்தனர்‌. பல கன 

வான்களும்‌ புலவர்களும்‌ கூடியிருக்த மகா சபையில்‌ 
கோவையின்‌ அரங்கேற்றம்‌ தொடங்கப்பட்டது. 
அரசர்‌ தம்‌ இருக்கையில்‌ வீற்றிருந்தார்‌. ஒவ்வொரு 
செய்யுளாகக்‌ கூறி அமிர்த கவிராயர்‌ பொருள்‌ 
சொல்லி வந்தார்‌. ஒவ்வொரு செய்யுளும்‌ ஆனவுடன்‌ 
அரசர்‌ பொன்னாற்‌ செய்யப்பட்ட *தேங்கா 
யொன்றைப்‌ புலவருக்குப்‌ பரிசாக உருட்டி வக்‌ 
தார்‌. இல செய்யுட்கள்‌ ஆயின. பின்பு ஒரு செய்‌ 
யுளைச்‌ சொன்னபோது யாவரும்‌ அதன்‌ பொருட்‌ 
சிறப்பிலே ஈடுபட்டார்கள்‌. மற்றச்‌ செய்யுட்களைக்‌ 
காட்டிலும்‌ கவிராயருடைய திறமை அதில்‌ “அதிக 
மாக வெளிப்பட்டது. அதனைக்‌ கூறி முடித்த 
வுடன்‌ அரசர்‌ வழக்கம்போல்‌ பொன்‌ தேங்கா 
யொன்றை உருட்டினார்‌. அப்பொழுது அருகில்‌ 
இருந்த புலவர்‌ ஒருவர்‌, “£இம்தச்‌ செய்யுள்‌ மிகவும்‌ 
அருமையானது. இதை மகாராஜா அவர்கள்‌ நன்‌ 
ராக உடைத்துப்‌ பார்த்து இதன்‌ சிறப்பை உணர 
வேண்டும்‌ ”' என்றார்‌. 

அதைக்‌ கேட்ட அரசர்‌, “ நாம்‌ நன்றாக இதன்‌ 
சுவையை உணர்ந்தோம்‌. இதற்கு உருட்டிய தேங்‌ 
காயையும்‌ உடைத்துப்‌ பார்த்தால்‌ அது தெரிய 
வரும்‌ ”” என்றார்‌. 

உடனே அந்தப்‌ பொன்‌ தேங்காயை உடைத்‌ 
துப்‌ பார்த்தார்கள்‌. அதனுள்ளே மாணிக்கம்‌ 
பரல்கள்‌ இருந்தன. அரசர்‌ வரிசையறிந்து 
பரிசளிக்கும்‌ திறத்தை யாவரும்‌ அறிந்து வியந்து 
மதிழ்ந்து மிகவும்‌ பாராட்டினர்‌. பிறகு அரங்கேற்‌ 
றம்‌ இனிது நிறைவேறியது. 

அதன்பின்‌ அரசர்‌ தம்மீது அப்‌ பிரபந்தத்‌ 
தைப்‌ பாடியதற்காகத்‌ தம்‌ ஸமஸ்தானத்திலுள்ள 


* பொன்‌ மாதுளம்பழமென்று கூறுவதும்‌ உண்டு. 

பொன்னங்கால்‌ என்னும்‌ வளப்பம்‌ மிக்க இரா 
மத்தை அமிர்த கவிராயருக்கு வழங்கினர்‌. அது 
முதல்‌ அவருக்குப்‌ பொன்னங்கால்‌ அமிர்த கவிராய 
ரென்ற பெயரே வழங்கலாயிற்று. 

இரகுநாத சேதுபதி வேற்தருடைய ஆஸ்தா 
னத்தில்‌ இருந்த அனந்த கவிராயரும்‌ சிறந்த புல 
வர்‌. அவர்‌ அமிர்த்கவிராயருக்கு உறவினர்‌ ; தமிழ்ச்‌ 
செய்யுட்களை விரைவிலே பாடக்கூடியவர்‌. மது 
ரைப்‌ பதிற்றுப்‌ பத்தர்தாதி என்ற நூலைப்‌ பாடிய 
வர்‌ அவரே. அப்புலவர்‌ தம்‌ அரசரைப்‌ பாராட்டிப்‌ 
பல செய்யுட்களை இயற்றினார்‌. சில பிரபந்தங்களைப்‌ 
பாடியிருத்தலும்‌ கூடும்‌. ஆனால்‌, அவை இப்போது 
இடைக்கவில்லை. . பாவாணர்‌ தம்மைப்‌ பாமாலைக 
ளாற்‌ புனையப்‌ புனைய அவர்களுக்குப்‌ பரிசு . பல 
வழங்கி ஆதரித்துப்‌ . பாதுகாத்து வந்த சேதுபதி 
வேந்தர்‌ அனந்த கவிராயருக்கு மானூர்‌ என்‌ 
றதோர்‌ ஊரை வழங்கினார்‌. அது நல்ல வளப்ப 
முடையது. 

மானூரைப்‌ பெற்ற கவிராயர்‌ மிக ம௫ழ்ந்து 
“மகாராஜா அவர்கள்‌ பல கலைகளைத்‌ தம்மிடம்‌ 
கொண்டு மானை எனக்கு வழங்கினார்கள்‌ ” என்று 
சாதுரியமாகக்‌ கூறினார்‌. கலையறிவுள்ளவரானமை 
யாலேயே இந்தப்‌ பரிசு வழங்கனாரென்ற கருத்துக்‌ 
கொண்டு இங்ஙனம்‌ கூறினார்‌. டர 
இந்த வாக்கியத்திலே, “அரசர்‌ பல ஆண்‌ 
மான்களை வைத்துக்கொண்டு எனக்கு ஒரு பெண்‌ 
மானை யளித்தார்‌ ”' என்றும்‌ ஒரு பொருள்‌ தொனிக்‌ 
. ன்றது. அது கேட்ட அரசர்‌, “ உங்கள்‌ மானுக்‌ 
குக்‌ கலையும்‌ தருகிறேன்‌ ” என்று சொல்லிக்‌ கலை 
யூர்‌ என்றதோர்‌ ஊரையும்‌ கவிராயருக்குப்‌ பரிசாக 
அளித்தார்‌. 


அரசருடைய சாதுரியத்தையும்‌ வள்ளன்மை . 

யையும்‌ புலவர்கள்‌ பாராட்டினார்கள்‌. அனந்த கவி 
ராயர்‌ மானூரையும்‌ கலையூரையும்‌ ஒருங்கே தமக்கு 
உரியனவாக்கிக்‌ கொண்டார்‌. ' 

-புலவர்களுக்குள்‌ போக்க வந்துவிட்டால்‌ அப்‌ 
பொழுது வெளிவரும்‌ நூலோ செய்யுளோ சிறந்த 
தாக இருக்கும்‌. இதனை அறிந்த சேதுபதி அரசர்‌ 
இரண்டு புலவர்களுக்குள்‌ போட்டி விளைவித்துக்‌ 
கலைவிநேரதம்‌ காண்பார்‌. அந்தப்‌ போட்டியால்‌ 
மன வேறுபாடு உண்டாகாதபடி பார்த்துக்கொள்‌ 
வார்‌. இறுதியில்‌ இரு சாராருக்கும்‌ ஏற்றபடி பரி 
சளித்து ம௫ழ்விப்பார்‌. அந்த ஆஸ்தானத்தில்‌ 
இரும்த சர்க்கரைப்‌ புலவர்‌ சவ்வாதுப்‌ புலவரென்‌ 
னும்‌ இருவரிடையேயும்‌ இத்தகைய வாதம்‌ நடப்ப 
அண்டு. : சர்க்கரை தொண்டை மட்டும்‌ ; சவ்வாது 
கண்டமட்டும்‌' என்னும்‌ பழமொழி யொன்று அவ்‌ 
விரு புலவர்கள்‌ சம்பந்தமாக வழங்கி வருகிறது, 
உறவினர்களாகிய அமிர்த கவிராயரும்‌ 
அனந்த கவிராயரும்‌ ஒருமுறை ஒரு கவிதைப்‌ 
போரில்‌ ஈடுபட்டார்கள்‌. குறித்த காலவரை 
யறைக்குள்‌ இருவரும்‌ வண்ணமொன்றைப்‌ பாட 
வேண்டுமென்றும்‌, அதில்‌ இன்ன இன்ன வார்த்தை 
களும்‌ இன்ன இன்ன பொருளும்‌ இன்ன இன்ன 
முறையில்‌ அமைய வேண்டுமென்றும்‌, யார்‌ முதலில்‌ 
பாடி. முடிக்கன்றாரோ அவர்‌ மற்றவரின்‌ காதை 
அறுத்து விடுவதென்றும்‌ வரையறை செய்து 
கொண்டார்கள்‌. அரசர்‌ முன்னிலையில்‌ இது நடை 
பெற்றது. 

இருவரும்‌ வண்ணம்‌ பாடத்‌ தொடங்கினர்‌. 
அமிர்த கவிராயர்‌ வண்ணம்‌ பாடி எழுதி முடித்து 
வைத்துவிட்டார்‌. அப்போது அனந்தவிராயர்‌ 
இறுதி வரியை எழுதிக்கொண்டிருக்தார்‌. அமிர்த 
னார்‌ கையில்‌ தோட்டியை எடுத்துக்கொண்டு, 


15. பிச்சைப்‌ பாட்டு 187 


“ இவரே தோற்றார்‌; இன்னும்‌ வண்ணத்தை முடிக்க 
வில்லை. இவர்‌ காதை அறுத்துவிடுவேன்‌ ” என்று 
அனம்தனாரை அணுகினார்‌. அதற்குள்‌ அனம்தனார்‌ 
வண்ணத்தை முடித்துவிட்டு, “பைத்தியமே காதி 
்‌ ருந்தாலல்லவோ அறுக்க முடியும்‌ ? அனம்தனுக்குக்‌ 
காது ஏது? ” என்று சாதுரியமாகக்‌ ' கேட்டார்‌. 
அனந்தன்‌ என்பது ஆதிசேடனது பெயர்‌. பாம்‌ 
புக்குக்‌ கண்ணே காதாக உதவுவதென்றும்‌ அதற்‌ 
குத்‌ தனியே காதில்லை யென்றும்‌ சொல்வார்கள்‌. 
அனக்தனுக்குக்‌ காது ஏதென்ற வாக்கியம்‌ ஆதி 
சேடனுக்குக்‌ கர்தில்லை யென்ற பொருளைத்‌ தோற்‌ 
றச்‌ செய்தது. அனம்தனார்‌ தாம்‌ தோற்றதாகச்‌ 
சொல்லிக்கொள்ளாமல்‌ சாதுரியமாக இங்கனம்‌ 
கேட்கவே யாவரும்‌ கொல்லென்று நகைத்தார்கள்‌. 
அமிர்த கவிராயர்‌ தோட்டியைக்‌ கீழே போட்டு 
விட்டார்‌. காதை அறுக்க வேண்டுமென்பது அவர்‌ 
கருத்தன்று. ்‌ ்‌ 

அரசர்‌ அனந்த கவிராயரது பேச்சினாற்‌ கவ 
ரப்பட்டார்‌. அப்பேச்சுக்காகத்‌ தனியே பரிசு 
வழங்கப்பட்டது. “அன்த கவிராயர்‌ பாட்டுக்கும்‌ 
பரிசு பெறுவார்‌ ; பேச்சுக்கும்‌ பரிசு பெறுவார்‌” 
என்னு புலவர்கள்‌ பேசிக்கொண்டனர்‌. 


15. பிச்சைப்‌ பாட்டு 


சென்னையில்‌ இப்பொழுதுள்ள இராசதானிக்‌ 
கல்லூரி (Presidency College) ஆரம்பத்தில்‌ ஒரு கிறு 
பள்ளிக்கூடமாக இருந்தது. அப்போது மாகாணப்‌ 
பள்ளிக்கூடம்‌ (Provincial School) என்ற பெயரால்‌ 
அது வழங்கிவந்தது. அக்காலத்தில்‌ அதில்‌ வெவ்‌ 
வேறு துறைகளில்‌ ஆசிரியர்களாக இரும்தவர்கள்‌ 

பற்பல அரிய காரியங்களைச்‌ செய்திருக்கிறார்கள்‌.. 
தமிழ்‌ காட்டிற்‌ சிறந்த புகழ்‌ வாய்ந்தவர்களாக 
விளங்கிய வித்துவான்‌ தாண்டவராய முதலியார்‌ 
முதலியவர்கள்‌ அதில்‌ தமிழ்ப்பண்டிதர்களாக இரும்‌ 
தார்கள்‌. அவர்களுள்‌ ஒருவரான விசாகப்‌ பெரு. 
மாளையரென்ற வீரசைவ வித்துவான்‌ இலக்கணப்‌ 
பயிற்சி மிக்கவர்‌. அவர்‌ இயற்றமிழாசிரிய ரென்‌ 
“னும்‌ சிறப்புப்‌ பெயர்‌ பெற்றவர்‌. அவருடைய தம்பி 
யாராகிய சரவணப்‌ பெருமாளையரும்‌ தமிழ்ப்புலமை 
மிக்கவர்‌. அவ்விருவரும்‌ சில நூல்களை இயற்றி 
யுள்ளார்‌ ; சில பழைய நூல்களைப்‌ பதிப்பித்து மிருக்‌ 
சென்றனர்‌. அவர்களிடத்தில்‌ பாடங்கேட்ட சிறந்த 
மாணாக்கர்கள்‌ பலர்‌. தில்லையம்பூர்ச்‌ சம்திரசேகர 
கவிராஜ பண்டிதரென்பவர்‌ அவர்களுள்‌ ஒருவ 
ராவர்‌. 

இவர்‌ தமிழ்மொழியிற்‌ பேரன்புடையவர்‌ ; 
சிறந்த நூற்பயிற்சியுள்ளவர்‌. தம்‌ ஆசிரியர்‌ இயற்‌ 
றிய பஞ்சலக்ஷண வினாவிடை, பாலபோத இலக்‌ 
கணமாயெவற்றையும்‌, வேறு நூல்களாகிய நன்‌: 
ணூல்‌ விருத்தியுரை, யாப்பருங்கலக்காரிகையுரை, 
தண்டியலங்காரம்‌, வச்சணக்திமாலை, விஷப்பிரதி 
விஷத்திரட்டு, அரபத்த நாவலர்‌ இயற்றிய பரத 
. அல்‌ முதலியவற்றையும்‌ ஆராய்ந்து பதிப்பித்திருக்‌ 
கருர்‌. இவர்‌ பல மாணாக்கர்களுக்குப்‌ பாடஞ்‌ 
சொல்லியும்‌ வந்தார்‌ ; சித்தூர்‌ ஹைஸ்கூலில்‌ பல 
வருஷங்கள்‌ தமிழாசிரியராக வேலை பார்த்தார்‌ ; 
திரிசிரபுரம்‌ 9. தியாகராச செட்டியார்‌ ஆறுமாதம்‌ 
ஓய்வெடுத்துக்கொண்ட காலத்தில்‌ கும்பகோணம்‌ 
காலேஜிலும்‌ பண்டிதராக இருந்து பாடஞ்‌ 
சொன்னார்‌. 

மற்ற வித்துவான்‌௧ளோடு இவர்‌ மனங்கலந்து 
பழகிப்‌ பொழுது போக்குவார்‌. இவரிடம்‌ பொறாமை 

- யென்பது மருக்துக்கும்‌ இல்லை. பழம்‌ புலவர்க 
ளுடைய வரலாறுகளை அறிவதிலும்‌ முன்னோர்‌ 
பாடல்களைத்‌ திரட்டுவதிலும்‌ இவருக்கு மிக்க ஊக்கம்‌. 
இருக்து வந்தது. எங்கே சென்றாலும்‌, அங்கே 
வழங்கும்‌ புலவர்‌ வரலாறுகளையும்‌ பழம்‌ பாடல்களை 
யும்‌ கேட்டு இவர்‌ தொகுத்து வந்தார்‌, பலரிடம்‌ 
வினாவி அவர்கள்‌ எழுதியனுப்பும்‌ தனிச்‌ செய்யுட்‌ 
களையும்‌ சேர்த்து வந்தார்‌. பழைய பாட்டென்று 
யார்‌ எதைச்‌ சொன்னாலும்‌ பொறுமையோடு கேட்டு 
எழுதிக்கொள்வார்‌. இங்கனம்‌ பலவகையாகச்‌ 
சேர்த்துத்‌ தனிப்பாடற்‌ நிரட்டென்னும்‌ புத்த 
கத்தை ஏறக்குறைய எழுபது வருடங்களுக்கு முன்‌ 
வெளியிட்டார்‌. இக்காலத்தில்‌ பல தனிப்பாடற்‌ 
றிரட்டுக்கள்‌ உலாவுகின்‌ றன. முதல்‌ முதலில்‌ அத்‌ 
தகைய நூலை வெளியிட்ட பெருமை சந்திரசேகர 
கவிராஜ பண்டிதரையே சார்ந்ததாகும்‌. 

இவர்‌ என்பால்‌ அன்புடையவராக இரும்தார்‌. 
இவருடைய புத்தகத்திற்‌ சேர்த்துக்கொள்ளும்படி 
நானும்‌ பல செய்யுட்களை எழுதி அனுப்பியதுண்டு. 
அக்காலத்தில்‌ கான்‌ திருவாவடுதுறை ஆதீனத்தில்‌ 
இருந்து வந்தேன்‌. இவர்‌ திருவாவடுதுறைக்கு 
வக்த சமயங்களில்‌ இவரோடு மனமகிழ்ந்து பொழுது 
போக்குவது "எனது வழக்கம்‌. என்னுடைய தமிழா 
சிரியராயெ மகாவித்துவான்‌ ஸ்ரீ மீனாட்சி சுந்தரம்‌ 
பிள்ளையவர்கள்‌ காலம்‌ சென்றுவிட்டமையால்‌ 
பழைய நூல்களில்‌ உள்ள சில சந்தேகங்களை அக்‌ 
காலத்தில்‌ இவரிடம்‌ கேட்டு கான்‌ தெரிக்துகொண் 
டி ருக்கிறேன்‌. கோபம்‌ சிறிதும்‌ இல்லாமல்‌ பொறு 
மையோடு இவர்‌ பேசுவார்‌ ; விஷயங்களை ஆராய்‌: 
வார்‌; பிறர்‌ தூஷித்தாலும்‌ கவனியார்‌. தாம்‌ 
தனிப்பாடல்களைச்‌ சேகரித்த வரலாறுகளைப்பற்றி 
அவ்வப்போது சொல்வார்‌. அவற்றை அக்காலத்‌. 

திற்‌ கேட்டபோது எனக்கு அளவிறந்த வியப்பு 
உண்டாகும்‌. அவர்‌ கூறியவற்றுள்‌ ஒன்றை இப்‌ 
போது தெரிவிக்கிறேன்‌. 

சந்திரசேகர கவிராஜ பண்டிதர்‌ சென்னையில்‌ 
இருந்தபோது வண்ணார்‌ பேட்டையிலுள்ள சஞ்சீவி 
ராயன்‌ தெருவிற்‌ லெ வருஷங்கள்‌ வ௫த்து வந்தார்‌. 
ஒருமாள்‌ இரவு கிலா நன்றாக வீசியது. இராப்‌ 
பிச்சைக்காரன்‌ ஒருவன்‌ வீடுதோறும்‌ சென்று 
அன்னப்பிச்சை வாங்கிக்கொண்டே வந்தான்‌. 
அவன்‌ பல ஊர்களைச்‌ சுற்றினவன்‌ ; பல செய்யுட்‌ 
களை அவன்‌ அறிந்திருந்தான்‌. “ அம்மா, பிச்சை” 
என்று மட்டும்‌ சொல்லிப்‌ பிச்சை வாங்காமல்‌, 
இனிய சாரீ ரத்தோடு. தமிழ்ப்பாடல்களைப்‌ . பாடி 
அன்ன்ங்‌ கேட்பது அவன்‌ வழக்கம்‌. 

பிச்சைக்காரன்‌ பாடிக்கொண்டே சந்திரசேகர, 
கவிராஜபண்டிதர்‌ இருந்த கெருவழியே வந்தான்‌. 
அவனுடைய இனிய குரல்‌ வீட்டுக்குள்‌ இருந்தவர்‌ 
களை வெளியே வரச்செய்தது ; பெண்டிர்‌ அவன்‌ 
பாட்டில்‌ மயங்கி அவனுக்கு மனமுவம்து அன்ன 
மளித்தனர்‌. 

தெம்மாங்கு, வெண்ணிலாப்பாட்டு, பராபரக்‌ 
கண்ணி முதலியவற்றை அவன்‌ பாடுவான்‌. ஒரு 
கண்ணியில்‌ ஓரடியையே இருப்பித்‌ திருப்பிப்‌ பாடு 
வான்‌. ஒரு தெரு முழுவதற்கும்‌ அம்த ஒரு கண்‌ 
ணியே அவனுக்குப்‌ போதியதாக இருக்கும்‌. 
அன்று வீசிய நிலாவொளியில்‌ அவனுடைய ஞாப 
கம்‌ நிலாவைப்பற்றிய பாட்டொன்றிற்‌ சென்றது. 

“ஊரைச்‌ சுடுமோ '* 

என்று அவன்‌ ஆரம்பித்தான்‌. தமிழ்ப்பாட்டாக 
யார்‌ எதைச்‌ சொன்னாலும்‌ . கேட்பதில்‌ ஆவல்‌ 
“கொண்ட கவிராஜபண்டிதரை அந்த ஒலி வீட்டுக்‌ 
குள்ளிருக்து வெளியே வருவித்தது. பண்டிதர்‌ 

பிச்சைக்காரனருகிலே சென்று கின்றார்‌. அவன்‌,. 
ஊரைச்‌ சுடுமோ '' என்னும்‌ தொடரையே பல 
மூறை நீட்டியும்‌ குறுக்கியும்‌ சொல்லிக்கொண்டு 
ஒவ்வொரு வீடாகச்‌ சென்றான்‌. பண்டிதருக்கோ 
அந்த நிமிஷத்திலேயே பாட்டு முழுவதையும்‌ அவன்‌ 
சொல்லிக்‌ கேட்கவேண்டுமென்‌ ற ஆவல்‌ உண்டா 
யிற்று. அவனாகச்‌ சொல்லட்டு மென்று காத்திரும்‌ 
தார்‌. “ஊரைச்‌ சுடுமோ '' என்பதற்குமேல்‌ ஒரெ 
முத்துக்கூட அவன்‌ வாயிலிருந்து வரவில்லை. 

அவர்‌ பொறுமையை இழந்தார்‌; “அந்தப்‌ 
பாட்டை முழுவதும்‌ சொல்லிவிடப்பா” என்று 
கேட்டார்‌. பிச்சைக்காரன்‌ தலையெடுத்துப்‌ பார்த்‌ 
தான்‌ ; ஒன்றுமில்லாமற்‌ பிச்சை வாங்குவதைவிடச்‌ 
லெ பாட்டுக்களைப்‌ பாடிப்‌ பிச்சை வாங்க வெண்‌ 
ணித்‌ தான்‌ பாடிவரும்‌ பாட்டை ஒரு பெரியவர்‌ கவ: 
னத்தோடு கேட்டு வருகிறாரென்பதை அவன்‌ 
உணர்ந்தபோது அவனுக்குச்‌ சிறிது கர்வமும்‌ 
உண்டாயிற்று. 

“4 இதோ சொல்லறேன்‌ ” என்னு கூறி மறு 
படியும்‌, “ஊரைச்‌ சுடுமோ”' என்றே தொடங்கி 
னன்‌. : இவனுக்கு இதற்குமேல்‌ தெரியாதோ ?” 
என்ற சந்தேகம்‌ பண்டிதருக்கு உண்டாயிற்று. : 
பலமுறை “ஊரைச்‌ சுடுமோ ” என்பதையே 
திருப்பித்‌ திருப்பிச்‌ சொல்லிவிட்டு அப்பால்‌ பெரிய: 
புதையலை வெளியிற்‌ கொண்டுவந்தவன்‌ போல 
. அவன்‌, 

*உலகந்‌ தனைச்‌ சுடுமோ ”” 
என்றான்‌. 
' அதைக்கேட்ட பண்டிதர்‌ அந்தப்‌ பாட்டு ஒரு.” 
வெண்பாவாக இருக்கவேண்டுமென் ப ஊஃத்தறிம்‌ 
தார்‌. “பாட்டின்‌ இனிமை முதலடியிலேயே ததும்பி 

“நிற்கிறது! பின்‌ அடிகள்‌ எவ்வளவு இனிமையாக 
இருக்குமோ !” என்ற ஏங்கினார்‌. 

i ஐயா, நான்‌ மறந்துவிட்டேன்‌. தானாக வம்‌ 
தால்‌ வரும்‌; கானாக நினைத்தால்‌ வருவதில்லை ல்‌ 

என்றான்‌ பிச்சைக்காரன்‌. 

“யோசித்துப்‌ பாரப்பா?” என்று சொல்லிப்‌ 
பண்டிதர்‌ அவனைத்‌ தம்‌ வட்டிற்கு அழைத்துச்‌ 
சென்று அன்னமிடச்‌ செய்தார்‌. அவன்‌ தன்னால்‌ 
.ஆனவரைக்கும்‌ கினைத்து நினைத்துப்‌ பார்த்தும்‌ வர 
வில்லை. முதலடிக்கு மேலே பாடும்‌ வழக்கம்‌ அவ 
னுக்கு இல்லை. 

“பாட்டு முழுவதும்‌ உனக்குத்‌ தெரியுமா த 
என்று கேட்டார்‌ பண்டிதர்‌, 

“ நன்றாகத்‌ தெரியும்‌. எனக்கு. ஒரு இிழவனார்‌ 
அந்தப்பாட்டைச்‌ சொல்லித்‌ தந்தார்‌. பிச்சைக்‌ 
காரனுக்கு ஓரடி போதாதா? ஜயா!” என்றான்‌ 
அவன்‌. 

பண்டிதர்‌, 66 எப்போதாவது பாட்டு முழுவதும்‌ 
ஞாபகம்‌ வந்தால்‌ வந்து சொல்‌ ; இனாம்‌ தருகிறேன்‌ ”” 
என்றார்‌. 

பிச்சைக்காரன்‌, “ என்னால்‌ முடிர்தவரையிற் 
பார்க்கிறேன்‌ ” என்று கூறிவிட்டு அடுத்த தெரு 
வுக்கும்‌ போனான்‌. பண்டி தருக்குத்‌. தம்‌ வீட்டில்‌ 
இருப்புக்‌ கொள்ளவில்லை. அவன்‌ உத்ஸாகங்‌ 
கொண்டு ஒருகால்‌ அடுத்த தெருவில்‌ பாட்டு முழு 
வதையும்‌ சொல்லக்‌ கூடுமோவென எண்ணினார்‌ ; 
அவனைப்‌ பின்‌ தொடர்ந்தார்‌. அவன்‌ அங்கும்‌, 
“ஊரைச்‌ சுடுமோ ” என்ற தொடரையே பாடினான்‌. 
தெருக்கோடியில்‌ அவனுடைய வாயிலிருந்து இரண 
ப அடியும்‌ வந்தது : 

்‌ £ ஊரைச்‌ சுடுமோ வுலகம்‌ பர்த்‌ 

ஆரைச்‌ சுடுமோ வறியேன்‌ ?' 

என்று அவன்‌ பாடினான்‌. பண்டிதர்‌ சச்தோஷத்‌ 
தால்‌ துள்ளிக்‌ குதித்தார்‌; “எத்தனை அழகான 
'வெண்பா ' என்று மகிழ்ந்தார்‌. * மற்றப்‌ பகுதியும்‌ 
இப்படியே இவன்‌ வாயிலிருந்து கழுவி வரரதா ' 
என்அ௮ ஆவலோடு எதிர்பார்த்தார்‌. அன்னு அந்த 
இரண்டடிக்குமேல்‌ பிச்சைக்காரன்‌ திருவாய்‌ மலர 
வில்லை. 
அப்பால்‌ இரண்டு மூன்று நாட்கள்‌, அன்னப்‌ 
பிச்சை கேட்டு வந்த அவனிடம்‌ இந்தக்‌ கவியைப்‌ 
, பிச்சை கேட்டுக்கொண்டே பண்டிதர்‌ தொடர்க்து 
அலைந்தார்‌. ஒரு பயனும்‌ உண்டாகவில்லை. பிச்‌ 
சைக்காரனும்‌ காள்‌ முழுவதும்‌ பாட்டை ஞாபகப்‌ 
படுத்திப்‌ பார்த்தான்‌ ; தோற்றவில்லை. 
நான்காம்‌ காள்‌ அவனுக்கு ஞானோதயமான து 
போலப்‌ பாட்டின்‌ பிற்பகுதி உதயமாயிற்று. 
அதைக்‌ கேட்ட பண்டிதர்‌ சிறந்த குரு ஒருவரிடம்‌ 
உபதேசம்‌ பெற்றுப்‌ பேரானந்தத்தை அனுபவித்‌ 
தவர்‌ போலானார்‌. பல வருஷங்கள்‌ தவஞ்‌ செய்து 
ஒர்‌ அருமையான பிள்ளையைப்‌ பெற்றால்‌ தம்தைக்கு 
எவ்வளவு ஆனம்தம்‌ உண்டாகும்‌! பண்டிதர்‌ 
அடைந்த ஆனந்தம்‌ அதை விட அதிகமென்றே 
சொல்ல வேண்டும்‌. 
பண்டிதர்‌ பிச்சைக்காரனுக்கு இனாம்‌” கொடுத்‌ 
தார்‌. வேறு சல செய்யுட்களையும்‌ கேட்டுத்‌ தெரிந்து 
கொண்டார்‌. அந்தப்‌ பிச்சைக்காரன்‌ தம்த பிச்சை 
யாயே பாட்டைத்‌ தனிப்பாடற்றிரட்டிற்‌ சேர்த்துப்‌ 
பதிப்பித்தார்‌. அது வருமாறு :- 
*£ ஊரைச்‌ சுடுமோ வுலகம்‌ தனைச்சுடுமோ 
ஆரைச்‌ சுடுமோ வறியேனே - நேரே 
பொருப்புவட்ட மானநகிற்‌ பூல்கொகிமீ ரிந்த 
நெருப்புவட்ட மான நிலா. '” 


* இது விரகதாபத்தால்‌ வருந்திய தலைவி ஒருத்தி நிலா 
வாளியை வெறுத்துக்‌ கூறியது. 

பண்டிதர்‌ பதிப்பித்த தனிப்பாடற்‌ றிரட்டில்‌ 
உள்ள மற்றப்‌ பாட்டுக்கள்‌ சிலவே அவருடைய 
ஞாபகத்தில்‌ இருந்தன. அவற்றுள்ளும்‌ இந்தப்‌ 
பாட்டே அவருடைய மனத்தில்‌ பசுமரத்தர்ணி 
போலப்‌ பதிந்து நிலவியது. 


16. “பவ்ய ஜீவன்‌? 


தீவக சிந்தாமணி தமிழில்‌ உள்ள சிறந்த காப்‌ 
பியங்களில்‌ ஒன்று. அது ஜைனசமயத்‌ துறவி 
யாகிய திருத்தக்க தேவரென்னும்‌ பெரியாரால்‌ இயற்‌ 
றப்பெற்றது. ஜைனர்கள்‌ அத்‌ நூலை ஒரு பாராயண 
நூலாகப்‌ போற்றி வருகின்‌ ஜனர்‌. 

முதல்முதலில்‌ அற்‌ நாலைத்தான்‌ யான்‌ 
ஆராய்ந்து வெளியிட்டே னென்பது தமிழுலகு 
அறிந்த விஷயம்‌. சிச்தாமணியே என்னுடைய 
தமிழ்மூற்‌ பதிப்பில்‌ முதல்‌ அரும்பு. வழக்கொழிந்த 
பழந்தமிழ்‌ நூல்களை அறிவதற்கும்‌ ஆராய்வதற்கும்‌ 
அச்சிடுவதற்கும்‌ என்‌ உள்ளத்தைப்‌ பக்குவப்படுத்தி 
ஊக்கமூட்டியவை அந்த நூலும்‌ அதன்‌. உரையுமே. 
தமிழ்த்‌ தொண்டினால்‌ இன்பம்‌ உண்டென்னும்‌ 
உண்மையை எனக்கு முதல்முதலில்‌ வெளிப்படுத்தி 
யது அந்த நாலே. 

முதல்‌ முயற்சியிலே அடையும்‌ சிரமங்கள்‌ அள 
விறந்தன. சிந்தாமணியைப்‌ போன்ற: நூல்கள்‌ 
தமிழ்காட்டில்‌ வழங்காத அக்காலத்தில்‌ அதன்‌ 
நடையே ஒரு தனிப்‌ பாஷைபோல இருந்தது. 
அதன்‌ உரையோ பின்னும்‌ புதியதாகவே தோற்றி 
யது. அதில்‌ உள்ள விஷயங்களோ ஜைன சமயத்‌ 
“தைச்‌ சார்ந்தவை. சைவம்‌, அத்வைதம்‌, வைணவம்‌ 
என்னும்‌ மூன்று சமயக்‌ கருத்துக்களே தமிழ்நாட்‌ 

டில்‌ அதிகமாக வழங்கின. 'ஜைன சமயத்தைப்‌ 
பற்றிக்‌ கூறும்‌ தமிழ்‌ நூல்களையோ அவற்றை 
அறிந்தவர்களையோ காண்பது அரிதாக இருந்தது. 
அன்றியும்‌ திருவாவடுதுறை யானமாயெ சைவ 
மடத்தில்‌ படித்த எனக்குப்புறச்‌சமயமாயெ ஜைனத்‌ 
தைப்பற்றி அறிம்துகொள்ள வாய்ப்பு ஏது ? 

கான்‌ கும்பகோணம்‌ காலேஜில்‌ இருந்தேன்‌. 
சிந்தாமணி ஏட்டுப்‌ பிரதியைக்‌ கொடுத்துப்‌ படிக்கச்‌ 
சொன்னவர்‌ சேலம்‌ இராமசாமி முதலியார்‌. நானும்‌ 
படித்து அவருக்கும்‌ பாடஞ்‌ சொல்லி வந்தேன்‌. 
ஜைன சமயக்‌ கொள்கைகளை அ.றிக்துகொள்வத ற்கு 
மிகவும்‌ பாடுபட்டேன்‌. என்னிடம்‌ படித்துக்கொண் 
டிரும்த இராமலிங்க பண்டார மென்பவர்‌ என்‌ கஷ்‌ 
டத்தை யறிந்து கும்பகோணத்தில்‌ ஜைனர்கள்‌ 
சிலர்‌ உள்ளார்களென்று கூறியதோடு தமக்குத்‌ 
தெரிந்த சந்திரகாத செட்டியாரென்ற ஒருவரை 
எனக்குப்‌ பழக்கம்‌ செய்விப்பதாகவும்‌ சொன்னார்‌. 

ஒருகாள்‌ சந்திரமாதசெட்டியார்‌. வீட்டிற்கு 
அவரும்‌ நானும்‌ போனோம்‌, அந்த வீடு ராமசாமி 
கோவிலுக்கு மேல்புறமுள்ள ஒரு தெருவில்‌ இரும்‌ 
தீது. அவ்‌ வீட்டில்‌ வாழை மரமும்‌, மாவிலைத்‌ 
தோரணமும்‌ கட்டப்பட்டிருந்தன. மாக்‌ கோலம்‌ 
போட்டிருந்தார்கள்‌. ஜைன சமய நூல்களில்‌ மிகச்‌ 
சிறந்த பயற்சியையுடையரீவீடூர்‌ அப்பாசாமி நயினார்‌ 
என்பவரும்‌ வேறு சிலரும்‌ வந்திருந்தனர்‌. முதலில்‌ 
சந்திரநாத செட்டியாரையும்‌ அப்பால்‌ மற்றவர்களை 
யும்‌ கான்‌ பழக்கம்‌ செய்துகொண்டேன்‌, 2 இன்று 
உங்கள்‌ வீட்டில்‌ ஏதோ சுபகாரியம்‌ நடந்ததுபோ 
விருக்கிறது ”” என்றேன்‌ நான்‌ ; 8 ஆமாம்‌ ! இன்று 


இவர்‌, கும்பகோணம்‌ காலேஜ்‌ பிரின்ஸிபாலாக இருந்து 
உபகாரச்‌ சம்பளம்‌ பெற்றுள்ள ஸ்ரீமான்‌ ராவ்‌ பகதூர்‌ ௮. சக்கர 
வர்த்தி நயினார்‌ அவர்களுடைய பிதா. 

285—10 


146 நல்லுைைரக்கேகோவை IV 


சிந்தாமணி பாராயண பூர்த்தி உத்ஸவம்‌. சில மாதங்‌ 
களாகச்‌ இந்தாமணி படனம்‌ நடந்து வந்தது” 
என்றார்‌. வீடுர்‌ அப்பாசாமி நயினார்‌ சந்தை சொல்‌ 
லச்‌ சந்திரகாத செட்டியார்‌ முதலியோர்‌ அதைப்‌ 
படனம்‌ செய்து வந்தார்களென்று அறிந்தேன்‌. 
எனக்கு அப்பொழுது இராமாயண பட்டாபிஷே 
கம்‌, பெரிய புராண படனம்‌ முதலிய செய்திக்‌ 
ஞாபகத்துக்கு வந்தன. 
அப்பால்‌ என்னுடைய சந்தேகங்கள்‌ போவ 
தற்கு அம்த ஜைனர்கள்‌ பெரிதும்‌ துணை செய்வார்க 
ளென்ற தைரியம்‌ எனக்கு உண்டாயிற்று. அப்பா 
சாமி நயினாரிடமிருந்து பல விஷயங்களை நான்‌ 
கேட்டுத்‌ தெரிச்துகொண்டேன்‌. அவர்‌ சிலகாலம்‌ 
கும்பகோணத்தில்‌ இருக்தார்‌. அவர்‌ இரும்தவரையி ' 
௮ம்‌ அடிக்கடி அவரிடம்‌ சென்று விஷயங்களை த்‌ 
தெரிந்துகொண்டேன்‌. அவர்‌ பிறகு வீடூர்‌ சென்று 
விட்டார்‌. நான்‌ கண்டு பேசிய ஜைனர்‌ பலர்‌, கும்ப 
கோணத்தில்‌. தரணி செட்டியார்‌ என்ற ஒருவர்‌ 
இருந்தன ரென்றும்‌ அவர்‌ ஜைன விஷயங்களில்‌ 
ஓர்‌ உரையாணியைப்போல்‌ விஏங்கினாரென்றும்‌ 
கூறினர்‌ ; “அவர்‌ இருந்திருந்தால்‌ இந்த விஷயங்‌ 
களை உள்ளங்கை நெல்லிக்கனிபோல விளக்கிவிடு 
வாரே ! ” என்று இரங்கினார்‌. 
சந்திரகாத செட்டியார்‌ மிக்க செல்வர்‌ ; ஜைன 
நூற்பயிற்கி நன்றாக உடையவர்‌. அவருக்குச்‌ சற்தா 
்‌ மணி முழுவதும்‌ பாடமாக இருந்தது. வைணவர்கள்‌ . 
திவ்யப்‌ பிரமுக்தத்தை ஸேவிப்பதுபோல அவர்‌ . 
சக்‌ தாமணியை ஸேவித்து மனனம்‌ பண்ணியிரும்‌ 
தார்‌. கான்‌ சிக்தாமணியை ஆராய்க்தபோது நச்சி 
னர்க்கினியர்‌ தம்‌ உரையினிடையே பின்னே வரும்‌ 
செய்யுட்‌ பகுதியை எடுத்துக்‌ காட்டிச்‌ சில செய்தி 
களை விளக்கி வருவதை அறிர்தேன்‌. அப்படிக்‌ 

காட்டப்‌ பெற்ற பகுதிகள்‌ எங்கே இருக்கன்‌ றன 
வென்பதைத்‌ தேடுவது ஆரம்ப காலத்தில்‌ சிறிது 
கஷ்டமாக இருந்தது, அப்போது சந்திரதாத. 
செட்டியாரைக்‌ கேட்பேன்‌. கேட்டவுடனே அவர்‌ 
அப்பகுதிகள்‌ இன்ன இன்ன இலம்பகத்தில்‌ 
இன்ன இன்ன பாட்டில்‌ வருகன்றனவென்று 
சொல்லி ; விடுவார்‌. இப்படியே இந்தாமணியை 
ஜைனர்களிற்‌ பலர்‌ பாடம்‌ பண்ணியிரும்ததை 
கான்‌ அறிச்தேன்‌. ஆனாலும்‌ அச்செய்யுட்களை 
ஆராய்ச்சி முறையில்‌ அவர்கள்‌ படிக்கவில்லை ; 
குற்றங்‌ களைந்து சுத்த பாடமாக மனனம்‌ செய்ய 
வுமில்லை ; பரம்பரையாக வந்த பழக்கத்தினாலும்‌ 
பக்தியினாலும்‌ சிக்தாமணியைப்‌ பாராயணம்‌ செய்‌ 
தும்‌ மனனம்‌ செய்தும்‌ வந்தார்கள்‌; சம்பிரதாயமாக 
வழங்கி வந்த உரை யொன்றையும்‌ அவர்கள்‌ கெட்டு 
ருச்‌ செய்திருக்தார்கள்‌. அர்த உரை பெரும்பாலும்‌ 
வடமொழிச்‌ சொற்கள்‌ கிரம்பியும்‌ பரிபாஷைகள்‌ 
விரவியும்‌ அமைந்திருக்கும்‌. மூலத்திலும்‌ உரையிலும்‌ 
பலகாலமாக ஏறிப்போன வழுக்கள்‌ வழுக்க 
ளாகவே இருந்தன. ஏட்டுப்‌ பிரதிகளும்‌ அவர்கள்‌ 
பாடமும்‌ எவ்வளவோ இடங்களில்‌ மாறுபட்டிருக்‌ 
தன. அதனால்‌ அவர்கள்‌ பாடத்தை வைத்துக்‌ 
கொண்டு ஆராய்வதென்பது இயலாத காரியமா 
யிற்று. 

ஒருமுறை சந்திரகாத செட்டியார்‌ வெளி 
யூருக்குச்‌ சென்றிருந்தார்‌. ஸஹமவசரணம்‌ என்ப 
தைப்பற்றி விரிவாக அறியவேண்டிய சந்தர்ப்பம்‌ , 
வந்தது.  சந்திரகாத செட்டியார்‌ இல்லாமையின்‌ 
வேறு யாரையேனும்‌ கேட்கலாமென்று “எண்ணி 
னேன்‌. அவர்‌ வீட்டிற்கு எதிர்‌ வீட்டில்‌ குணபால 
செட்டியாரென்ற . ஒருவர்‌ . இருந்தார்‌. அவரும்‌ 
ஜைன சமய சாஸ்திரங்களிற்‌ பயி ற்சியுடையரென் அ 

கேள்வியுற்றேன்‌. யாரேனும்‌ ஒருவர்‌ என்‌ ஆராய்ச்‌ 
சிக்குச்‌ சிறிதளவு பயன்படக்கூடியவராக இருந்தா 
லும்‌ அவரைத்‌ தேடிப்‌ பிடித்துப்‌ பழக்கம்‌ செய்து: 
கொண்டு அவரிடமிருந்து அவருக்குத்‌ தெரிந்த. 
வற்றை அறிந்துகொள்வதில்‌ எனக்குச்‌ சிறிதும்‌ 
சலிப்பு ஏற்படுவதில்லை. ஆதலின்‌ குணபால செட்டி 
யாரையும்‌ பார்த்துப்‌ பழக்கம்‌ பண்ணிக்கொள்ள 
வேண்டுமென்று நிச்சயம்‌ செய்துகொண்டேன்‌. 
அதனால்‌ ஒரு காள்‌ மாலையில்‌ அவர்‌ வீட்டுக்கும்‌: 
போனேன்‌. 

அவரும்‌ ஒரு செல்வர்‌ ; பிராயம்‌ முதிர்ச்தவர்‌.. 
நான்‌ போனவுடன்‌ என்னை அன்போடு வரவேற்று 
உபசரித்தார்‌. நான்‌ அந்த ஊர்க்‌ காலேஜ்‌ உபாத்‌ 
தியராக இருந்தமையின்‌ என்னைப்பற்றி அவர்‌ 
தெரிக்துகொண்டிருக்தார்‌. ஒரு *£ஸோபா ” வில்‌ உட்‌ 
கார்ந்து பேசிக்கொண்டிருந்தேன்‌. அந்த ஆசனத்‌ 
தில்‌ மூட்டைப்‌ பூச்சிகள்‌ இருக்தன. மிக்க உரிமை 
யோடு அவை மேலே உலாவிக்கொண்டிருக்தன. 
ஒன்றைக்‌ கையில்‌ எடுத்தேன்‌. குணபால செட்டி 
யார்‌, “ஹா ஹா ஹா ! கொல்லவேண்டாம்‌, கொல்ல 
வேண்டாம்‌” என்று நடுங்கிக்கொண்டே கையை 
அசைத்தார்‌. ஜீவகாருண்யத்தை உயிரினும்‌ சிறந்த 
தாக மதிக்கும்‌ ஜைனர்களில்‌ அவர்‌ ஒருவர்‌ 
என்பதை அப்போது உணர்ந்தேன்‌. கையில்‌ 
எடுத்த மூட்டைப்‌ பூச்சியை அதனுடைய இடத்‌ 
திலே சுகமாக இருக்கும்படி. விட்டுவிட்டு கான்‌ அந்த 
 ஸோபா 'வினின்று எழுந்திருந்து வேறோரிடத்தில்‌ 
உட்கார்ந்துகொண்டேன்‌. அவரிடம்‌ ஸமவசரண 
மென்பதைப்‌ பற்றிக்‌ கேட்டேன்‌. அவர்‌ தமக்குத்‌ 
தெரிந்தவற்றைக்‌ கூறிவிட்டுத்‌ தம்‌ வீட்டில்‌ இருக்க 
சமவசரணத்தைக்‌ குறிக்கும்‌ படமொன்றைக்‌ கரட்‌ 
மினார்‌. நான்‌ பார்த்து மதிழ்க்தேன்‌. அவரிடம்‌ 

மேலும்‌ பல விஷயங்களைக்‌ கேட்டேன்‌. சிலவற்‌ 
றைச்‌ சொன்னார்‌. மாலை ஜந்து மணி ஆயிற்று. 
அவர்‌ உணவுகொள்ளப்‌ போய்விட்டார்‌. இரவில்‌ 
உண்ணுவது ஜைனர்களுக்கு விரோதமான து. 

அவர்‌ ஜைன சம்பிரதாயங்களை அனுஷ்டா 
னத்தில்‌ ஒழுங்காக அதுசரிப்பது கண்டு நான்‌ 
வியந்தேன்‌. அவர்‌ போஜனம்‌ செய்த பிறகு 
ஜினஸ்தோத்திரங்கள்‌ சொல்லத்‌ 'தொடங்குனார்‌. 
நெடுநேரம்‌ சொல்லிவிட்டுப்‌ பிறகு வந்தார்‌. சிறிது 
நேரம்‌ பேசிக்கொண்டிருந்தார்‌. சிலவிஷயங்களை 
அவரால்‌ தெளிவாகச்‌ சொல்ல இயலவில்லை ; 
“ நாளைக்கு வாருங்கள்‌. இவைகளைத்‌. தெரிந்து 
கொள்ளலாம்‌ ” என்று அவர்‌ கூறி என்னை அனுப்‌ 
பினர்‌. : புஸ்தகங்களைப்‌ பார்த்துத்‌ தெரிந்து சொல்‌ 
வார்‌' என்றெண்ணி கான்‌ எழுந்து என்‌ வீடு 
போய்ச்‌ சேர்ந்தேன்‌. 

மறுநாள்‌ குறித்த வேளையில்‌ அவருடைய 
வீட்டிற்குச்‌ சென்றேன்‌. வீட்டுத்‌ திண்ணையில்‌ 
அவர்‌ உட்கார்ந்திருந்தார்‌. நான்‌ அவருக்கு எதிரே 
றிது அரத்தில்‌ உட்கார்ந்தேன்‌. அவர்‌ என்னைக்‌ 
கண்டவுடன்‌; “வாருங்கள்‌; இருங்கள்‌” என்று 
சொல்லி விட்டு உள்ளே சென்றார்‌. ஏதாவது புஸ்த 
கத்தை எடுத்து வருவாரென்று எண்ணினேன்‌. 
சிறிது நேரத்தில்‌ மீண்டு வெறுங்கையோடு வந்தார்‌. 
“சரி ; இப்போது உங்கள்‌ சந்தேகங்களை யெல்லாம்‌ 
சொல்லுங்கள்‌ ” என்று சற்று ஊக்கத்தோடு 
சொன்னார்‌. அவர்‌ என்னைக்‌ கண்டதும்‌ உள்ளே 
போனதும்‌ மீண்டுவந்து ஊக்கத்தோடு இப்படிச்‌ 
சொன்னதும்‌ அவர்‌ ஏதோ ஒரு புதிய சகாயத்‌ 
தைப்‌ பெற்று வந்‌இருக்கவேண்டுமென்‌ று பல்‌ கத 
'செய்தன. 

கான்‌ ஒரு சந்தேகத்தைக்‌ கேட்டேன்‌. அவர்‌ 

அதைக்கேட்டு அங்கே இருந்த ஜன்னல்‌ வழியாக: 
உள்ளே யாரோ ஒருவரிடம்‌ அப்படியே சொன்னார்‌; 
உள்ளிருந்து சற்று மெல்லிய குரலில்‌ அதற்கேற்ற: 
விடை வந்தது. செட்டியார்‌ அடைந்த புதிய சகா 
யம்‌ அந்தக்‌ குரலையுடையவ ரென்பதை அறிந்து 
கொண்டேன்‌. அக்குரலுடையார்‌ ஒரு முதிர்ந்த 
பெண்பாலாரென்று தோற்றியது. என்னுடைய 
சந்தேகத்துக்கு அது தெளிவான விடையாக இருக்‌ 
தது. நானிருந்த இடத்திலிருந்து உள்ளே இருப்‌ 
பவர்‌ இன்னாரென்று பார்க்கமுடியவில்லை. 

அடுத்தபடி. வேறொரு கேள்வி கேட்டேன்‌. 
செட்டியார்‌ அதைக்‌ கேட்டு ஜன்னல்‌ வழியாக 
உள்ளே அனுப்பினார்‌.. உள்ளிருந்து அந்த மெல்‌ 
லிய குரலிலே விடை வந்தது. இப்படி. நான்‌ கேட்‌ 
பதும்‌ செட்டியார்‌ அதை ஜன்னல்‌ வழியாகத்‌ 
தெரிவிப்பதும்‌ அங்கிருந்து விடை வருவதுமாக 
ஸம்பாஷணை நடைபெற்று வந்தது. கானும்‌ 
அதற்குமுன்‌ ஒரளவு ஜைன விஷயங்களை அறிக்‌ 
திரு்தேனாதலின்‌, உள்ளிருந்து வரும்‌ விடைகளை 
நன்றாகத்‌ தெரிந்து குறிப்பெடுத்துக்கொண்டேன்‌.. 
இப்படி நிகழும்போது இடையே உள்ளிருக்த குரல்‌, 
இவர்‌ பவ்ய ஜீவன்போ லிருக்கிறதே !'” என்றது. : 

கன்‌ மிகவும்‌ சிரத்தையோடு மிக நுண்ணிய 
ஜைன சமயக்‌ கருத்துக்களைக்‌ கேட்டுவந்தேன்‌. 
அக்கேள்விகளால்‌ என்னைப்பற்றி ஓர்‌ அபிப்பிரா 
யம்‌ அந்தக்‌ குரனுடையாருக்கு ஏற்பட்டிருக்க 
வேண்டுமென்று தோற்றியது. 7 

பவ்ய ஜீவனென்பது ஜைனர்களுள்‌ கிரமமாக 
மோக்ஷமடைவதற்குக்‌ தகுதியான நிலைமையில்‌ 
இருக்கும்‌ ஆத்மாவைக்‌ குறிப்பது. எனக்கு அவ்‌ 
விஷயம்‌ முன்பே தெரியும்‌. ஆதலின்‌ என்னைப்‌ 
பவ்ய ஜீவனென்று உள்ளிருக் தவர்‌ கூறினவுடன்‌ 

என்‌ உடல்‌ மயிர்க்கூச்‌ செறிந்தது. அருக பர: 
மேஷ்டியின்‌' பக்தி எனக்கு ௮திகமென்‌ றெண்ணி 
யேனும்‌, ஜைனர்‌ கூறும்‌ மோக்ஷபதவி எனக்குக்‌ 
இடைக்குமென்றேனும்‌ நான்‌ சந்தோஷ மடைய 
வில்லை. இந்தாமணியை ஆராய்வதற்கு என்பால்‌ 
ஓரளவு தகுதி உண்டு என்பதை அத்த இனிய 
குரல்‌ கூறி என்னைத்‌ தேற்றியதாகவே நான்‌ கருதி 
னேன்‌. 
சிக்தாமணிக்கு உரை எழுதத்‌ - தொடங்கிய 
நச்‌சினார்க்கனியர்‌ மிகவும்‌ உழைத்துச்‌ செய்திகளை 
அறிக்து முதலில்‌ ஒர்‌ உரை வகுத்தனராம்‌. அதை 
ஜைனப்‌ பெரியார்களிடம்‌ காட்டியபொழுது அவர்‌ 
கள்‌ அ௮ங்கேரிக்கவில்லையாம்‌. அப்பால்‌ அவர்‌ ஒரு 
ஜைனவித்தியார்த்தபோல்‌ சித்தாமூரிலுள்ள 
ஜைனமடத்திற்குச்‌ சென்று ஜைன சமயநூல்‌ 
களைக்‌ கற்றுப்‌ பிறகு இரண்டாம்‌ முரை உரை 
எழுத, அதை யாவரும்‌ அறிந்து பாராட்டினராம்‌. 
இக்க வரலாற்றை நான்‌ கேள்விப்பட்டிரும்‌ 
தேன்‌... “அத்தகைய நாலை, நடுக்காட்டில்‌ வழி 
தெரியாது திகைப்பவனைப்போல நிற்கும்‌ . கான்‌ 
எப்படி ஆராயமுடியும்‌ ? எனக்குத்‌ தகுதி ஏது?' 
என்று ஜயமும்‌ அச்சமும்‌ கொண்டிருந்தேன்‌, 
“பவ்ய ஜீவன்‌ ” என்று எனக்கு ஒரு பட்டம்‌ 
ஒரு ஜைன அறிவாளி மூலம்‌ கிடைத்ததென்‌ 
ரூல்‌, எனக்கு ஆறுதலும்‌ ஊக்கமும்‌ உண்டாவதில்‌ 
என்ன ஆச்சரியம்‌ ? ம்‌ 
“உள்ளே இருந்து பேசுபவர்கள்‌....? '” என்று 
பணிந்த குரலில்‌ . வாக்கியத்தை முடிக்காமலே' 
செட்டியாமைக்‌ கேட்டேன்‌. த்தல்‌ 
“்‌ நம்முடைய பார்யை ” என்னு அவர்‌ பெருமை 
தொனிக்கக்‌ கூறினார்‌. தம்மைக்‌ காட்டிலும்‌ தம்‌ 

மனைவியாருக்கு அதிக அறிவு இருப்பதில்‌ அவருக்கு 
எல்லையற்ற திருப்தி இருக்கது. 

₹ அப்படியா ! அவர்கள்‌ இன்றைக்கு எனக்கு 
மகோபகாரம்‌ செய்தார்கள்‌. கான்‌ எங்கெங்கோ 
தேடித்‌ தேடிக்‌ கஷ்டப்பட்டேன்‌. இக்தக்‌ காலத்‌ 
தில்‌ இவ்வளவு விஷயங்கள்‌ அவர்களுக்குத்‌ தெரிந்‌ 
திருப்பது மிகவும்‌ ஆச்சரியம்‌ ” என்றேன்‌ நான்‌. 

எல்லாம்‌ என்னுடைய தமையனாரவர்கள்‌ 
ஆசீர்வாதம்‌. அவர்கள்‌ இட்ட பிச்சை ” என்று 
உள்ளிருந்த பெண்மணியார்‌ கூறினர்‌. அப்படிச்‌ 
சொல்லும்போதே அவர்‌ கூரல்‌ . இடையிடையே 
தழுதழுத்தது ; அக்கத்தின்‌ கலப்பு அதில்‌இருந்த அ. 
அவர்‌ அப்போது தம்முடைய: தமையனாரை எண்ணி 
யதே அதற்குக்‌ காரணம்‌ என்று கான்‌ ஊஇத்துக்‌ 
“கொண்டேன்‌. 

“ அவர்கள்‌ காமதேயம்‌ என்னவோ ? ” என்று 
கான்‌ கேட்டேன்‌. “ தரணி செட்டியார்‌ ” என்று 
குணபால செட்டியாரே விடை பகர்க்தார்‌. “ தரணி 
செட்டியாரவர்களா ! ” என்று ஆச்சரியப்பட்டேன்‌ 
நான்‌. பலர்‌ அப்பெரியாரைப்பற்றி அடிக்கடி கூறி 
யிருந்தது எனக்கு ஞாபகம்‌ வந்தது. 

“ அவர்களைப்பற்றி நான்‌ கேட்டிருக்கிறேன்‌. 
அவர்களைப்‌ பார்த்து விஷயங்கள்‌ தெறிக்துகொள் 
ளும்‌ அதிருஷ்டம்‌ இல்லாவிட்டாலும்‌ அவர்களு 
டைய அருமைச்‌ சகோதரியாரிடமிருந்து தெரிந்து 
கொள்ளும்‌ பாக்கியம்‌ இடைத்ததே; அதோடு 
அவர்கள்‌ எனக்கு, “£ பவ்ய ஜீவன்‌ ”” என்ற பட்டம்‌ 
வேறு கொடுத்தார்களே ; இதை நான்‌ என்றும்‌ 
மறவேன்‌ ”' என்று நன்றியறிவோடு நான்‌ கலு 
விடைபெற்றுக்கொண்டேன்‌. 


17. பொறாமைத்‌ தீ 

பல அரிய சங்கே வித்துவான்‌௧ள்‌ பல வரு 
ஒங்களுக்கு முன்பு தஞ்சை சமஸ்தானத்தின்‌ 
ஆதரவிலே வளர்ந்து சங்கேத வித்தையைக்‌ கற்று 
வளர்த்துக்‌ சர்த்திபெற்று வந்தார்கள்‌. பல உருப்‌ 
படிகளை இயற்றியும்‌, மாணாக்கர்களுக்குப்‌ பயிற்சி 
யளித்தும்‌ அவர்கள்‌ விளங்கினார்கள்‌. பல திறப்‌ . 
பட்ட வாத்தியங்களில்‌ வல்ல வித்துவான்களும்‌, 
வாய்ப்பாட்டில்‌ வல்லவர்களும்‌, பரதத்தில்‌ தேர்க்த 
வர்களும்‌ அக்ககரத்தில்‌ வாழ்க்திருக்தனர்‌. மஹா 
ராஷ்டிர அரசர்கள்‌ அரசாண்ட காலத்தில்‌ தஞ்சை 
ஒரு பெரிய சங்கீத கிலயமாகவே இருந்தது, 

அந்ககரத்தில்‌ இருந்து சங்கீத வித்தையில்‌ 
மேம்பட்டு விளங்கினவர்களில்‌ வீணைக்‌ காளஹஸ்தி 
ஐயரென்பவர்‌ ஒருவர்‌. அவர்‌ வீணையில்‌ இணையற்ற 
தேர்ச்சி வாய்ந்தவர்‌. அக்காலத்தில்‌ இருக்க 
தஞ்சை அரசருக்குச்‌ சங்கீதத்தில்‌ மிக்க அபிமான 
மும்‌ பயிற்சியும்‌ இருந்தன. தினந்தோறும்‌ அரண்‌ 
மனையில்‌ அரசர்‌ பூஜை செய்யுங்‌ காலத்தில்‌. காள 
ஹஸ்தி ஐயர்‌ வீணே வாசித்து வருவார்‌. அரசர்‌ 
அதில்‌ ஈடுபட்டு மிகவும்‌ இன்புறுவர்‌. இதனால்‌ 
தஞ்சை ஸமஸ்தான வித்துவான்களுக்குள்ளே 
அவருக்கு ஒரு தனிமதிப்பு இருந்தது. அவரிடத்தில்‌ 
ஒருவித தெய்விக சக்தி அமைந்துள்ள தென்றும்‌ 
இலர்‌ கூறலாயினர்‌. 

அவர்‌ சங்கீதத்தில்‌ தம்மிலும்‌ சிறந்தவர்‌ இல 
ரென்ற எண்ணம்‌ உடையவராக இருந்தார்‌. 
அதனால்‌ மற்ற வித்துவான்‌௧ள்‌ அவரோடு நெருங்கிப்‌ 
பழகுவதில்லை. மாணாக்கர்கள்‌ அவரிடம்‌ இசைப்‌ 
பயிற்சி பெறுவதற்கு அஞ்சினார்கள்‌. சில வித்து 
வான்களைப்போல்‌ அவரும்‌ பிறருக்குத்‌ தம்‌ 

வித்தையைக்‌ கற்பித்தலில்‌ விருப்பமின்றி 
இருந்தார்‌. 

ஒரு சமயம்‌ மைசூர்‌ மைன்கானத்தின்ருள்ளு 
அவருக்கு அழைப்பு வந்தது. இந்தியாவின்‌ பல 
இடங்களிலுள்ள வித்துவான்கள்‌ அங்கே வருவார்‌ 
களென்றும்‌ அவர்களுடைய வினிகைகள்‌ கடை 
பெறுமென்றும்‌ அவர்‌ அறிந்திருந்தார்‌. ஆதலின்‌ 
தாமும்‌ அங்கே சென்று தம்முடைய ஆற்றலைக்‌ 
காட்டி வரவேண்டுமென்று எண்ணினார்‌; தக்க 
சமயம்‌ நிடைக்கவே அங்கே போய்ச்‌ சில நாட்க 
ளேனும்‌ இருந்து வரலாமென்று நிச்சயித்தார்‌. 
தஞ்சை அரசரிடம்‌ உத்தரவு பெற்றுக்கொண்டு 
தினந்தோறும்‌ அரசருடைய பூஜையில்‌ வீணை 
வாசிக்கும்‌ பணியை வேறு யாரைக்‌ கொண்டேனும்‌ 
செய்விக்கும்படி. ஒரு சங்கத அதிகாரியிடம்‌ சொல்லி 
விட்டு அவர்‌ ம்‌ சென்றார்‌. 


* க: % 


மறுகாள்‌ பூஜா காலத்தில்‌ அரசர்‌ ஒரு. 
விசேஷத்தை அ.ிக்தார்‌. என்றும்‌ இல்லாதபடி 
அன்று வீணையின்‌ இசை மிகவும்‌ சிறப்பாக இரும்‌ 
தது. அதனால்‌ அவர்‌ நெடுநேரம்‌ பூஜை செய்‌ 
-இரும்து அந்த வீணாகானத்தில்‌ இன்புற்றார்‌. 
இடையே அருகிலிருர்‌ தவரிடம்‌, “்‌ இன்று யார்‌ 
வீணை வாசிக்றோர்கள்‌ ? ”” என்று கேட்டார்‌. “காள 
ர்க்‌ ஜயருடைய குமாரர்‌ வாசிக்கிறார்‌ ” என்ற 
விடை கிடைத்தது. . அரசருக்கு அளவற்ற 
சந்தோஷம்‌ உண்டாயிற்று. 
அன்றுமுதல்‌ இரண்டு மூன்று நாட்கள்‌ வீண 
கானம்‌ ஒரு காளைவிட ஒருகாள்‌ உயர்வாகவே 
இருந்தது. 

காளஹஸ்தி ஐயருக்கு ஒரே குமாரன்‌ இரும்‌ 
தான்‌. அவன்‌ பேசப்‌ பழகுவதற்கு முன்பே பாடப்‌ 
பழகினான்‌. வரவர அவனுடைய பிராயத்திற்கு மேற்‌ 
பட்ட சங்கேத ஞானம்‌. அவனுக்கு உண்டாயிற்று. 
தன்னை யொத்த பிள்ளைகளோடு விளையாடும்போ தும்‌ 
வீட்டில்‌ இருக்கும்போதும்‌ பாடிப்பாடி இன்‌ 
புறுவான்‌. 

தன்‌ தந்தையார்‌ வீட்டில்‌ இல்லாதபோது: 
அவன்‌ வீணையை எடுத்துப்‌ பழகத்‌ தொடங்கினான்‌ ; 
தன்‌ தந்தையார்‌ வாசிக்கும்‌ காலங்களிலெல்லாம்‌ 
கவனித்து வருவான்‌. அதனால்‌ அவருடைய உதவி 
யில்லாமலே அவன்‌ சங்கீதத்தில்‌ விருத்தி யடைந்து 
வந்தான்‌. தன்னுடைய தகப்பனாருக்கு முன்பு 
அவன்‌ பாடுவதில்லை. 

அவனுடைய வீணைப்பயிற்கியோ, விளையாட்டுப்‌ 
பிள்ளைகள்‌ மூலமாகப்‌ பெரியவர்களுக்குத்‌ தெரிம்‌ 
தது, இல வித்துவான்‌௧ள்‌ தனியே அவனை உத்‌ 
*ஸாகப்படுத்தி வீண வாசிக்கச்‌ செய்வார்கள்‌. பல 
காலம்‌ பயின்‌ றவர்களுக்கும்‌ சாத்தியமில்லாக பல 
வகைகளில்‌ அவன்‌ மிக்க ஆற்றல்‌ பெற்றிருப்பதை 
அவர்கள்‌ அறிந்து பூர்வ ஜன்ம புண்ணியப்‌ பய 
னென்று பாராட்டுவார்கள்‌. 

- நாளடைவில்‌ ஊரார்‌ அவனைப்பற்றிப்‌ பாராட்டு 
வது அதிகமாயிற்று, (“இவன்‌ தகப்பனாருக்கு 
மேல்‌ வாசிக்கிறான்‌ ; அவருடைய கர்வத்தை அவ 
ருடைய பிள்ளையே அடக்இவிடப்‌ போரான்‌ '' 
என்று இலர்‌ கூறினர்‌. ££ தமக்கு மிஞ்சி வீணைக்கு 
வித்துவானில்லையென்‌ அ அவர்‌ அகங்காரங்‌ கொண்‌ 
டிருக்கிறார்‌. யாருக்கேனும்‌ சொல்லிக்கொடுத்தால்‌ 
தம்‌ வித்தைக்குக்‌ குறைவு வச்துவிடுமோவென்று. 
நினைக்கிறவர்‌ அவர்‌. தம்‌ பிள்ளைக்குக்‌ கூடச்‌ 
சொல்லிக்‌ கொடுப்பதில்லை. அவன்‌ எப்படியோ 

மிக்க இறமையுள்ளவனாயினான்‌ ” என்று சிலர்‌ 
பேசினர்‌. சில வித்துவான்‌௧ள்‌ அந்த இளைஞனை 
அரசருக்கு முன்பு வீண வாசிக்கச்‌ வண்‌ 
மென்றும்‌ விரும்பிய தண்டு. 

காளஹஸ்தி ஐயர்‌ மைசூருக்குப்‌ போன சமயத்‌ 
தில்‌ தஞ்சை அரண்மனையில்‌ பூஜா காலத்தில்‌ 
வீணையை வாசித்தவன்‌ அவனே. 


% # * * 


காளஹஸ்தி ஐயர்‌ ஊரிலிருந்து திரும்பிவரப்‌ 
பத்து நாட்களுக்குமேல்‌ ஆயின. அது வரையில்‌ 
. அவருடைய குமாரன்‌ அரண்மனையில்‌ அரசருடைய 
பூஜாகாலத்தில்‌ வீணை வா௫ித்துவந்தான்‌. முதல்‌ 
நாளில்‌ அவன்‌ சிறிது அச்சத்தோடு வாசித்தான்‌. 
வர வர அவனுடைய பயம்‌ நீங்கவே தன்‌ ஆற்றல்‌ 
முழுவதையும்‌ காட்டத்‌ தொடங்கினான்‌. சங்கே 
ரஸிகராகிய அரசர்‌ அந்த வீணாகான த்தில்‌ ஈடுபட்டு. 

அதிக மகிழ்ச்சியை அடைந்து வந்தார்‌. 

காளஹஸ்தி ஜயர்‌ மைசூரிலிருக்து மீண்டு 
வந்தார்‌. வழக்கம்போல அன்னு அவர்‌ அரச 
ருடைய பூஜையில்‌ வீணைவாசிக்கச்‌ சென்றார்‌. அவ 
ருடைய குமாரன்‌ செல்லவில்லை. அவர்‌ மைசூர்‌ 
சென்றிருந்தபோது தான்‌ அரண்மனை சென்று 
வீணை வாசித்ததையும்‌ அவன்‌ அவருக்குச்‌ சொல்ல 
வில்லை. 

பூஜையில்‌ அரசர்‌ சில நாளாகக்கேட்டு 
வந்த வீணைக்கும்‌ அன்று கேட்டதற்கும்‌ வேறுபாடு 
இருந்ததை உணர்ந்தார்‌. கரளஹஸ்தி ஐயர்‌ வந்து 
விட்டதை அறிந்து கொண்டார்‌. ்‌ 
அன்று மாலையில்‌ காளஹஸ்தி ஜயர்‌. அரண்‌ 
மனைக்குச்‌ சென்றார்‌. தாம்‌ மைசூர்‌ சென்றதையும்‌ 
அங்கே சம்மானங்கள்‌ பெற்றதையும்‌ எடுத்துக்‌ 

கூறினார்‌. பின்பு, “நரன்‌ ஊரிலில்லாத காலத்தில்‌ 
அரண்மனையில்‌ வீணையை யார்‌ வாசித்தார்களோ 
தெரியவில்லை ; எப்போதும்‌ இவ்விடத்து ஞாபக 
மாகவே இருந்தேன்‌ ” என்று கவலையோடு உரைத்‌ 
தார்‌. 

அப்போது அரசர்‌, “நீங்கள்‌ ஊரிலில்லையே- 
என்ற குறை இல்லாதபடி உங்கள்‌ குமாரன்‌ செய்து. 
விட்டான்‌. அவன்‌ வீண வாசிப்பானென்பதை. 
இதுவரையில்‌ நீங்கள்‌ என்னிடம்‌ சொல்லாமல்‌ 
மறைத்துவிட்டீர்களே. உங்களுக்கு ஏற்ற புத்திரன்‌ 
அவன்‌. அவனுடைய வாசிப்புக்கும்‌ உங்கள்‌ வாகிப்‌: 
புக்கும்‌ சிறிதளவுகூட வேறுபாடு தெரியவில்லை.லெ 
சமயங்களில்‌ உங்களுடைய வாசிப்பைக்‌ காட்டிலும்‌. 
சிறிது உயர்வாகக்கூட இருந்தது அவன்‌ வாசிப்பு. 
இனிமேல்‌ நீங்கள்‌ இடையிடையே நம்முடைய: 
பூஜைக்கு அவனை வாசிக்கவரச்‌ சொல்லலாம்‌. 
அவனுடைய வினிகை ஒன்ற ஈம்‌ சபையில்‌ கடத்த 
ஏற்பாடு செய்யவேண்டும்‌ ”' என்று கூறினார்‌. 

காளஹஸ்தி ஐயர்‌ திடுக்கிட்டார்‌. 4 இவ்வளவும்‌. 
உண்மையாயிருக்குமா ??' என்று அவர்‌ எண்ண 
லானார்‌. அவர்‌ மனத்தில்‌ ஒருவிதமான கலக்கம்‌ 
உண்டாயிற்று.அரசரிடம்‌ விடை பெற்றுக்கொண்டு: 
வீடு சென்றார்‌. 

போகும்போதே அவருடைய மனத்திலே பல 
வகையான எண்ணங்கள்‌ எழுர்தன. தமக்குத்‌ 
தெரியாமல்‌ தம்முடைய பிள்ளை இவ்வளவு வன்மை 
்‌ பெற்றிருப்பதில்‌ அவருக்குச்‌ சிறிதும்‌ சந்தோஷம்‌. 
உண்டாகவில்லை. அவனைத்‌ தம்‌ குமாரனாக எண்‌ 
ணிப்‌ பார்க்க அவர்‌ மனம்‌ இடங்கொடுக்கவில்லை.. . 
யாரோ ஒரு வித்துவான்‌ தமக்கு மேற்பட்டுவம்‌ திருப்‌ 
பதாக: ஒர்‌ எண்ணம்தான்‌ தோற்றியது, பொறா 
மையின்‌ முளை தலைகாட்டியது. 

“மகாராஜா அவனையும்‌ சில காள்‌ வாகிக்கச்‌ 
“சொல்லுகிறார்‌. வினிகைவேறு நடத்த வேண்டு 
மாம்‌. சரி சரி, வர வர அவனே மகாராஜாவுக்குப்‌ 
பிரியமுள்ளவனாகி விடுவான்‌. நாம்‌ மூலையிலே 
-இடக்கவேண்டியதுதான்‌. நம்‌ வித்தை மங்கு ஒழிய 


வேண்டுவதே ' என்றெல்லாம்‌ அவர்‌ யோசனை 


விரிந்தது. அவர்‌ வீடு போய்ச்‌ சேர்ந்தார்‌. 
% % % % 


“அடே குழந்தாய்‌! நான்‌ இல்லாதபோது 
மகாராஜா பூஜையில்‌ நீ வீணை வாசித்தாயாமே ! 


நீ வாசிப்பது எனக்குத்‌ தெரியாதே ” என்று காள . 


ஹஸ்தி ஐயர்‌ குமாரனைக்‌ கேட்டார்‌. 

எல்லாம்‌ உங்கள்‌ ஆசீர்வாதம்‌. விளையாட்‌ 
டாகக்‌ கற்றுக்கொண்டேன்‌. நீங்கள்‌ வாசிப்பதைப்‌ 
பார்த்துக்‌ கற்றுவந்தேன்‌. உங்களிடம்‌ சொல்லுவ 
தற்கு எனக்குப்‌ பயமாகவும்‌ வெட்கமாகவும்‌ இரும்‌ 
தது. நீங்கள்‌ கூறுகிறபடி. கான்‌ அவ்வளவு சிறந்த 
பழக்கத்தை அடையவில்லை. ஆசைமட்டும்‌ அதிக 
மாக இருக்கிறது.” 

“ அப்படியா! எங்கே கொஞ்சம்‌ வாசித்துக்‌ 
காட்டு, பார்ப்போம்‌?” என்று தகப்பனார்‌ கூறினார்‌. 

குமாரன்‌ வணக்கத்தோடு வீணையைஎடுத்தான்‌. 
மெல்ல வாசிக்கத்‌ தொடங்கினான்‌. வாசிக்க வாசிக்க 
அதனுடைய இனிமை அதிகமாகிக்‌ கொண்டே 
வந்தது. அவனே அம்த இனிமையில்‌ ஒன்றிப்‌ 


போய்த்‌ தன்‌ தந்‌தையாரையும்‌ மறந்து வாசித்து : 


வந்தான்‌. காளஹஸ்தி ஐயர்‌ காதில்‌ அம்த நாதம்‌ 
புகப்புக அவனுடைய பெருமையை அவர்‌ உணரக்‌ 
தார்‌. ஆனாலும்‌ அவர்‌ மனம்‌ உருகவில்லை ; அவ 
ருக்கு மகிழ்ச்சியே உண்டாகவில்லை. அந்த மெல்‌ 
லிய இசை அவருடைய பொரறுமைத்தீயையே மூட்டி 


ச்ட்‌ 

யது, அந்த இளைஞன்‌ தம்முடைய பிள்ளையாகத்‌ 
தோற்றவில்லை ; பகைஞனாகவே தோற்றினான்‌. 
பொறருமைப்‌ பேய்க்கு மகன்‌ தகப்பனென்ப 
தேது ? 

அவன்‌ வாசித்துக்‌ கொண்டிருந்தபோது காள 
ஹஸ்தி ஐயருடைய மனம்‌ அதை அனுபவிப்பதிலே 
செல்லவில்லை ; பொறாமையினால்‌ வெதும்பிக்‌ குழம்‌ 
பியது. 

ஒருவாறு வாசிப்பதை நிறுத்தினான்‌ குமாரன்‌. 
“உன்னுடைய சாமர்த்தியத்தை இதுவரையில்‌ 
அறிம்து கொள்ளவில்லையே !” என்று ஆவலோடு 
கட்டிக்கொள்ளப்‌ போனார்‌ தந்தையார்‌. 

“ வீணை வாசித்த அந்தக்‌ கை எங்கே காட்டு, 
பார்ப்போம்‌” என்று சொல்லி அவனது இடக்‌ 
கையை இழுத்து முத்தம்‌ கொடுப்பவர்போல்‌ வாய்க்‌ 
கருகில்‌ கொண்டுபோனார்‌ ; வெடுக்கென்று நடுவிர 
லைக்‌ கடித்து விட்டார்‌. வீணை வாள்ப்பதற்கு 
இடக்கை நடுவிரல்‌ இன்‌ றியமையாதது, 

குமாரன்‌ வீரிட்டு அலறினான்‌. விரல்‌ அண்டு 
பட்டது. அதிலிருந்து ரத்தம்‌ பீரிட்டது, சற்று 
கே ரத்துக்கு முன்‌ இனிய கானத்தை எழுப்பிய 
அந்த விரல்‌ அண்டுபட்டு ரத்த ஊற்றாக கின்றது, 

அவன்‌ துடிதுடித்து நின்றான்‌. அப்பொழுது ' 
தான்‌ தகப்பனாருக்கு, * இவன்‌ நம்‌ குழந்தை ; ௩ம்‌ 
பெயரைக்‌ காப்பாற்றப்‌ பிறந்தவன்‌ * என்ற நினைவு 
வந்தது. பெற்ற பிள்ளை துடித்துக்கொண்டு ரத்தம்‌ 
பெருகியோடும்‌ விரலுடன்‌ நிற்கும்‌ காட்டு காள 
ஹஸ்தி ஜயர்‌ மனத்திலிருந்து பொறாமையை 
ஒட்டியது. 

“ ஜயோ! படுபாவி! என்ன காரியம்‌ செய்‌ 
தேன்‌ !'” என்று புலம்பத்‌ தொடங்கினார்‌. “ பொரு 
மையினால்‌, பெற்ற பிள்ளைக்குத்‌ துன்பம்‌ உண்‌: 

டாக்கனேனே! நான்‌ மகா பாபி!” என்று 
கதறினர்‌. 

இளைஞன்‌ அறிவு மிக்கவன்‌ ; கையில்‌ உண்‌ 
டான கோவை அவனால்‌ தாங்கமுடியவில்லை. ஆனா; 
அம்‌ தந்தையார்‌ கதனுவதைப்‌ பார்க்க அவன்மனம்‌ 
சகிக்கவில்லை ; '£ அப்பா ! இனிமேல்‌ வருந்தி என்ன 
பயன்‌ ? நீங்கள்‌ எனக்கு உங்கள்‌ வித்தையைச்‌ 
சொல்லிக்‌ கொடுக்கவில்லையானாலும்‌ உங்களுடைய 
இருபையினாலேயே உங்களை என்‌ மனக்கண்ணால்‌ 
பார்த்துக்கொண்டு கற்று வந்தேன்‌. நான்‌ உங்க 
ளிடம்‌ நேரே கற்றுக்கொள்ளவில்லையே என்று 
எண்ணும்போதெல்லாம்‌ எனக்கு ஏகலைவன்‌ ஞாப 
கம்‌ வரும்‌. ௮ற்த ஏகலைவனைப்போல மறைவிலே 
கற்றுக்கொள்வதாக கினைத்துக்கொள்வேன்‌. இப்‌ 
போது என்‌ விரல்‌ போயிற்று. ஏகலைவனுக்கு ஒப்‌ 
பாக என்னை நினைத்துக்‌ கொள்வதற்கு மற்றொரு. 
காரணமும்‌ ஏற்பட்டது. அவன்‌ அம்புவிடும்‌ விரலை 
இழந்தான்‌. நான்‌ வீணே வாசிக்கும்‌ விரலை இழம்‌ 
தேன்‌ ” என்று சமாதானம்‌ சொன்னான்‌. கேட்கும்‌ 
போது தகப்பனார்‌ பின்னும்‌ விம்மி விம்மிப்‌ புலம்‌ 
பினர்‌. 

காளஹஸ்தி. ஐயர்‌ எவ்வளவோ . வருந்தித்‌ 
அடித்தார்‌. இழந்த விரலை மீண்டும்‌ பெற முடி 
யுமா? ஆனாலும்‌ அவருடைய அன்பன்‌ ஒருவன்‌” 
அப்புண்ணே ஆற்றிவிட்டுத்‌ தந்தத்தினால்‌ ஒரு விரல்‌ 
செய்து கொடுத்தான்‌. அவன்‌ தந்த அந்தத்‌ தந்த 
விரலைக்‌ குமாரன்‌ பொருத்திக்கொண்டு வீணை 
வாசிக்கத்‌ தொடங்கினான்‌. அது வரையில்‌ காள 
ஹஸ்தி ஐயர்‌ துயிலை இழக்திருந்தனர்‌. வீணே: 
வாசிப்பதை மறம்திருந்தார்‌. தம்‌ அருமைக்‌ குமாரன்‌ 
மீண்டும்‌ வீணை வாசிக்க ஆரம்பித்தபிறகே அவர்‌: 
சிறிது ஆறுதலுற்றார்‌; அவனுடைய சங்கத்தை 

அனுபவிப்ப திலேயே பொழுது போக்டுக்கொண்டு 
வாழ்ந்து வந்தார்‌. 

[இவ்வரலாற்றை யான்‌ பச்சை மிரியன்‌ ஆதிப்‌ 
பையர்‌ பரம்பரையினரும்‌ என்‌ தந்தையாருக்கு 
நண்பருமாகிய புதுக்கோட்டை வீணை சுப்பைய 
ரென்பவரிடமும்‌ என்‌ தந்தையாரிடமும்‌ கேட்‌ 
டி ர௬ுக்றேன்‌.] 


18. படக்காட்சி 


தமிழ்‌ மகள்‌ களிகடம்‌ புரிந்தகாலத்தில்‌ அவளு: 
டைய சிலம்பொலி எழுக்து தமிழரின்‌ உள்ளத்தைக்‌ 
கவர்ந்தது. இற்றைக்கு 1800 வருஷங்களுக்கு முன்‌ 
இளங்கோவடிகளென்னும்‌ புலவர்‌ பிரான்‌ இயற்‌ 
றிய சிலப்பதிகாரமென்னும்‌ நூல்‌ தமிழ்‌ மக்களின்‌ 
சிலம்பாகவே கருதத்தகும்‌. இவ்வளவு காட்களா 
கியும்‌ அக்காவியம்‌ இன்றும்‌ புதிய சுவையோடு 
விளங்குகன்‌ றது. த 

தமிழ்‌. ஆராய்ச்சியாளர்களுக்குச்‌ இலப்பதி 
காரம்‌ செய்யும்‌ உதவி மிகவும்‌ சிறந்தது, கடைச்‌ 
சங்க காலத்தை அறிவதற்கு முக்கய காரணமாக 


்‌. இருப்பது அதுவே. இறந்துபட்ட இசைத்‌ தமிழ்‌ 


தத்தர்‌ அ 


நாடகத்‌ தமிழின்‌ சில பகுதிகளை யுடையதாடப்‌ பழம்‌ 
தமிழ்‌ வழக்கை வெளிப்படுத்திக்கொண்டு விளங்கும்‌ 
அம்நூலுக்கு இணையாக வேறொன்றும்‌ இல்லை. 
அதை நான்‌ முதல்‌ முதலில்‌ ஏட்டுச்சுவடியிலே 
படித்தபோது பல அற்புதங்கள்‌ நிறைந்த புதிய 
உலகத்திற்குச்‌ சென்றது போலவே தோற்றியது. 
மூலத்தைக்‌ காட்டிலும்‌ அடியார்க்கு நல்லார்‌ உமை 
யினால்‌ அறிஈதுகொள்ளும்‌ செய்திகள்‌ அளவிறக்‌ 
தன. இசைத்‌ தமிழ்‌ நாடகத்‌ தமிழ்களைப்பற்றி 
285—11 


162 - நலலுரைக்‌ கேகோவை IV 


காம்‌ இக்காலத்தில்‌ அறிந்துகொள்ளும்‌ செய்திகளிற் 
பல அடியார்க்கு நல்லார்‌ இட்ட பிச்சையென்றே 
சொல்லவேண்டும்‌. எத்தனை நூல்கள்‌ ! எத்தனை 
கலைகள்‌ ! எத்தனை மேற்கோள்கள்‌ ! 

சலைப்பதிகாரத்திற்கு உரை யெழுதின அடி. 
யார்க்கு கல்லார்‌ பிற்காலத்தவர்‌. அவர்‌ உரைக்கு 
, முன்பு ஓர்‌ உரை அதற்கு உண்டு ; அவ்வுரை அரும்‌ 
பதவுரை எனப்படும்‌. அடியார்க்கு நல்லார்‌ உரை 
'யெழுதுவதற்கு அவ்வரும்பதவுரை பெரிதும்‌ துணை 
செய்தது. அவ்வாறெனின்‌ அரும்பதவுரையின்‌ 
கிறப்பை எப்படி மான்‌ தெரிவிக்கமுடியும்‌ ? 

ஆனால்‌ என்னுடைய துரதிருஷ்டம்‌ அரும்பத 
வுரையுள்ள ஏட்டுப்பிரதி ஒன்றே எனக்குக்‌ இடைத்‌ 
தது. பிற்காலத்தில்‌ தமிழ்‌ போன போக்கையும்‌, 
அடைந்த அலங்கோலத்தையும்‌ அப்பிரதியும்‌ கிதரி 
சனமாகக்‌ காட்டியது, பிழைகள்‌ மலிந்தும்‌ முன்‌ 
பின்‌ மாறியும்‌ இடையிடையே விட்டும்‌ அப்பிரதியில்‌ 
விஷயங்கள்‌ எழுதப்பட்டிருந்தன. அதனை முற்‌ 
அம்‌ படித்தறிவதே கஷ்டமாக இருந்தது. உரைப்‌ 
பகுதிகள்‌ வெவ்வேறு இடங்களில்‌ மாறி மாறிக்‌ 
கலக்திருக்தமையின்‌, “மூலத்தில்‌ எந்தப்‌ பகுதிக்கு 
எது பொருள்‌ ?' என்று தேடிப்‌ பொருத்திப்‌ பார்ப்‌ 
பதற்குள்‌ சிலப்பதிகாரம்‌ முழுவதற்குமே உரை 
யெழுதிவிடலாமென்று தோற்றியது. இத்தகைய 
பிரதியை வைத்துக்கொண்டு நான்‌ என்ன 
செய்வது ! 

சிலப்பதிகாரத்தை ஆராய்ச்சி செய்து வந்‌ 
தேன்‌. .அரும்பதவுரையின்‌ பிரதிகள்‌: வேறு 
எங்கேனும்‌ கிடைக்குமோ வென்று தேடிப்‌ பார்த்‌ 
“தேன்‌ ; காத்திருந்தேன்‌ ; பயனில்லை, 1891-ஆம்‌ 
ஸூ சிலப்பதிகாரத்தை அடியார்க்கு நல்லார்‌ உரை 
யோடு . பதிப்பிக்கக்‌ தொடங்கினேன்‌. அக்காலத்‌ 

தில்‌ நான்‌ கும்பகோணத்தில்‌ இருந்தேன்‌. பதிப்பு 
வேலை சென்னையில்‌ வெள்ளைய நாடார்‌ ஜூபிலி 
அச்சுக்கூடத்தில்‌ நடைபெற்று வந்தது. 

அரும்பதவுரைப்‌ பிரதி வேறு இடைத்தால்‌ பரி 
சோதித்துச்‌ சிலப்பதிகாரப்‌ பதிப்பில்‌ சேர்க்கலா 
மென்று எண்ணியிருந்தேன்‌. என்‌ எண்ணம்‌ நிறை 
வேறவில்லை. ஒரு சமயம்‌ சென்னைக்கு வந்திருந்த 
போது திருத்தணிகைச்‌ சரவணப்‌ பெருமாளையர்‌ 
ப.ரம்பரையின ராகிய குருசாமி ஐயரென்பவர்‌ வீட்‌ 
டில்‌ சில ஒற்றையேடுகள்‌ இடைத்தன. அவற்றுள்‌ 
சிலவற்றில்‌ அரும்பதவுரையின்‌ பகுதிகள்‌ காணப்‌ 
பட்டன. அவற்றைக்கொண்டு என்‌ பிரதியில்‌ சில 
திருத்தங்கள்‌ செய்துகொண்டேன்‌. அந்தத்‌. திருத்‌ 
தங்களால்‌ பழைய கிலையிலிருக்து பெரிய மாறுபாடு 
ஒன்றும்‌ உண்டாகவில்லை. . 

இதை வெளியிடாமலே விட்டு க்‌ அடி 
யார்க்கு நல்லார்‌ உரை விரிவாக இருக்கும்போது 
இத்த: உரை எதற்கு 2” என்று நினைத்தேன்‌. 

“அடியார்க்கு நல்லார்‌ உரை இல்லாத இடங்‌ 
களில்‌ . இந்த உரையின்‌ துணுக்குகள்‌ உபயோகப்‌ 
படுமே ' என்று வேறோர்‌ எண்ணமும்‌ உண்டா 
யிற்று. 
இதில்‌ உள்ள அணுக்குகளின்‌ உதவியைக்‌ 
கொண்டு காமே அப்பகுதிகளுக்கு ஒரு குறிப்புரை 
எழுதிவிடலாமே” என்று அடுத்தபடி நினைத்தேன்‌. 
கில பகுதிகளுக்கு ட ளவத்து குறிப்புரை எழு - 
திப்‌ பதிப்பித்து வந்தேன்‌. “ அரும்பதவுரையை 
விட்டு விடவேண்டியதுதான்‌ ? என்ற முடிவுக்கும்‌ . 
வந்தேன்‌. ஆனால்‌ என்‌ மனம்‌ உறுத்திக்கொண்டே 
இருந்தது ; *கைக்கெட்டியும்‌ வாய்க்‌ கெட்ட்வில்‌ 
லையே! கிடைத்த பிரதியும்‌ நன்றாக இல்லையே!" 
என்று வருந்தினேன்‌. : (தமிழ்‌ நாட்டின்‌ தவக்‌. 

குறைவோ நம்முடைய தவக்குறைவோ, ஏதானாலும்‌ 
நாம்‌ ஒர்‌ அரிய பொருளை இழந்துவிட்டோம்‌ என்பது: 
மட்டும்‌ நிச்சயம்‌ ? என்று எண்ணி எண்ணி நைக்‌ 
தேன்‌. 
்‌..... என்‌ மனம்‌ இப்படி ஊசலாடிக்கொண்டிருக்‌: 
கையில்‌ என்னுடைய அரிய நண்பர்களும்‌ தமிழ்ச்‌ 
சுவை யறிக்து இன்புற௮ுபவர்களுமாகிய இலர்‌, “எப்‌ 
படியிருந்தால்‌ என்ன ? பழைய பொருளை அழியா 
மல்‌ காப்பாற்‌ ்‌ றவேண்டும்‌ ; இருக்கிறபடியே போட்டு: 
விடுங்கள்‌ ?? என்னு அறிவுறுத்இனர்கள்‌. 

அவர்கள்‌ கூறியது பொருத்தமாகவே தோற்றி 
யது. “பழைய மாளிகைகளின்‌ சின்னங்களைப்‌ 
பழமையை நினைந்து பாதுகாப்பதில்லையா ? அழ 
திற்‌ குறைந்தனவென்று அவற்றை யார்‌ புறக்க: 
ணிக்கிருர்கள்‌? நமக்குத்‌ தெரிந்தவரையில்‌ செப்பஞ்‌. 
செய்து தனியே பதிப்பித்துச்‌ சிலப்பதிகாரத்தின்‌ 
பின்னே சேர்த்து விடுவோம்‌ ' என்னு ' முடிவு 
செய்து கொண்டேன்‌. 

1892-ஆம்ஷோ கோடை விடுமுறையில்‌ கான்‌ 
சென்னைக்கு வக்திருந்தேன்‌. சிலப்பதிகாரப்‌ பதிப்பு 
மூற்றுப்பெறும்‌ நிலையில்‌ இருந்தது ; நான்‌ இரவும்‌ 
பகலும்‌ சோம்பலின்றி உழைத்து வந்தேன்‌. 
எனக்கு உண்டான துன்பங்கள்‌ பல. அதுகாறும்‌ 
என்னுடன்‌ இருந்து உதவிகள்‌ புரிக்துவந்த ஒருவர்‌ 
திடீரென்று பிணக்குற்று ஊர்‌ போய்விட்டார்‌. இவ்‌ 
வளவு துன்பங்களுக்கிடையே சிலப்பதிகாரம்‌ மூல: 
மும்‌ அடியார்க்கு நல்லார்‌ உரையும்‌ பதிப்பிக்கப்‌ 
பெற்றன. அரும்பதவுரையும்‌ பதிப்பித்தாயிற்று. 
அதற்கு ஒரு சிறு முகவுரை எழுதிச்‌ சேர்த்துச்‌ 
சிலப்பதிகாரத்தை வெளியிட வேண்டும்‌. அப்பொ 
முது என்‌ மனம்‌ பரம சந்தோஷத்தில்‌ மூழ்கி யிரும்‌ 
த்து. முடிம்‌அவிடப்‌ போறது என்ற: எண்ணக்‌ 

தினால்‌ அதுகாறும்‌ தெரியாத இரமம்‌ எனக்குத்‌ 
தோற்றிய. நெடுந்தூரம்‌ கடந்து செல்பவனுக்குத்‌ 
தான்‌ அடையவேண்டிய இடம்‌ நெருங்கும்போது 
கால்வலி அதிகமாகத்‌ தோற்றும்‌; அதுபோலவே 
எனக்கு உழைப்பினால்‌ உண்டான அயர்வு தோற்‌ 
றியது. 

அன்று வெள்ளிக்கிழமை. மறுகாள்‌ சனிக்‌ 
கிழமை அரும்பதவுரையின்‌ முகவுரை “அச்சாகி 
முடியவேண்டும்‌. ஞாயிற்றுக்கிழமை அச்சுக்கூடம்‌ 
இல்லை ; கானும்‌ கும்பகோணம்‌ போய்ச்‌ சேரவேண்‌ 
டியவன்‌. அ 

அச்சுக்கூடத்திற்குஅப்போது பணம்கொடுக்க 
வேண்டிய சமயம்‌. என்‌ கையில்‌ பணம்‌ இல்லை. 
இருவல்லிக்கேணியில்‌ இருந்த விசுவநாத சாஸ்திரியா 
ரென்பவர்‌ எனக்கு அத்தகைய சமயங்களில்‌ உதவு 
வார்‌; அவரிடம்‌ பணம்‌ கடனாக வாங்கு ஊருக்குப்‌ 
போனபிறகு திரும்ப அனுப்பிவிடுவேன்‌. அவர்‌ 
பிரபல பாரிஸ்டரான நார்ட்டன்‌ துரையினிடம்‌ 
குமாஸ்தாவாக இருந்தார்‌. ’ 

மாலையில்‌ அச்சு கிலையத்திலிருந்து மிகவும்‌ 
களைத்துப்போய்த்‌ திருவல்லிக்கேணிக்குச்‌ சென்‌ 
றேன்‌. ஸ்ரீ பார்த்தசாரதிப்‌ பெருமாளைத்‌ தரிசித்துக்‌ 
கொண்டு விசுவநாத சாஸ்திரியார்‌ வீட்டில்‌ உண 
வுண்டு அன்றிரவு அங்கேயே தங்கினேன்‌. அவர்‌ 
நான்‌ படுத்துக்கொள்ள வசதியான இடம்‌ கொடுத்‌ 
தார்‌. கான்‌ படுக்கப்‌ போகும்போது மணி பத்து 
இருக்கும்‌. அதற்குமேல்‌ அரும்பதவுரைக்கு முக 
வுரை எழுதலாமென்று எண்ணிப்‌ பேனாவைக்‌ 
கையில்‌ எடுத்தேன்‌. கண்‌ எரிந்தது. உடம்பில்‌ 
என்னை அறியாமலே ஒரு சோர்வு இருந்தது. தலை 


சுழன்றது ; உடம்பெல்லாம்‌ வலி உண்டாயிற்று... 
* இந்த சிலையில்‌ நாம்‌ என்ன எழுதப்‌ போடறோம்‌ ! 


அஆ 

விடியற்காலையில்‌ எழுந்து எழுதிவிடலாம்‌ * என்று 
எண்ணி ஒரு மெழுகு வர்த்தியும்‌ ரெருப்புப்‌ பெட்டி 
யும்‌ வாங்கி வைத்துக்கொண்டு படுத்தேன்‌. படுத்தது 
தான்‌ தாமதம்‌; தூக்கம்‌ என்னை அமிழ்த்திக்கொண்‌ 
டது. ஆனந்தமாகத்‌ தூங்கினேன்‌. 

இடையில்‌ விழித்துக்கொண்டேன்‌. “முகவுரை 
எழுத வேண்டுமே என்ற கவலை முன்னால்‌ வந்து: 
நின்றது. உடனே விளக்கை யேற்றி மணியைப்‌ : 
பார்த்தேன்‌. அப்பொழுது சரியாக இரண்டு மணி. 
£ மறுபடியும்‌ படுத்துக்கொண்டு விரைவில்‌ விழித்துக்‌ 
கொள்ளாமல்‌ இருந்தால்‌ காரியத்துக்குத்‌ தடை 
ஏற்படும்‌. இப்பொழுதே எழுதி விடுவோம்‌ ' என்ற 
ஒரு யோசனை தோற்றியது, பேனாவைக்‌ கையி 
லெடுத்தேன்‌. மனம்‌ மட்டும்‌ சோர்விலிருந்து மீள 
வில்லை. : சிரமமும்‌ நீங்னெபாடில்லை. தூக்கமும்‌ 
விழிப்பும்‌ இல்லாத ஒரு நிலையில்‌ என்ன செய்ய 
முடியும்‌ 2 என்‌ மனத்துக்குள்‌ ஒரு போராட்டம்‌ , 
நிகழ்க்தது. எழுதலாமென்ற எண்ணத்தை அயர்ச்சி 
தடுத்தது; 

மேலே நிமிர்ச்து பார்த்தேன்‌. அங்கே ஒருவ 
ருடைய படம்‌ இருந்தது. அவர்‌ ஒரு வெள்ளைக்கார 
மாகக்‌ காணப்பட்டார்‌. அவருடைய முகத்தில்‌ ஒரு 
-ச௬ுறுசுறுப்பும்‌ அவர்‌ பார்வையில்‌ ஒர்‌ ஊக்கமும்‌: 
தோற்றின. என்னுடைய சோர்ந்த நிலைக்கு நேர்‌ 
மாறாக இருந்த அ அவர்‌ நிலை. எனது உள்ளத்‌ 
துள்ளே அந்தப்‌ படத்தினால்‌ ஓர்‌ உணர்ச்சி உண்டா 
யிற்று. என்‌ மனத்துக்குள்‌ யாரோ என்னை இகழ்‌ 
.வதுபோல்‌ இருக்தது.  “ இவரல்லவா மனுஷ்யர்‌ ! 
என்ன துடியாய்‌ இருக்கிறார்‌! சம்மைப்போல்‌ அழுது 
வழிந்து. கொண்டிருந்தால்‌ காரியம்‌ எப்படி நடக்‌ 
கும்‌?” என்ற எண்ணத்தோடு புதிய ஊக்கமொன்று 
"உண்டாயிற்று. : எழுந்தேன்‌. கண்களை. நன்றாகக்‌ 

கழுவிக்‌ கொண்டேன்‌. ' படுக்கையிலேயே உட்‌ 
கார்க்து எழுதத்‌ தொடங்கினேன்‌. 
பக்கத்தில்‌ புத்தகமும்‌ இல்லை ; குறிப்புமில்லை. 
எல்லாம்‌ ஞாபகத்தில்‌ இருந்தன. அரும்பதவுரைப்‌ 
பிரதி இடைத்த வரலாறு, அதன்‌ இயல்பு, அதைப்‌ 
பின்னே பதிப்பித்ததற்குக்‌ காரணம்‌, அதன்‌ 
“பெருமை முத லியவற்றை எழுதி முகவுரையை முடித்‌ 
தேன்‌. மீட்டும்‌ அதைப்‌ படித்துச்‌ செப்பஞ்‌ செய்‌ 
தேன்‌. அப்பொழுது ஏதோ பெரிய பாரம்‌ நீங்யெது 
போல்‌ இருந்தது. எனக்கு ஊக்கத்தை உண்டாக்கிய 
அப்படத்தைத்‌ திரும்பத்‌ திரும்பப்‌ பார்த்து உளங்‌ 
களித்தேன்‌. 
' பொழுது விடிந்தது, நான்‌ எழுதிய, முக 
வுரையை அச்சுக்கூடத்துக்கு அனுப்பினேன்‌. இர 
வில்‌ மீரான்‌ கண்ட அப்படம்‌ யாருடையது என்று 
விசுவநாத சாஸ்திரியாரைக்‌ கேட்டேன்‌. ' 

. “அவரே எங்கள்‌ எஜமானாயெ நார்ட்டன்‌ 
அரை” என்றார்‌ அவர்‌. “அவரை நான்‌ நேரே 
அறியாவிட்டாலும்‌ அவருடைய படத்தினால்‌ நான்‌ 
- பெரிய லாபத்தை அடைந்தேன்‌. அந்தப்‌ படம்‌. 
தான்‌ எனக்குப்‌ புதிய சக்தியை அளித்தது ” 
என்று கூறி இரவில்‌ நிகழ்ந்தவற்றைச்‌ சொன்‌ 

னன்‌. 

 சனிக்ழெமையன்‌ று சிலப்பதிகாரம்‌ பதிப்பித்து 
நிறைவேறியது. ஞாயிறன்று அதைப்‌ புத்தகவடி 
வத்தில்‌ பார்த்து. மகிழ்க்து கும்பகோணம்‌ சென்‌ 
றேன்‌. 1892-ஆம்‌ வருஷத்திற்குப்‌ பின்‌ பலருடைய 
படங்களைப்‌ பார்த்து இன்புற்றிருக்கறேன்‌. ஆனால்‌ 
அன்றிரவு எனது தளர்ந்த உள்ளத்திற்கு முனக 
 கேற்றிய அப்படத்தையே நான்‌. சிறந்ததாக மதிக்‌ 

சிலப்பதிகாரப்பதிப்பை நான்‌ -ஞாகப்ப்டுத்திக்‌ 

கொள்ளும்‌ போதெல்லாம்‌ அந்தப்‌ படக்காட்சியும்‌ 
அதனால்‌ விளைந்த பயனும்‌ என்‌ நினைவுக்கு. வரு 
கின்றன. 


19. கும்மாயம்‌ 


மணிமேகலை யென்னும்‌ நூலைப்‌ பதிப்பிப்பதற்‌ 
காக நான்‌ ஆராய்ந்து வருகையில்‌ அம்நூலிலள்ள 
பல சொற்களுக்குப்‌ பொருள்‌ விளங்கவில்லை. 
காளடைவில்‌ வேறு நூல்களைப்‌ படித்தும்‌, பலரிடம்‌ 
விசாரித்தும்‌ அவற்றின்‌ பொருள்களைத்‌ தெரிந்து 
கொண்டேன்‌. சில சமயங்களில்‌ ஒரு சொல்லுக்குப்‌ 
பொருள்‌ கண்டுபிடிக்க எவ்வளவோ உழைப்பும்‌ 
சிரமமும்‌ ஏற்பட்டதுண்டு. கான்‌ எதிர்பாராத விதத்‌ 
தில்‌ கில வார்த்தைகளின்‌ பொருள்‌ தெரிந்தது 
முண்டு. அப்பொழுது எனக்குண்டான இன்பம்‌ 
மிக அதிகம்‌. 

மணிமேகலையில்‌, 27-ஆவது சமயக்கணக்கர்‌ 
தம்‌ திறம்‌ கேட்ட காதையில்‌, 

“ பயற்றுத்‌ தன்மை கெடாது கும்மாயம்‌, இயற்றி" 

(அடி, 175-6) 
என்று ஒரு பகுதி உள்ளது. அதிலுள்ள “கும்‌ 
மாயம்‌” என்ற சொல்லின்‌ பொருள்‌ எனக்கு 
விளங்கவில்லை ; பலரை விசாரித்தும்‌ தெரியவில்லை. 
அக்காலத்தில்‌ நான்‌ கும்பகோணத்தில்‌ இரும்‌ 
தேன்‌. 

அமந்நகரிலுள்ள ஸ்ரீ சாரங்கபாணிப்‌ பெருமாள்‌ 
சந்நிதி பட்டாசாரியரொருவர்‌ அப்போது வியா. 
பகராக இருந்தார்‌. அவர்‌ தோற்றப்‌ பொலிவுடை 


*ஆனந்த விகடன்‌ “தீபாவளி? மலர்‌, 1938. 

யவர்‌; கையில்‌ தோடாக்களை அணிஆ்திருப்பார்‌. 


எப்பொழுதும்‌ சால்வையையாவது துப்பட்டாவை 
யாவது போர்த்திருப்பார்‌. பெரிய மனிதர்கள்‌ யாவ 
ரும்‌ அவருக்குப்‌ பழக்கம்‌ உண்டு, என்னிடம்‌ பிரிய 
மாக இருப்பார்‌. கோயிலுக்குச்‌ சென்ற காலங்‌ 
களில்‌ மாத்திரம்‌ அவரை நான்‌ பார்ப்பேன்‌. 


அவர்‌ ஒரு சமயம்‌ என்‌ வீட்டிற்கு வந்தார்‌; 
“கோயிலுக்கு வந்து பெருமாளை ஸேவிக்க வேண்‌ 
டும்‌ ” என்றார்‌. ஒரு காள்‌ வருவதாக நான்‌ சொன்‌ 
னேன்‌. அது முதல்‌ அடிக்கடி வீட்டிற்கு வத்து 
அன்போடு என்னை வரும்படி வற்புறுத்தி வந்தார்‌. 
அவருடைய விருப்பத்திற்‌ கணெங்கி ஒரு காள்‌ கோயி 
க்குச்‌ சென்றேன்‌. என்னோடு இருந்து தமிழ்ப்‌ 
பணிக்கு உதவி செய்து வந்த திருமானூர்க்‌ 
இருஷ்ணைய ரென்பவரும்‌ உடன்‌ வந்தார்‌. 


பட்டாசாரியர்‌ எங்களை அழைத்துக்‌ கொண்டு 
போய்‌ ஒவ்வொரு சந்கிதியாகத்‌ தரிசனம்‌ செய்வித்‌ 
தார்‌. அதற்குமுன்‌ பலமுறை நான்‌ பெருமாளைத்‌ 
தரிசனம்‌ செய்ததுண்டு. ஆயினும்‌ அன்று மிகவும்‌ 
கன்றாக ஸேவித்தேன்‌. பட்டாசாரியர்‌ ஒவ்வொரு 
சந்கிதியையும்பற்றிய வரலாறுகளையெல்லாம்சொன்‌ 
ஞர்‌. ன அச்க்றுன்ள்‌ செய்த பிறகு, “சிறிது இருக்க 
வேண்டும்‌ ” என்று சொல்லிவிட்டு அவர்‌ மடைப்‌ 
பள்ளிக்குச்‌ சென்றார்‌. அன்று ஏதோ .விசேட 
மாதலின்‌ பெருமாளுக்குப்‌ பல சிறப்பான நிவே 
தனங்கள்‌ செய்யப்பட்டிருக்தன.. அவற்றில்‌ வகைக்‌ 
குச்‌ சிறிது சிறிதாக எடுத்து ஒரு பெரிய வெள்ளித்‌ 
தாம்பாளத்தில்‌ வைத்து ஒருவரை எடுத்து வரச்‌ 
செய்தார்‌. அந்தத்‌ தாம்பாளத்தைக்‌ கண்டவுடனே 
பிரசாதங்கள்‌ வருகின்‌ றனவென்பதை நான்‌ அறிக்‌ 
தன்‌... ஒருநாளும்‌ இல்லாமல்‌ அன்று அவ்வளவு 

உபசாரங்கள்‌ எனக்கு நடைபெறுவதன்‌ காரணம்‌ 
மட்டும்‌ அப்போது விளங்கவில்லை. 

பிரசாதத்‌ தாம்பாளம்‌ ழே வைக்கப்பட்டது. 
அதில்‌ பல சிற்றுண்டிகள்‌ இருக்தன. பட்டாசாரி 
யர்‌ ஒவ்வொன்றாக எடுத்து எங்களுக்கு அளித்தார்‌. 
தேங்குழல்‌, வடைத்‌ திருப்பணியாரம்‌, அதிரசம்‌ 
முதலியன இருந்தன. கான்‌ அதுகாறும்‌ அறியாத 
புதிய சிற்றுண்டிகள்‌ சில இருந்தன, பட்டாசாரி 
யர்‌ ஒன்றைக்‌ கொடுப்பார்‌ ; அதைச்‌ சாப்பிட்டுக்‌ 
கொண்டே, “இதற்குப்‌ பேர்‌ என்ன ?” என்று 
நான்‌ கேட்பேன்‌. அவர்‌ அதன்‌ பெயரைச்‌ சொல்‌ 
வார்‌. அடுத்தபடி ஒன் அ வரும்‌. இப்படி ஒன்றன்‌ 
பின்‌ ஒன்றாக உட்கொண்டு வந்தோம்‌. 

பட்டாசாரியர்‌ ஒரு சிற்றுண்டியை எடுத்தளித்‌ 
தார்‌. அதை வாயிற்‌ போட்டுக்கொண்டு, 84 இது 
புதிதாக இருக்கிறதே ; இதன்‌ பெயர்‌ என்ன ??” 
என்றேன்‌. அதுவா ? கும்மாயம்‌ ” என்றார்‌. 
“ ஏன்ன ? கும்மாயமா ! ! ஏன்று வியப்போடு கேட்‌ 
டேன்‌. நான்‌ அதற்குமுன்‌ உண்ட மிக்க சுவை 
யுள்ள சிற்றுண்டிகளை மறந்தேன்‌ ; சாரங்கபாணிப்‌ 
பெருமாள்‌ கோயிலில்‌ இருக்கிறோமென்ற நினைவு 
கூட இல்லை. என்‌ மனக்கண்ணின்‌ முன்‌ மணி 
மேகலையடிகள்‌ வந்து நின்றன... ( ஐயா! ஐயா! 
அதை இன்னும்‌. கொஞ்சம்‌ கொண்டுவரச்‌ சொல்ல 
வேண்டும்‌ ”” என்றேன்‌. பட்டாசாரியர்‌ மடைம்‌ 
பள்ளிக்குச்‌ சென்று அச்சிற்றுண்டியை அதிக. 
மாகக்‌ கொண்டுவரச்‌ செய்தார்‌. அவ்வளவு சிற்றுண்‌ 
டிகளிலும்‌ கும்மாயந்தான்‌ எனக்கு அதிகப்‌ பிரிய 
மென்னு அவர்‌ நினைத்தார்‌ போலும்‌! கும்மாயத்தை 
கான்‌ நாவினாற்‌ சுவைத்தபொழுது எனக்கு உண்‌ 
டான. இனிமையைக்‌ காட்டிலும்‌, அதன்‌ பெயரைக்‌ 
காதிஞற்‌. கேட்டபொழுது ' உண்டான - இனிமை. 

மிகுதியாக இருந்தது. மணிமேகலையிற்‌ கண்ட 
கும்மாயம்‌ மடைப்பள்ளியில்‌ இருப்பதென்‌ று 
அஅகானும்‌ அறியாத நான்‌, “ஜயரா ஜயா! இதற்‌ 
காக எவ்வளவு கஷ்டப்பட்டேன்‌ ! இதனை எப்படிச்‌ 
செய்வது?” என்று கேட்டேன்‌. பட்டாசாரியர்‌ 
எனக்கு விரிவாக விளக்கினார்‌. ்‌ 

எனக்கு அவ்வொரு சொல்லின்‌ பொருள்‌ 
தெரிந்தது ஒரு புதையலை எடுத்தது போல்‌ இரும்‌ 
தது. “£ இன்றைக்கு நீங்கள்‌ செய்த உபகாரத்திற்கு 
நான்‌ என்ன செய்யப்‌ போகிறேன்‌ !”” என்றேன்‌. 
அவர்‌ செய்த உபகாரத்தின்‌ மதிப்பு அவருக்கே 
தெரிக்திராது. இற்றுண்டிகளை அளித்ததற்காக 
நான்‌ உபசாரம்‌ சொல்வதாக அவர்‌ நினைத்துக்‌ 
கொண்டார்‌. “ நான்‌ என்ன செய்து விட்டேன்‌ ! 
உங்களுடைய பிரியம்‌ இருக்க வேண்டும்‌ ”' என்று 
அவர்‌ சொன்னார்‌. நாங்கள்‌ அவரிடம்‌ விடை 
பெற்றுக்கொண்டோம்‌. அவர்‌ கோயில்‌ வாயில்‌ 
வரையில்‌ வச்தார்‌. அப்படி வரும்போது, “ஒரு 
சிறிய விஷயம்‌ நான்‌ சொல்ல வேண்டுவ அண்டு ?' 
என்றார்‌. “ சொல்லலாமே ” என்றேன்‌. “இவ்வூர்ப்‌ 
போலீஸ்‌ * அதிகாரியாயெ ராமசுவாமி நாயுடு 
என்பவர்‌ மட்டும்‌ எனக்குப்‌ பழக்கமில்லை. இதற்கு 
முன்‌ இருந்தவர்களெல்லாம்‌ பழக்கமுண்டு. அவ 
ரோடு பழக்கம்‌ செய்துகொள்ளச்‌ சந்தர்ப்பம்‌ கேர 
வில்லை. அதை உங்கள்‌ முகமாகச்‌ செய்துகொள்ள 
விரும்புகிறேன்‌. அவருடைய குமாரர்‌ காலேஜில்‌ 
வேணுகோபால காயுடு வென்பவர்‌ தங்களிடம்‌ 
வாசிப்பதாகத்‌ தெரிகிறது. அவரிடம்‌ ஒரு வார்த்தை 
என்னைப்பற்றிச்‌ சொல்லி வைக்க வேண்டும்‌” 
என்றார்‌. நான்‌ அப்படியே செய்வதாக வாக்களித்து 
விடை பெற்று ப்‌ பதன்‌ விருப்பப்‌ 
படியே செய்தேன்‌. க 

கும்மாயத்தைப்‌ பற்றி அந்தப்‌ பட்டாசாரிய 
ரிடம்‌ தெரிந்துகொண்ட பிறகு நீலகேசி யென்னும்‌ 
நூலிலும்‌ அச்சொல்‌ வந்திருப்பதை யறிந்தேன்‌ ; 
வேறு நால்களிலிருக்தும்‌ சில செய்திகள்‌ தெரிய 
வந்தன. அவற்றை யெல்லாம்‌ சேர்த்து மணி 
மேகலைக்‌ குறிப்புரையில்‌ எழுதினேன்‌. அப்பகுதி 
வருமாறு :-- 
்‌ “ கும்மாயம்‌-புழுக்கிய பச்சைப்‌ பயற்றோடு 
சருக்கரை முதலியன கூட்டி ஆக்கப்படுவதொரு 
சிற்றுண்டி. இப்பெயரோடு இது விஷ்ணு ஆலயங்‌ 
களில்‌ இக்காலத்தும்‌ வழங்கி வருகின்றது. “கும்‌ 
மாயத்தொடு வெண்ணெய்‌ விழுங்கி! (பெரியாழ்வார்‌ 
திருமொழி; 3.3:8) என்பதில்‌ கும்மாயம்‌ என்பதற்கு 
மணவாள மாமுனிகள்‌ * குழையச்‌ சமைத்த 
பருப்பு! என்று பொருள்‌ செய்திருக்கன்றனர்‌. 
“பயற்றது கும்மாயம்‌? (நன்னூல்‌, சூத்திரம்‌, 299 
மயிலை நாதருரை, மேற்கோள்‌.) ” * 


. 


20. திருடனைப்‌ பிடித்த விநோதம்‌ 


இம்பகோணம்‌ கலாசாலையில்‌ கான்‌ வேலை ' 
பார்த்து வந்த காலத்தில்‌ அநேகமாக மற்ற எல்லா 
ஆசிரியர்களோடும்‌ மனங்கலந்து பழகுவேன்‌. ஒவ்‌ 
'வொருவரிடத்திலும்‌ உள்ள விசேஷ குணங்களைக்‌ 
கண்டு இன்புறுவேன்‌. சிலரிடத்தில்‌ எனக்கு மிக்க 
மதிப்பும்‌ மரியாதையும்‌ ஏற்பட்டன. அத்தகைய 
வர்களில்‌ ஆர்‌. வி. ஸ்ரீநிவாசையர்‌ ஒருவர்‌. 

கூறிய அறிவு, இடைவிடாத படிப்பு, நேர்மை 
யான குணம்‌,உபகாரசிக்தை என்பவை ஸ்ரீகிவாச 


ட்‌ 5 


*தினமணி வருஷ மலர்‌ 1987. 

யரிடத்தில்‌ குடி கொண்டிருந்தன. அவர்‌ கினைத்தா 
ரானால்‌ மற்றவர்களால்‌ முடியாத காரியத்தை. 
முயன்று சாதித்து விடுவார்‌. கணிதத்தில்‌ அவர்‌ 
மிக்க புகழ்‌ பெற்றவர்‌. அதனால்‌ “யூக்ளிட்‌ ஸ்ரீஙி 
வாசையர்‌ ” என்றும்‌ அவரைச்‌ சொல்வதுண்டு, : 

காலேஜில்‌ எந்த உபாத்தியாயரேனும்‌ வராமற்‌: 
போனால்‌ அவருடைய பாடத்தைச்‌ சிறிதும்‌ கிரம 
மில்லாமல்‌ நடத்துவார்‌. அவருக்குத்‌ தன்‌ காடு, 
பிறன்காடு என்ற வேற்றுமை இல்லை. றிய: 
மனஸ்தாபங்களை யெல்லாம்‌ பெரியனவாகச்‌ 
செய்துகொண்டு தாமும்‌ கஷ்டத்துக்குள்ளாடம்‌: 
பிறரையும்‌ கலங்கச்‌ செய்யும்‌ சிலரைப்‌ போன்றவர்‌ 
அல்லர்‌ அவர்‌. அவருடைய கம்பீரமான குணம்‌ 
சிறு கிறு குற்றங்களிற்‌ கவனத்தைச்‌ செலுத்த: 
விடுவதில்லை. அவருடன்‌ பழடினவர்கள்‌ எப்போ 
அம்‌ அவருடன்‌ பழடுிக்கொண்டே இருக்க விரும்‌ 
புவார்கள்‌. தமக்குப்‌ பிற்காலத்தில்‌ உதவுமே 
என்று பொருளைச்‌ சேர்த்துவைத்துக்‌ கொள்ளா 
மல்‌ உபகாரம்‌ செய்யும்‌ இயல்பு : அவரிடம்‌ இரும்‌: 
தது. 
.... ஸ்ரீகிவாசையர்‌ சில காலம்‌ கும்பகோணம்‌ கலா 
சாலையில்‌ உபாத்தியாயராக இருந்தார்‌; பிறகு, 
சென்னை இராசதானிக்‌ கலாசாலைக்கு வந்தார்‌. அப்‌ 
பாற்‌ சிலகாலம்‌ ரெவினியூ போர்டாபீஸில்‌ வேலை 
பார்த்து வந்து கடைசியில்‌ பத்திரப்பதிவிலாகாவில்‌ 
தலைமை ஸ்தானத்தை வடித்தார்‌. எல்லா இடங்‌ 
களிலும்‌ அவருடைய மேதை பிரகாசித்துக்கொண்டு: 
வந்தது, 

. சற்றேறக்‌ குறைய நாற்பது வருஷங்களுக்கு, 
முன்‌ அவர்‌ சென்னையில்‌ இருந்தார்‌.அப்பொழுது மயி 
லாப்பூரில்‌ தெற்கு மாடவீதியில்‌ மேலைக்‌ கோடியில்‌: 
உள்ள ஒரு வீட்டில்‌ வாடகைக்குக்‌ குடியிருந்து ' வற்‌: 

தார்‌. அவருடைய வீட்டில்‌ எப்பொழுதும்‌ விரும்‌. 
இனர்களுடைய கூட்டததைக்‌ காணலாம்‌. 

ஸ்ரீநிவாசையருடன்‌ படித்தவரும்‌ அவருடைய 
கண்பரும்‌ கும்பகோணம்‌ காலேஜில்‌ ஆசிரியராக 
இருக்தவருமாகிய ஒருவர்‌ சென்னைக்கு ஒரு சமயம்‌ 
வந்திருந்தார்‌. அவர்‌ ஸ்ரீகிவாசையர்‌ வீட்டிலேயே 
தங்கினார்‌. 
அக்காலத்தில்‌ மயிலாப்பூரில்‌ இப்பொழுதுள்ள 
மாதிரி அவ்வளவு அதிகமான வீடுகள்‌ இல்லை. 
திருட்டுப்‌ பயம்‌ அதிகமாக இருந்தது, அடிக்கடி 
வீடுகளில்‌ திருட்டுப்‌ போகும்‌. ஸ்ரீ கிவாசையருடைய 
வீட்டில்‌ தங்கியிருந்த ஆசிரியர்‌ இந்த விஷயத்தைக்‌ 
கேள்வியுற்றார்‌. அங்கே தங்கியிருந்த காலத்தில்‌ ஒவ்‌ 
வொரு நானும்‌, * இன்றைக்கு இன்ன பண்டம்‌ 
களவுபோய்‌ விட்டது ??, “இன்றைக்கு அந்த வீட்டில்‌ 
. துணிகள்‌ களவு போயின ” என்று பலர்‌ கூறு 
வதைக்‌ கேட்டார்‌. அவருக்கு, இவ்வளவு மனி 
தர்கள்‌ இங்கே வூக்கரூர்கள்‌ ; இவர்கள்‌ இந்தத்‌ 
இருடர்களைப்‌ பிடித்துச்‌ சரியானபடி. தண்டிக்கும்‌ 
வீரமில்லாமல்‌ இப்படிக்‌ கதை பேசுவதோடு கிறஇ, 
ரீர்களே !' என்ற எண்ணம்‌ அடிக்கடி உண்டா 
யிற்று. . 

அந்த ஆசிரியர்‌ தேக வன்மையோடு மனோ 
தைரியமும்‌ உடையவர்‌. ஒருகாள்‌ யாரோ ஒருவர்‌ 
ஓரிடத்தில்‌ நிகழ்க்த திருட்டைப்பற்றிச்‌ சொல்லிக்‌ 
கொண்டே இருந்தார்‌. உடனிருக்தவர்கள்‌ திருட்டுப்‌ 
போன வீட்டினருக்கு சேர்ந்த நஷ்டத்தைப்பற்றி 
இரங்கினார்கள்‌. அந்த ஆசிரியரோ சிறிதேனும்‌ 
- இரங்கவில்லை ; அவருக்குக்‌ கோபந்தான்‌ உண்டா 
யிற்று ; “£ இவர்கள்‌ திருடனைப்‌ பிடிக்கத்‌ தைரியம்‌ 
சிறிதுமில்லா தவர்கள்‌ ; ஆண்‌ : பிள்ளைகளென்று 


= 

. சொல்லிக்கொள்ரொர்களே ”' என்று பல்லைக்‌ கடித்‌ . 

்‌ தார்‌. அவருடைய கை அவரை யறியாமலே மீசையை 
முறக்கியது, “ நம்மிடம்‌ மாத்திரம்‌ ஒரு திருடன்‌ 
அகப்படவேண்டும்‌ ; அப்பொழுது தெரியும்‌ அவன்‌ 
படும்பாடு ! என்று நினைத்தார்‌. தம்‌ கையை இறுக்‌ 
இப்‌ பிடித்துப்‌ பல்லை மீண்டும்‌ கடித்தார்‌. ஒரு 
திருடன்‌ வருவதுபோலவும்‌ அவனைப்‌ . பிடித்து 
இறுக்கி நசுக்குவதுபோலவும்‌ அவர்‌ மனத்திலே கற்‌ 
பனை செய்து கொண்டார்‌. 

.. ஸ்ரீகிவாசையர்‌ தம்‌ வீட்டு மேல்மாடியில்‌ இற்‌ 
மக்கொட்டகை யொன்றை அமைத்திருந்தார்‌. விரும்‌ 
தினர்கள்‌ அங்கே படுத்துத்‌ தூங்குவது வழக்கம்‌, 
கொட்டகைக்குத்‌ தென்பக்கம்‌ தனியே ஓரிடத்தில்‌ 
மணல்‌ பரப்பித்‌ தட்டிகள்‌ வைத்துத்‌ தடுக்கப்பட்‌ 
டிருந்தது. இரவில்‌ ழே இறங்கிவரும்‌ அவயெ 
மின்றி எல்லாச்‌ செளகரியங்களையும்‌ மேலே அமைத்‌ 
திருக்தார்‌. மேற்கூறிய ஆசிரியரும்‌ அக்கொட்டகை 
யிலே இராத்திரி வேளைகளில்‌ படுத்துவக்தார்‌. 

. ஒருமாள்‌ அவ்வாரிரியர்‌ அங்கே. படுத்துக்‌ 
கொண்டிருந்தபோது அவருடைய ஞாபகம்‌ முழுவ 
தும்‌ திருட்டுக்‌ கதைகளிலேயே இருந்தது. தம்மு ' 
டைய வீரத்தைக்‌ காட்ட வேண்டுமென்ற ஆவல்‌ 
அவருக்கு மிதமிஞ்சி இருந்தது. அதனால்‌ அவருக்‌ 
குத்‌ தூக்கம்‌ வரவில்லை ; விழித்துக்கொண்டே 
யிரும்தார்‌. வ்‌, 

- நடுராத்திரி வேளை. : அப்பொழுது ஏதோ சத்‌ 
தம்‌ கேட்டது. யாரோ ஓர்‌ ஆள்‌ சந்தடி. செய்யாமல்‌ 
அந்தக்‌ கொட்டகைக்கு வெளியே நடப்பது தெரிச்‌ 
தது.) “சரி, இன்று. . அகப்பட்டுக்கொண்டான்‌ 
இருடன்‌. ' இவனை லேசில்‌ விடக்கூடாது - என்று . 
ஆசிரியர்‌ உறுதி செய்துகொண்டார்‌. படுக்கையில்‌ 

படுத்தபடியே மூச்சுக்கூட விடாமல்‌ அந்த உருவத்‌ 
தைக்‌ கவனித்தார்‌. அவர்‌ தேகம்‌ பதறியது. உடம்பு 
வேர்த்தது. கைகள்‌ உடனே சென்று பற்ற 
வேண்டுமென்பதுபோலத்‌ தினவெடுத்தன. 

அவர்‌ கண்ட ஆள்‌ தட்டி உள்ள இடத்திற்கு 
மெல்லச்‌ சென்றான்‌. அப்பொழுது ஆசிரியவீரர்‌ 
சத்தம்‌ செய்யாமல்‌ எழுந்தார்‌. ஓசைப்படாமல்‌ 
நடந்தார்‌. அத்த ஆள்‌ தட்டி உள்ள இடத்திற்குள்‌ 
சென்று உட்கார்ந்தான்‌. அவன்‌ உட்கார்ம்தானோ 
இல்லையோ உடனே அசிரியர்‌ ஒரே தாவலாகத்‌ 
தாவி அவன்‌ முதுகன்புறமாகச்‌ சென்று இரண்டு 
கைகளாலும்‌ அவனை இறுகப்‌ பற்றிக்கொண்டார்‌. 
பிடிபட்ட ஆள்‌ உளற ஆரம்பித்தான்‌. இருட்டும்‌. 
பயலே, அகப்பட்டுக்‌ கொண்டாயா ? எல்லாரையும்‌ 
ஏமாற்றுவதுபோல்‌ என்னையும்‌ ஏமாற்றலாமென்றா 
பார்த்தாய்‌ ? இந்தத்‌ துடை நடுங்கெள்‌ ஒரு திருடனை ' 
யாவது பிடிக்கும்‌ சாமர்த்திய மில்லாதவர்களென்று 
உங்கள்‌ கூட்டத்தாருக்கு நன்றாகக்‌ . தெறிந்திருக்‌ 
கிறது. அதுதான்‌ இப்படி உங்கள்‌ . விளையாடல்‌ 
களைத்‌ தடையில்லாமல்‌ நடத்திக்கொண்டு போடு 
றீர்கள்‌. இன்றைக்கு அகப்பட்டுக்கொண்டாய்‌ ” 
என்று அவர்‌ வீரம்‌ பேசத்‌ தொடங்கினார்‌. 

பிடிபட்ட மனிதன்‌ என்ன என்னவோ 
கூறினான்‌. அவை ஆசிரியர்‌ காதில்‌ விழவில்லை. 

இர்தக்‌ கலவரத்தில்‌ அங்கே படுத்திருந்த சிலர்‌ 
எழுந்து வந்தார்கள்‌. கீழேயிருந்து விளக்குகளோடு 
சிலர்‌ வந்துவிட்டார்கள்‌. அவர்களைக்‌ கண்டவுடன்‌ 
ஆசிரியர்‌, “பார்த்தீர்களா ? இந்தப்‌ பயலைக்‌. 
கட்டுங்கள்‌. கானும்‌ இவ்வளவு நாள்‌ பார்த்தேன்‌. 
இன்றைக்கு அகப்பட்டுக்‌ கொண்டான்‌ ''. என்று 
பலமாகக்‌ கூவினார்‌. ஸ்‌ 

வந்தவர்கள்‌ விளக்கைக்‌ கொண்டு வந்து 
ஆசிரியர்‌ பிடிக்குள்‌ அகப்பட்ட மனிதனைப்‌ பார்த்‌ 
தார்கள்‌. உடனே அவர்களுக்குச்‌ சிரிப்பு வந்து 
விட்டது. “என்ன ? என்ன ?'' என்று ஆசிரியர்‌ 
"கேட்கக்‌ கேட்க அவருக்குப்‌ பதில்‌ சொல்லக்கூட 
அவர்களால்‌ முடியவில்லை ; அவ்வளவு சிரிப்பு வந்து ' 
விட்டது. அப்பொழுது ஸ்ரீகிவாசையரும்‌ கீழிரும்‌ த 
மேலே வந்தார்‌. 


£ இவன்‌: எங்கள்‌: வீட்டுச்‌ சமையற்காரனல்‌ 
லவா ? இவனையா தஇிருடனென்று பிடித்தீர்கள்‌ 2” 
என்று ஒருவர்‌ விஷயத்தை வெளிப்படுத்‌ தினார்‌. 


“4 நான்‌ இவனை இவர்களுக்கு ஏதாவதுவேண்டி 
யிருந்தால்‌ கவனித்துக்‌ கொள்வதற்காக இங்கே 
படுத்துக்கொள்ளச்‌ சொல்லியிருந்தேன்‌. : இவன்‌ 
'எங்கே இவர்‌ கையில்‌ அகப்பட்டான்‌ !'' என்றார்‌ 


 தரீகிவாசையர்‌. 


ர கீழே எல்லோரும்‌ போஜனம்‌ செய்த பிறகு 
நான்‌ சாமான்களை யெல்லாம்‌ ஒழுங்காக எடுத்து 
வைத்தேன்‌. நாளைக்குச்‌ சீக்கிரம்‌ சமையலாக 
“வேண்டுமென்று எஜமான்‌ சொல்லியிருக்தபடி.யால்‌ 
காய்‌ கறியை இன்றைக்கே நறுக்கு வைத்துவிடலா 
மென்று தறுக்கெஇில்‌ ' பன்னிரண்டு மணியா 
விட்டது. அப்பால்‌ இங்கே வந்தேன்‌. அந்தப்‌ 
பக்கம்‌ போனேன்‌. அவ்வளவுதான்‌ ; திடீரென்று 
யாரோ என்னை இறுகப்‌ பிடித்தது தெரிந்தது. 
யாராவது திருடனோ என்று நான்‌ பயந்துவிட்டேன்‌; 
இந்த ஆலமரத்திலுள்ள பிசாசுதானோ வென்ற 
பயம்‌ வேறு வந்துவிட்டது ” என்று சமையற்காரன்‌ 
சொன்னான்‌. எல்லோரும்‌ வயிறுகுலுங்கச்‌ சிரித்‌ 
தார்கள்‌. அக்காலத்தில்‌ அவ்வீட்டுக்‌ கருகலிருக்த 

ஆலமரமொன்‌ றில்‌ பேய்‌ ஒன்று இருப்பதாகப்‌ 
பெண்களும்‌ வேறு கிலரும்‌ - பயந்துகொண் 


டிருக்‌ தனர்‌. 


ஆசிரிய வீரர்‌ என்ன செய்வார்‌ ? பரவம்‌ ? 
பேசாமற்‌ போய்ப்‌ படுத்துக்கொண்டார்‌. அது 
முதல்‌ திருட்டைப்‌ பற்றிய பேச்சு அவர்‌: இருக்கும்‌ 
போது எங்கே நடந்தாலும்‌ அங்கே இராமல்‌ அவர்‌ 
எழும்‌ து சென்று விடுவார்‌ ! 


